

اداپ حیات

۱۹۶۶

تُم دیکھ کر بھی بد کو بچو بد گمان سے
 ڈرتے رہو عقابِ خدائے جہان سے
 شاید تمہاری آنکھ ہی کر جائے کچھُ خطا
 شاید وہ بد نہ ہو جو تمہیں ہے وہ بدناما
 شاید تمہاری فہم کا ہی کچھُ قصور ہو!
 شاید وہ آزمائشِ ربِ غفور ہو
 بندوں میں اپنے بھیدِ خدا کے ہیں صد ہزار
 تم کو نہ علم ہے نہ حقیقت ہے آشکار
 پس تُم بچاؤ اپنی زباں کو فساد سے
 ڈرتے رہو عقوبتِ ربِ العباد سے
 دو عضو اپنے جو کوئی ڈر کر بچائے گا
 سیدھا خدا کے فضل سے جنت میں جائے گا
 وہ اک زباں ہے عضوِ نہانی ہے دوسرا
 یہ ہے حدیثِ سیدنا سید الوریٰ

آدابِ حیات



سپاسِ شکر

کا

ممنون ہے جنہوں نے اپنے درج ذیل بزرگوں کی طرف سے اس کتاب کا خرچ ادا کیا ہے
اللہ تعالیٰ ان کی قربانی کو قبول فرمائے۔ فیضانِ اللہ تعالیٰ احسن المجرء

- مکرم محترم جناب چوہدری تاج محمد صاحب کاہلوں آف چھوڑ (رفیق حضرت مسیح موعود)
 - مکرم محترم جناب محمد دین صاحب مرحوم آف تلونڈی
 - مکرم محترم جناب چوہدری محمد شریف صاحب مرحوم آف ساہیوال
- (رفیق حضرت مسیح موعود)

○ مکرم محترم جناب چوہدری شاہنواز صاحب مرحوم
اللہ تعالیٰ ان محترم بزرگوں کو جنت کے اعلیٰ ترین درجات سے نوازے۔

آمین اللهم آمین

انتساب

فکار اپنے، اسے کتاب کو اپنے نہایت قابلہ صد
احترام چھوٹے آپا حضرت سیدہ مریم صدیقہ صاحبہ اطالہ اللہ
بقتادھا کے نام منسوب کرتے ہے۔ جنہ کے برکت اور
صحت اور دُعاؤں سے عاجزہ کو دینے کے مجتہد عطا ہوئے
اور جنہ کے زیر تربیت گزارے ہوئے چار سالہ میرے زندگے
کاسب سے قیمتی سرمایہ ہیں۔

اللہ تعالیٰ آپ کے عمر و صحت میں بے انداز برکت دے
اور آپ کے بابرکت وجود سے ہمیشہ فیضیاب کرے۔ آمین

بِسْمِ اللّٰهِ الرَّحْمٰنِ الرَّحِیْمِ

پیش لفظ

اللہ تعالیٰ کا بے حد و حساب شکر ہے کہ اس نے لجنہ اماء اللہ کے شعبہ اشاعت کو صدقہ احسنِ تکر کے موقع پر کتب شائع کرنے کی توفیق عطا فرمائی ہے۔ اللہ تعالیٰ نے جس طرح انسان کی ظاہری ربوبیت کے انتظامات کئے ہیں۔ اسی طرح روحانی پرورش کے لئے انبیاء مبعوث کئے ہیں۔ قرآن کریم اللہ تعالیٰ کی آخری شریعت اور مکمل ضابطہ حیات ہے۔ اور آنحضرت صلی اللہ علیہ وسلم "کان خلقہ القرآن" گویا دونوں توام اور ایک ہی سید کے دو موتی ہیں۔ اس کتاب کے ماخذ بھی یہ دونوں موتی ہیں۔ انہی کی تعلیم کی روشنی میں "آداب حیات" تلاش کئے گئے ہیں۔ محترمہ امۃ الرقیقہ ظفر صاحبہ نے شعبہ تعلیم کے تحت انہیں ترتیب دیکھ کر لکھا ہے۔

کی سیکرٹری تعلیم اور بہت سرگرم اور انتہائی پر خلوص رکن ہیں۔ جزا اللہ تعالیٰ حسن الجزاء

حضرت مسیح موعود (آپ پر سلامتی ہو) نے فرمایا ہے۔

"قرآن شریف کی مثال ایک باغ کی ہے کہ ایک مقام سے انسان ایک قسم کا پھول چنتا ہے پھر آگے چل کر اور قسم کا پھول چنتا ہے پس چاہیے کہ ہر ایک مقام کے مناسب حال فائدہ اٹھادے۔"

(الحکم ۳۱ جنوری ۱۹۰۴ء)

”قرآن کریم وہ تمام آداب سکھاتا ہے کہ جن کا جاننا انسان کو انسان بننے کے لئے نہایت ضروری ہے اور ہر ایک فساد کی اسی زور سے مدافعت کرتا ہے کہ جس زور سے وہ آج کل پھیلا ہوا ہے اس کی تعلیم نہایت مستقیم اور قوی اور سلیم ہے۔ گویا احکامِ قدرتی کا ایک آئینہ ہے اور قانونِ فطرت کی ایک عکسی تصویر ہے۔“
(برائین احمدیہ حصہ دوم ص ۹۱-۹۲)

نقشِ ثانی

حضرت خلیفۃ المسیح الرابع ایہ اللہ تعالیٰ کی طرف سے آدابِ حیات کے متعلق ایک اصولی ہدایت موصول ہوئی جس کے تحت اس کی نظر ثانی کی گئی اب اس میں تمام حوالے درج کر دیئے گئے ہیں۔ اصولی ہدایت افادہ عام کے لئے درج کی جاتی ہے۔

”یہ ایک مفید کتاب ہے جیسے دوسری زبانوں میں تراجم کے لئے استعمال کرنا نہ نظر تھا لیکن اس میں جو بنیادی تفالُّص رہ گئے ہیں ان کی درستی ضروری ہے۔ قرآن کریم کے حوالوں میں سورۃ کا نام اور آیت نمبر وغیرہ دیا جانا چاہیئے جبکہ احادیث کے حوالوں میں کتاب کا پورا نام، پھر اندونی ذیلی کتابوں کا نام اور پھر باب کا ذکر ہونا چاہیئے۔ مثلاً جامع الترمذی ابواب الصوم۔ باب ما جاء فی فضل شهر رمضان۔ علاوہ ازیں باقی کتب کے حوالوں میں کتاب کا نام، مصنف کا نام، جلد نمبر، صفحہ نمبر، سن اشاعت، ناشر وغیرہ کا ذکر کر کے مکمل حوالہ دینا چاہیئے۔ ان امور کے لحاظ سے بھی اسے پڑھ کر بہت کمی محسوس ہوئی ہے۔ باقی مواد جمع کرنے کے لحاظ سے بہت عمدہ کوشش ہے۔ بڑی محنت کی گئی

ہے۔ تاہم یہ چھوٹی چھوٹی باتیں جن کی طرف توجہ دلائی ہے ان کو پیش نظر رکھ کر جب آپ اس کتاب پر نظر ثانی کریں گی تو انشاء اللہ یہ بہت مفید اور بلند پایہ کتاب ثابت ہوگی۔

عرض حال

اسلام وہ واحد عالمگیر مذہب ہے جس نے انسان کی ہر شعبہ زندگی کے متعلق راہنمائی کی ہے۔ اُس نے انسان کو روحانی، مذہبی، ملی، اجتماعی، معاشرتی اور عائلی زندگی گزارنے کے طریقے نہایت احسن رنگ میں بتائے شریعت اسلامیہ کے تمام احکامات میں حکمت اور جامع ہدایات موجود ہیں۔

سب سے بڑی راہ آداب و مراتب کی راہ ہے۔ عُن انسانیت حضرت محمد صلی اللہ علیہ وسلم کی حیاتِ طیبہ ہمارے لئے مشعلِ راہ ہے۔ پُر سکون زندگی گزارنے کے لئے جتنے بھی اطوار و آداب تھے۔ وہ آپ کے اقوال و افعال سے صحابہ کرامؓ نے سیکھے۔ اللہ تعالیٰ نے آپ کے بابرکت وجود کو کائنات میں بسنے والے ہر انسان کے لئے اُسوۂ حسنہ ٹھہرایا ہے۔ جیسا کہ وہ فرماتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

(سورۃ الاحزاب، ۲۲)

کامل شریعت کے ماہل باقی اسلام کی حیاتِ طیبہ میں بیک وقت علم و عمل کی لازوال خوبیاں موجود ہیں۔ آپ قرآنی تعلیمات کا مرفوع تھے۔

حضرت عائشہؓ آپ کے اخلاق و اطوار کی گواہی یوں دیتی تھیں۔

کان خلقه القرآن۔ کہ آپ قرآن مجید کی عملی تصویر تھے۔

(مسند احمد بن حنبل جلد ۶ ص ۹)

آپ کے اوصاف حمیدہ اور شمائل جلیلہ اور آداب حسنہ آج بھی ہمیں ایک کامیاب، مثالی جنتی زندگی گزارنے کا درس دے رہے ہیں۔ اور حقیقت یہ ہے کہ آپ کے ملے ہوئے احکامات اور فرمودات کی وجہ سے آج بھی عالمگیر نظام تربیت و تمدن کی اساس قائم ہے۔

روحانیت کی بنیاد ادب پر موقوف ہے۔ حضرت بانی سلسلہ عالیہ احمدیہ (آپ پر سلامتی ہو) فرماتے تھے۔

الطریقتہ کلہا ادب

(ملفوظات جلد سوم ص ۲۵۵، نیا ایڈیشن ص ۶۲)


روحانیت کی تمام تر بنیاد ادب پر ہے۔ روحانیت کی ترقی کے لئے ہم پر لازم ہے کہ ہم اسلام کے پیش کردہ آداب کو ہمیشہ ملحوظ رکھیں۔ تا وصال الہی کے جام نوش کر سکیں۔

کتاب آداب حیات میں جو آداب پیش کئے گئے ہیں ان کو قرآن مجید، سنت نبویؐ اور احادیث مبارکہ کی روشنی میں بیان کیا گیا ہے۔ خدا کرے کہ ہم آداب زندگی کے ان بہتے ہوئے دھاروں سے مستفیض ہو کر اپنی عادات و اطوار کو اسلامی سانچے میں ڈھال لیں۔ ہمیشہ اسلامی عظمت و کرامت کو اپنائیں۔ اور ادب و تادیب کے میدانوں سے گزرتے ہوئے اللہ تعالیٰ اور اس کی مخلوق کے حقوق ادا کر سکیں۔ کیونکہ دین نام ہے حقوق اللہ اور حقوق العباد کی ادائیگی کا۔

اللہ تعالیٰ سے دعا ہے کہ وہ اس حقیر کوشش کو قبول فرمائے اور ہمیں ہمیشہ اپنی رضا کی راہوں پر چلائے۔ آمین۔

فہرست مضامین

صفحہ نمبر	نام مضمون	نمبر شمار
۱۱	قرآن مجید کی تلاوت کے آداب	۱
۲۱	انبیاء کرام علیہم السلام کے اکرام کے آداب	۲
۴۶	اکرام والدین کے آداب	۳
۵۹	نماز کے آداب	۴
۸۶	جمعہ کے آداب	۵
۹۶	مساجد کے آداب	۶
۱۰۸	محاسن کے آداب	۷
۱۲۵	راستوں کے آداب اور سر راہ نشست گاہوں کے استعمال کے آداب	۸
۱۳۲	گفتگو کے آداب	۹
۱۶۸	سونے اور بیدار ہونے کے آداب	۱۰
۱۸۰	لباس کے آداب	۱۱
۱۹۴	ملاقات کے آداب	۱۲
۲۰۵	سلام کے آداب	۱۳
۲۱۹	کھانے کے آداب	۱۴
۲۳۶	پینے کے آداب	۱۵
۲۴۱	دعوتوں کے آداب	۱۶
۲۴۹	عبادت کے آداب	۱۷
۲۶۳	تعزیت کے آداب	۱۸
۲۷۲	سفر کے آداب	۱۹



قرآن مجید کی تلاوت کے آداب

قرآن مجید جی و قیوم خدا کا وہ زندہ اور محفوظ پاک کلام ہے۔ جس کی ظاہری، باطنی اور معنوی حفاظت خدا تعالیٰ نے خود اپنے ذمہ لے رکھی ہے جیسا کہ وہ سورۃ الحجر میں فرماتا ہے۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

(سورۃ الحجر: ۱۰)

سنو! ہم نے ماں یقیناً ہم سے ہی اس شرف و عزت والے کلام کو آنحضرت صلی اللہ علیہ وسلم پہنچا دیا ہے۔ اور ہم اپنی ذات کی قسم کھا کر کہتے ہیں کہ یقیناً ہم خود اس کی حفاظت کریں گے۔

قرآن مجید آسمانی ہدایت کا وہ مَرصِع تاج ہے جس پر تمام شریعتیں متفخر و تازاں ہیں۔ قرآن مجید ایک کامل اور جامع شریعت ہے اور ہدایت و حکمت کے لیے وسیع معاون اپنے اندر رکھتا ہے جس کے خرمینے پیش پہا اور کبھی نہ ختم ہونے والے ہیں۔ اس مقدس صحیفہ الہی کی عظمت و عزت اور ادب و احترام کے لئے ضروری ہے کہ ہم اس کی ہدایات و آداب کے بارے میں معرفت رکھتے ہوں۔

حضرت بانی سلسلہ عالیہ احمدیہ کیا خوب فرماتے ہیں۔

قرآن خدا نسا ہے خدا کا کلام ہے

بے اس کے معرفت کا حین ناتمام ہے

(در ثمین ص ۶، مرتبہ محمد یامین صاحب شائع کردہ رانا محمد یوسف سنز)

ذیل میں قرآن مجید کی ظاہری و باطنی عزت و تذکرہ کے متعلق قرآن مجید
احادیث نبویہ اور سنتِ رسولؐ کی روشنی میں آداب و امور پیش کئے جاتے ہیں۔
۱۔ قرآن مجید عزت والا کلام ہے۔ اس لئے اسے پاکیزگی کی حالت میں چھوا
اور پڑھا جائے

اللہ تعالیٰ سورۃ واقعہ میں فرماتا ہے۔

إِنَّهُ لَقُرْآنٌ كَرِيمٌ ۝ نِي كِتَابٍ مَّكْنُونٍ ۝ لَا يَمَسُّهُ إِلَّا
الْمُطَهَّرُونَ ۝ (سورۃ الواقعہ : ۷۸ تا ۸۰)

جہاں اس کے معانی یہ ہیں کہ قرآن مجید کو وضو کر کے پڑھا جائے
وہاں باطنی طور پر اس کے معانی یہ بھی ہیں کہ قرآن مجید کے حقائق و معارف صرف انہی
لوگوں پر کھلتے ہیں جو دل کے پاک و صاف ہوں۔ بد کردار اور بد تقاضا اور گندے
ذہن رکھنے والے لوگ قرآن مجید کے معارف اور بیش بہا حکمتوں سے بہرہ ور نہیں ہو
سکتے اور جو لوگ گندے ارادوں سے اسے بگاڑنے کی نیت سے اس کو چھو یا چاہیں
وہ اس پاک کلام کو چھو نہیں سکتے۔ کیونکہ اس کتاب کے متعلق یہ دعویٰ ہے کہ یہ کتاب
ہمیشہ ایسے ہاتھوں میں ہے گی جو معزز اور اعلیٰ درجہ کے نیکو کار ہوں گے۔ جیسا کہ سورۃ
عبس میں آتا ہے۔

بِأَيْدِي سَفَرَةٍ ۝ كِرَامٍ بَرَرَةٍ ۝

(سورۃ عبس ، ۱۶ تا ۱۷)

قرآن مجید کی تلاوت کرنے کے لئے ہم پر لازم ہے کہ ہم پاک حال اور پاک
دل ہو کر قرآن مجید کو چھوویں۔

جنبی، محتلم، حالقہ اور مستحاضہ ہونے کی حالت میں قرآن مجید کو نہ پکڑا جائے۔
قرآن مجید کی تلاوت کرنے سے پہلے اَعُوذُ بِاللّٰهِ مِنَ الشَّيْطٰنِ الرَّجِيْمِ

پڑھنا چاہیے۔ جیسا کہ اللہ تعالیٰ سورۃ النحل آیت ۹۹ میں فرماتا ہے۔
فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ

(سورۃ النحل : ۹۹)

کہ اے مخاطب! جب تو قرآن مجید پڑھے تو اَعُوذُ بِاللَّهِ مِنَ الشَّيْطَانِ الرَّجِيمِ پڑھا کر۔
قرآن مجید لازماً دل رحمتوں اور روحانی برکتوں کا خزانہ ہے جس کو مٹانے کے لئے
شیطان ہر ذرت تیار رہتا ہے۔ پس اس خزانہ کو کھولنے کے لئے اور شیطان کے حملوں
سے بچنے کے لئے قرآن مجید کی تلاوت سے پہلے استعاذہ کا حکم دیا گیا ہے تاکہ قرآن
پڑھنے والا شیطانی حملوں سے محفوظ ہو کر اللہ تعالیٰ کی پناہ میں چلا جائے۔

سنت نبوی سے بھی یہ ثابت ہے کہ آنحضرت صلی اللہ علیہ وسلم قرآن مجید
کی تلاوت کے شروع میں اَعُوذُ بِاللَّهِ مِنَ الشَّيْطَانِ الرَّجِيمِ پڑھا کرتے تھے۔
(سنت نبوی سے اَعُوذُ بِاللَّهِ پڑھنا ثابت ہے)

۳۔ قرآن مجید کو ٹھہر ٹھہر کر تلفظ کی صحیح ادائیگی کے ساتھ پڑھنا چاہیے۔ کیونکہ ٹھہر
ٹھہر کر پڑھنے سے غلطی کا امکان نہیں رہتا۔ ہمیشہ رموز و ادقاف کا لحاظ رکھ کر قرآن
مجید کی تلاوت کرنی چاہیے۔

حدیث میں آتا ہے۔ حضرت قتادہ سے روایت ہے کہ حضرت انس سے پوچھا
گیا کہ نبی کریم صلی اللہ علیہ وسلم کیونکر قرأت پڑھتے تھے۔

فَقَالَ كَانَتْ مَدًّا ثُمَّ قَرَأَ بِسْمِ اللَّهِ الرَّحْمَنِ الرَّحِيمِ بِبِسْمِ
اللَّهِ الرَّحْمَنِ الرَّحِيمِ وَبِسْمِ اللَّهِ الرَّحْمَنِ الرَّحِيمِ

(بخاری کتاب فضائل القرآن باب مد القراءۃ)

انہوں نے جواباً فرمایا کہ آنحضرت صلی اللہ علیہ وسلم قرأت لمبی کر کے پڑھا کرتے
تھے۔ اور پھر انہوں نے بِسْمِ اللہِ الرَّحْمَنِ الرَّحِيمِ پڑھ کر بتلانی۔ بِسْمِ اللہِ کو لمبا کر کے

پڑھتے، الرحمن کو لبا کر کے پڑھتے اور اسی طرح الرحیم کو لبا کر کے پڑھتے تھے۔
حضرت ام سلمہؓ سے جب آنحضرت صلی اللہ علیہ وسلم کی قرأت کے بارے
میں پوچھا گیا تو انہوں نے فرمایا۔

قِرَاءَةٌ مُقَسَّرَةٌ حَرْفًا حَرْفًا

(ترمذی ابواب فضائل القرآن باب ما جاء كيف كانا قراءة النبي)

حضور صلی اللہ علیہ وسلم کی قرأت بالکل واضح ہوتی تھی اور ہر حرف جدا
جدا ہوتا تھا۔

اسی طرح حدیث میں آتا ہے۔

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقْطَعُ قِرَاءَتَهُ يَقُولُ
الْحَمْدُ لِلَّهِ رَبِّ الْعَالَمِينَ ثُمَّ يَقِفُ ثُمَّ يَقُولُ الرَّحْمَنُ الرَّحِيمُ
ثُمَّ يَقِفُ (ترمذی ابواب القراءة عن رسول الله)

کہ نبی کریم صلی اللہ علیہ وسلم قرآن مجید جدا جدا کر کے پڑھتے تھے یعنی الحمد
للہ رب العالمین پڑھ کر ٹھہر جاتے تھے پھر الرحمن الرحیم پڑھ کر ٹھہر
جاتے تھے یعنی درمیان میں وقفہ فرماتے تھے۔

قرآن مجید کو ٹھہر ٹھہر کر پڑھنے کے بارہ میں ارشاد نبوی ہے

يُنْقَلُ لِصَاحِبِ الْقُرْآنِ إِفْرًا قَارًا قَارًا قَارًا قَارًا قَارًا قَارًا قَارًا قَارًا
فِي الدُّنْيَا فَإِنَّ مَنْزِلَكَ عِنْدَ أَخْرَاطِ تَقْرَأُهَا.

(مسند احمد بن حنبل جلد دوم ص ۱۹۲ مطبع مینیتہ مصر)

قیامت کے دن صاحب قرآن سے کہا جائے گا کہ قرآن پڑھتا چلا جا اور
جنت کے درجات میں ترقی کرتا چلا جا اور ٹھہر ٹھہر کر پڑھ جیسا کہ تو دنیا میں ٹھہر
ٹھہر کر پڑھتا تھا تیرا مرتبہ وہی ہے جہاں آخری آیت پر پہنچے۔

۴. قرآن مجید کی سررذ باقاعدگی کے ساتھ تلاوت کرنی چاہیے۔ اس کے پڑھنے کے لئے وقت کی تخصیص نہیں ہے۔ جب بھی وقت میسر ہو اس پاک کلام کو پڑھنا چاہیے جیسا کہ سورۃ المزمل میں ارشاد باری تعالیٰ ہے۔

فَأَقْرءْ وَآمَّا تيسَّر مِنَ الْقُرْآنِ (سورۃ المزمل : ۲۱)
کہ قرآن مجید میں سے جتنا بھی میسر ہو پڑھ لیا کرو۔

انسان جب چاہے اور جس وقت چاہے وہ کلام پاک کی تلاوت کر سکتا ہے لیکن فجر کے وقت قرآن مجید پڑھنا ایک مقبول عمل ہے جیسا کہ اللہ تعالیٰ سورۃ بنی اسرائیل میں فرماتا ہے۔

إِنَّ قُرْآنَ الْفَجْرِ كَانَ مَشْهُودًا (سورۃ بنی اسرائیل : ۷۹)
یقیناً فجر کا قرآن پڑھنا اللہ کے حضور پیش ہونے والی چیز ہے۔

قرآن مجید پڑھنے والا جب قرآن مجید کا ایک دور مکمل کرتا ہے تو یہ دُعا مانگتا ہے جو قرآن مجید کے آخر پر دعائے ختم القرآن لکھی ہے۔
إِنَاءَ الْبَيْلِ وَإِنَاءَ النَّهَارِ (دُعا ختم القرآن)

اے اللہ تعالیٰ مجھے قرآن مجید کی تلاوت کی توفیق بخش رات کی گھڑیوں میں اور دن کی گھڑیوں میں بھی۔

اسی طرح حضور صلی اللہ علیہ وسلم فرماتے تھے۔

وَاتْلُوهُ حَقَّ تِلَاوَتِهِ إِتَاءَ الْبَيْلِ وَإِنَاءَ النَّهَارِ
قرآن مجید کی تلاوت کا جو حق ہے اسی کے مطابق تلاوت کیا کرو۔ رات اور دن کے اوقات میں۔

(شعب الایمان للبیہقی جلد دوم صفحہ ۳۵ مطبوعہ دارالکتب العلمیۃ بیروت لبنان)

حضرت ابو امامہؓ سے روایت ہے کہ میں نے رسول کریم صلی اللہ علیہ وسلم کو

فرماتے ہوئے سنا کہ قرآن مجید پڑھو۔ قیامت کے دن اپنے اصحاب کی شفاعت کرنے والا ہوگا۔ (مسلم کتاب صلوٰۃ المسافرین و فصرح باب فضل قرآۃ القرآن)

(فی الصلوٰۃ و سورۃ البقرہ)

حضرت ابن مسعود سے روایت ہے کہ رسول اللہ صلی اللہ علیہ وسلم نے فرمایا۔ جس نے کتاب اللہ کا ایک حرف پڑھا۔ وہ ایک نیکی ہے۔ اور نیکی دس گتے ہوگی۔ میں یہ نہیں کہتا کہ اللہ ایک حرف ہے بلکہ الف حرف ہے لام حرف ہے ادمیم حرف ہے۔

(ترمذی ابواب فضائل القرآن باب ماجاء فی من قرأ

حرفاً من القرآن ما له من اجر)

۵۔ قرآن مجید کو اس وقت تک پڑھتے رہنا چاہیے جب تک کہ اس میں دل لگا ہے۔

حدیث میں آتا ہے حضور صلی اللہ علیہ وسلم فرماتے تھے۔
اقْرءوا القرآن ما انفلت علیہ قلوبکم فاذا اختلفتم فقوموا

(بخاری و مسلم۔ مشکوٰۃ کتاب فضائل القرآن)

عندہ۔

قرآن مجید کو اس وقت تک پڑھتے رہو جب تک اس میں دل لگا ہے۔ پس جب

طبیعت اکتا جائے تو اٹھ کھڑے ہو۔

۶۔ قرآن مجید کو خوش الحانی کے ساتھ پڑھنا چاہیے کیونکہ قرآن مجید کی تلاوت

دلوں کے رنگ دور کرتی ہے اور روحانی بیماریوں سے شفا حاصل کرنے میں مدد دیتی ہے۔

قرآن مجید میں آتا ہے۔

وَمَا تَلِ الْقُرْآنَ مَثِيلاً (سورۃ المزمل : ۵)

حضرت برادر بن عاذب سے روایت ہے کہ آنحضرت صلی اللہ علیہ وسلم نے فرمایا

مَا يَتَنَوُّ الْقُرْآنَ بِأَصْوَاتِكُمْ (مشکوٰۃ کتاب فضائل القرآن)

کہ تم قرآن مجید کو اپنی عمدہ آوازوں سے زینت دو۔

حضرت ابوہریرہ سے روایت ہے آنحضرت صلی اللہ علیہ وسلم نے فرمایا۔

كَيْسَ مِمَّا مَن لَّمْ يَتَّعِنَ بِالْقُرْآنِ

(شجاری شریف، مشکوٰۃ کتاب فضائل القرآن)

کہ اس شخص کا ہم سے کوئی تعلق نہیں جو قرآن مجید کو خوش الحانی سے نہیں پڑھا۔
اسی طرح حضور صلی اللہ علیہ وسلم فرماتے تھے۔

حَسَنُوا الْقُرْآنَ بِأَصْوَاتِكُمْ فَإِنَّ الصَّوْتِ الْحَسَنَ يَزِيدُ

الْقُرْآنَ حُسْنًا (مشکوٰۃ کتاب فضائل القرآن)

اپنی عمدہ آوازوں کے ساتھ قرآن مجید پڑھا کر د۔ کیونکہ اچھی اور عمدہ آواز
قرآن مجید کو حسن میں بڑھا دیتی ہے۔ اسی طرح حضور فرماتے تھے۔

مَا أَذَنَ اللَّهُ لَشَيْءٍ مَا أَذَنَ لِلنَّبِيِّ يَتَعَنَّى بِالْقُرْآنِ

(مشکوٰۃ کتاب فضائل القرآن)

کہ نہ ہی اللہ نے اور نہ ہی نبی نے سوائے قرآن مجید کے کسی اور چیز کو تعنی سے
پڑھنے اور سننے کو پسند فرمایا۔

۷۔ قرآن مجید کی آیات میں الفصال اور مناسبت ہے۔ اس لئے قرآن مجید کی تلاوت
کرنے وقت ترتیب اور ربط کو مد نظر رکھنا ضروری ہے۔ قرآن مجید کے ظاہری الفاظ اور
عبارت کی ترتیب بھی خود خدا تعالیٰ نے مقرر فرمائی ہے، لفظ قرآن کے معانی بھی چیزوں
کو جمع کرنا اور آپس میں ملانا کے ہیں۔ لفظ قرآن "فعلان" کے وزن پر ہے جو مبالغہ
کے معنی دیتا ہے۔

قرآن مجید کو ترتیب کے ساتھ پڑھنا چاہیے اور اس کا دور مکمل کرنا چاہیے
جیسا کہ حضور صلی اللہ علیہ وسلم پڑھتے تھے اور قرآن مجید کا دور مکمل فرماتے تھے۔

(مشکوٰۃ کتاب فضائل القرآن)

۸۔ قرآن مجید کی تلاوت درمیانی آواز میں کرنی چاہیے۔ نہ بہت بلند آواز سے اور نہ

بہت ہی آستہ آواز سے قرآن مجید کی بلند آواز سے تلاوت کرنے میں بھی ابرو ڈھولاب ہے حضور صلی اللہ علیہ وسلم فرمایا کرتے تھے۔

الْمَجَاهِدُ بِالْقُرْآنِ كَالْمَسْرِ بِالصَّدَقَةِ وَالْمَسْرُ بِالذُّرِّ وَالْمَسْرُ بِالصَّدَقَةِ
(ترمذی ابواب فضائل القرآن)

قرآن مجید کو بلند آواز سے پڑھنے والا علانیہ طور پر سداقتہ دینے والے کی مانند ہوتا ہے اور آستہ تلاوت کرنے والا خفیہ طور پر سداقتہ دینے والے کی مانند ہے۔
۹۔ قرآن مجید کی تلاوت خشوع و خضوع کے ساتھ کرنی چاہیے۔

اللہ تعالیٰ سورۃ زمر میں فرماتا ہے
أَمَّا نَزَّلَ أَحْسَنَ الْحَدِيثِ كِتَابًا مُتَشَابِهًا مَثَابًا تَكَشُّعًا
مِنْهُ جُلُودٌ الذِّبْنَ يَخْشَوْنَ رَبَّهُمْ ثُمَّ تَلِينُ جُلُودُهُمْ
وَقُلُوبُهُمْ إِلَىٰ ذِكْرِ اللَّهِ ذَٰلِكَ هُدًى لِّلَّذِينَ يَهْتَدُونَ بِهٖ وَمَنْ يَشَاءْ

(الزمر: ۱۷)

ترجمہ: اللہ تعالیٰ وہ ذات ہے جس نے بہتر سے بہتر بات یعنی وہ کتاب اناری ہے جو متشابہ ہے اور نہایت اعلیٰ ہے۔ جو لوگ اپنے رب سے ڈرتے ہیں۔ ان کے جسموں کے رنگے اس کے پڑھنے سے کھڑے ہو جاتے ہیں۔ پھر ان کے چمڑے اور دل نرم ہو کر اللہ تعالیٰ کے ذکر کی طرف جھک جاتے ہیں یہ اللہ کی ہدایت ہے وہ جسے چاہتا ہے اس کے ذریعے ہدایت دیتا ہے۔

سورۃ انفال میں فرماتا ہے
إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ
وَإِذَا قِيلَ عَلَيْهِمْ آيَاتُهُ ذُكِرُوا بِهَا آيْمَانًا وَعَلَىٰ رَبِّهِمْ يَتَوَكَّلُونَ ۝

(الانفال: ۳)

مومن تو صرف وہی ہیں کہ جب ان کے سامنے اللہ تعالیٰ کا ذکر کیا جائے تو ان کے دل ڈر جاتے ہیں اور جب ان کے سامنے اس کی آیات پڑھی جاتی ہیں تو وہ ان کے ایمان کو بٹھا دیتی ہیں اور وہ اپنے رب پر بھروسہ کرتے ہیں۔

اللہ تعالیٰ سورۃ الحمید میں فرماتا ہے۔

السُّبَّانُ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ۔ (الحمید : ۱۷)

کیا ابھی دقت نہیں آیا کہ مومنوں کے دل اللہ تعالیٰ کے ذکر کے لئے اور اس کلام کے لئے جو حق کے ساتھ اترتا ہے جھک جائیں۔

حضرت طاؤسؓ سے روایت ہے کہ حضور صلی اللہ علیہ وسلم سے پوچھا گیا کہ

أَيُّ النَّاسِ أَحْسَنُ صَوْتًا لِلْقُرْآنِ وَأَحْسَنُ قِرَاءَةً قَالَ إِذَا سَمِعْتَهُ يَمْتَرُ أُرْبَيْتَ أَنَّهُ يُحْيِي اللَّهَ (مشکوٰۃ کتاب فضائل القرآن)

کہ کون سا شخص اچھی آواز سے قرآن مجید پڑھتا ہے اور کس کی قرات اچھی ہوتی ہے آنحضرت صلی اللہ علیہ وسلم نے جواب میں فرمایا کہ جب تو اس سے قرآن مجید سنے تو معلوم کرے کہ وہ اس رنگ میں تلاوت کر رہا ہے کہ اس کا دل خدا تعالیٰ سے ڈرتا ہے۔

حضرت ابوبکر صدیقؓ کے متعلق بھی آتا ہے کہ آپ نہایت رقت اور خشیت کے ساتھ قرآن مجید پڑھا کرتے تھے اور آپ کی آنکھیں آنسو بہا رہی ہوتی تھیں۔

(بخاری مناقب انصار باب الهجرة ص ۵۵۲)

۱۰۔ قرآن مجید کو ہمیشہ سوز و گداز اور حضور قلب سے پڑھنا چاہیے۔

قرآن مجید کو غور و فکر اور تدبیر کے ساتھ پڑھنا چاہیے تاکہ اس کے معانی اور مطالب سے واقفیت ہو سکے اور ادا مردنواہی پر عمل کیا جاسکے۔

اللہ تعالیٰ قرآن مجید میں فرماتا ہے۔

أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا

(سورۃ محمد : ۲۵)

کیا وہ قرآن پر غور نہیں کرتے۔ کیا ان کے دلوں پر ایسے قفل ہیں جو ان کے دلوں کی
پیداوار ہیں

نیز فرماتا ہے

إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ. (سودہ یوسف: ۳)
یقیناً ہم نے قرآن مجید کو جو اپنے مطالب کو خوب واضح کرنے والا ہے اتارا ہے تاکہ
تم عقل اور تدبیر سے کام لو۔

آنحضرت صلی اللہ علیہ وسلم فرماتے تھے۔

وَقَدْ بَرَدُوا مَا فِيهِ لَعَلَّكُمْ تَفْلِحُونَ

اور تم اس کے معانی پر تدبیر کرو تاکہ تم کامیابی حاصل کر سکو۔

۱۱۔ قرآن مجید کو قوالوں اور گویوں کی طرز پر نہیں پڑھنا چلیے۔ اسی طرح قرآن مجید
کو موسیقی کے ساتھ پڑھنا اور شعروں اور غزلوں کی طرح پڑھنا بھی مستحسن نہیں ہے۔ آنحضرت صلی اللہ
علیہ وسلم نے اسے ناپسند فرمایا ہے۔ آپ فرماتے تھے۔

إِقْرَأُوا الْقُرْآنَ بِالْحَوْنِ الْعَرَبِ وَأَسْوَأَتِهَا وَإِيَّاكُمْ وَالْحَوْنُ

أَهْلُ الْعَرَبِ وَالْحَوْنُ أَهْلُ الْكِتَابِ يَنْ. وَسَيَجِيئُ بَعْدِي قَوْمٌ يَرْجِعُونَ
بِالْقُرْآنِ تَرْجِيحَ الْغَنَاءِ وَالنُّوحِ لَا يُجَاوِزُ حَا جِرَهُمْ مَضُونَةٌ
قُلُوبُهُمْ وَقُلُوبُ الَّذِينَ يُعِجِبُهُمْ شَأْنُهُمْ

(مشکوٰۃ کتاب فضائل القرآن)

تم عربوں کے طریقہ ادران کے لحن اور لہجہ پر قرآن مجید پڑھا کرو اور ان کی آوازوں
کو اختیار کرو۔ تم عشاق (غزل خواں) اور اہل کتب کا لحن اور لہجہ اختیار کرنے سے
بچو۔ میسر بعد ایک ایسی قوم آئے گی جو راگ اور گانے والوں اور نوحہ کرنے والوں کی
طرح قرآن مجید بنا سنوار کر پڑھیں گے مگر قرآن مجید ان کی قصیلوں سے آگے نہیں اترے گا
مراد یہ ہے کہ ان کے دلوں پر اثر نہیں کرے گا۔

۱۲۔ قرآن مجید کی تلاوت کے وقت خاموش رہنا چاہیے اور پوری توجہ اور انہماک کے ساتھ قرآن مجید سُنتا چاہیے تاکہ خدا تعالیٰ کی رحمتوں اور برکتوں کو حاصل کیا جاسکے جیسا کہ اللہ تعالیٰ سورۃ الاعراف میں فرماتا ہے۔

وَ إِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ
(الاعراف ۲۰۵)

اور جب قرآن مجید پڑھا جائے تو اسے غور سے سُننا کرو اور خاموش ہو جاؤ تاکہ تم پر رحم کیا جائے۔

قرآن مجید کی تلاوت کے وقت شور کرنا کافروں کا شیوہ تھا۔ جیسا کہ اللہ تعالیٰ سورۃ حَمَّ السَّجْدِہ میں فرماتا ہے۔

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوْافِیْهِ
لَعَلَّكُمْ تَعْلَمُونَ ۝ (حَمَّ سَجْدِہ : ۲۷)

اور کافروں نے کہا کہ اس قرآن کو مت سُنو۔ اور اس کے سننے کے وقت شور مچاؤ تاکہ تم غالب آ جاؤ۔

۱۳۔ قرآن مجید کو اس یقین کے ساتھ پڑھنا چاہیے کہ اس کے اندر معارف اور علوم کے غیر محدود خزانے ہیں اور یہ "شِفَاءٌ لِّمَا فِی الصُّدُورِ" (یونس : ۵۸) کا مصداق ہے اور فتنوں سے بچنے کا ایک بھاری ذریعہ ہے۔

حضرت ابن عباسؓ سے روایت ہے کہ جبرائیل علیہ السلام رسول اللہ صلی اللہ علیہ وسلم کے پاس آئے اور فرمایا کہ عنقریب بہت سے فتنے پیدا ہوں گے۔ دریافت کیا گیا ان فتنوں سے خلاصی کی کیا صورت ہوگی لے جبرائیل۔ فرمایا فتنوں سے خلاصی کی صورت کتاب اللہ ہے۔

۱۴۔ قرآن مجید کی تلاوت کرتے وقت اگر سجدہ کی آیات آجائیں تو خواہ انسان کھڑا

ہو یا بیٹھا ہو اے سجدہ تلاوت بجالانا چاہیے۔ یہ سجدہ جتنا جلدی کیا جائے اتنا ہی اچھا ہے۔ یہاں تک کہ اس کے لئے وضو کا ہونا بھی کوئی ایسا ضروری نہیں۔ اس سجدہ میں تسبیحات سنونہ کے علاوہ یہ دُعا مانگی جاتی ہے۔

سَجَدَ وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ بِمَحْوَلِهِ وَقُوَّتِهِ

(ترمذی ابواب الدعوات باب ما يقول في سجود القرآن جلد ۲ ص ۱۸)

ترجمہ: میرا چہرہ سجدہ ریز ہے اُس ذات کے سامنے جس نے پیدا کیا اور اپنی قدرت خاص سے اُسے سننے اور دیکھنے کی قوت عطا کی۔

اللَّهُمَّ سَجَدَ لَكَ سَوَادِي وَأَمَّنْ بِكَ فُؤَادِي لَعَلَّ اللَّهُ! مِيرَا حَسْبُ تَحْتَهُ سَجْدَةٌ كَرَامَةٌ هِيَ أَوْ
میرادل تجھ پر ایمان لانا ہے۔ اور سجدہ تلاوت میں یہ دُعا بھی پڑھی جاتی ہے سَجَدَ لَكَ رُوحِي وَجَسَدِي
وَجَنَانِي۔ (ترمذی ما يقول في سجود القرآن جلد ۲ ص ۱۸)

کہ اے اللہ! سجدہ کیا تیرے لئے میری رُوح نے اور میرے جسم نے اور میرے دل نے۔

حضرت ابن عمرؓ کہتے ہیں کہ نبی کریمؐ اگر ہمارے سامنے وہ سورۃ پڑھتے جس میں سجدہ ہوتا تو آپؐ سجدہ کرتے تھے۔ اور ہم بھی اسی وقت سجدہ کرتے تھے۔ یہاں تک کہ ہم سے (مارے) اژدہام کے کوئی شخص پیشانی رکھنے کی جگہ نہ پاتا۔

تجرید بخاری ص ۲۲۹

امام اگر نماز میں یا نماز کے علاوہ سجدہ تلاوت کرے تو مقتدی بھی ساتھ سجدہ بجا دے۔
۱۵ قرآن مجید کی تلاوت کرنے کے ساتھ ساتھ قرآن مجید کی بعض سورتیں حفظ بھی کرنی چاہئیں۔ تاکہ خدا تعالیٰ کے نور سے ہم اپنے سینوں کو منور کر سکیں۔
حضور صلی اللہ علیہ وسلم فرماتے تھے۔

إِنَّ الَّذِي لَيْسَ فِي جَوْفِهِ شَيْءٌ مِّنَ الْقُرْآنِ كَأَلْبَيْتِ الْمَخْرَبِ

(ترمذی ابواب فضائل القرآن)

جس شخص کے دل میں قرآن مجید کا کوئی حصہ بھی محفوظ نہیں وہ بمنزلہ ویران گھر کے ہے۔

پس ضروری ہے کہ کم از کم قرآن مجید کے بعض حصوں کو حفظ کر کے ہم اپنے گھروں کی آبادی درونق کے سامان پیدا کریں

۱۶ قرآن مجید کی تعلیم پر عمل کرنا چاہیے تاکہ ہم حاملین قرآن بن کر خدا تعالیٰ کے اہل شمار کئے جاسکیں۔ حدیث میں آتا ہے۔

إِنَّ لِلَّهِ أَهْلِينَ مِنَ النَّاسِ قَالُوا يَا رَسُولَ اللَّهِ مَنْ هُمْ
قَالَ أَهْلُ الْقُرْآنِ أَهْلُ اللَّهِ وَخَصَّصْتُهُ
(ابن ماجہ مقدمہ باب فضل من تعلم القرآن وعلّمه باب ۱۲ ص ۱۵۹)

لوگوں میں سے کچھ اللہ تعالیٰ کے اہل ہیں۔ صحابہؓ نے دریافت فرمایا۔ یا رسول اللہ وہ لوگ کون ہیں۔ آپ نے فرمایا۔ حاملین قرآن اللہ تعالیٰ کے اہل اور اس کے خاص بندے ہیں۔

۱۷ قرآن مجید پڑھ کر، یا ترجمہ سیکھ کر یا حفظ کر کے بھلانا نہیں چاہیے۔
حضرت سعد بن عبادہؓ سے روایت ہے کہ بنی کریم صلی اللہ علیہ وسلم نے فرمایا۔
مَا مِنْ امْرِي يَقْرَأُ الْقُرْآنَ ثُمَّ بَلَسَاهُ إِلَّا لَقِيَ اللَّهَ يَوْمَ
الْقِيَامَةِ أَجْدَمًا

(سنن ابی داؤد باب نمبر ۵۱۱۵ الشدید فی من حفظ القرآن ثم نسیه ص ۵۲۹)

اردو ترجمہ علامہ وحید الزماں مطبع زاہد بشیر پرنٹر لاہور)

کہ کوئی شخص بھی ایسا نہیں کہ جس نے قرآن مجید پڑھا اور اُسے سیکھا اور پھر اُسے بھلا دیا تو وہ قیامت کے دن مجذوم ہونے کی حالت میں اللہ تعالیٰ سے ملے گا۔ اسی طرح حضور صلی اللہ علیہ وسلم نے فرمایا کہ قرآن باندھے ہوئے اونٹ کی

مثل ہے اگر اس کی خبر داری کرو تو رکارہ ہے گا اور اگر اس کو کھولا تو چلا جائے گا۔
 (مشکوٰۃ کتاب فضائل القرآن باب فی مزاولۃ تلاوۃ القرآن)
 قرآن مجید کو بھولنے سے بچانا چاہیے حضرت عبداللہؓ سے روایت ہے کہ نبی
 صلی اللہ علیہ وسلم نے فرمایا یہ بات بڑی ہے کہ کوئی تم میں سے کہے کہ فلاں فلاں
 آیت بھول گیا۔ بلکہ یہ کہے کہ وہ آیت مجھ سے بھلا دی گئی۔ اور قرآن یاد رکھو کیونکہ وہ
 آدمیوں کے سینوں سے چلے جانے میں وحشی جانور سے زیادہ ہے۔

(تحریر بخاری حصہ دوم ص ۳۸۳)

۱۸۔ قرآن مجید کی آیات کی تلاوت کے وقت مندرجہ ذیل کلمات جو آیا پڑھنے چاہئیں۔
 مثلاً سورۃ الفاتحہ کے آخر میں وَكَالِ الصَّالِحِينَ کے جواب میں امین کہنا مستحب ہے
 اس کے معانی ہیں۔ اے اللہ! تو ہماری دعا قبول فرما۔

وائل بن حجرؒ سے مروی ہے وہ کہتے ہیں میں نے سنا رسول اللہ صلی اللہ علیہ وسلم
 غَيْرِ الْمَغْضُوبِ عَلَيْهِمْ وَلَا الضَّالِّينَ کہہ کر امین کہتے تھے اور آواز دراز
 کرتے تھے۔ (مشکوٰۃ کتاب الصلوٰۃ باب القراءۃ فی الصلوٰۃ)

صحیحین میں حضرت ابوہریرہؓ سے روایت ہے کہ حضرت رسول کریم صلی اللہ علیہ وسلم
 نے فرمایا جب امام امین کہے تم بھی امین کہو۔ جس کی امین فرشتوں کی امین سے مل جائے
 اس کے تمام گناہ معاف ہو جاتے ہیں۔

(بخاری کتاب الدعوات باب التأمین)

سورۃ فتح میں مُحَمَّدٌ رَّسُولُ اللَّهِ کے جواب میں صَلَّى اللَّهُ عَلَيْهِ وَسَلَّمَ کہنا چاہیے۔
 سورۃ الرحمن میں فَبِأَيِّ آلَاءِ رَبِّكُمَا تُكَذِّبَانِ کے جواب میں كَذَّبْتُمْ
 لِعَمَلِكُمْ نَكِذِبٌ يَا رَبَّنَا۔ اے ہمارے رب ہم تیری نعمتوں میں سے کسی چیز کی
 بھی تکذیب نہیں کرتے۔ (ترمذی ابواب التفسیر تفسیر سورۃ الرحمن)

سورۃ الاتقہ کے آخر میں فَسَبِّحْ بِاسْمِ رَبِّكَ الْعَظِيمِ کے جواب میں سُبْحٰنَ رَبِّيَ الْعَظِيمِ پاک ہے میرا رب بڑی عظمت والا۔

(تفسیر ابن کثیر جلد نمبر ۲ ص ۲)

سورۃ بنی اسرائیل کی آخری آیت وَقُلِ الْحَمْدُ لِلّٰهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيْكٌ فِي الْمَلٰٓئِكِ وَلَمْ يَكُنْ لَهُ ؤِىٰ مِّنَ الذَّلٰٓ وَكِبْرُهُ تُكْبِرُوْا اِسْ کے جواب میں تَوَكَّلْتُ عَلَى الْحَمِي الَّذِي لَا يَمُوْتُ پڑھ کر اے آیت الْحَمْدُ لِلّٰهِ الَّذِي لَمْ يَتَّخِذْ وَلَدًا..... پڑھی جائے۔

(تفسیر ابن کثیر عربی مطبوعہ مصر جلد نمبر ۳ ص ۲)

سورۃ الملک کے آخر میں فَمَنْ يَّاتِيْكُمْ بِمَاءٍ مَّعِيْنٍ کے جواب میں اَللّٰهُ يَّاتِيْنَا بِهٖ وَهُوَ اَللّٰهُ رَبُّ الْعٰلَمِيْنَ (تفسیر جلالین ص ۲۶۶ مطبوعہ مطبع نظامی دہلی) اللہ اے ہمارے پاس لائے گا اور وہ سب جہانوں کا پالنے والا ہے۔

سورۃ المزمل کے آخر میں وَاسْتَغْفِرُوْا لِلّٰهِ کے جواب میں اَسْتَغْفِرُ اللّٰهَ میں اللہ تعالیٰ سے بخشش مانگتا ہوں۔

(تفسیر ابن کثیر جلد ۲ ص ۲۳۹ عربی مطبوعہ مصر فَلْيَبْتَغِفُوْا لِلّٰهِ مِنَ اللّٰهِ اَسْتَغْفِرُوْا)

سورۃ القیامتہ کے آخر میں اَنْ يُحْيِيَ الْمَوْتٰی کے جواب میں بَلٰی اِنَّهٗ عَلٰی كُلِّ شَيْءٍ قَدِيْرٌ ہاں یقیناً وہ ہر چیز پر پورا پورا قادر ہے۔

(تفسیر ابن کثیر جلد ۲ ص ۲۵۲ عربی مطبوعہ مصر سُبْحٰنَكَ قَبْلُ)

سورۃ مزلت کے آخر میں فَبَايَ حٰدِیْتٍ اَبْعَدَہٗ یَوْمَئِذٍ کے جواب میں اَمَّا بِاَللّٰهِ ہم اللہ پر ایمان لائے۔

(الاتقان حیدرآدلی عربی ص ۱۰۶ مطبوعہ سہیل اکیڈمی لاہور)

سورۃ النبا کے آخر میں کُنْتُ نُرَابًا کے جواب میں اَسْتَغْفِرُ اللّٰهَ میں اللہ سے

بخشش مانگتا ہوں۔

سورۃ الاعلیٰ کے شروع میں سَبِّحْ اسْمَ رَبِّكَ الْأَعْلَىٰ ہ کے جواب میں
سُبِّحَانَ رَبِّيَ الْأَعْلَىٰ۔ پاک ہے میرا رب جو بلند شان والا ہے۔
(جوہر الاحسان تفسیر سورۃ الاعلیٰ)

سورۃ الفاشیہ کے آخر میں إِنَّ عَلَيْنَا جِسَابَهُمْ ہ کے جواب میں
اللَّهُمَّ حَاسِبِي حِسَابًا سَيِّئًا
(تفسیر کبیر جلد ۸ صفحہ ۴۸ نیا ایڈیشن)

ترجمہ اے اللہ! میرا حساب آسان لیجیو۔

سورۃ التین کے آخر میں أَلَيْسَ اللَّهُ بِأَحْكَمَ الْحَاكِمِينَ ہ کے جواب
میں بَلَىٰ وَأَنَا عَلَىٰ ذَلِكَ مِنَ الشَّاهِدِينَ
(جوہر الاحسان تفسیر سورۃ التین)

ترجمہ ہاں اور میں اس بات پر گواہوں میں سے ہوں۔

سورۃ النصر کے آخر میں فَسَبِّحْ بِحَمْدِ رَبِّكَ وَاسْتَغْفِرْهُ کے جواب میں سُبِّحَانَكَ اللَّهُمَّ
رَبَّنَا وَبِحَمْدِكَ اللَّهُمَّ اغْفِرْ لَنَا (بخاری کتاب التفسیر تفسیر سورۃ النصر)
۱۹۔ تلاوت کرتے وقت جہاں عذاب کا ذکر ہو وہاں یہ دعا کرنی چاہیے۔
اللَّهُمَّ لَا تَعَذِّبْنَا۔

اے اللہ ہم کو عذاب میں مبتلا نہ کر اور جہاں جنت کا ذکر ہو تو دعا کریں۔

اللَّهُمَّ أَدْخِلْنَا فِي رَحْمَتِكَ (الاتقان جلد اول ص ۱۰)

اے اللہ! ہم کو اپنی رحمت میں داخل فرما۔

۲۰۔ قرآن مجید پڑھانے کا مفاد نہ طلب کیا جائے۔ کیونکہ حضور صلی اللہ علیہ وسلم

فرمایا کرتے تھے۔ وَلَا تَسْتَعْجِلُوا ثَوَابَهُ فَإِنَّ لَهُ ثَوَابًا۔

(البیہقی فی شعب الایمان جلد نمبر ۲ ص ۳۵۱ مطبوعہ دارالکتب العلمیہ بیروت)

اس کا بدلہ (دنیا میں) طلب نہ کر دو۔ کیونکہ آخرت میں اس کے لئے بڑا اجر ہے۔

۲۱۔ قرآن مجید کو عزت و احترام کے ساتھ بلند جگہ پر رکھنا چاہیے تاکہ آتے جیتے

ہوئے اس کی طرف پشت نہ ہو۔

حضرت صلی اللہ علیہ وسلم نے فرمایا ہے

يَا أَهْلَ الْقُرُونِ لَا تَتَوَسَّأُوا وَالْقُرْآنَ

(البيهقي في شعب الایمان جلد نمبر ۲ ص ۳۵ مطبوعہ دارالکتب العلمیہ بیروت)

اے اہل قرآن! تم قرآن مجید کو تکیہ نہ بناؤ۔ یعنی اپنے سرور کے نیچے نہ رکھو۔

ہم پر لازم ہے کہ ہم قرآنی ارشاد وَمَنْ يُعْظِمِ شَعَائِدَ اللَّهِ فَإِنَّهَا مِنْ تَقْوَى الْقُلُوبِ (الحج: ۳۳) کے مطابق قرآن مجید کی عزت و تکریم کریں۔

۲۲۔ رکوع اور سجدہ میں قرآنی آیات کی تلاوت نہیں کرنی چاہیے بلکہ عبودیت کے رنگ میں رنگین ہو کر اپنی زبان میں دعائیں کرنی چاہئیں۔ سجدہ اور رکوع فردتی کا مقام ہے اور قرآن مجید بزرگ و بزر اور خدائے ذوالجلال والاکرام کا کلام ہے اور خدا تعالیٰ کا کلامِ عظمت کا تقاضا کرتا ہے۔ اس لئے نماز میں ہمیشہ کھڑے ہو کر پڑھا جاتا ہے

حضرت ابن عباسؓ سے روایت ہے کہ آنحضرت صلی اللہ علیہ وسلم فرماتے ہیں

الْأَوَّاتِي نَهَيْتُ أَنْ أَقْرَأَ الْقُرْآنَ كَالْعَاذِ سَاجِدًا فَإِنَّمَا الرُّكُوعُ فَعِظْمُ وَاقِيهِ الرَّبِّ وَإِنَّمَا السُّجُودُ فَأَجْتَمِدُ وَإِنِّي الدُّعَاءُ فَقَسَمٌ أَنْ يُسْتَجَابَ لَكَ (مشکوٰۃ کتاب الصلوٰۃ باب الرکوع)

سنو! کہ میں منع کیا گیا ہوں اس سے کہ پڑھوں قرآن حالتِ رکوع یا سجدے میں۔ لیکن رکوع میں پروردگار کی عظمت بیان کر دو اور سجدہ میں دعا کی بہت کوشش کر دو۔ پس سزاوار ہے کہ قبول کی جائے تم سے۔

۲۳۔ قبروں پر بیٹھ کر قرآن مجید کی تلاوت نہیں کرنی چاہیے۔ اور احادیث سے بھی یہ

بات ثابت نہیں کہ کبھی صحابہؓ نے حضور اکرم صلی اللہ علیہ وسلم کی قبر پر بیٹھ کر قرآن مجید پڑھا ہو۔
بلکہ نسائی جلد اول میں ہے

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَئِنْ يَجْلِسَ أَحَدُكُمْ
عَلَى حَبْثَةٍ حَتَّى تَحْرِقَهُ خَيْرٌ لَهُ مِنْ أَنْ يَجْلِسَ عَلَى قَبْرِ

(سنن ابن ماجہ کتاب الجنائز باب ما جاء في النهي عن المشي على القبور والجوس عليها)

کہ نبی کریم صلی اللہ علیہ وسلم فرماتے تھے کہ تم میں سے کسی کا آگ کی چنگاری
پر بیٹھ کر جلنا قبر پر بیٹھنے سے اچھا ہے۔

اس حدیث سے قبروں پر بیٹھ کر قرآن مجید پڑھنے کی ایک قسم کی بھی مطلقاً

استنباط ہوتا ہے

(بحوالہ مجموعہ فتاویٰ احمدیہ جلد ۲۲ مولفہ مولوی محمد فضل صاحب چنگوی مطبوعہ

خادم التعليم پریس لاہور)

۲۴۔ میت کے لئے صف بچھا کر اور بیٹھ کر قرآن مجید نہیں پڑھنا چاہیے۔ کیونکہ یہ
طریق آنحضرت صلی اللہ علیہ وسلم اور صحابہؓ سے ثابت نہیں۔ یہ بدعت ہے اور رسم ہے
اور نہ ہی روٹیوں پر قرآن مجید کی تلاوت کرنی چاہیے یہ سب بدعت کے دروازے ہیں۔

۲۵۔ قرآن مجید کو ایک رکعت میں ختم نہیں کرنا چاہیے۔

بعض لوگ جو ایک رکعت میں قرآن شریف ختم کرنا فرما سکتے ہیں وہ درحقیقت
لاف مارتے ہیں دنیا کے پیشہ ور لوگ بھی اپنے اپنے پیشہ پر ناز کرتے ہیں۔ آنحضرت
صلی اللہ علیہ وسلم نے کبھی اس طریق سے قرآن ختم نہیں کیا بلکہ چھوٹی چھوٹی سورتوں پر اکتفا کیا۔

(بحوالہ مجموعہ فتاویٰ احمدیہ ۸، مولفہ مولوی محمد فضل صاحب چنگوی

مطبوعہ خادم التعليم پریس لاہور)

ہفتہ بھر میں قرآن مجید (پڑھنا) ختم کرنا حد ہے۔

حدیث میں آتا ہے کہ آنحضرت صلی اللہ علیہ وسلم نے حضرت عبداللہ بن عمرو بن عاص سے پوچھا۔ تو قرآن کیونکر ختم کرتا ہے۔ انہوں نے جواب دیا۔ ہر رات آپ نے فرمایا۔ **وَاقْرَأِ الْقُرْآنَ فِي كُلِّ شَهْرٍ** اور قرآن مہینے بھر میں ختم کیا کرو۔

جب عبداللہ بن عمرو نے کہا کہ مجھے اس سے زیادہ طاقت ہے تو آپ نے انہیں فرمایا **وَاقْرَأْ فِي كُلِّ سَبْعٍ لَيْلٍ مَرَّةً** اور قرآن سات روز میں ختم کیا کرو۔

دیکھتے ہیں پس کاش کہ میں رسول کریم صلی اللہ علیہ وسلم کی رخصت منظور کر لیتا۔ کیونکہ اب میں بوڑھا اور ضعیف ہو گیا ہوں۔ اب وہ اپنے کسی گھر والے کو ساتوں حصہ قرآن کا دن میں سنالیتے۔

(تخریج بخاری حصہ دوم ص ۳۸۴ ترجمہ از مولوی فیروز الدین)

مطبوعہ کوآپرٹو سٹیم پریس لاہور)

۲۶ قرآن مجید کے بوسیدہ اوراق کو بے ادبی سے بچانے کے واسطے جلا دیا جائے تو کیا جائز ہے ؟

حضرت اقدس مسیح موعود (آپ پر سلامتی ہو) نے فرمایا جائز ہے۔ حضرت عثمانؓ نے بھی بعض اوراق جلانے تھے۔ نیت پر موقوف ہے۔

(بحوالہ مجموعہ فتاویٰ احمدیہ جلد دوم ص ۵، مولفہ محمد فضل صاحب چنگوی)

ہیں چاہئے کہ ہم حاملین قرآن مجید بن کر اللہ کے اہل بن جائیں اور قرآن مجید کی تلاوت شب و روز کے اوقات میں کریں۔ اس کے معانی اور مفہوم پر غور و فکر کریں۔ اور اس کے تمام آداب کو مدنظر رکھیں۔ اسے حفظ کریں۔ اور اس نور سے اپنے گھروں کو رونق بخشیں تا قیامت کے دن قرآن مجید ہمارا شفیع بن جائے اور اس حدیث نبوی

کے مطابق خدا ہمیں اپنے ہاں سے اجر عظیم عطا کرے۔ آمین .
 يَقُولُ الرَّبُّ تَبَارَكَ وَتَعَالَى مَنْ شَغَلَهُ الْقُرْآنُ عَنِ ذِكْرِي وَ
 مَسْتَبْنِي أَعْطَيْتُهُ أَفْضَلَ مَا أُعْطِيَ السَّائِلِينَ

(ترمذی ابواب فضائل القرآن آخری حدیث)

جس شخص کو قرآن کریم میں مشغولیت کی بنا پر ذکر کرنے اور دُعا مانگنے کی
 فرصت نہیں ملتی۔ میں اس کو بہت دغا میں مانگنے والوں سے زیادہ عطا کرتا ہوں۔

انبیاء کرام علیہم السلام کے اکرام کے آداب

اللہ تعالیٰ نے اپنی مخلوق کو صلاحیت دگر ابھی سے بچانے کے لئے اور انہیں انسانی
اقدار سے روشناس کرانے کے لئے دنیا تو قفا اپنے بنی اور رسول بھیجے جیسا کہ سورۃ
النحل رکوع ۵ میں فرماتا ہے۔

وَلَقَدْ بَعَثْنَا فِي كُلِّ أُمَّةٍ رَّسُولًا (النحل: ۳۷)

اور یقیناً ہم نے ہر ایک قوم میں رسول بھیجے

انسان اس کائنات کا آخری نقطہ ہے۔ اللہ تعالیٰ جو رحیم و دود ہے اس نے

اس کی روحانی ترقی کے لئے اپنے فرستادے بھیجے تا ان کے ذریعہ سے انسانیت
آزادی کا سانس لینے لگے اور تا انسان اپنے خالق و مالک سے ایک پختہ اور دائمی تعلق
قائم کرے۔

اور حقیقت یہ ہے کہ نبی ایک عظیم الشان لیلۃ القدر ہوتا ہے جب تک وہ دنیا
میں ظاہر نہ ہو۔ انسان کا قدم ترقی کی طرف نہیں بڑھ سکتا کیونکہ نبی کے ذریعہ قوم
کو وحدت کی لڑی میں پروردیا جاتا ہے اور بنی نوع انسان میں نسلی امتیازات کو ختم کر
کے مساوات قائم کی جاتی ہے۔ اور انسانی حقوق کی حفاظت کی جاتی ہے۔ پس جہاں
انبیاء علیہم السلام آسمان روحانی کی زینت کے محافظ ہوتے ہیں وہاں وہ اس قرآنی دعویٰ

كُنْتُ اَللّٰهُ لَا اَعْلِيْنَ اَنَا وَاَرْسُلِيْ (المجادلہ: ۲۲)

کہ ”اللہ تعالیٰ نے فیصلہ کر چھوڑا ہے کہ میں اور میرے رسول غالب رہیں گے“ کے

مطابق یقین اور ایمان کے اعلیٰ مقام پر فائز ہوتے ہیں اور اپنی پاک روحانی تاثیرات سے اور خدائی نصرت سے اپنے دشمنوں اور منافقوں پر غلبہ پاتے ہیں۔

سلسلہ نبوت اور رسالت تمام اقوام میں جاری و ساری رہ چکا ہے۔ انبیاء کے اس سلسلہ میں فخر و جہاں حضرت محمد مصطفیٰ صلی اللہ علیہ وسلم سماء روحانیت کا وہ سرراج میز ہیں جن کی منورپاشی کرنوں سے کائنات کا ذرہ ذرہ چمک اٹھا۔ جن کے وجود اطہر سے تمام انبیاء کی صداقتوں کو محفوظ کر دیا گیا اور جن کی بعثت تمام بنی نوع انسان کے لئے تھی۔ اللہ تعالیٰ نے خود آپ کی زبان مبارک سے یہ اعلان کروایا۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا (سورة الاعراف ۱۵۹)

کہ اے لوگو! میں تم سب کی طرف رسول بنا کر بھیجا گیا ہوں۔

پس آج بھی اس زندہ نبی حضرت اقدس محمد مصطفیٰ صلی اللہ علیہ وسلم کا فیض جاری و ساری ہے۔ آج بھی آپ کے سکھانے ہوئے آداب و اطوار اور اخلاق کرپائے ہیں ایک کامیاب اور مثالی اور حقیقی زندگی گزارنے کا درس دے رہے ہیں۔ ذیل میں قرآن مجید اور سنت نبوی اور حدیث کی روشنی میں نبیؐ سے فیض حاصل کرنے کے آداب درج کئے جاتے ہیں۔

۱۔ انبیاء کرامؑ کے نام ہمیشہ عزت و احترام کے ساتھ لئے اور تحریر میں لائے جائیں۔ اللہ تعالیٰ سورۃ منافقون میں فرماتا ہے۔

وَاللَّهُ الْعِزَّةُ وَالرَّسُولُ وَاللِّمُؤْمِنِينَ وَاللِّمُؤْمِنَاتِ
لَا يَعْزُبُونَ ○ (منافقون: ۹)

حالانکہ عزت اللہ ہی کے لئے اور اس کے رسول اور مومنین کے لئے ہے لیکن یہ منافق نہیں جانتے۔

۲۔ انبیاء علیہم السلام کا نام لینے (اور لکھنے) پر علیہم السلام ضرور کہا جائے۔ کہ خدا تعالیٰ کے ان برگزیدہ وجودوں پر خدا تعالیٰ کی طرف سے ہمیشہ سلامتی اور

رحمنیں نازل ہوتی رہیں۔

قرآن مجید میں ارشادِ باری تعالیٰ ہے

قُلِ الْحَمْدُ لِلّٰهِ وَسَلَامٌ عَلٰی عِبَادِهِ الَّذِيْنَ اصْطَفٰٓهُ

(النمل : ۶۰)

تو کہہ کہ ہر تعریف کا اللہ تعالیٰ ہی مستحق ہے اور اس کے وہ بندے جن کو اُس نے چُن لیا ہے اُن پر ہمیشہ سلامتی نازل ہوتی ہے۔

نوٹ : انبیاء کرام میں مدارج کا فرق ہے۔ اور حضرت محمد مصطفیٰ صلی اللہ علیہ وسلم نے معراج کی رات حضرت آدمؑ کو پہلے آسمان پر اور دو کرا آسمان پر حضرت عیسیٰ اور حضرت یحییٰ علیہما السلام کو اور تیسرے آسمان پر حضرت یوسف علیہ السلام کو چوتھے آسمان پر حضرت ادریس علیہ السلام کو، پانچویں آسمان پر حضرت ہارون علیہ السلام کو، چھٹے آسمان پر حضرت موسیٰ علیہ السلام کو اور ساتویں آسمان پر حضرت ابراہیم علیہ السلام کو دیکھا تھا۔ اور آپ سدرۃ المنتہیٰ پر پہنچ گئے تھے پس حضرت محمد مصطفیٰ صلی اللہ علیہ وسلم افضل المرسل

اور خاتم النبیین ہیں۔ (بخاری کتاب بنیان کعبۃ باب المعراج)

آپ کا نام گرامی لینے سننے اور تحریر میں لانے پر صلی اللہ علیہ وسلم کے الفاظ بجالانے چاہئیں۔ ارشادِ باری تعالیٰ ہے۔

يٰۤاَيُّهَا الَّذِيْنَ اٰمَنُوْا صَلُّوْا عَلٰیہِ وَسَلِّمُوْا تَسْلِيْمًا

(الاحزاب : ۵۷)

اے مومنو! تم بھی اس نبیؐ پر درود بھیجتے رہو اور (خوب جوش و خروش سے) اس کے لئے سلامتی کی دعائیں مانگتے رہا کرو۔

خود نبی کریم صلی اللہ علیہ وسلم نے بھی اُمت کو یہ نصیحت کی ہے۔ حدیث میں آتا ہے۔ حضرت ابو ہریرہؓ فرماتے ہیں کہ رسول اکرم صلی اللہ علیہ وسلم نے فرمایا۔ میری قبر

کو عید گاہ نہ بناؤ۔ اور اپنے گھروں کو قبریں نہ بناؤ۔ البتہ مجھ پر درود بھیجو کہ یہ مجھے پہنچتا ہے جہاں بھی تم ہو

(مسند احمد بن حنبل جلد دوم ص ۳۶ مطبوعہ مطبع مبینہ مصر)

حضرت ابو ہریرہؓ سے روایت ہے کہ نبی اکرم صلی اللہ علیہ وسلم نے فرمایا خاک آلود ہونا کسی شخص کی جس کے پاس میں ذکر کیا جاؤں اور وہ مجھ پر درود نہ بھیجے

(مسند احمد بن حنبل جلد دوم ص ۲۵۲ مطبوعہ مطبع مبینہ مصر)

۳۔ ہر نبی نے اپنے قوم کو جو پیغام دیا وہ یہی تھا کہ اللہ کا تقویٰ اختیار کرو اور میری اطاعت کرو جیسا کہ قرآن مجید میں ہے **فَاتَّقُوا اللَّهَ وَأَطِيعُوا** (سورۃ الشعراء: ۱۰۸، ۱۲۷، ۱۳۲، ۱۴۵، ۱۶۴، ۱۸۰)

کہ اللہ تعالیٰ کا تقویٰ اختیار کرو اور میری اطاعت کرو۔

خدا تعالیٰ سے تعلق پیدا کرنے کا پہلا ذریعہ انبیاء علیہم السلام سے تعلق پیدا کرنا اور ان کی کامل اطاعت کرنا ہوتا ہے۔ جس پر چرچہ کر انسان رستہ ترقی کے غیر متناہی مدارج حاصل کرتا ہے اور پھر خدا نما وجود بن جاتا ہے۔

پس نبی کریم صلی اللہ علیہ وسلم کی کامل اطاعت کی جائے کیونکہ آپ کی اطاعت کے بغیر ہم خدا تعالیٰ کی محبت حاصل نہیں کر سکتے۔

جیسا کہ قرآنی ارشاد ہے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ○ (ال عمران: ۳۲)

تو کہہ دے کہ اے لوگو! اگر تم اللہ سے محبت رکھتے ہو تو میری پیروی کرو۔ اللہ بھی تم سے محبت کرے گا اور تمہارے گناہ بخش دے گا۔ اور اللہ بہت بخشنے والا اور بار بار رحم کرنے والا ہے۔

رسول کریم صلی اللہ علیہ وسلم کی اطاعت و فرمانبرداری کرنے کو اللہ تعالیٰ کی اطاعت کرنا کہا گیا ہے۔

مَنْ يَطِيعِ الرَّسُولَ فَقَدْ اطَاعَ اَمَلًا (النساء: ۸۱)
جو اس رسول (محمد صلی اللہ علیہ وسلم) کی اطاعت کرے گا پس گویا اس نے اللہ تعالیٰ کی اطاعت کی۔

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: میری امت کے سب لوگ جنت میں داخل ہوں گے۔ بجز انہی جنہوں نے انکار کیا۔ عرض کیا گیا۔ یا رسول اللہ! وہ کون لوگ ہیں جنہوں نے انکار کیا۔ فرمایا۔ جس نے میری پیروی کی۔ جنت میں داخل ہوا۔ اور جس نے میری نافرمانی کی۔ اس نے ابی کیا (انکار کیا)

(بخاری کتاب الاعضام باب الاقتداء بسنن الرسول)

۴۔ انبیاء کے مقام ادب کو شناخت کیا جائے۔ یہ کہ ہر نبی راستباز تھا۔ ہر نبی پر سچا ایمان لایا جائے۔ جیسا کہ سورۃ البقرہ میں اللہ تعالیٰ فرماتا ہے۔

قُولُوا اٰمَنَّا بِاللّٰهِ وَمَا اُنزِلَ اِلَيْنَا وَمَا اُنزِلَ اِلَىٰ اٰبْرٰهِيْمَ
وَاسْحٰقَ وَيٰسَعُوقَ وَيٰعِصٰقَ وَمَا اَوْتِيَ مُوسٰى وَعِيسٰى
وَمَا اَوْتِيَ النَّبِيُّوْنَ مِنْ رَبِّهِمْ ۗ لَا نَفْقِرُ بِئِنَّ اَحَدٍ مِّنْهُمْ وَنَحْنُ
لَهُ مُسْلِمُوْنَ ○ (البقرہ: ۱۳۴)

تم کہو۔ ہم اللہ پر اور جو کچھ ہماری طرف نازل کیا گیا اور جو کچھ ابراہیمؑ، اسماعیلؑ اور اسحاقؑ اور یعقوبؑ اور ان کی اولاد پر اتارا گیا اور جو موسیٰؑ اور عیسیٰؑ کو اور دوسرے نبیوں کو ان کے رب کی طرف سے دیا گیا ہم اس پر ایمان لاتے ہیں۔ ہم ان میں سے کسی ایک کے درمیان فرق نہیں کرتے اور ہم اسی کے فرمانبردار ہیں۔
پھر ارشاد ہے۔

فَامِنُوا بِاللّٰهِ وَرُسُلِهِ (سورة آل عمران آیت ۸۰)

پس تم اللہ پر اور اس کے رسولوں پر ایمان لاؤ۔

حضور صلی اللہ علیہ وسلم نے عقائد ایمان میں سے یہ بات قرار دی ہے کہ تمام پیغمبروں اور ان کی کتابوں پر ایمان لایا جائے پس توحید کے بعد محمد کی رسالت کا دل و جان اور عمل سے اقرار کرنا تو انسان کو جنت کا مستحق بنا دیتا ہے۔

۵۔ انبیاء علیہم السلام کی عزت کے لئے غیرت دکھائی جائے۔ ان کی عزت و عظمت کے خلاف ایک لفظ بھی سُننا گوارا نہ کیا جائے اور نہ ان مجالس میں بیٹھا جائے جن میں ان کے خلاف دل آزار باتیں کی جا رہی ہوں اور ان کا تمسخر کیا جا رہا ہو۔ انبیاء آیات اللہ ہوتے ہیں۔ ان کی عزت و شان کی حفاظت کی جائے۔

جبکہ سورہ نساء میں اللہ تعالیٰ فرماتا ہے۔

وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتِ اللَّهِ يُكْفَرُ بِهَا وَيُسْتَهْزَأُ بِهَا فَلَا تَعْبُدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ إِنَّكُمْ إِذَا مِثْلَهُمْ

(النساء: ۱۴۱)

اور اس نے اس کتاب میں تم پر یہ حکم اتار چھوڑا ہے کہ جب تم اللہ کی آیتوں

سے تعلق اظہارِ انکار سنو یا ان سے استہزاء سوتا ہو سنو۔ تو تم ان کے ساتھ مت بیٹھو یہاں تک کہ وہ کسی دوسری بات میں مشغول ہو جائیں تم ان کے پاس بیٹھنے کی صورت میں ان جیسے سمجھے جاؤ گے۔

۶۔ کمالِ ادب کا یہ تقاضا ہے کہ انبیاء کے رنگ میں نہ لگیں ہونے کی کوشش کی جائے۔ ان کے محاسن و شمائل ان کی عادات و اخلاق۔ ان کے اطوارِ زندگی کو اپنا یا جائے۔ اور چونکہ انبیاء کی صفات و کمالات کا کامل نمونہ اور جامع وجود محمد عربی صلی اللہ علیہ وسلم کی ذاتِ باریکات ہے۔ آپ صلی اللہ علیہ وسلم خدا تعالیٰ کے الوار کا خلاصہ ہیں اور فضل و ہدایت حاصل کرنے کا منبع ہیں۔ آپ اللہ تعالیٰ اور مخلوق کے درمیان

یہی اعلیٰ مقام پر فائز ہیں کہ آپ کو واسطہ بنائے بغیر آپ کا وسیلہ حاصل کئے بغیر کوئی شخص خدا کا قرب اور فضل اور اس کی محبت حاصل نہیں کر سکتا۔ اللہ تعالیٰ اپنے اس برگزیدہ رسول کو اسوہ حسنہ قرار دیتے ہوئے فرماتا ہے۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ
يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا (سورة الاحزاب: ۲۱)

تمہارے لئے (یعنی ان لوگوں) کے لئے جو اللہ اور آخروی دن سے ملنے کی امید رکھتے ہیں اور اللہ کا بہت ذکر کرتے ہیں۔ اللہ کے رسول میں ایک اعلیٰ نمونہ ہے (جس کی انہیں پیروی کرنی چاہیے)۔

آنحضرت صلی اللہ علیہ وسلم زندہ نبی ہیں اور فیضانِ حیات کے مالک ہیں۔ آپ سلسلہ انبیاء میں کامل اور عظیم المرتبت نبی ہیں۔ جن کی کامل متابعت میں قرب خداوند حاصل کیا جاسکتا ہے۔ آپ تمام نبی نوع انسان میں اپنی تمام صفات حمیدہ اور کمالاتِ عظیمہ کے لحاظ سے یکتا اور بے مثال وجود ہیں کہ آپ کی پیروی ذاتاً و صفاتاً قولاً و عقلاً، فعلاً و حالاً جیاً و کمالاً کی جائے۔ پس خدا تعالیٰ کے بعد آپ سے ایسی شدید محبت کی جائے جو دوسری تمام محبتوں پر غالب آجائے۔ چنانچہ اللہ تعالیٰ فرماتا ہے کہ:

اگر تمہارے باپ دادا تمہارے بیٹے اور تمہارے بھائی اور تمہاری جو بیاں اور تمہارے دوسرے رشتہ دار اور وہ مال جو تم نے کمائے ہیں اور وہ تجارتیں جن کے نقصان سے تم ڈرتے ہو اور مکان جن کو تم پسند کرتے ہو تم کو اللہ اور اس کے رسول اور اس کے راستے میں جہاد کرنے کی نسبت سے زیادہ پیارے ہیں کہ تم انتظار کرو یہاں تک کہ اللہ تعالیٰ اپنے فیصلہ کو ظاہر کرے اور اللہ اطاعت سے نکلنے والی قوم کو کبھی کامیابی کا راستہ نہیں دکھاتا۔

(سورة التوبہ: ۲۴)

قرآن پاک میں اس جاہ و جلال والے نبی اور حبیبِ کبریا سے فیض حاصل کرنے کے آداب بیان کئے گئے ہیں۔

مومن جب کسی قومی مشورہ کے لئے رسولِ کریم صلی اللہ علیہ وسلم کی مجلس میں بیٹھے ہوں تو وہ بغیر اجازت کے آپ کی مجلس سے نہ جائیں۔ اگر وہ ایسا کریں گے تو وہ مومن نہیں ہوں گے۔ جیسا کہ قرآن پاک میں مذکور ہے۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَى أَمْرٍ جَامِعٍ لَمْ يَذْهَبُوا حَتَّى يَسْتَأْذِنُوهُ إِنَّ الَّذِينَ يَسْتَأْذِنُونَ
أُولَئِكَ الَّذِينَ يُؤْمِنُونَ بِاللَّهِ وَرَسُولِهِ (سورة النور ۶۳)

صرف وہی لوگ مومن کہلانے کے مستحق ہیں جو اللہ اور رسول پر ایمان لاتے ہیں اور جب کسی (قومی) کام کے لئے (اس) رسول کے پاس بیٹھے ہوں تو اٹھ کر نہیں جاتے۔ جب تک اس کی اجازت نہ لے لیں۔ وہ لوگ جو کہ اجازت لے کر جاتے ہیں وہی اللہ اور اس کے رسول پر ایمان لاتے ہیں۔

رسولِ کریم صلی اللہ علیہ وسلم اپنے صحابہؓ کو اس شدت کے ساتھ اس ہدایت پر عمل کرنے کی تاکید فرمایا کرتے تھے کہ انہیں طبعی ضروریات کے لئے بھی مجلس سے بلا اجازت جانے کی اجازت نہیں ہوتی تھی۔ ایسی حالت میں صحابہؓ سرک کر سامنے آجاتے یا انگلی اٹھا دیتے اور رسولِ کریم صلی اللہ علیہ وسلم سمجھ جاتے کہ کوئی حاجت ہے اور ہاتھ کے اشارے سے جواب دے دیتے۔

(تفسیر کبیر سورة النور ص ۴۴ جلد ششم نیا ایڈیشن)

رسول کی آواز کو عام لوگوں کی آواز کی طرح خیال نہیں کرنا چاہیے مومن کا فرض ہے کہ جب اس کے کان میں رسول کی آواز آئے تو اس پر فوراً لبیک کہے۔ اور اس کی تعمیل کے لئے دوڑ پڑے۔

اللہ تعالیٰ سورۃ النور میں فرماتا ہے۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا ط

(النور: ۶۴)

اے مومنو! یہ نہ سمجھو کہ رسول کا تم میں سے کسی کو بلانا ایسا ہی ہے جیسا کہ تم میں سے بعض کا بعض کو بلانا۔

بلکہ نبی کی آواز کا جواب دینے کے متعلق تو یہاں تک حکم ہے کہ اگر انسان اس وقت نماز پڑھ رہا ہو تو اس کا فرض ہوتا ہے کہ وہ نماز توڑ کر خدا تعالیٰ کے رسول کی آواز کا جواب دے (تفسیر کبیر سورۃ النور جلد ششم ص ۴۰۵، ۴۰۹ نیا ایڈیشن)

صحابہ کرامؓ آنحضرت صلی اللہ علیہ وسلم کی آواز پر پروانہ کی طرح آپ کے گرد جمع ہو جایا کرتے تھے۔ تاریخ سے پتہ چلتا ہے کہ جنگ حنین کے موقع پر جب اسلامی لشکر میں بھگدڑ مچ گئی۔ اور کفار کا لشکر جو تین ہزار تیر اندازوں پر مشتمل تھا آپ کے دائیں بائیں پہاڑیوں پر چڑھا ہوا آپ پر تیر برسار ہا تھا۔ اور آپ کے گرد صرف بارہ صحابی رہ گئے تھے۔ اس وقت بھی آپ آگے بڑھتے رہے اور جوش سے کہتے جاتے تھے۔

بِسْمِ اللَّهِ الرَّحْمَنِ الرَّحِيمِ - أَنَا ابْنُ عَبْدِ الْمُطَّلِبِ

(بخاری کتاب التفسیر باب و یوم حنین اذا اعجبتکم)

یعنی میں موعود نبی ہوں۔ جھوٹا نہیں ہوں۔ میں عبد المطلب کا بیٹا (یعنی پڑنا) ہوں۔

آپ کے چچا حضرت عباسؓ کی آواز بہت ادنیٰ تھی۔ آپ نے ان کو فرمایا۔ عباسؓ۔ آگے آؤ۔ اور آواز دو۔ اور بلند آواز سے پکار دو کہ اے سورۃ بقرہ کے صحابیو! اے حدیبیہ کے دن درخت کے نیچے بیعت کرنے والو! خدا کا رسول تم کو بلاتا ہے! ایک صحابیؓ کہتے ہیں کہ مکہ کے تازہ نو مسلموں کی بزدلی کی وجہ سے جب اسلامی لشکر کا اگلا حصہ پیچھے کی طرف بھاگا تو ہماری سواریاں بھی دوڑ پڑیں اور جتنا ہم روکتے تھے اتنا ہی وہ

پچھے کی طرف مہاگنتی تھیں۔ یہاں تک کہ عباسؓ کی آواز میدان میں گونجنے لگی کہ اے سورۃ بقرہ کے صحابیو! اے حدیبیہ کے دن درخت کے نیچے بیعت کرنے والو! خدا کا رسول تمہیں بلاتا ہے۔" یہ آواز حیب میرے کان میں پڑی تو مجھے یوں معلوم ہوا کہ میں زندہ نہیں بلکہ مردہ ہوں اور اسرائیل کا صور فضا میں گونج رہا ہے۔ میں نے اپنے اونٹ کی لگام زور سے کھینچی اور اس کا سر پیٹھ سے لگ گیا۔ لیکن وہ اتنا بدکا ہوا تھا کہ جونہی میں نے لگام ڈھیلی کی وہ پھر پیچھے کی طرف دوڑا۔ اس پر میں اور میرے بہت سے ساتھیوں نے تلواریں نکال لیں۔ اور کئی تو اونٹوں پر سے کود گئے اور کئی نے اونٹوں کی گردنیں کاٹ دیں۔ اور رسول کریم صلی اللہ علیہ وسلم کی طرف دوڑنا شروع کر دیا۔ اور چند لمحوں میں ہی وہ دس ہزار صحابہؓ کا لشکر جو بے اختیار مکہ کی طرف بھاگا جا رہا تھا آپ کے گرد جمع ہو گیا اور تھوڑی دیر میں پہاڑیوں پر چڑھ کر اس نے دشمن کو تحس تحس کر دیا اور یہ خطرناک شکست ایک عظیم نشان فتح کی صورت میں بدل گئی۔

(تفسیر کبیر سورۃ النور جلد ششم ۴۰۹، ۴۱۰ نیا ایڈیشن)

مومنوں کو چاہیے کہ وہ اللہ کے رسول کے سامنے بڑھ بڑھ کر باتیں نہ کیا کریں۔ اور نہ ہی وہ اللہ اور اس کے رسول کے احکام پر اپنی آرزوں اور دلی خواہشوں کو ترجیح دیا کریں۔

جبکہ اللہ تعالیٰ سورۃ الحجرات آیت نمبر ۲ میں فرماتا ہے۔
يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْهِ إِلَهًا وَرَسُولًا
وَاتَّقُوا اللَّهَ إِنَّ اللَّهَ سَمِيعٌ عَلِيمٌ ○

اے مومنو! اللہ اور اس کے رسول کے سامنے بڑھ بڑھ کر باتیں نہ کیا کرو اور اللہ کا تقویٰ اختیار کرو۔ یقیناً اللہ تعالیٰ خوب سننے والا اور خوب جاننے والا ہے۔

صحابہ کرامؓ تو حضور اکرم صلی اللہ علیہ وسلم کے ارفع مقام کو جانتے تھے اور پاس ادب کرتے ہوئے حضور کے سوالوں کے جواب میں کہتے تھے۔ اللہ اور اس کا رسول ہم

سے زیادہ جانتا ہے۔

فیض رسالت جذب کرنے کے لئے مومنوں کو یہ ادب بھی سکھایا گیا کہ نبی کی آواز سے اپنی آواز اونچی نہ کیا کرو۔ اور نہ اس کے سامنے بلند آواز سے بات کرو۔ بلکہ اپنی آواز کو دھما رکھو۔ اگر ایسا نہ کیا تو اعمال کے ضائع ہونے کا ڈر ہے۔

سورۃ الحجرات آیت ۳ اور ۴ میں اس کا ذکر کیا گیا ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ
وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ
وَأَنْتُمْ كَاتِبُونَ ○

إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ
امْتَحَنَ اللَّهُ قُلُوبَهُمْ لِيَتَّقُوا لَهُمْ مَعْفِدَةً وَاجْرِعْهُمْ ○

(الحجرات ۴۱۳)

ترجمہ: اے مومنو! نبی کی آواز سے اپنی آواز اونچی نہ کیا کرو اور نہ بلند آواز سے اس کے سامنے اس طرح بولا کرو جس طرح تم آپس میں ایک دوسرے کے سامنے اونچا بولتے ہو۔ ایسا نہ ہو کہ تمہارے اعمال ضائع ہو جائیں اور تم جانتے بھی نہ ہو۔ وہ لوگ جو اپنی آواز دل کو رسول کے سامنے دبا کر رکھتے ہیں، وہی ہیں جن کے دلوں کا اللہ نے تقویٰ کے لئے پوری طرح جائزہ لے لیا ہے اور ان کے لئے مغفرت اور بڑا اجر مقدر ہے۔

مومنوں کو چاہیے کہ وہ بغیر اجازت نبی کے گھر نہ آئیں۔

مومنوں کو چاہیے کہ وہ نبی کا دقت ضائع نہ کیا کریں۔ اور بعد میں بیٹھ کر بھی باتیں

نہ کیا کریں۔

سورۃ الاحزاب رکوع ۷ میں ان آداب کا ذکر کیا گیا ہے۔

يَا أَيُّهَا الَّذِينَ آمَنُوا إِذَا تَدَخَّلُوا بَيْتَاتِ النَّبِيِّ إِلَّا أَنْ يُؤْذَنَ

أَكُم إِلَى طَعَامٍ غَيْرَ لَطِيفٍ مِنْ أَنفِهِ ۗ وَلَكِنْ إِذَا دُعِيتُمْ فَأَدْخُلُوا
فَإِذَا طَعِمْتُمْ فَانْتَشِرُوا وَلَا مَسْتَأْنِبِينَ لِحَدِيثٍ ۗ إِنَّ ذَلِكُمْ كَانَ
يُؤَذَى النَّبِيِّ فَيَسْتَجِ مِنْكُمْ ۗ وَاللَّهُ لَا يَسْتَجِي مِنَ الْحَقِّ ۗ (الاحزاب: ۵۴)

اے مومنو! نبی کے گھروں میں سوائے اس کے کہ تمہیں کھانے کے لئے بلا یا جائے
ہرگز داخل نہ ہو کر دو۔ وہ بھی اس شرط سے کہ کھانا پکنے کے انتظار میں نہ بیٹھے رہا کر دو
اور نہ باتیں کرنے کے شوق میں بیٹھا کر دو۔ ہاں جب تم کو بلا یا جائے تو پھر ضرور چلے جایا
کر دو پھر جب تم کھانا کھا چکو تو اپنے اپنے گھروں کو چلے جایا کر دو۔ یہ امر یعنی بے فائدہ
بیٹھنا یا پہلے آجانا (نبی کو تکلیف دیتا تھا۔ مگر وہ تم سے حیا کرتا تھا مگر اللہ تعالیٰ سچی بات
بیان کرنے سے باز نہیں رہتا۔

رسول سے مشورہ کرنے سے پہلے نذرانہ پیش کرنا چاہیے۔

سورۃ مجادلہ میں اللہ تعالیٰ فرماتا ہے

يَا أَيُّهَا الَّذِينَ آمَنُوا إِذَا نَاجَيْتُمُ الرَّسُولَ فَقَدِّمُوا بَيْنَ
يَدَيْ جُحُودِكُمْ صَدَقَةً ۗ ذَٰلِكُمْ خَيْرٌ لَّكُمْ وَأَطْهَرُ فَإِن لَّمْ
تَجِدُوا فَإِنِ اللّٰهُ غَضِبْنَا تَرَ حَنِيمٌ ۝ (المجادلہ ۱۳۱)

اے ایمان دارو! جب تم رسول سے ایک مشورہ کرنا چاہو تو اپنے مشورہ سے پہلے
کچھ نذرانہ دیا کر دو۔ یہ تمہارے لئے اچھا ہو گا اور دل کو پاک کرنے کا موجب ہو گا۔ اور اگر
تم کوئی بھی چیز نہ پاؤ۔ پس یقیناً اللہ بہت بخشنے والا اور بار بار رحم کرنے والا ہے۔
صدقہ سے مراد یہاں نذرانہ ہے۔

رسول سے کثرت کے ساتھ سوال یہ نہیں کرنے چاہئیں۔ جو سنت اللہ اور قانون
شرعیہ کے خلاف ہوں جن سوالات کا کوئی فائدہ نہ ہو اور جن سے وقت ضائع ہو
آنحضرت صلی اللہ علیہ وسلم نے صحابہؓ کو کثرتِ سوال سے منع فرمایا تھا۔ اد
حضرت موسیٰ کی قوم کی طرح کے سوال کرنے کی ممانعت فرمائی تھی۔ اللہ تعالیٰ قرآن مجید

سورۃ بقرہ آیت نمبر ۱۰۹ میں فرماتا ہے۔

أَمْ تَرِيدُونَ أَنْ تَسْأَلُوا رَسُولَكُمْ كَمَا سَأَلَ مُوسَىٰ مِنْ قَبْلُ

کیا تم اپنے رسول سے اسی طرح سوال کرنا چاہتے ہو جس طرح اس سے پہلے موسیٰ سے سوال کئے گئے۔

نورات سے پتہ چلتا ہے کہ بنی اسرائیل حضرت موسیٰ سے بات بات پر سوال کرتے تھے اور قرآن مجید سورۃ نسا آیت ۱۵۲ میں آتا ہے۔ پس انہوں نے کہا (موسیٰ سے)

فَقَالُوا يَا أَرْمَأَظِلُّ مَا جَاءَكَ مِنْ رَبِّكَ إِلَّا سَوَابِقَ غُيُوبٍ أَمْ تُلْقِیٰ بِآيَاتِنَا أَهْجًا

سورۃ النسا: ۱۵۲)

کہ تو خدا کو ہمارے آنے سے لاکر دکھا۔

آنحضرت صلی اللہ علیہ وسلم کے صحابہ کی یہ حالت تھی کہ وہ کہتے ہیں کہ ہم اس بات کا انتظار کرتے تھے کہ کوئی اعرابی آئے اور آنحضرت صلی اللہ علیہ وسلم سے کوئی سوال پوچھے تاکہ ہم بھی سن لیں۔ گویا انہیں اس قدر وقار اور ضبط حاصل تھا کہ خود کوئی سوال پوچھنے کی جرأت نہیں کرتے تھے۔

اور ادب کا کمال یہ ہے کہ رسول جو کچھ تم کو دے وہ لے لو اور وہ اختیار کرو اور جس سے منع کرے اس سے باز آ جاؤ۔

جیسا کہ سورۃ المشرین ارشاد باری تعالیٰ ہے۔

وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا (المشر: ۸)

اور جو کچھ تمہیں رسول دیتا ہے اسے لو۔ اور جس چیز سے تمہیں منع کرے اس

سے باز آ جاؤ۔

حدیث میں آتا ہے کہ رسول کریم صلی اللہ علیہ وسلم نے فرمایا: تم مجھے چھوڑے رکھو۔

جب تک میں تمہیں چھوڑے رکھوں۔ تم سے پہلے لوگ اسی سبب سے ہلاک ہوئے اپنے

انبیاء پر سوال بہت کرتے اور اختلاف کثیر رکھتے۔ پس جب تمہیں کسی چیز سے روکوں تو روک جاؤ

اور جب حکم دے تو بقدر اپنی طاقت کے اس کی تعمیل کر دو۔

(بخاری کتاب الاعتصام باب الاقداہ لبسن الرسول)

صحابہ کرامؓ نے حضور اکرم صلی اللہ علیہ وسلم کے ارشادات کی پیروی عاشقانہ رنگ میں کی۔ حضرت عابس بن ربیعہ کہتے ہیں کہ میں نے عمر بن خطابؓ کو دیکھا کہ حجرِ اسود چومتے تھے اور فرماتے جلتے تھے کہ میں جانتا ہوں کہ تو پتھر ہے نہ نفع پہنچائے نہ ضرر دے سکے۔ اگر میں رسول کریم صلی اللہ علیہ وسلم کو بوسہ دیتے نہ دیکھتا تو تجھے کبھی بوسہ نہ دیتا۔

(بخاری کتاب المناسک باب ما ذکر فی الحج الاسود)

عبداللہ بن مفضلؓ سے روایت ہے کہ رسول اللہ صلی اللہ علیہ وسلم نے شکار کرنے کیلئے پتھر اور گولیاں پھینکنے سے منع فرمایا کہ جب اس سے نہ شکار مرے نہ دشمن زخمی ہو۔ تو مضر ہے۔ ہاں بے شک آنکھ پھوڑنا اور دانت توڑنا ہے۔

(بخاری کتاب الذبائح والصيد والسمیۃ باب الخذف والبنوفۃ)

ابن مفضل کے ایک رشتہ دار نے ایسا کیا۔ آپ نے اسے منع فرمایا۔ وہ نہ رکا تو فرمایا: میں تے رسول کریم صلی اللہ علیہ وسلم کا حکم بیان کیا۔ اور تم پھر بھی دہی کیا کرتے ہو۔ میں تم سے عمر بھر کلام نہ کر دوں گا۔

(بخاری کتاب الذبائح والصيد والسمیۃ باب الخذف والبنوفۃ)

نبی کا ادب ملحوظ رکھتے ہوئے ایسے ذومعنی الفاظ استعمال نہیں کرنے چاہئیں جن الفاظ کے مادہ میں بے ادبی، گستاخی اور الات پائی جائے۔ ہمیشہ ادب کے الفاظ اور طریقے استعمال کرنے چاہئیں۔ اللہ تعالیٰ فرماتا ہے:

يَا أَيُّهَا الَّذِينَ آمَنُوا كَلِّمُوا أَوْلِيَاءَكُمْ مِمَّنْ ظَنَنْتُمْ أَنَّهُمْ كَرِهُوا الْغَيْبَ وَقُولُوا لِلنَّاسِ حُسْنًا وَأَسْمَعُوا

وَلِلْكَافِرِينَ عَذَابٌ أَلِيمٌ (سورۃ بقرہ: ۱۰۵)

اے ایماندارو! رسولؐ کو مخاطب کر کے راعنا مت کہا کرو اور انظرنا کہا کرو اور

غور سے اس کی بات سنا کرو۔ اور منکروں کے لئے دبرناک عذاب مقدر ہے۔

یہود کا مقصد مسلمانوں کے دلوں سے آنحضرت صلی اللہ علیہ وسلم کے احترام اور ادب کو کم کرنا تھا۔ اس لئے وہ آپ کے متعلق ایسے الفاظ استعمال کرتے تھے جن میں شنگ اور شرارت مد نظر ہوتی تھی۔ اور گستاخی پائی جاتی تھی۔ وہ پیچ دے کر اور لفظ کو بگاڑ بگاڑ کر اعنا کا لفظ استعمال کرتے تھے۔ گوراغلا کے معنی لذت کے لحاظ سے یہ ہیں کہ تو ہمارا خیال رکھ ہم تیرا خیال رکھیں گے لیکن وہ اپنی زبان کو پیچ دے کر راعینا کا لفظ بولتے جس کے معنی ہیں اے ہمارے چوراہے۔ (مرعنا لفظ بولتے جس کے معنی بے وقوف، خود پسند انسان کے ہیں)۔

گویا وہ ہنسی اور مذاق کے طور پر یہ لفظ استعمال کرتے تھے چونکہ اس لفظ کے مادہ میں بے ادبی کا مفہوم پایا جاتا تھا۔ اس لئے اللہ تعالیٰ نے مسلمانوں کو اس لفظ کو استعمال کرنے سے منع کر دیا اور حکم دیا کہ انظرنا کے الفاظ بولا کرو جس میں بے ادبی کا کوئی احتمال نہیں اور جو رسول کی عزت و شان کے مطابق ہیں۔ اور ایک مومن کے لئے ضروری ہے کہ وہ رسول کے ساتھ اپنی عقیدت کا اظہار ایسے الفاظ اور طریقوں سے کرے جن میں سراسر ادب و احترام پایا جاتا ہو۔

اکرام والدین کے آداب

والدین وہ نعمتِ عظمیٰ ہیں جس کا کوئی بدل نہیں۔ ان کے اولاد پر اس قدر احسانات ہوتے ہیں کہ اولاد ان کا حق ادا نہیں کر سکتی۔ ان کا جتنا بھی ادب و احترام اور خدمت کی جائے وہ کم ہے۔ حضور صلی اللہ علیہ وسلم کے ارشاد کے مطابق صرف ایک صورت میں والدین کا حق ادا ہو سکتا ہے اور وہ یہ ہے کہ اگر ماں باپ کسی کے غلام ہوں اور اولاد انہیں خرید کر آزاد کرے۔ والدین اپنی اولاد سے سچی اور بے لوث محبت رکھتے ہیں۔ اور اس کو آرام و آسائش مہیا کرنے اور اس کی بہترین تربیت کے لئے ہر وقت کوشاں رہتے ہیں۔ حقیقت یہ ہے کہ اولاد کی خوشی میں والدین کی خوشی ہوتی ہے اور اولاد کے غم میں والدین کا غم مُضمّر ہوتا ہے۔ والدین کے احسانات کا اندازہ لگانا ایک محال امر ہے۔

اسلام وہ اعلیٰ درجہ کا مذہب ہے جس نے والدین کے حقوق اور ان کی تکریم کے آداب سکھائے تاکہ اولاد ان کی بجا آوری سے جنت حاصل کر سکے اور ان کی دُعاؤں کے طفیل خدا تعالیٰ کی خوشنودی پالے۔

آئیے قرآن مجید، سنت نبویؐ اور احادیث نبویہ کی روشنی میں والدین

کی عزت و تکریم کے آداب ملاحظہ کریں۔

(۱) والدین کے ساتھ نیک سلوک کرنا چاہیے۔ قرآن مجید میں والدین کے ساتھ

بھلائی سے پیش آنے کی تاکید کی گئی ہے۔ حقوق العباد میں سب سے پہلا حق والدین کا ہے۔ اور توحید کے حکم کے بعد والدین کے ساتھ محسن سلوک کرنے کا تاکید حکم آیا ہے۔

اللہ تعالیٰ سورۃ النساء میں فرماتا ہے۔

وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا

(النساء، ۳۷)

ترجمہ: اور تم اللہ کی عبادت کرو اور اس کے ساتھ کسی کو شریک نہ ٹھہراؤ اور ماں باپ کے ساتھ نیک سلوک کرو۔

پھر سورۃ بنی اسرائیل میں فرماتا ہے۔

وَقَضَىٰ رَبُّكَ أَلَّا تَعْبُدُوا إِلَّا آيَاتِهِ وَبِالْوَالِدَيْنِ إِحْسَانًا۔

(بنی اسرائیل: ۲۴)

اور تیرے رب نے فیصلہ کر چھوڑا ہے کہ تم صرف اسی کی عبادت کرو اور والدین کے ساتھ احسان کرو۔

سورۃ احقاف میں ارشاد ہے۔

وَوَصَّيْنَا الْإِنْسَانَ بِوَالِدَيْهِ إِحْسَانًا۔ (الاحقاف: ۱۷)

کہ ہم نے انسان کو اپنے ماں باپ کے ساتھ محسن سلوک کرنے کا تاکید

محکم دیا ہے۔

سورۃ عنکبوت میں اللہ تعالیٰ فرماتا ہے۔

وَوَصَّيْنَا الْإِنْسَانَ بِوَالِدَيْهِ حُسْنًا۔ (عنکبوت: ۹)

اور ہم نے انسان کو اپنے والدین سے اچھا سلوک کرنے کا حکم دیا ہے۔

حضرت عبداللہ بن مسعودؓ کہتے ہیں۔ میں نے حضور صلی اللہ علیہ وسلم سے پوچھا کہ

اللہ تعالیٰ کو کونسا عمل زیادہ پسند ہے؟ آپ نے فرمایا۔ وقت پر نماز ادا کرنا

میں نے پوچھا پھر کونسا عمل؟ فرمایا والدین کے ساتھ نیک سلوک کرنا۔ میں نے پھر پوچھا کہ اس کے بعد کونسا عمل؟ فرمایا اللہ کے راستے میں جہاد کرنا۔

(بخاری کتاب موافیت الصلوٰۃ باب فضل الصلوٰۃ لوقتھا)

حُسنِ سلوک کے سلسلہ میں ماں کا درجہ باپ سے زیادہ ہے۔ اس کی وجہ یہ ہے کہ ماں کو حمل اور وضع حمل کی تکالیف برداشت کرنا پڑتی ہیں۔ بچے کی پرورش اور تربیت میں ماں کا دخل بہت زیادہ ہوتا ہے۔ سورۃ احقاف میں اللہ تعالیٰ فرماتا ہے۔

وَوَصَّيْنَا الْإِنْسَانَ بِوَالِدَيْهِ إِحْسَانًا طَحَمَلَتْهُ أُمُّهُ كُرْهًا وَوَضَعَتْهُ كُرْهًا۔ (الاحقاف: ۱۶)

اور ہم نے انسان کو ماں باپ کے ساتھ نیک سلوک کرنے کا تاکید دی محکم دیا۔ اس کی ماں نے بڑی مشقت کے ساتھ اُسے پیٹ میں اٹھایا اور بڑی مشقت کے ساتھ اُسے جنا۔

حضور صلی اللہ علیہ وسلم کا یہ مبارک ارشاد ہے۔

الْجَنَّةُ تَحْتَ أَقْدَامِ الْأُمَّهَاتِ۔

(کنز العمال ج ۱۶، حدیث نمبر ۴۵۴۳۹)

کہ جنت ماؤں کے قدموں تلے ہے۔

حضرت ابوہریرہؓ سے روایت ہے کہ ایک آدمی نے حضورؐ سے یہ سوال کیا۔ کونسا آدمی زیادہ حق اس امر کا رکھتا ہے کہ اس سے مصاحبت نیک کروں؟ فرمایا۔ تیری ماں۔ عرض کیا پھر۔ فرمایا۔ تیری ماں۔ عرض کیا پھر۔ فرمایا۔ تیری ماں۔ عرض کیا پھر۔ فرمایا۔ تیرا باپ۔

(بخاری کتاب الادب باب من احق بحسن الصحۃ)

۲۔ والدین کی اطاعت کرنی چاہیے۔ اور ان کے حکم کی تعمیل کرنی چاہیے۔
لیکن اگر وہ خلاف شریعت حکم دیں تو ان کی بات نہ مانی جائے۔
جیسا کہ اللہ تعالیٰ سورۃ لقمان میں فرماتا ہے۔

وَإِنْ جَاهَدَكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا

(سورۃ لقمان : ۱۶)

اور اگر وہ دونوں تجھ سے اس بات پر جھگڑا کریں کہ تو میرے ساتھ ایسی چیز کو
شریک ٹھہرائے جس کا تجھے کوئی علم نہیں۔ پس تو ان کی اطاعت نہ کر۔

والدین کی نافرمانی کو حدیث میں کبیرہ گناہوں میں شمار کیا گیا ہے

(ترمذی ابواب البر والصلة باب ما جاء في حقوق الوالدین)

ماں باپ کی فرمانبرداری میں اللہ تعالیٰ کی خوشنودی ہوتی ہے۔

آنحضرت صلی اللہ علیہ وسلم کا ارشاد ہے۔

”ماں باپ کی اطاعت خدا تعالیٰ کی اطاعت ہے اور ماں باپ کی نافرمانی
خدا تعالیٰ کی نافرمانی ہے“

(کنز العمال جلد ۱۶ حدیث نمبر ۴۵۴۷۹)

۳۔ والدین کی خدمت کی جائے۔ اگر والدین تنگ دست ہیں تو اپنی
استطاعت کے مطابق ان کی ضروریات زندگی کو بھی پورا کیا جائے۔
قرآن مجید میں اللہ تعالیٰ فرماتا ہے۔

قُلْ مَا أَنفَقْتُم مِّنْ خَيْرٍ فَلِلْوَالِدَيْنِ وَالْأَقْرَبِينَ

(سورۃ البقرہ : ۲۱۶)

تو کہہ کہ جو مال بھی تم خرچ کرو تو وہ والدین اور رشتہ داروں کے لئے ہے۔
والدین کی خدمت کرنے سے انسان جنت کو حاصل کر لیتا ہے۔

حدیث میں آتا ہے کہ ایک دفعہ حضور صلی اللہ علیہ وسلم نے فرمایا۔ اس شخص کی تاک خاک آلود ہو۔ یہ بات آپ نے تین دفعہ دہرائی۔ جس نے اپنے والدین کو بڑھاپے کی حالت میں پایا۔ یا اُن دونوں میں سے ایک کو۔ اور جنت میں داخل نہ ہوا۔

(مسلم کتاب البر والصلة باب رغب النفس من ادراك البویہ)

ایک شخص نے رسالت مآب صلی اللہ علیہ وسلم سے دریافت کیا کہ ماں باپ کا اولاد پر کیا حق ہے؟ آپ نے فرمایا۔ تمہارے جنت دوزخ ہیں

(ابن ماجہ ابواب الادب باب بر الوالدین)

مطلب یہ ہے کہ اگر تم ان کی رضامندی حاصل کر لو گے تو جنت میں جاؤ گے۔ اور اگر ان کی ناراضگی حاصل کی تو جنت سے محروم رہ جاؤ گے۔ اور دوزخ میں داخل ہو گے۔ بعض حالات میں والدین کی خدمت جہاد سے بھی بالاتر ہوتی ہے حدیث میں آتا ہے کہ ایک شخص نبی اکرم صلی اللہ علیہ وسلم کے پاس حاضر ہوا اور عرض کی کہ میں جہاد پر آپ کی بیعت کرتا ہوں۔ حضور نے پوچھا۔ کیا تمہارے والدین میں سے کوئی زندہ ہے۔ اُس نے کہاں۔ ہاں دونوں۔ آپ نے فرمایا۔ تو واپس جاؤ اور ان کی خدمت میں جدوجہد کرو۔

(ریاض الصالحین باب بر الوالدین وصلة الارحام)

حضرت اویس قرنیؓ وہ خوش قسمت صحابی تھے جنہوں نے حضور اکرم صلی اللہ علیہ وسلم کو اپنی جسمانی آنکھوں سے دیکھا نہ تھا۔ اپنی والدہ کی خدمت میں مصروف رہنے کی وجہ سے وہ حضور کی زیارت نہ کر سکے تھے لیکن انہیں ”صحابی“ ہونے کا شرف حاصل ہوا۔

آنحضرت صلی اللہ علیہ وسلم فرمایا کرتے تھے۔ مجھے یمن کی طرف سے خوشبو آتی ہے حضور نے ایک بار اس کے متعلق فرمایا تھا۔ اس کی ماں ہے وہ اس سے

نیک ملوک کہیں والے وہ ایسا نیک بخت ہے کہ اگر اللہ پر قسم کھائے تو اللہ اس کی قسم
بچی کر دے۔ (مسلم کتاب الفضائل۔ فضائل اویس قرنیؓ)

اللہ تعالیٰ کے ہاں والدین کی خدمت کو بہت مقبولیت حاصل ہے۔
اس بات کا اندازہ ایک حکایت سے ہوتا ہے۔ جو حضورؐ نے ایک دفعہ بیان کی
کہ تین شخص سفر پر گئے۔ رات کو ایک غار میں پناہ لی۔ ایک پتھر کے لڑھکنے سے
غار کا دروازہ بند ہو گیا۔ تب مسافروں نے اپنے نیک ترین عمل کے واسطے سے
خدا کے حضور التجا کی۔ ان میں سے ایک نے کہا۔ اے خدا۔ میرے والدین بوڑھے
تھے۔ میں ان سے پہلے نہ اپنے بیوی بچوں کو اور نہ لونڈی غلاموں کو خوراک دیتا
تھا۔ ایک دن مجھے کسی سبب سے گھر آنے میں دیر ہو گئی۔ واپس آیا تو دیکھا کہ
ماں باپ سوچے ہیں۔ میں نے دودھ دوسا۔ مجھے گوارا نہ ہوا کہ ان سے پہلے میں
اپنے بیوی بچوں، لونڈی اور غلاموں کو کھلاؤں۔ میں دودھ کا پیالہ ہاتھ میں لے کر
ان کے سر ہانے کھڑا ہو گیا کہ وہ جاگیں تو پسیں۔ اسی انتظار میں رات گزر گئی۔
صبح ہوئی تو ان کی آنکھ کھلی اور انہوں نے دودھ پیا۔ اے اللہ! اگر یہ کام میں
نے تیری رضا کے لئے کیا تھا تو تو اس پتھر کی مصیبت کو دور کر دے۔ اس پر
پتھر کچھ سرک گیا۔ اس کے بعد باقی دو شخصوں نے بھی اپنے نیک ترین عمل کے
ذریعہ خدا سے التجا کی اور دعاؤں سے وہ پتھر ہٹ گیا۔

(بخاری کتاب الادب باب اجابۃ الدعاء من بر الوالدین)

پس جہاں تک ہو سکے والدین کی خدمت کی جائے۔ ان کی ناراضگی سے
بچا جائے۔ کیونکہ والدین کی دعا شرف قبولیت پاتی ہے۔
حضورؐ کا فرمان ہے۔

تین دعائیں بلاشبہ قبول ہوتی ہیں۔ (۱) مظلوم کی دعا۔ (۲) مسافر کی دعا

(۳) والد کی دُعا بیٹے پر۔

(ترمذی ابواب الدعوات باب ماجاء فی دعوت المسافر)

۴ - والدین بہت عزت و احترام کے مستحق ہوتے ہیں۔ ان کے سامنے رحمت آمیز عجز اختیار کرنا چاہیے۔

سورۃ بنی اسرائیل میں یہ ہدایت دی گئی ہے۔

وَخَفِضْ لَهُمَا جَنَاحَ الذِّكْرِ مِنَ الرَّحْمَةِ (بنی اسرائیل: ۲۵)

کہ ان کے سامنے شفقت اور رحمت کے بازو جھکا دے۔

حدیث میں آتا ہے کہ جو شخص اپنے والدین پر شفقت کی نظر ڈالتا ہے اس

کے لئے ایک مقبول حج لکھا جاتا ہے۔

(کنز العمال جلد ۱۶ حدیث نمبر ۴۵۴۹۶)

حضور اکرم صلی اللہ علیہ وسلم کی والد ماجدہ آپ کے بچپن میں ہی وفات پا گئی تھیں۔ آپ کی کنیز امّ ایمنؓ نے آپ کی خدمت کی۔ آپ جب انہیں دیکھتے تو اتنی کہہ کر پکارتے اور فرماتے یہ میرے گھرانے کا بقیہ ہیں۔

آپ فرمایا کرتے تھے کہ میری والدہ کے بعد امّ ایمنؓ ہی میری والدہ ہیں۔

ایک بار حضرت امّ ایمنؓ نے حضورؐ کو دیکھا کہ آپ پانی پی رہے ہیں۔ انہوں نے حضورؐ سے کہا کہ مجھے بھی پانی پلائیے۔ حضرت عائشہؓ بولیں۔ کیا تم حضورؐ کو ایسا کہتی ہو؟ امّ ایمنؓ نے کہا۔ تم نے مجھ سے بڑھ کر حضورؐ کی خدمت نہیں کی۔

حضورؐ نے فرمایا۔ یہ سچ کہتی ہیں۔ آپ پانی لائے اور امّ ایمنؓ کو پلایا۔

(البدایۃ والنہایۃ جلد پنجم ص ۵۵۷ اردو مطبوعہ نفیس اکیڈمی کراچی)

حضورؐ حضرت امّ ایمنؓ سے ملنے ان کے گھر تشریف لے جاتے تھے۔

جیسا کہ حدیث میں آتا ہے حضرت انسؓ سے روایت ہے کہ حضرت ابو بکرؓ

نے رسول کریم صلی اللہ علیہ وسلم کی وفات کے بعد عمر رضی اللہ عنہ سے کہا کہ چلو۔ اُمّ ایمنؓ کی زیارت کو۔
 جیسا کہ رسول کریم صلی اللہ علیہ وسلم بھی اسکے ہاں جایا کرتے تھے۔ جب ہم اس کے ہاں پہنچے
 تو وہ رو پڑھی۔ پوچھا۔ کیوں روتی ہو؟ کیا تم نہیں جانتیں کہ جو کچھ اللہ کے پاس
 ہے وہ رسول کریم صلی اللہ علیہ وسلم کے لئے اس سے بہتر ہے اس نے کہا۔ میں اس لئے نہیں
 روتی کہ میں یہ بات جانتی نہیں۔ بلکہ اس لئے روتی ہوں کہ وحی آسمان سے
 آنا منقطع ہوگئی۔ یہ سن کر ابو بکرؓ و عمر رضی اللہ عنہما کو بھی رونا آگیا۔ اور دونوں رونے لگے۔
 (مسلم کتاب فضائل الصحابہ باب فضائل اُمّ ایمنؓ)

۵۱۔ والدین کے ساتھ ہمیشہ مؤدبانہ گفتگو کرنی چاہیے۔ ان کے ساتھ سخت کلامی
 نہیں کرنی چاہیئے نہ اپنے منہ سے اور نہ ہی اپنے عمل سے انہیں دکھ دینا چاہیئے۔
 اللہ تعالیٰ سورۃ بنی اسرائیل میں فرماتا ہے۔

إِمَّا يَبْلُغَنَّ عِندَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا
 آفٌ وَلَا تَنْهَهُنَّ هُمَا وَقُلْ لَهُمَا قَوْلًا كَرِيمًا
 (سورۃ بنی اسرائیل ۲۳)

ترجمہ اگر ان میں سے کسی ایک پر یا ان دونوں پر جبکہ وہ تیرے پاس ہوں بڑھا پا آجائے
 تو تو انہیں (ان کی کسی بات پر ناپسندیدگی کا اظہار کرتے ہوئے) آف تک
 نہ کہہ۔ اور نہ انہیں جھڑک اور ان سے شریفانہ طور پر نرمی سے بات کر۔
 قرآن مجید نے ماں باپ کے ساتھ نیکی اور ان کے ساتھ ادب و احترام
 کے ساتھ پیش آنے کا حکم دیا ہے۔ حقیقت یہ ہے کہ ماں باپ کے احسان کی قدر
 کرنے سے انسان خدا تعالیٰ کے احسان کی قدر کی حقیقت کو پالیتا ہے۔ اسلام
 نے ماں باپ کے ساتھ نرم اور پسندیدہ بات کرنے اور ان کی خدمت کے متعلق
 خاص ہدایت دی ہے۔

حضور صلی اللہ علیہ وسلم فرماتے تھے۔

مَنْ أَدْرَكَ أَحَدَ وَالِدَيْهِ ثُمَّ لَمْ يُعْفِرْ لَهُ مَا بَعَدَهُ اللَّهُ
عَنْ وَجَلَّ رَوَاهُ أَحْمَدُ

مسند احمد بن حنبل جلد ۴ ص ۳۴۴ مطبوعہ مطبع بیمنینہ مصر

یعنی جس شخص کو اپنے والدین میں سے کسی کی خدمت کا موقع ملے پھر اس کے گناہ معاف نہ کئے جائیں تو خدا اس پر لعنت کرے۔
اللہ تعالیٰ نے والدین کی احسانندی کو اپنی احسانندی کے ساتھ بیان کرتے ہوئے فرمایا ہے۔

أَنْ اشْكُرْ لِي وَلِوَالِدَيْكَ - (نعمان : ۱۵)

کہ میرا شکر کر اور اپنے والدین کا بھی احسان مندرہ۔

خصوصاً جب وہ بڑھاپے میں پہنچ جائیں تو ان کا پورا ادب کیا جائے۔
اپنی زبان سے کوئی ایسی بات نہ نکالی جائے جو انہیں بُری معلوم ہو۔ انہیں نہ ستایا جائے اور نہ دکھ دیا جائے بلکہ نرمی اور تہذیب کے ساتھ ان کے ساتھ گفتگو کی جائے تاکہ ان کی رضامندی حاصل ہو۔

۶۔ والدین کے ادب و احترام کے ضمن میں انسان پر یہ بھی لازم ہے کہ وہ ایسا طرز عمل اختیار کرے کہ دنیا والے بھی اس کے والدین کے ساتھ عزت و احترام سے پیش آئیں۔ اسے چاہیے کہ وہ دوسروں کے والدین کی عورت و تکویم کرے اور ان کے ساتھ کبھی گستاخانہ کلام نہ کرے۔

حدیث میں آتا ہے کہ حضور صلی اللہ علیہ وسلم نے فرمایا۔

”والدین کو گالی دینا گناہ کبیرہ ہے۔“ صحابہ نے عرض کیا۔ کیا کوئی شخص اپنے

والدین کو بھی گالی دیتا ہے؟ فرمایا۔ کوئی شخص کسی کے ماں باپ کو گالی دیتا ہے

اور وہ جواب میں اس کے ماں باپ کو گالی دیتا ہے۔

(بخاری کتاب الادب باب لا یُسَبُّ الرجل والدہ)

۷۔ والدین کے لئے دُعائیں کرتے رہنا چاہیئے۔ اللہ تعالیٰ نے والدین کے

حقوق قائم فرماتے ہوئے ان کے لئے دُعابھی سکھائی ہے جیسا کہ فرماتا ہے۔

وَقُلْ رَبِّ ارْحَمْهُمَا كَمَا رَبَّيْتَنِیْ صَغِيرًا۔

(سورۃ بنی اسرائیل : ۲۵)

اور تو کہہ کہ اے میرے رب! تو ان دونوں پر رحم فرما۔ جس طرح انہوں

نے رحمت و شفقت سے بچپن میں مجھے پالا ہے۔

نماز کی دُعاؤں میں انسان اپنے والدین کے لئے مغفرت کی دُعا کرتا ہے

اور اپنے رب سے یوں گویا ہوتا ہے۔

رَبَّنَا اغْفِرْ لِيْ وَلِوَالِدِيْ (ابراہیم : ۳۲)

اے میرے پروردگار مجھے اور میرے والدین کو بخش دے۔

۸۔ والدین کے اقارب سے بھی حُسن سلوک سے پیش آنا چاہیئے۔ اگر وہ

ضرور تمند ہوں تو ان کی مدد کرنی چاہیئے۔ حضور اکرم صلی اللہ علیہ وسلم نے والدین کے اقارب سے

محبت کرنے اور ان کی خدمت کرنے کی تاکید فرمائی ہے۔

حضور فرماتے تھے کہ چچا باپ کی مثل ہوتا ہے۔

ایک دفعہ آپ نے فرمایا۔ جس نے میرے چچا حضرت عباسؓ کو ایذا دی

اُس نے مجھے ایذا دی۔

(ترمذی ابواب المناقب باب مناقب ابی الفضل عم النبی وهو العباس بن عبدالمطلب)

ایک دفعہ آپ نے حضرت عباسؓ کی زکوٰۃ اپنے پاس سے دی اور فرمایا

چچا بھی تو باپ کی مثل ہوتا ہے۔

(مسلم کتاب الزکوٰۃ باب ما یجب فیہ الحشر و نصف الحشر)

ایک دن ایک شخص آپ کے پاس حاضر ہوا اور عرض کی کہ مجھ سے ایک بڑا گناہ سرزد ہو گیا ہے۔ کیا اس سے توبہ کی کوئی صورت ہے؟ آپ نے پوچھا۔ کیا تمہاری ماں زندہ ہے؟ بولا نہیں۔ پھر پوچھا۔ کیا تمہاری خالہ ہے؟ جواب دیا۔ ہاں۔ آپ نے فرمایا۔ تو اس سے نیکی کرو۔

(ترمذی ابواب البر والصلۃ باب ما جاء فی بر الخالۃ)

حضرت براد بن عاذبؓ سے روایت ہے کہ حضور صلی اللہ علیہ وسلم نے فرمایا۔ کہ خالہ بمنزلہ والدہ کے ہے۔

(ترمذی ابواب البر والصلۃ باب ما جاء فی بر الخالۃ)

حضرت اُم المؤمنین میمونہؓ نے ایک لونڈی آزاد کی۔ تو آپ نے انہیں فرمایا کہ اگر تو اپنے ماموں کو دے دیتی تو تجھے بڑا اجر ملتا۔

(بخاری کتاب المحبتہ وفضلہا والتحریر علیہا)

۹ - والدین کے دوستوں اور ملنے جلنے والوں کے ساتھ بھی نیک سلوک رکھنا چاہیئے۔ حضور کا ارشاد ہے کہ بہترین نیکی یہ ہے کہ والد کے تعلقات کو زندہ رکھا جائے والد کے دوستوں کو چچا کے برابر اور والدہ کی سہیلیوں کو خالہ کے برابر سمجھنا چاہیئے ابن دینارؓ سے روایت ہے۔ ایک اعرابی ابن عمرؓ کو مکہ کی راہ میں ملا۔ اسے حضرت عبداللہ بن عمرؓ نے سلام کیا اور جس سواری پر سوار تھا۔ اس پر اسے سوار کر لیا۔ اور اپنے سر کی دستار اسے دیدی۔ ابن دینارؓ کہتا ہے ہم نے ابن عمرؓ سے کہا۔ یہ اعرابی لوگ ہیں۔ تھوڑی سی بخشش سے خوش ہو جاتے ہیں۔ ابن عمرؓ نے کہا۔ اس کا حق ہے۔ کیونکہ اس کا باپ میرے باپ (عمر بن خطاب) کا دوست تھا اور میں نے رسول کریم صلی اللہ علیہ وسلم سے سنا کہ فرماتے تھے۔ بڑی سعادت مندی یہ ہے کہ آدمی باپ کے دوستوں سے ملاپ اور نیک سلوک کرے۔

(مسلم کتاب البر والصلۃ باب فضل صلیۃ اصدقاء اللاب والامم نحوھا)

حضرت عائشہ رضی فرماتی ہیں میں نے رسول اللہ صلی اللہ علیہ وسلم کی عورتوں میں سے کسی پر رشک نہیں کیا۔ جیسے حضرت خدیجہ رضی پر کیا۔ میں نے تو اسے نہیں دیکھا۔ مگر رسول کریم صلی اللہ علیہ وسلم اس کا بہت ذکر فرمایا کرتے تھے اور اکثر بکری ذبح کر کے اس کے اعضاء اس کی سہیلیوں کو بھیجا کرتے۔ میں اکثر کہا کرتی۔ گویا دنیا میں خدیجہ رضی کے سوا کوئی اور عورت ہی نہیں۔ آپ فرماتے۔ وہ ایسی نیک تھی۔ ایسی تھی۔ اور اس سے میری اولاد تھی۔

(بخاری کتاب المناقب باب تزویج النبی خدیجہ و فضلہا)

۱۰۔ والدین کی خدمت گزاری اور ان کی احسانندی کا حق ان کی زندگی میں ہی ختم نہیں ہو جاتا بلکہ ان کی وفات کے بعد بھی جاری رہتا ہے۔ اس لئے انسان کو چاہیے کہ وہ اپنے والدین کی نیکیوں کو جاری و ساری رکھے اور ہمیشہ نیکی کی راہوں پر قدم مارے تاکہ اولاد کی نیکی کا ثواب والدین کو بھی پہنچتا رہے اور جنت میں ان کے درجات بلند ہوں ان کے لئے بخشش کی دعا مانگنے رہنا چاہیے۔

حدیث میں آتا ہے بنو مسلمہ میں سے ایک آدمی نے حضور سے سوال کیا کہ میرے ماں باپ کے انتقال کے بعد بھی ان کے ساتھ میں کوئی سلوک کر سکتا ہوں؟ آپ نے فرمایا۔ ہاں۔ چار سلوک۔ ان کے جنازے کی نماز، ان کے لئے دعا و استغفار، ان کے وعدوں کو پورا کرنا۔ ان کے دوستوں کی عزت کرنا۔ اور وہ صلہ رحمی جو صرف ان کی وجہ سے ہو۔ یہ ہے وہ سلوک جو ان کی موت کے بعد بھی تو ان کے ساتھ کر سکتا ہے۔ (ابوداؤد کتاب الادب باب فی بر الوالدین)

بنو مسلمہ کا ایک آدمی آپ کے پاس آیا۔ اس نے کہا۔ اے اللہ کے رسول۔ ماں باپ کے وفات پا جانے کے بعد ان کا کوئی حق باقی رہتا ہے۔ جسے میں ادا کر دوں۔ آپ نے فرمایا۔ ہاں ان کے لئے دعا و استغفار کرو۔ (ابوداؤد کتاب الادب باب فی بر الوالدین)

ہم پر لادم ہے کہ ہم قرآنی ارشادات اور حضور اکرم صلی اللہ علیہ وسلم کے
اسوہ حسنہ پر عمل پیرا ہو کر اپنے والدین کی صدق دل سے خدمت کریں۔ اُن
سے حُسن سلوک سے پیش آئیں تا ہماری دُنیا اور آخرت سنور جائے اور ہم جنت
کے حقدار بن جائیں۔ آمین۔

نماز کے آداب

نماز فارسی زبان کا لفظ ہے۔ عربی زبان میں نماز کے لئے صلوٰۃ کا لفظ آتا ہے۔ صلوٰۃ کا لفظ - صلی سے نکلا ہے۔ جس کے معانی ہیں آگ میں داخل ہونا۔ پس صلوٰۃ کے ایک معانی یہ ہیں کہ خدا تعالیٰ کی محبت کی آگ میں داخل ہونا۔ لفظ الصلوٰۃ صلی سے مشتق بھی ہے جس کے معانی دُعا کرتے کے ہیں۔ الصلوٰۃ کے اصطلاحی معانی ہیں۔ ایسی عبادت جس میں رکوع و سجود ہوں گویا صلوٰۃ کے معانی نماز کے ہیں جو ایک مکمل دعا ہے

الدعاء مَخَّ الْعِبَادَةِ

(ترمذی کتاب الدعوات باب ماجاء فی فضل الدعاء)

• عبادت کا مغز ہے۔

لفظ صلوٰۃ اپنے اندر وسیع معانی رکھتا ہے۔ اس کے دو معانی یہ ہیں۔

رحمت، شریعت، استغفار، دعا، تعظیم اور برکت، تسبیح۔

نماز اسلام کی عمارت کا دوسرا رکن ہے۔ جس پر اسلام کی عمارت کھڑی ہے۔

یہ وہ پُر مغز عبادت ہے جو مومن اور کافر کے درمیان امتیاز پیدا کرتی ہے۔ نماز وہ اعلیٰ درجے

کی عبادت ہے جو خدا تعالیٰ نے اپنے بندوں پر اپنا خاص فضل کرتے ہوئے نازل کی ہے۔

اور جس کے بجالانے سے انسان ہر قسم کی برائیوں سے بچائوں، لغویاتوں اور ناپسندیدہ

امور و حرکات سے بچ جاتا ہے جیسا کہ ارشادِ ربانی ہے۔

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (سورۃ العنکبوت: ۴۶)

یقیناً نماز بے حیائیوں اور ناپسندیدہ کاموں سے روکتی ہے۔
 حدیث شریف میں آتا ہے۔ الصَّلَاةُ مِعْرَاجُ الْمُؤْمِنِ کہ نماز مومن کی معراج
 ہے۔ یہ وہ روحانی ترقی کا زمینہ ہے جس پر چڑھ کر انسان خدا تعالیٰ کی ملاقات کا شرف
 حاصل کر لیتا ہے۔ نماز مومن کی روح کی غذا ہے اور جنت کی کلید ہے۔ نماز کا پڑھنا عاقل
 اور بالغ مسلمان پر فرض ہے۔

اسلامی نماز ایک ایسی جامع عبادت ہے جس میں تمام اقوام کے طریق عبادت کو
 جمع کر دیا گیا ہے۔ اور حقیقت یہ ہے کہ اسلامی نماز عقیدت و محبت اور ادب و احترام کے
 لحاظ سے بھی انسانی جذبات کی بہترین عکاس ہے۔

ذیل میں قرآن مجید، سنت نبویہ اور احادیث مبارکہ کی روشنی میں ویسے کئے نماز کے
 آداب درج کئے جلتے ہیں تاکہ ہم ان پر عمل پیرا ہو کر اپنے معن خدا کی زیارت کر سکیں۔
 ۱ نماز جیسی عظیم الشان عبادت کو بجالانے کے لئے ضروری امر یہ ہے کہ پہلے اچھی
 طرح وضو کیا جائے۔ کیونکہ وضو یعنی طہارت نماز کی کنجی ہے۔ اور وضو سے پہلے حاجات
 ضروریہ سے بھی فارغ ہو لینا چاہیے۔

حدیث میں آتا ہے لَا صَلَاةَ ... وَصَوِيْدًا فَعَهُ الْاَخْبَانِ
 (مسلم کتاب المساجد و مواضع الصلوة باب کراہیۃ الصلوة بجنۃ الطعام المراد اکلہ)
 یعنی اس حالت میں نماز نہیں ہوتی جب دو سخت ناپاک چیزیں (یعنی پشاپ اور
 پاخانہ) اُسے روک رہی ہوں۔

وضو کرنے سے پہلے بِسْمِ اللّٰهِ الرَّحْمٰنِ الرَّحِیْمِ پڑھنی چاہیے کیونکہ بِسْمِ اللّٰهِ
 وضو کی کنجی ہے۔ وضو کرتے وقت کلمہ شہادت پڑھتے رہنا چاہیے (مسلم بخاری) اور
 بعد میں یہ دُعا پڑھنی چاہیے۔

اللّٰهُمَّ اجْعَلْنِي مِنَ التَّوَابِيْنَ وَاجْعَلْنِي مِنَ السَّاطِطِيْنَ
 (کنز العمال جلد نمبر ۹ کتاب الطہارۃ باب اذکار الوضوء)

اے اللہ! مجھے توبہ کرنے والوں میں سے بنا اور مجھے پاکیزگی اختیار کرنے والوں میں سے بنا۔

نماز ادا کرنے سے پہلے وضو کرنے کا حکم قرآن مجید میں چھٹے سیراے کے چھٹے رکوع میں آیا ہے۔

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ
وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَنزِلْكُمْ إِلَى الْكَعْبَتَيْنِ
(سورة المائدة : ۷)

اے مومنو! جب تم نماز کے لئے کھڑے ہو تو اپنے چہروں اور ہاتھوں کو کہنیوں تک دھو لو۔ اور اپنے سروں کا مسح کر لیا کرو۔ اور اپنے پاؤں کو ٹخنوں تک دھو لیا کرو۔ وضو کے لئے اگر پانی میسر نہ ہو۔ یا انسان بیمار ہو۔ یا بیمار ہونے کا خدشہ ہو تو پھر وضو کی بجائے تیمم کا حکم آیا ہے۔ جبکہ ارشاد باری تعالیٰ ہے۔

فَيَتِيمًا مَعِيَدًا خَطِيئًا فَامْسَحُوا بِوُجُوهِكُمْ وَأَيْدِيكُمْ مِنْهُ
(سورة المائدة : ۷)

پس تم پاک مٹی سے تیمم کر لیا کرو۔ اور اپنے چہروں اور اپنے ہاتھوں کا اس سے مسح کر لیا کرو۔

حضرت عثمان بن عفانؓ سے روایت ہے کہ رسول کریم صلی اللہ علیہ وسلم نے فرمایا۔
مَنْ تَوَضَّأَ فَأَحْسَنَ الْوُضُوءَ خَرَجَتْ خَطَايَاهُ مِنْ جَسَدِهِ حَتَّى
تَخْرُجَ مِنْ تَحْتِ أَظْفَارِهِ

(مسلم کتاب الطہارۃ باب خروج الخطیبا مع ما رواه الوضوء)

جو شخص اچھی طرح وضو کرے، اس کے قصور اس کے جسم سے یہاں تک کہ اس کے ناخنوں کے اندر سے بھی نکل جاتے ہیں۔

حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم نے فرمایا۔ جب مسلمان اور مومن بندہ وضو کرنا ہے اور اپنا منہ دھوتا ہے تو پانی کے آخری قطرہ کے ساتھ اس کی وہ تمام پدیاں دھل جاتی ہیں جن کا ارتکاب اس کی آنکھوں نے کیا ہو۔ پھر جب وہ اپنے دونوں ہاتھ دھوتا ہے تو پانی کے آخری قطرہ کے ساتھ اس کی وہ تمام غلطیاں دھل جاتی ہیں جو اس کے دونوں ہاتھوں نے کی ہوں۔ یہاں تک کہ وہ گناہوں سے پاک و صاف ہو کر نکلتا ہے پھر جب وہ اپنے پاؤں دھوتا ہے تو اس کی وہ تمام غلطیاں پانی یا پانی کے آخری قطرہ کے ساتھ دھل جاتی ہیں جس کا اس کے پاؤں نے ارتکاب کیا ہو۔ یہاں تک کہ وہ تمام گناہوں سے پاک و صاف ہو کر نکلتا ہے۔

(مسلم کتاب الطہارۃ باب خروج المظاہب مع ما در الوضوء)

یاد رکھنا چاہیے کہ نماز کا اصل مقام طہارت ہے جسے وضو کی حالت کہتے ہیں اس لئے حضور صلی اللہ علیہ وسلم نے فرمایا۔

کہ جو شخص وضو کر کے نماز کے لئے بیٹھ جاتا ہے وہ نماز ہی کی حالت میں ہوتا ہے

(کنز العمال عربی مطبوعہ مصر جلد ۷ ص ۴۹۸ حدیث نمبر ۱۸۹۶)

۲۔ نماز کی لئے ضروری ہے کہ وہ پاک و صاف لباس میں نماز ادا کرے اور جس جگہ وہ نماز ادا کرنے کے لئے کھڑا ہو وہ بھی پاک و صاف ہو اور اس کا جسم بھی پاک ہو کیونکہ خدا تعالیٰ جمیل ہے اور خوبصورتی کو پسند فرماتا ہے۔ اسی طرح وہ پاکیزگی اختیار کرنے والوں کو دوست رکھتا ہے۔

اصطبل، مذبحہ، قبرستان، راستوں کے درمیان، حمام، آدمیوں کے بندھنے اور بیٹھنے کی جگہ اور خانہ کعبہ کی چھت پر نماز پڑھنا منع ہے۔

(ترمذی ابواب الصلوٰۃ باب ما جاز فی کراہینہ ما یصل الیہ و فیہ)

قرآن مجید پارہ نمبر ۱، رکوع ۱۱ میں اللہ تعالیٰ فرماتا ہے

رَطَّبَهُ رَبِّي لِلْحَائِثِينَ وَالْقَائِمِينَ وَالرُّكَّعَ السُّجُودَ ○
(سورة الحج : ۲۷)

اور پاک رکھ میرا گھر رکوع کرنے والوں اور سجدہ کرنے والوں کے لئے .
کناز بن الحصین سے مروی ہے کہ میں نے رسول کریم صلی اللہ علیہ وسلم سے سنا
کہ فرماتے تھے . قبروں کی طرف نماز مت پڑھو . اور نہ ان پر بیٹھو .

(مسلم کتاب الصلوة باب النهی عن الجلوس القبر والصلوة علیہ)

حضرت عائشہؓ بیان کرتی ہیں کہ آنحضرت صلی اللہ علیہ وسلم نے فرمایا
السَّوَاكُ مَطَهْرَةٌ لِلْفَمِ مَرْضَاةٌ لِلسُّرْبِ

(سنن ابی کتاب الطہارة باب السواک اذا قام من الیل)

سواک کرنا منہ کی پاکیزگی اور اللہ تعالیٰ کی رضا کا موجب ہے .

۳ . اوقات ممنوعہ میں نماز ادا نہ کی جائے کیونکہ آنحضرت صلی اللہ علیہ وسلم نے ان اوقات
میں نماز پڑھنے سے منع فرمایا ہے .

سورج کے طلوع اور غروب کے وقت اور عین دوپہر کے وقت کوئی نماز نہیں پڑھنی
چاہیے نہ فرض نماز نہ نفل . ان اوقات میں نماز پڑھنے کی مانعت اس لئے کی گئی ہے کہ
طلوع اور غروب آفتاب کے وقت مشرک اور بت پرست اپنے معبودانِ باطلہ کی پرستش
کرتے ہیں .

۴ . نماز وقت مقررہ پر ادا کی جائے کیونکہ وقت مقررہ پر نماز ادا کرنا وقت کی پابندی
کا درس دیتا ہے نیز اجتماعیت کی روح کو زندہ رکھنے کا موقعہ بھی ملتا ہے . اللہ تعالیٰ
قرآن مجید میں فرماتا ہے .

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا (سورة النساء : ۱۰۴)
یقیناً نماز مومنوں پر فرض مؤکدہ ہے .

وقت پر نماز ادا کرنا اللہ تعالیٰ کے نزدیک مقبول ترین عمل ہے۔
 حدیث شریف میں ہے کہ حضرت ابن مسعودؓ سے روایت ہے کہ میں نے نبی
 کریم صلی اللہ علیہ وسلم سے پوچھا۔ اللہ تعالیٰ کے نزدیک کون سا عمل زیادہ پسند ہے۔
 آپ نے فرمایا۔ نماز جو وقت پر ادا کی گئی ہو۔ (تخریج بخاری حصہ اول ص ۱۳۹)

عذر کے باعث دو نمازوں کو بلا کر پڑھنا جائز ہے۔
 حضرت ابن عباسؓ سے مروی ہے کہ نبی کریم صلی اللہ علیہ وسلم نے مدینہ میں سات
 دفعہ مغرب اور عشاء اور آٹھ دفعہ ظہر و عصر کو بلا کر پڑھا ہے۔ (یہ عذر کے باعث کیا تھا)
 وہ مواقع جن میں پیغمبر خدا نے نمازوں کو جمع کیا (تخریج بخاری حصہ اول ص ۱۴۲)
 ۱۔ آنحضرت صلی اللہ علیہ وسلم نے عرفات کو جانے وقت ظہر و عصر کو جمع کیا۔
 ۲۔ اور پھر عرفات سے واپس ہو کر مزدلفہ میں مغرب اور عشاء کو جمع کیا۔
 ۳۔ غزوہ خندق میں آپ نے پانچوں نمازوں کو جمع کیا۔
 ۴۔ آپ نے سفروں میں ظہر اور عصر اور مغرب اور عشاء کو جمع کیا۔

(جموعہ فتاویٰ احمدیہ ص ۶ جلد اول مرتبہ مولوی محمد فضل صاحب چنگوی)

اگر کوئی شخص نماز بھول جائے یا سو جائے اور وقت پر نماز نہ پڑھ سکے تو جس وقت
 یاد آئے یا بیدار ہو تو اس وقت وضو کر کے نماز پڑھے۔ بعد از وقت نماز ادا کرنے کو قضا
 کہتے ہیں۔

مومن کو چاہیے کہ وہ اپنی اور اپنے اہل خانہ کی تمام نمازوں کی حفاظت کرے اور اس
 قرآنی ارشاد کو ہمیشہ مد نظر رکھے۔

حَافِظُوا عَلٰی الصَّلٰوةِ وَالصَّلٰوةِ الْوَسْطٰی وَحُمُوْا لِذٰلِکَ قٰتِلٰیْنَ ۝

(سورۃ بقرہ: ۲۳۹)

ترجمہ تم تمام نمازوں کا اور (خصوصاً) درمیانی نماز کا پورا خیال رکھو۔ اور اللہ کے فرمانبردار ہو

کہ کھڑے ہو جاؤ۔

احادیث سے ثابت ہوتا ہے کہ نماز وسطیٰ سے مراد وہ نماز ہے جو کام کے درمیان آجائے۔ نماز عصر کو بھی حضور صلی اللہ علیہ وسلم نے نماز وسطیٰ قرار دیا ہے۔ جو جنگِ احزاب میں عصر کی نماز سے کفار نے جب آپ کو روکا تو آپ نے فرمایا۔ خدان کے گھروں اور ان کی قبروں اور ان کے پیٹوں کو آگ سے انہوں سے ہمیں صلوةِ وسطیٰ سے روک دیا ہے)

(بخاری کتاب التفسیر باب قول حافظوا علی الصلوات والصلوةِ الوسطیٰ)
حضرت انس بن مالکؓ نبی کریمؐ سے راوی ہیں کہ آپؐ نے فرمایا۔ جو شخص کسی نماز کو بھول جائے اُسے چاہیے کہ جب یاد آئے پڑھ لے اس کا کفارہ یہی ہے اللہ تعالیٰ فرماتا ہے۔ "اقم الصلوة لذكوری" نماز قائم کر دیکر ذکر کے ساتھ۔
(بخاری حصہ اول ص ۱۵۱)

۵۔ نماز ادا کرنے کے لئے قبلہ کی طرف منہ کرنا ضروری ہے۔ قبلہ جسے کعبہ اور بیت اللہ بھی کہتے ہیں۔ وہ مقدس عمارت ہے جسے خالص توجیہ کی خاطر بنایا گیا۔ اور جو مکہ مکرمہ میں ہے۔ اللہ تعالیٰ سورۃ ال عمران میں فرماتا ہے

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ ۚ ۱۔ سورۃ ال عمران : ۹۷

یقیناً پہلا گھر جو لوگوں کے فائدہ کے لئے بنایا گیا وہ ہے جو مکہ میں ہے۔
ابن عباسؓ کہتے ہیں جب نبی کریم صلی اللہ علیہ وسلم کعبہ میں داخل ہوئے تو آپؐ نے اس کے تمام گوشوں میں دعا کی۔ مگر نماز نہیں پڑھی۔ یہاں تک کہ آپ کعبہ سے نکل آئے پھر جب کعبہ سے نکل چکے تو آپؐ نے کعبہ کے سامنے دو رکعت نماز پڑھ کر فرمایا۔

"یہ قبلہ ہے۔" (بخاری حصہ اول ص ۱۱۱)

پس قبلہ کی تعظیم ضروری ہے اور اس کی طرف پاؤں کر کے سونا جائز نہیں کیونکہ

قبلہ شعائر استیں سے ہے۔ اور اللہ تعالیٰ فرماتا ہے۔
 وَمَنْ يُعْظِمْ شَعَائِدًا لِلَّهِ فَإِنَّهَا مِنْ تَقْوَى الْقُلُوبِ
 (سورۃ الحج : ۳۳)

روایت ہے کہ یہ مقدس گھر تمام انبیاء کا قبلہ بنا ہے۔ حضرت آدمؑ اور دوسرے
 انبیاء نے اس کا حج کیا۔ (طبری تاریخ الوفا ۱۶۷)
 قبلہ کو مقرر کرنے میں یہ حکمت مضمون تھی کہ مسلمانوں کے اندر یک جہتی اور اتحاد پیدا
 ہو اور سب کی توجہ اور مقصد ایک ہی طرف ہے۔ یعنی توجیدِ خالص کی طرف۔
 جن لوگوں کو کعبہ کی عمارت نظر نہیں آتی۔ دُور ہیں یا دوسرے ممالک میں رہتے ہیں۔ ان
 کا قبلہ۔ کعبہ اور مسجد الحرام کی جہت ہے۔
 خوف کی حالت ہو یا انسان کسی ایسی سواری پر سفر کر رہا ہو جسے ٹھہرانا اس کے
 اپنے اختیار میں نہیں یا ٹھہرانا موجبِ حرج ہے اور چلتے ہوئے صحیح قبلہ کی طرف منہ
 کرنا خاصہ مشکل ہے یا سفر ہوائی جہاز کا ہے۔ ایسی تمام صورتوں میں جدھر آسانی ہو اس
 طرف منہ کے نماز پڑھ لینا جائز ہے۔

(اسلامی نماز از ملک سیف الرحمن ص ۲۳)

اللہ تعالیٰ سورۃ بقرہ میں فرماتا ہے۔
 وَ لِلّٰهِ الْمَشْرِقُ وَالْمَغْرِبُ ۚ لَا يَمْلِكُ لِمَنْ شَاءَ وَجْهَ اللّٰهِ
 (سورۃ البقرہ : ۱۱۶)

اور اللہ تعالیٰ کے لئے مشرق و مغرب ہیں پس جہاں کہیں تم اپنے رخ پھیرو گے
 وہیں اللہ کی توجہ ہوگی۔

۶ نماز ادا کرنے سے پہلے نیت نماز کرے۔ نیت کے معنی ارادہ کے ہیں یعنی وہ
 دل میں یہ ارادہ کرے کہ وہ کون سی نماز پڑھ رہا ہے اور کتنی رکعت نماز شروع کرنے لگا

ہے۔ منہ سے نیت کے الفاظ ادا کرنے ضروری نہیں۔ البتہ توجیہ پڑھنا مناسب ہے اور توجیہ یہ ہے۔

إِنِّي وَجَّهْتُ وَجْهِيَ لِلدِّينِ فَطَوَّ السَّمَوَاتِ وَكَارَهُنَّ حَنِيفًا وَمَا
أَنَا مِنَ الْمُشْرِكِينَ ○ (سورة الانعام : ۸۰)

یقیناً میں نے اپنی توجہ اس ذات کی طرف کی ہے جس نے آسمانوں اور زمین کو سپرد کیا۔ خالص خدا تعالیٰ کی طرف جھکتے ہوئے یا موحد ہو کر اور میں مشرکوں میں سے نہیں ہوں۔

۷۔ جب اللہ اکبر کہہ کر نماز شروع کر دی جائے تو اس کے بعد کوئی اور کام نہ کیا جائے

اور نہ بات کی جائے بلکہ نماز ادا کی جائے اور نماز پڑھتے ہوئے نظر سجدہ گاہ کی طرف رکھی جائے۔ نماز میں ایک سے زیادہ دفعہ حرکت کرنا نماز کو مکروہ کر دیتا ہے۔

حضرت معقّبؓ سے مروی ہے کہ نبی کریم صلی اللہ علیہ وسلم نے ایک شخص کی نسبت جو سجدہ کرتے وقت مٹی برابر کرتا تھا یہ فرمایا: "اگر تم یہ کرنا ہی چاہتے ہو تو ایک مرتبہ سے زیادہ نہ کرو۔" (تخریج بخاری حصہ اول ص ۲۴۷، ۲۴۸)

حدیث شریف میں آتا ہے حضرت علیؓ بیان کرتے ہیں کہ آنحضرت صلی اللہ علیہ وسلم نے فرمایا: نماز کی کلیہ طہارت ہے۔ نماز کی تحریم تکریم ہے۔ نماز کی تحلیل تسلیم ہے۔ یعنی اللہ اکبر کہنے کے بعد نماز کے علاوہ کوئی ادب بات یا کام کرنا منع ہو جاتا ہے اور سلام کے بعد تمام وہ کام جو نماز میں منع تھے وہ حائز ہو جاتے ہیں۔

(ترمذی ابواب الطہارة باب ما جاز ان منفتح الصلوة الطہور)

نماز سے باہر دلے کی بات کی طرف توجہ کرنا اور بات کا جواب بھی دینا منع ہے بلکہ نماز میں سلام کرنا یا جواب دینا ناجائز ہے۔ حضورؐ فرماتے تھے: "ہیں نماز میں سکوت کا حکم دیا گیا ہے۔"

(تخریج بخاری حصہ اول ص ۲۴۷)

حضرت معاویہ بن حکم بیان کرتے ہیں کہ ایک دفعہ میں آنحضرت صلی اللہ علیہ وسلم کی اقتدار میں نماز پڑھ رہا تھا کہ نمازیوں میں سے ایک آدمی کو چھینک آئی۔ میں نے اس کے جواب میں **يُزَحِّمُكَ اللهُ** کہہ دیا یعنی اللہ تعالیٰ تجھ پر رحم کرے۔ وہ سکر نمازی مجھے تیز نظروں سے دیکھنے لگے۔ میں نے کہا۔ تمہاری ماں مرے۔ تم مجھے اس طرح کیوں دیکھ رہے ہو؟ اس پر لوگ اپنی راتیں پٹینے لگے جس طرح لوگ گھبراہٹ اور پریشانی میں کرتے ہیں۔ تب میں سمجھا کہ دراصل یہ لوگ مجھے چپ کرانا چاہتے ہیں جب آنحضرت صلی اللہ علیہ وسلم نماز پڑھ چکے۔ تو آپ نے مجھے بلایا۔ میرے ماں باپ آپ پر فدا ہوں میں نے نہ اس سے پہلے اور نہ اس کے بعد آپ سے زیادہ اچھا اور رحمدل معلم کوئی دیکھا۔ خدا کی قسم! آپ نے نہ مجھے چھڑکا نہ مارا نہ برا بھلا کہا بلکہ نرمی سے فرمایا۔ نماز میں باتیں کرنا ٹھیک نہیں نماز میں تسبیح، تکبیر اور تلاوتِ قرآن مجید ہوتی ہے۔ میں نے کہا حضور میں یا نیا مسلمان ہوا ہوں۔

(مسلم کتاب الصلوٰۃ باب تحريم الكلام في الصلوٰۃ)

نمازی کے آگے سے سانپ یا بچھو وغیرہ ظاہر ہو تو اسے مار دینا چاہیے۔

(مسند احمد بن حنبل جلد ۲ ص ۲۳۳ مطبوعہ مطبع مبینہ مصر)

۸۔ نماز میں ادھر ادھر دیکھنا منع ہے۔ اسی طرح نظر پھراننا۔ بلا وجہ کھانسا یا ادھر ادھر

لہنا بھی ناجائز ہے۔

حضرت انس بن مالک سے روایت ہے کہ رسول کریم صلی اللہ علیہ وسلم نے فرمایا ان لوگوں کا کیا خیال ہے جو اپنی آنکھیں نماز میں آسمان کی طرف اٹھاتے ہیں۔ حضور نے تاکید فرمائی کہ لوگ اس سے باز آئیں یا ان کی آنکھیں اُچک لی جائیں۔

(بخاری کتاب الاذان باب رفع البصر الى السماء في الصلوٰۃ)

حضرت عائشہ سے روایت ہے میں نے رسول کریم صلی اللہ علیہ وسلم سے نماز میں ادھر ادھر دیکھنے کے بارے میں پوچھا۔ فرمایا۔ ایسا کرنا اختلاس ہے۔ شیطان بندہ کی نماز اُچک

لینا ہے۔ (بخاری کتاب الاذان باب الالتفات فی الصلوٰۃ)

حضرت انسؓ سے روایت ہے کہ رسول کریم صلی اللہ علیہ وسلم نے فرمایا کہ نماز میں اِدھر اُدھر نہ دیکھو کہ یہ ہلاکت ہے۔ اگر ضرورت ہی ہو تو نفلوں میں خیر، فرضوں میں بالکل نہیں۔

(ترمذی ابواب السفر باب ما ذکر فی الالتفات فی الصلوٰۃ)

۹۔ نماز میں کسی چیز کا سہارا نہیں لینا چاہیے اور نہ ہی ایک پاؤں پر کھڑا ہونا چاہیے ایسا کرنا منع ہے۔ ہاں معتد و شخص سہارا لے سکتا ہے۔ تکان کی حالت میں بیٹھ کر تلاز پڑھے۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے نماز میں پہلو

پر ہاتھ رکھنے سے منع فرمایا۔ (بخاری کتاب التہجد باب المحضر فی الصلوٰۃ)

حضرت انسؓ کہتے ہیں کہ نبی اکرمؐ ایک مرتبہ مسجد میں داخل ہوئے تو (کیا دیکھتے ہیں) کہ ایک رسی دستونوں میں لٹک رہی ہے۔ آپؐ نے فرمایا۔ یہ رسی کیسی ہے۔ لوگوں نے عرض کیا یہ رسی زینبؓ کی لٹکانی ہوئی ہے۔ جب وہ نماز میں کھڑے کھڑے ٹھک جاتی ہیں تو اسی رسی سے لٹک جاتی ہیں۔ نبی کریمؐ نے فرمایا۔ نہیں یہ ہرگز نہ چاہیے اس کو کھول دو۔ تم میں سے ہر ایک اپنی طبیعت کے خوش رہنے پر نماز پڑھے۔ پھر جب کھڑا تھک جائے تو اسے بیٹھ جانا چاہیے۔ یعنی بیٹھ کر نماز پڑھنی چاہیے۔

(تخرید بخاری حصہ اول ص ۲۴۱)

۱۰۔ نماز کی تمام حرکات یعنی قیام، رکوع، سجد اور قعدہ کو صحیح طور پر ادا کیا جائے نماز کے لئے جو قواعد مقرر کئے گئے ہیں ان کو احسن رنگ میں بجالائے۔

حدیث میں آتا ہے۔ حضرت عائشہؓ بیان کرتی ہیں کہ آنحضرت صلی اللہ علیہ وسلم تکبیر (یعنی اللہ اکبر) کہہ کر نماز شروع کرتے تھے۔ اس کے بعد سورۃ فاتحہ پڑھتے جب رکوع کرتے تو نہ سر کو اُدپر اٹھا کر رکھتے نہ نیچے جھکاتے بلکہ بیٹھ کے برابر اور ہموار رکھتے اور جب رکوع سے اٹھتے تو سیدھے کھڑے ہو کر پھر سجدہ میں جاتے اور جب سجدہ

سے سر اٹھاتے تو پوری طرح بیٹھنے کے بعد دوسرا سجدہ کرتے۔ اور ہر دور کعتوں کے بعد تشہد کے لئے بیٹھتے۔ اپنا دایاں پاؤں کھڑا رکھتے اور بائیں بچھا دیتے اور اس طرح بیٹھ کر تشہد پڑھتے۔ اور شیطان کی طرح بیٹھنے یعنی اڑیوں پر بیٹھنے سے منع فرماتے اور سجدہ میں بازو بچھانے سے منع فرماتے۔ جس طرح کہ کتا اپنے بازو بچھا کر بیٹھا ہے۔
آخر میں آپ اسلام علیکم ورحمۃ اللہ کہہ کر نماز ختم کرتے۔

(مسند احمد بن حنبل جلد ۹ ص ۳ مطبوعہ مطبع میمنہ مصر)

سجدہ کو سات ہڈیوں پر بجالانا چاہیے کیونکہ حضور فرماتے تھے مجھے سات ہڈیوں پر سجدہ کرنے کا حکم دیا گیا ہے۔ پیشانی کے بل۔ اور آپ نے اپنے ہاتھ سے اپنی ناک، دونوں ہاتھوں اور دونوں گھٹنوں اور دونوں پیروں کی انگلیوں کی طرف اشارہ فرمایا۔

(تخرید بخاری حصہ اول ص ۱۸۹)

۱۱۔ نماز کو ٹھہر ٹھہر کر اور سنوار کر پڑھنا چاہیے۔ مقررہ عبادت، دعائیں اور تلاوت اپنے اپنے موقع پر عمدگی کے ساتھ پڑھی جانی چاہیے۔ نماز توجہ کے ساتھ ادا کی جانی چاہیے اللہ تعالیٰ امتقیوں کی صفات بیان کرتے ہوئے فرماتا ہے۔

وَأَيُّهَا الْمُؤْمِنُونَ الصَّلَاةَ (سورۃ البقرہ ۴۰)

کہ وہ اپنی تمام کاروں کی درستگی کا خیال رکھتے ہیں۔

حضور صلی اللہ علیہ وسلم نماز کی درستگی کا بہت خیال فرمایا کرتے تھے۔ اور بہت سنوار کر اور عمدگی سے نماز ادا کیا کرتے تھے۔

حضرت عائشہؓ بیان کرتی ہیں کہ آنحضرت صلی اللہ علیہ وسلم رمضان یا غیر رمضان میں پھلی رات میں گیارہ رکعت سے زیادہ نفل نماز نہیں پڑھتے تھے۔ آپ چار رکعتیں پڑھتے ان کی خوبصورتی اور لمبائی کا نہ پوچھے (یعنی نماز بہت سنوار کر اور لمبی پڑھتے) پھر چار رکعتیں پڑھتے تھے ان کی خوبصورتی اور لمبائی کا نہ پوچھے۔ پھر اس کے بعد تین رکعتیں پڑھتے۔

حضرت عائشہؓ فرماتی ہیں کہ میں نے حضورؐ سے دریافت کیا کہ کیا ذرا داکرنے سے قبل آپؐ سونے ہیں حضورؐ نے فرمایا۔ لے عائشہؓ! میری آنکھیں تو سو جاتی ہیں لیکن دل نہیں سوتا۔

(بخاری کتاب الصوم باب فضل من قام رمضان)

جہاں حضور صلی اللہ علیہ وسلم اپنی نمازوں کو سنوار کر پڑھا کرتے تھے وہاں دوسروں کو بھی سنوار کر پڑھنے اور عمدگی سے ادا کرنے کی تلقین فرماتے تھے۔

حدیث میں آتا ہے کہ ایک دفعہ حضور صلی اللہ علیہ وسلم مسجد میں تشریف فرما تھے کہ ایک آدمی آیا اور اس نے نماز پڑھی۔ پھر وہ حضورؐ کی خدمت میں حاضر ہوا اور سلام عرض کیا۔ آپؐ نے اس کے سوال کا جواب دیا اور فرمایا۔ جاؤ دوبارہ نماز پڑھو۔ کیونکہ تمہاری نماز تمہیں ہوئی۔ تین دفعہ ایسا ہوا کہ آپؐ نے اُسے دوبارہ نماز پڑھنے کے لئے کہا۔ تب اس نے آپؐ سے کہا۔ آپؐ ہی مجھے نماز پڑھنے کا صحیح طریق بتادیں۔ اس پر آپؐ نے فرمایا۔ جب تم نماز پڑھنے کے لئے کھڑے ہو جاؤ تو بکبیر کہو پھر حسب توفیق قرآن پڑھو۔ پھر لوپڑے اطمینان کے ساتھ رکوع کرو۔ پھر سیدھے کھڑے ہو جاؤ۔ پھر لوپڑے اطمینان کے ساتھ سجدہ کرو۔ پھر سجدہ سے اُٹھ کر پوری طرح بیٹھو۔ اس کے بعد دوسرا سجدہ کرو۔ اس طرح ساری نماز ٹھہر ٹھہر کر سنوار کر پڑھو۔

(بخاری کتاب الاذان باب امر النبیؐ الذی لا یتیم رکوعہ بالاعادة)

ایسی نماز جس میں دل کہیں اور ہو اور خیال کسی اور کی طرف ہو وہ قبول نہیں ہوتی بلکہ لعنت بن کر اس شخص پر پڑتی ہے۔ جیسا کہ اللہ تعالیٰ فرماتا ہے۔

فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ ۝

(سورة الماعون : ۶۵)

یعنی لعنت ہے ان نمازیوں کے لئے جو اپنی نمازوں میں غافل ہیں۔

تماز اگر سنوار سنوار کر ادا کی جائے تو نماز نمازی کو دُعا دینی ہے کہ خدا تعالیٰ تجھے

سنوائے کہ تونے مجھے سنوارا۔ حدیث شریف میں آتا ہے کہ نبی کریمؐ نے فرمایا ہے کہ جو شخص اچھی طرح کامل وضو کرے۔ پھر نماز کے لئے کھڑا ہو۔ اور نماز کا رکوع و سجود پورا کرے اور اس میں قرأت اچھی طرح پڑھے۔ اس کو نماز کہتی ہے۔ خدا تعالیٰ مجھے محفوظ رکھے جیسا کہ تونے مجھے محفوظ رکھا۔ پھر نماز کو فرشتے آسمان کی طرف لے جاتے ہیں۔ اور اس نماز میں روشنی اور نور ہوتا ہے اور اس نماز کے لئے آسمان کے دروازے کھولے جاتے ہیں یہاں تک کہ وہ خدا کے حضور میں پہنچ کر اپنے نمازی کے لئے سفارش کرتی ہے۔ اور حیب کوئی نماز کا رکوع اور سجود ضائع کرے اور اس میں قرأت ٹھیک نہ پڑھے تو نماز اس کو کہتی ہے خدا تعالیٰ تجھے ضائع کرے جیسا کہ تونے مجھے ضائع کیا۔ پھر فرشتے اس کو اوپر لے جاتے ہیں اور اس نماز میں اندھیرا ہوتا ہے جب آسمان کے پاس پہنچتی ہے تو آسمان کے دروازے اس نماز کے آگے بند کئے جاتے ہیں پھر اس نماز کو پرانے کپڑے کی طرح لپیٹ کر فرشتے اس نماز کے پڑھنے والے کے منہ پر مارتے ہیں۔

(مجموعہ فتاویٰ احمدیہ جلد اول ص ۲۷ مرتبہ مولوی فضل محمد خان صاحب جنگوی)

حضرت ابو ہریرہؓ سے روایت ہے کہ آنحضرت صلی اللہ علیہ وسلم نے فرمایا

”بندے کے عمل میں سے سب سے پہلے جس عمل کا حساب ہو گا وہ نماز ہے

اگر یہ درست نکلی تو وہ کامیاب دیا مراد ہو گیا۔ لیکن اگر یہی خراب نکلی تو وہ ناکام و

نامراد ہے گا۔“

در ترمذی الباب الصلوٰۃ باب ان اول ما یحاسب بہ العبد

یوم القیامۃ الصلوٰۃ

۱۲۔ نماز کو خشوع و خضوع کے سامنے ادا کرنا چاہیے۔ اس لئے ضروری ہے کہ نماز

کی عربی عبارات کا مفہوم اور معانی آتے ہوں اللہ تعالیٰ سورۃ المؤمنون رکوع ۱

آیت نمبر ۲، ۳ میں فرماتا ہے۔

قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ
(سورة المؤمنون ۳۰۲)

یقیناً وہ مومن کامیاب ہو گئے جو اپنی نمازوں میں عاجزانہ رویہ اختیار کرتے ہیں
نماز خشوع و خضوع کرنے والوں کو کامیابی سے بہکنار کرتی ہے۔
۱۳۔ نماز کو چٹھی سمجھ کر نہیں پڑھنا چاہیے بلکہ اس یقین اور ایمان کے ساتھ پڑھنا چاہیے
کہ ہم اپنے محبوب خدا کی زیارت کر رہے ہیں۔

آنحضرت صلی اللہ علیہ وسلم نے فرمایا ہے کہ نماز اپنے رب کی زیارت ہے۔ اور زیارت
الہی ایک انعام ہے۔ اور کوئی عقلمند انسان اپنے محبوب کی زیارت کو چٹھی نہیں سمجھے گا۔

(تفسیر کبیر جلد چہارم ص ۳۷۴ نیا ایڈیشن)

آنحضرت صلی اللہ علیہ وسلم نے عبادت کی شان یہ بتائی ہے
كَانَتْ تَرَاهُ وَإِنْ لَمْ تَكُنْ تَرَاهُ فَإِنَّهُ يَرَاكَ

(مسلم کتاب الایمان باب تعریف الاسلام والایمان)

کہ جب تو نماز کے لئے کھڑا ہو تو تو سمجھے کہ تو تو خدا تعالیٰ کو دیکھ رہا ہے۔ اور
اگر یہ حالت نہ ہو کہ تو اسے نہیں دیکھ رہا تو تو یہ یقین رکھ کر نماز پڑھ کہ وہ خدا تجھے
دیکھ رہا ہے۔

گویا نماز رویت الہی کا نام ہے۔ اور خدا تعالیٰ کی طرف سے بہت بڑا انعام ہے۔
۱۴۔ نماز کو ہمیشہ چستی اور ہوشیاری کے ساتھ ادا کیا جائے کیونکہ نماز کو سستی سے
ادا کرنا یا اس کی ادائیگی میں کوتاہی اور غفلت سے کام لینا منافقت کی علامت ہے
اللہ تعالیٰ سورة النساء رکوع ۲۱ میں فرماتا ہے۔

وَإِذَا قَامُوا إِلَى الصَّلَاةِ قَامُوا كَسَالَى

(سورة النساء: ۱۱۴)

اور جب وہ نماز کے لئے کھڑے ہوتے ہیں تو سستی سے کھڑے ہوتے ہیں۔
 ۱۵ نماز میں اگر کسی سے ایسی غلطی سرزد ہو جائے جس سے نماز میں شدید نقص پڑ
 جائے مثلاً سھواً فرض کی ترتیب بدل جائے یا رکعتوں کی تعداد میں شک پڑ جائے
 یا کوئی واجب جیسے درمیانی قعدہ رہ جائے۔ تو اس غلطی کے تدارک کے لئے دو زائد
 سجدے کر لے ضروری ہوتے ہیں۔ اور یہ سجدے نماز کے آخری قعدہ میں تشہد درود
 شریف اور دعاؤں کے بعد کئے جائیں جب یہ آخری دعا ختم ہو جائے تو تکبیر کہہ
 کر دو سجدے کئے جائیں۔ اور ان میں تسبیحات پڑھی جائیں۔ اس کے بعد بیٹھ کر سلام
 پھیرا جائے۔

(نماز مرتبہ مولانا ملک سیف الرحمن صاحب فاضل ص ۲۳، ۲۴)

حدیث میں آتا ہے۔ عبد اللہ بن مالک مجتہد (جو قبیلہ اڑو شترؤاۃ سے بنی عبد مناف
 کے حلیف اور بنی صلی اللہ علیہ وسلم کے اصحاب میں سے تھے) کہتے ہیں کہ نبی کریم صلی
 اللہ علیہ وسلم نے ایک دن لوگوں کو ظہر کی نماز پڑھائی تو مجھوں نے سے پہلی دو
 رکعتوں کے (بعد) کھڑے ہو گئے اور بیٹھے نہیں۔ چنانچہ لوگ بھی آپ کے ساتھ کھڑے
 ہو گئے جب آپ نماز تمام کر چکے اور لوگ آپ کے سلام پھیرنے کے منتظر تھے تو
 آپ نے بیٹھے ہی تکبیر کہی اور سلام پھیرنے سے پہلے دو سجدے کئے پھر اس کے
 بعد سلام پھیرا۔ (تجرید بخاری حصہ اول ص ۱۹)

امام اگر کوئی ایسی غلطی کرے جس سے سجدہ سھو لازم آتا ہو تو اس کے ساتھ
 مقتدیوں کو بھی سجدہ سھو بجا لانا ہوگا۔ لیکن اگر مقتدی سے کوئی غلطی ہو جائے تو پھر
 امام کی اتباع کی وجہ سے اس کے لئے سجدہ سھو کرنا ضروری نہیں ہوگا۔

۱۶۔ مسنون دعاؤں کے علاوہ نماز میں اپنی زبان میں بھی دعائیں مانگنی چاہئیں۔
 رکوع اور سجدہ میں قرآنی دعائیں اور آیات نہیں پڑھنی چاہئیں۔

حضرت ابو بکر صدیقؓ سے مروی ہے کہ انہوں نے رسول خدا صلی اللہ علیہ وسلم سے عرض کی کہ مجھے کوئی ایسی دعا تعلیم فرمائیے جسے اپنی نماز میں مانگوں۔ آپ نے فرمایا۔ یہ کہا کرو۔

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا يَغْفِرُ الذُّنُوبَ إِلَّا أَنْتَ فَاعْفُ عَنِّي مَغْفِرَةً مِنْ عِنْدِكَ وَأَرْحَمِي إِنَّكَ أَنْتَ الْغَفُورُ الرَّحِيمُ

(تجرید بخاری حصہ اول ص ۱۹۲)

اے اللہ! یقیناً میں نے اپنے نفس پر ظلم کیا ہے بہت زیادہ اور تیرے سوا کوئی گناہوں کو نہیں بخشتا۔ پس تو مجھے اپنی جناب سے بخش دے۔ اور مجھ پر رحم کر یقیناً تو ہی بہت بخشنے والا بار بار رحم کرنے والا ہے۔

۱۷۔ منقش کپڑے پر نماز نہیں پڑھنی چاہیے اور ایسے پرمے پر جس پر تصویریں بنی ہوں ان کے سامنے نہیں پڑھنی چاہیے۔ کیونکہ یہ نمازی کی توجہ کو بھرا دیتے ہیں۔

حضرت عائشہؓ سے روایت ہے کہ ایک مرتبہ رسول کریمؐ نے ایک ایسی خمیصہ پر نماز پڑھی جس میں نقش تھے۔ آپ کی نظر اس کے نقوش پر پڑی تو آپ نے نماز سے فارغ ہو کر فرمایا۔ میری اس خمیصہ کو ابو جہم کے پاس لے جاؤ اور ان کی انجانی مجھے لا دو۔ کیونکہ اس خمیصہ نے ابھی مجھے غافل کر دیا۔ (تجرید بخاری حصہ اول ص ۱۰۷)

حضرت انسؓ روایت کرتے ہیں کہ حضرت عائشہؓ کے پاس ایک پردہ تھا جسے انہوں نے گھر کے ایک گوشے میں ڈال رکھا تھا۔ نبی کریمؐ نے فرمایا۔ ہمارے پاس سے اپنا یہ پردہ ہٹا دو۔ کیونکہ اس کی تصویریں برابر میری نماز میں سامنے آرہی تھیں۔

(تجرید بخاری حصہ اول ص ۱۰۸)

۱۸۔ نماز سے فارغ ہونے کے بعد استغفار اور دعائیں مانگنی چاہئیں۔

حدیث شریف میں آتا ہے کہ نبی کریم صلی اللہ علیہ وسلم ہر فرض نماز کے بعد کہا

کرتے تھے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ
 وَهُوَ عَلَى كُلِّ شَيْءٍ قَدِيرٌ۔ اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ
 لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ۔

(مسلم کتاب المساجد ومواضع الصلوة باب استحباب الذكر بعد الصلوة وبيان صفة)

ترجمہ: اللہ کے سوا کوئی معبود نہیں۔ وہ اکیلا ہے۔ اس کا کوئی شریک نہیں
 اس کے لئے پادشاہت ہے۔ اور اسی کے لئے کامل تعریف ہے اور وہ ہر چیز پر
 پورا پورا قادر ہے۔ اے میکہ اللہ جسے تو عطا کرے اُسے کوئی روکنے والا نہیں۔ اور
 جس چیز کو تو روکے اس کو کوئی عطا کرنے والا نہیں۔ اور نہیں نفع دیتی کسی بزرگی کے لئے کوئی بڑے
 مقابل کوئی بزرگی۔

حضرت ثوبان بیان کرتے ہیں کہ آنحضرت اللہ علیہ وسلم جب نماز سے فارغ ہوتے
 تو تین بار استغفار کرتے پھر یہ دعا مانگتے۔

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ

(مسلم کتاب المساجد ومواضع الصلوة باب استحباب الذكر بعد الصلوة وبيان صفة)

اے میکہ اللہ! تو سلامتی والا ہے تیری طرف سے ہی سلامتی ملتی ہے۔ اے

جلال اور عزت والے خدا تو برکتوں کا مالک ہے۔

حضرت معاذ بیان کرتے ہیں کہ ایک دفعہ آنحضرت صلی اللہ علیہ وسلم نے ان کا
 ہاتھ پکڑا اور فرمایا معاذ! خدا تعالیٰ کی قسم مجھے تم سے محبت ہے۔ میں تجھے تاکید کرتا
 ہوں کہ کسی نماز کے بعد یہ ذکر چھوٹنے نہ پائے۔

اللَّهُمَّ أَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ

(ابوداؤد کتاب الصلوة باب في الاستغفار)

اے میرے اللہ! میری مدد فرما کہ تیرا ذکر کروں تیرا شکر ادا کروں اور عملگ سے تیری عبادت بجالاؤں۔

نماز سے فراغت کے بعد نسیح و تحمید بجالانے کے متعلق حضور صلی اللہ علیہ وسلم نے فرمایا کہ جو شخص ہر نماز کے بعد تینتیس بار سبحان اللہ، تینتیس بار الحمد للہ اور تینتیس بار اللہ اکبر کے اور پھر سو پورا کرنے کے لئے یہ ذکر کرے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ .

یعنی اللہ کے سوا کوئی معبود نہیں۔ وہ اکیلا ہے اس کا کوئی شریک نہیں وہی باوٹا ہے اور مستحق حمد و ثنا ہے وہ ہر چیز پر قادر ہے۔
تو اس کے سب گناہ بخش دیئے جائیں گے اگرچہ وہ سمندر کی جھاگ کے برابر (یعنی بہت زیادہ ہی) ہوں۔

اسلم کتاب المساجد و مواضع الصلوة باب استنجاب الذکر بعد الصلوة و بیان صفتہ)
ہر فرض نماز کے بعد ہاتھ اٹھا کر دعا مانگنا سنت نبوی کے خلاف ہے۔
۱۸۔ نمازوں کی ادائیگی ہمیشہ استقلال کے ساتھ بغیر کسی ناغہ کے کی جائے کیونکہ نماز اللہ تعالیٰ کے رحم کو جذب کرنے کا ذریعہ ہے۔
اللہ تعالیٰ سورۃ النور میں فرماتا ہے۔

قَاتِبُوا الصَّلَاةَ وَآتُوا الزَّكَاةَ وَاطِيعُوا الرَّسُولَ لَعَلَّكُمْ تُرْحَمُونَ

(سورۃ النور: ۵۷)

اور تم سب نمازوں کو قائم کرو اور زکوٰۃ دو اور اس رسول صلی اللہ علیہ وسلم کی اطاعت کرو تا کہ تم پر رحم کیا جائے۔

سورة الشوریٰ رکوع ۴ میں اللہ تعالیٰ مومنوں کا وصف بیان کرتے ہوئے فرماتا ہے
وَالَّذِينَ اسْتَجَابُوا لِرَبِّهِمْ وَاَقَامُوا الصَّلَاةَ

(سورة الشوریٰ : ۳۹)

اور مومن وہ ہیں جو اپنے رب کی آواز کو قبول کرتے ہیں اور نمازوں پر کابند رہتے ہیں۔
ترک نماز انسان کو دوزخ کی آگ کا مستحق بنا دیتی ہے۔ جیسا کہ سورة المدثر رکوع

۲ میں آتا ہے

مَا سَلَكَكُمْ فِي سَقَرٍ ۚ قَالُوا سَفَرْنَا مِنْ الْهٰصِلِيْنَ ۝

(سورة المدثر ۴۳، ۴۴)

کہ کیا چیز تم کو دوزخ کی طرف لے گئی، وہ کہیں گے ہم نمازیں نہیں پڑھا کرتے تھے۔
آنحضرت صلی اللہ علیہ وسلم نے نماز کو ترک کرنا شرک اور کفر کی علامت قرار دیا ہے
آپ فرماتے تھے۔

الْعَهْدُ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا فَقَدْ كَفَرَ

(ترمذی ابواب الایمان باب ماجاء فی ترک الصلوة)

کہ ہمارے اور کفار و مشرکین کے درمیان جو طرہ امتیاز ہے وہ نماز ہے جس
نے نماز کو ترک کیا اس نے کفر کیا۔

حضرت جابر سے روایت ہے کہ میں نے آنحضرت صلی اللہ علیہ وسلم کو یہ فرماتے سنا۔

اِنَّ بَيْنَ الرَّجُلِ وَالشِّرْكِ وَالْكَفْرِ تَرْكُ الصَّلَاةِ

مسلم کتاب الایمان باب اطلاق الکفر علی تارك الصلوة)

کہ ایک انسان اور شرک و کفر کے درمیان صرف نماز کو چھوڑنے کا ہی فرق ہے
نماز بالکل چھوڑ دینا دوزخ کی راہ ہمارا کرنا اور بہت بڑا گناہ ہے۔

بیاری ولا چاری کی صورت میں بھی نماز نہیں چھوڑنی چاہیے۔ بیٹھ کر لیٹ کر یا سر، انگلی اور آنکھوں کے اشارے سے ہی نماز ادا کر لی جائے۔

۱۹۔ فرض نمازوں کے علاوہ قربِ خداوندی حاصل کرنے کے لئے نوافل بھی ادا کرنے چاہئیں۔ کیونکہ یہ ایک زائد النعم ہے۔
فرض نمازوں کے بعد حضور صلی اللہ علیہ وسلم نے بہترین نمازرات کی نماز (نمازِ تہجد) کو قرار دیا ہے۔

(الوداؤد کتاب الصوم باب فی صوم المحرم)

خود حضور صلی اللہ علیہ وسلم رات کے پہلے حصہ میں سویا کرتے اور آخری حصہ میں اٹھ کر نماز پڑھا کرتے تھے۔ حضرت عائشہؓ فرماتی ہیں کہ آپ رات کو نماز تہجد میں اتنی شدت فرمایا کرتے تھے کہ کھڑے کھڑے آپ کے پاؤں مبارک سُوج جایا کرتے تھے۔ ایک بار حضرت عائشہؓ نے آپ سے عرض کیا کہ یا رسول اللہ! آپ کے تو لگے اور پچھلے گناہ سب اللہ نے بخش دیئے ہیں۔ آپ کو اتنی شدت اختیار کرنے کی کیا ضرورت ہے۔ تو آپ نے جواب دیا۔

أَفَلَا أَكُونُ عَبْدًا شَكُورًا

(بخاری کتاب التہجد قام النبیؐ اللیل حتی ترم قدماء)

تو کیا میں اللہ کا شکر گزار بندہ نہ ہوں۔

آپ نے راتوں کو اٹھ اٹھ کر نمازیں پڑھنے کو جنت میں سلامتی اور امن کے ساتھ داخل ہونے کا ذریعہ قرار دیا ہے۔

آپ نماز تہجد کی برکت کے متعلق فرماتے تھے۔

رات کے دوران ایک ایسی گھڑی آتی ہے کہ اگر ایک مسلمان کو وہ گھڑی بیسر آجائے اور وہ اس میں اللہ تعالیٰ سے دنیا اور آخرت کی بھلائی کے بارہ میں کوئی سوال

کرے تو اللہ تعالیٰ اس کی مراد پوری کر دیتا ہے۔ اور ایسا ہر رات ہوتا ہے۔
 (مسلم کتاب الصلوٰۃ المسافرین وفضلہا باب الصلوٰۃ اللیل مثنیٰ مثنیٰ والوتر رکعتہ من آخر اللیل)
 حدیث میں آتا ہے کہ آنحضرت صلی اللہ علیہ وسلم نے فرمایا۔ اللہ تعالیٰ فرماتا ہے
 نوافل کے ذریعہ سے میرا بندہ میسر کر دیتا ہے یہاں تک کہ میں اس سے
 محبت کرنے لگ جاتا ہوں۔ اور جب میں اس کو اپنا دوست بنا لیتا ہوں تو اس کے
 کان بن جاتا ہوں۔ جس سے وہ سنتا ہے۔ اس کی آنکھیں بن جاتا ہوں جن سے وہ دیکھتا
 ہے۔ اس کے پاؤں بن جاتا ہوں جن سے وہ چلتا ہے۔ یعنی میں ہی اس کا کارساز
 ہوتا ہوں۔ اور اگر وہ مجھ سے مانگتا ہے تو میں اس کو دیتا ہوں۔ اور اگر وہ مجھ سے
 پناہ چاہتا ہے تو میں اسے پناہ دیتا ہوں۔

(بخاری کتاب الرقاق باب التواضع)

تیمم داری نے نبی علیہ الصلوٰۃ والسلام سے روایت کی ہے کہ قیامت کے روز
 سب سے پہلے جس چیز کا حساب لیا جاوے گا اسکی نماز ہوگی پس اگر اس نے اپنی نماز
 پوری کی ہوگی تو اس کے لئے بخشش لکھی جاوے گی اور اگر اس نے نماز پوری نہ کی ہو
 گی تو خدا تعالیٰ فرشتوں سے فرمائے گا کہ میرے بندے کا کوئی نفل پاؤ تو اس کے ساتھ
 اس کے ضائع شدہ فرض کو پورا کر دو۔ پھر اس کے سارے عملوں کا حساب اسی مناسبت
 سے لیا جاوے گا۔

(مجموع فتاویٰ احمدیہ جلد اول ص ۹۶ مرتبہ مولوی محمد فضل صاحب چنگوی)

۲۰۔ جب دسترخوان پر کھانا چن دیا جائے تو پہلے کھانا کھانا چاہیے۔ اس کے بعد
 نماز ادا کرنی چاہیے کیونکہ ایسے وقت نماز شروع کرنا اُسے خراب کرنے کے مترادف ہے
 حضرت عائشہؓ بیان فرماتی ہیں کہ میں نے آنحضرت صلی اللہ علیہ وسلم کو یہ فرماتے
 ہوئے سنا۔ جب دسترخوان بچھ جائے اور کھانا چن دیا جائے تو نماز شروع کرنا اُسے

قرب کرنے کے مترادف ہے۔ (مسلم کتاب الصلوٰۃ باب کراہیۃ الصلوٰۃ بحضرة الطعام)
 ۳۱۔ نمازی کو چاہیے کہ وہ ایسی جگہ نماز پڑھے جہاں سے کسی کے گزرنے کا امکان نہ ہو
 اور اگر کسی کے گزرنے کا امکان ہو تو اپنے آگے کوئی چیز بطور سترہ رکھ لے۔
 نمازی کے آگے سے بوقت مجبوری دو سجدے کے فاصلے سے گزرنا جائز ہے
 لیکن اس کے بالکل آگے سے گزرنا گناہ ہے۔

حدیث میں آتا ہے ابوہریرہؓ کہتے ہیں کہ رسول خدا صلی اللہ علیہ وسلم نے فرمایا اگر
 نماز پڑھنے والے کے سامنے سے گزرنے والا یہ جان لیتا کہ اس پر اس قدر گناہ ہے تو
 بے شک اُسے چالیس روز تک کھڑا رہنا مجلا معلوم ہوتا اس بات سے کہ اس کے
 سامنے سے گزے۔ راوی حدیث کہتے ہیں۔ میں نہیں جانتا کہ چالیس دن کہا۔ یا چالیس
 مہینے یا چالیس سال (تخریج بخاری حصہ اول ص ۱۳۶)

۲۲ مردوں کے لئے سوائے کسی عذر و مجبوری کے نماز باجماعت ادا کرنا ضروری ہے
 حدیث شریف میں آیا ہے۔ جماعت کے ساتھ نماز پڑھنا اکیلے نماز پڑھنے سے
 ستائیس درجے افضل ہے۔

(مسلم کتاب المساجد و مواضع الصلوٰۃ باب فضل صلوٰۃ الجماعة)

حضور فرماتے تھے: "باجماعت نماز کے لئے کوئی جتنے قدم چل کر آئے گا اتنا ہی زیادہ
 اُسے ثواب ملے گا۔"

(بخاری کتاب الاذان باب فضل الصلوٰۃ الفجر فی جماعة)

جو شخص گھر میں دُکھ کر کے مسجد کی طرف نماز کے لئے روانہ ہو تو ایک قدم پر
 اس کا ایک گناہ چھڑتا ہے۔ اور دُکھ کر قدم پر اس کا نیکی میں ایک درجہ بڑھ جاتا
 ہے۔ (مسلم کتاب المساجد و مواضع الصلوٰۃ باب المشی الی الصلوٰۃ)

آنحضرت صلی اللہ علیہ وسلم نے فجر اور عشا کی نمازیں باجماعت ادا کرنے کے

ثواب کے بارے میں فرمایا۔

”جو شخص عشاء کی نماز یا جماعت پڑھے تو اسے نصف رات تک نماز پڑھنے کا اور جو فجر کی نماز یا جماعت پڑھے اُسے پوری رات نماز پڑھنے کا ثواب ملتا ہے۔

(موطأ کتاب الصلوٰۃ باب ماجاء فی العتمۃ و الصبح)

پھر فرمایا: ”منافقوں پر فجر اور عشاء کی نماز سے بھاری کوئی نماز نہیں۔ اگر وہ جانتے ہوتے کہ ان کا کتنا ثواب ہے تو وہ پڑھنے کے لئے آتے خواہ انہیں گھٹنوں کے بل چل کر آنا پڑتا۔

(مسلم کتاب المساجد و مواضع الصلوٰۃ باب فضل الصلوٰۃ الجماعۃ و الشدید فی الخلف عنہا)

۲۲۔ نمازی کو چاہیے کہ وہ مسجد میں نماز پڑھنے کے بعد اپنی جگہ پر تسبیح، تحمید کہے تا اس کے لئے ملائکہ بھی دعائیں مانگتے رہیں۔

حدیث شریف میں آتا ہے کہ نمازی جب تک اپنی جگہ پر بیٹھا ہے فرشتے

اس کے لئے یہ دعائیں مانگتے ہیں۔ اَللّٰهُمَّ اغْفِرْ لَهٗ۔ اَللّٰهُمَّ اَرْحَمْهُ

(مسلم کتاب المساجد و مواضع الصلوٰۃ باب فضل الصلوٰۃ المکتوبہ فی جماعۃ و فضل انتظارھا)

اے اللہ۔ اس کو بخش دے۔ اے اللہ اس پر رحم فرما۔

اور ان کی یہ دعا اس کے لئے جاری رہتی ہے جب تک وہ یاد و حضور رہتا ہے۔

۲۳۔ جب نماز کھڑی ہو جائے تو اس وقت فرض نماز کے سوا کوئی اور نماز نہ پڑھی جائے۔

حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم نے فرمایا جب

نماز کھڑی ہو جائے تو فرض نماز کے سوا اور نماز پڑھنا جائز نہیں۔

(مسلم کتاب صلوٰۃ المسافرین و قصرھا باب کراهۃ الشرع فی نافلۃ بعد

شرع المؤذن بالاقامۃ)

۲۵۔ نماز کے لئے دقار اور ادب کے ساتھ چل کر جایا جائے۔ دوڑ کر نماز میں شامل

نہیں ہونا چاہیے۔

حضرت ابو ہریرہؓ بیان کرتے ہیں کہ میں نے آنحضرت صلی اللہ علیہ وسلم کو یہ فرماتے ہوئے سنا۔ جب نماز کھڑی ہو جائے تو تم دوڑ کر اس میں شامل نہ ہو کر دو۔ بلکہ وقار اور آرام سے چل کر آؤ۔ نماز کا جو حصہ امام کے ساتھ مل جائے پڑھ لو اور جو رہ جائے اُسے بعد میں پورا کرو۔

(مسلم کتاب المساجد ومواضع الصلوٰۃ باب استجاب اتیان الصلوٰۃ بوقد سکینتہ)
۲۶۔ نماز کے لئے صفیں سیدھی بنانی چاہئیں کیونکہ صفوں کی درستگی بھی نماز کی تکمیل کا ایک حصہ ہے۔

حضرت ابن عمرؓ بیان کرتے ہیں کہ آنحضرت صلی اللہ علیہ وسلم نے فرمایا۔ صفوں کو سیدھا رکھو۔ کندھے سے کندھا ملاؤ۔ درمیانی ناصبہ بند کرو اور اپنے بھائیوں کے پہلو کیلئے نرم ہو جاؤ۔ شیطان کے لئے درمیان میں خالی جگہ نہ رہنے دو۔ اور جو صف میں مل کر کھڑا ہوا اللہ تعالیٰ اس کو ملائے اور جس نے صف توڑی اللہ تعالیٰ اس کو توڑے۔
(سنن ابوداؤد الصلوٰۃ باب تسویۃ الصفوف)

حضرت ابومسعود انصاریؓ بیان کرتے ہیں کہ آنحضرت صلی اللہ علیہ وسلم نماز کی صفوں کو سیدھا رکھنے کے لئے ہمارے کندھوں پر ہاتھ رکھتے اور فرماتے صفیں سیدھی بناؤ۔ اور آگے پیچھے نہ ہو۔ درتہ تمہارے دلوں میں اختلاف بھرجائے گا۔ میرے قریب زیادہ علم والے، سمجھدار لوگ کھڑے ہوں۔ پھر وہ (لوگ) جو (رتبے میں) ان سے قریب ہوں۔ پھر وہ لوگ جو ان سے قریب ہوں۔

(مسلم کتاب الصلوٰۃ باب تسویۃ الصفوف)
آپ فرماتے تھے۔ تمہیں اپنی صفیں سیدھی رکھنی چاہئیں۔ درتہ اللہ تمہارے چہروں میں اختلاف کا بیج ڈال دے گا۔

(بخاری کتاب الاذان باب تسویۃ الصفوف ص ۱۱)

۲۷۔ امام کی حرکت سے پہلے کوئی حرکت نہ کی جائے بلکہ اس کی کامل متابعت کی جائے۔ حضرت ابوہریرہؓ بیان کرتے ہیں کہ آنحضرت صلی اللہ علیہ وسلم نے فرمایا جو شخص تم میں سے امام الصلوٰۃ سے پہلے سر اٹھالینا ہے وہ اس بات سے نہیں ڈرنا کہ اللہ تعالیٰ اس کے سر کو گدھے کے سر کی طرح بنا دے۔

(مسلم کتاب الصلوٰۃ باب التحريم عن سبق الامام برکوع او سجود)

۲۸۔ امام کو چاہیے کہ وہ نماز میں تخفیف کا خیال رکھے۔ حضور صلی اللہ علیہ وسلم نے فرمایا۔ پس جو شخص تم میں سے لوگوں کو نماز پڑھانے تو اسے چاہیے کہ تخفیف کرے۔ کیونکہ مقتدیوں میں کمزور بھی ہوتے ہیں۔ بڑھے اور حاجت مند بھی۔ (تجرید بخاری حصہ اول ص ۱۷۱)

آپ فرماتے تھے کہ جب تم میں سے کوئی تنہا نماز پڑھے تو پھر جتنی لمبی چاہے پڑھے۔

(بخاری کتاب الاذان باب اذا صلی لنفسه فليطول ما شاء)

آنحضرت صلی اللہ علیہ وسلم نماز میں تخفیف فرمایا کرتے تھے۔ آپ فرماتے تھے کہ بعض اوقات میں نماز پڑھانے کے لئے کھڑا ہوتا ہوں اور چاہتا ہوں کہ لمبی نماز پڑھاؤں۔ لیکن جب میں کبھی بچے کا روناسنا ہوں تو اپنی نماز مختصر کر دیتا ہوں۔ اس ڈر سے کہیں اس کی ماں کو گھبراہٹ اور پریشانی نہ ہو۔

(بخاری کتاب الاذان باب من اخف الصلوٰۃ عند بقاء الصبئی)

۲۹۔ امام فجر کی فرض نماز کی دونوں رکعتوں میں اور مغرب اور عشاء کی پہلی دونوں رکعتوں میں قرأت یا بھرا کرے یعنی بلند آواز سے پڑھے اور باقی رکعتوں میں نیز ظہر و عصر کی پوری نماز میں قرأت برآ یعنی آیت آواز سے پڑھے

۳۰۔ جس وقت امام قرأت پڑھ رہا ہو تو مقتدی خاموش رہیں۔ البتہ سورۃ

فاتحہ امام کے ساتھ ساتھ منہ میں پڑھتے جائیں۔

(المتدرک للحاکم کتاب الصلوٰۃ باب اذا قرأ الامام فلا تقرأ ولا یام القرآن

فانه لا صلوة لمن لم یقرأ بها)

۲۱۔ اگر امام کوئی آیت بھول جائے تو مقتدی وہ آیت اپنی آواز سے پڑھ دیں۔

لیکن امام اگر کوئی اور بات بھول جائے تو مقتدی سبحان اللہ اپنی آواز سے کہہ دیں۔

اور اگر مقتدی عورتیں ہوں تو وہ سبحان اللہ یونے کی بجائے تالی بچائیں۔ (بخاری و مسلم)

۳۲۔ عورت عورتوں کی امامت کروا سکتی ہے لیکن پہلی صف کے درمیان کھڑی ہو کر۔

۳۳۔ نمازیں اگر سجدہ تلاوت آجائے تو سجدہ تلاوت کیا جائے۔ کیونکہ یہ

واجب ہے۔ (بخاری کتاب التہجد باب التصفیق للنساء)

۲۴۔ جب ایک مقتدی ہو تو امام کی دائیں طرف مل کر کھڑا ہو۔ اگر دوسرا مقتدی

آجائے تو دونوں امام کے پیچھے ہو جائیں۔ اگر ایکلی عورت مقتدی ہو تو وہ امام کے پیچھے

کھڑی ہو۔ ہاں اگر ایکلی عورت امام کی محرم ہو تو اس کی دائیں طرف کھڑی ہو سکتی ہے

(ترمذی ابواب الصلوٰۃ باب ماجاء فی الرجل یصلی معہ رجالاً و نساءً)

۳۵۔ اگر کسی نے اکیلے نماز پڑھ لی ہو اور بعد میں اُسے نماز یا جماعت مل جائے تو وہ

جماعت کے ساتھ ضرور پڑھ لے

(ترمذی ابواب الصلوٰۃ باب ماجاء فی الرجل یصلی وحدہ ثم یدرک الجماعۃ)

اللہ تعالیٰ ہمیں حسن رنگ میں نماز کے آداب بجالانے کی توفیق دے اور پوری محبت

اور حضور قلب سے ہم اپنی نمازیں ادا کریں تا روح القدس کا ہم پر نازل ہو اور ہم دیدار الہی

کر سکیں۔ آمین۔

جمعہ کے آداب

جمعہ کا لفظ جمع سے مشتق ہے۔ اس کے معانی اکٹھا ہونے کے ہیں جبکہ المبارک کا دن ایک عظیم الشان اسلامی تہوار ہے۔ مسلمانوں کے لئے روز جمعہ عبادت کا دن ہے۔ قرآن مجید میں اس دن کو خاص طور پر مسلمانوں کے لکھے ہو کر عبادت کرنے کا دن قرار دیا گیا ہے۔ روز جمعہ کی فضیلت اس بات سے عیاں ہے کہ قرآن مجید میں ایک خاص سورۃ "سورۃ الجمعہ" آئی ہے۔ جس کے شروع میں سورج موعود (آپ پر سلامتی ہو) کے زمانہ کا ذکر کیا گیا ہے اور آخر میں بتایا کہ اس کے زمانہ میں تجارت کی کثرت کی وجہ سے نماز جمعہ کی ادائیگی میں تغافل برتنا جائے گا۔ لیکن مسلمانوں کو یہ یاد رکھنا چاہیے کہ ان کی ترقی اور کامیابی کا راز جمعہ کی ادائیگی میں مقمّر ہے۔

آنحضرت صلی اللہ علیہ وسلم نے جمعہ کے دن کی عظمت یوں بیان فرمائی ہے۔
 خَيْرُ يَوْمٍ طَلَعَتْ عَلَيْهِ الشَّمْسُ يَوْمَ الْجُمُعَةِ فِيهِ خُلِقَ آدَمُ
 وَفِيهِ أُدْخِلَ الْجَنَّةَ وَفِيهِ أُخْرِجَ مِنْهَا۔

(مسلم کتاب الصلوٰۃ باب فضل یوم الجمعة)

دنوں میں سے بہترین دن جس دن سورج چڑھتا ہے وہ جمعہ کا دن ہے۔ اسی دن آدم پیدا کئے گئے۔ اس دن جنت میں لے جائے گئے اور اسی دن جنت سے نکلے گئے۔ یعنی بہشت سے باہر مخلوقات کے پھیلانے کا ذریعہ ہوئے۔

اس دن کی عظمت کے متعلق آنحضرتؐ نے ایک جمعہ میں فرمایا تھا۔ اے مسلمانوں کی جماعت! یہ دن ایسا ہے کہ اسے خدا نے خوشی (عید) کا دن بنا لیا ہے
 (المعجم الصغير للطبرانی باب الحاء من اسماء الحسن)

ذیل میں قرآن مجید، سنت نبوی اور احادیث مبارکہ کی روشنی میں روز جمعہ اور نماز جمعہ کے آداب بیان کئے جاتے ہیں۔

۱. جمعہ کے دن ہر بالغ کے لئے غسل کرنا ضروری ہے۔

آنحضرت صلی اللہ علیہ وسلم فرماتے تھے:

غُسْلُ الْجُمُعَةِ وَاجِبٌ عَلَى كُلِّ مُحْتَلِمٍ

(مسلم کتاب الجمعة باب وجوب غسل الجمعة)

کہ جمعہ کے دن نہانا ہر بالغ مسلمان کے لئے واجب ہے۔

آنحضرت صلی اللہ علیہ وسلم خود بھی جمعہ کے دن ضرور غسل فرماتے تھے۔

آپ کے صحابی حضرت فاکہ بیان کرتے ہیں کہ آنحضرت صلی اللہ علیہ وسلم جمعہ کے

دن عرفہ کے دن یعنی نویں ذوالحجہ کو، عید الاضحیٰ اور عید الفطر کے دن ضرور نہاتے تھے۔

(مسند احمد بن حنبل جلد چہارم ص ۷۷، مطبع مینید مصر)

حضرت ابن عمر سے روایت ہے کہ رسول اللہ صلی اللہ علیہ وسلم نے فرمایا جب تم

میں سے کوئی جمعہ کی نماز کو جائے تو غسل کریا کرے۔

(مسلم کتاب الجمعة)

آنحضرت فرماتے تھے کہ جمعہ کے دن غسل کرو اور اپنے سروں کو دھوؤ۔ چاہے تم

(تخریج بخاری حصہ اول ص ۱۹۹)

جنبی نہ ہو۔

اسی طرح آپ فرماتے تھے جمعہ کے دن مثل غسل جنابت خوب اچھی طرح غسل

کرنا چاہیے۔

۲۔ جمعہ کے دن سواک کرنی چاہیے۔

حضرت ابوسعید خدری بیان فرماتے ہیں کہ میں گواہی دیتا ہوں کہ رسول خدا صلی اللہ

علیہ وسلم نے فرمایا: "ہر بالغ پر جمعہ کے دن اگر میسر ہو سکے تو نہانا سواک کرنا خوشبو

لگانا ضروری ہے۔ (تخرید بخاری حصہ اول ص ۱۹۸)

- ۳۔ جمعہ کے دن خوشبو لگا کر مسجد میں جانا چاہیے۔ یہ سنت ہے۔
 - ۴۔ جمعہ کے دن صاف تھوڑے کپڑے پہننے چاہئیں۔ یہ سنت ہے۔ حدیث میں آتا ہے۔ حضرت یحییٰ بن سعید کہتے ہیں کہ آنحضرتؐ نے فرمایا۔ تم میں سے کسی پر کیا عروج ہے کہ وہ اپنے کام کاج کے کپڑوں کے علاوہ دو کپڑے جمعہ کے لئے تباے۔
(موطأ کتاب الصلوٰۃ باب البیئۃ و تخلی الرقاب و استقبال الامام یوم الجمعہ)
 - ۵۔ امام جب خطبہ دے تو خاموشی کے ساتھ خطبہ سننا چاہیے۔ البتہ امام اگر کوئی بات پوچھے تو جواب دینا چاہیے۔
 - ۶۔ خطبہ کے دوران بات نہیں کرنی چاہیے۔ اور اگر کسی کو خاموش کرانا ہو تو اشارہ کے ساتھ چپ کر دیا جائے۔ اور خطبہ کے وقت لکھریوں اور ٹنگوں سے بھی نہیں کھینا چاہیے۔ کیونکہ خطبہ بھی نماز کا ایک حصہ ہوتا ہے۔
- ایک اور حدیث شریف میں آداب جمعہ کا بیان یوں آتا ہے۔

حضرت سلمان فارسیؓ کہتے ہیں کہ رسول خدا صلی اللہ علیہ وسلم نے فرمایا۔ جو شخص جمعہ کے دن غسل کرے اور جس قدر اس کے امکان میں ہو طہارت کر کے اپنا تیل لگائے یا اپنے گھر کی خوشبو استعمال کرے اور پھر نماز جمعہ کے لئے نکلے اور ایسے دو آدمیوں کے درمیان (جو مسجد کے اندر بیٹھے ہوں) تفریق نہ کرے اور جس قدر اس کی قسمت ہو نماز پڑھے بعد ازاں جس وقت امام خطبہ پڑھنے لگے تو خاموش رہے۔ پس اس کے وہ گناہ جو اس جمعہ اور دو جمعہ کے درمیان ہوئے ہیں بخش دیئے جائیں گے۔

(تخرید بخاری حصہ اول ص ۱۹۹)

اور ایک روایت میں ہے اور تین دن اور بھی زیادہ۔ اور جو خطبہ کے وقت لکھریوں سے کھیلے وہ بھی لغو کام تکب ہوا۔
(مسلم کتاب الجمعۃ باب فضل من استمع و انصت للخطبۃ)

حضرت ابو ہریرہؓ سے روایت ہے کہ رسول خدا صلی اللہ علیہ وسلم نے فرمایا ۔
 إِذَا قُلْتَ بِصَاحِبِكَ يَوْمَ الْجُمُعَةِ الْبُصْتُ وَالْإِمَامُ يُخْطَبُ فَقَدْ
 لَعَنَتْ .
 (تحریر بخاری حصہ اول ص ۲۰۷)

جمعہ کے دن جب امام خطبہ پڑھ رہا ہو۔ اگر تو اپنے پاس دلمے سے یہ کہے کہ چپ
 رہ۔ تو بے شک تو نے لعنہ حرکت کی۔

حضرت عثمانؓ اپنے خطبہ میں کہا کرتے تھے۔ اے لوگو! سنو اور خاموش بیٹھے رہو
 کیونکہ خاموش رہنے دلمے کے لئے جو خطبہ سن نہیں سکتا اتنا ہی ثواب ہے جتنا خاموشی
 سے خطبہ سننے دلمے کے لئے۔

(موطا کتاب الصلوٰۃ باب ماجاء فی الاصلات یوم الجمعة والامام یخطب)

۷۔ جمعہ کے دن تمام کام چھوڑ کر نماز جمعہ کی ادائیگی کے لئے جانا چاہیے۔ یہ
 خدا تعالیٰ کا حکم ہے۔

سورۃ الجمعہ میں اللہ تعالیٰ فرماتا ہے۔

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ
 فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ
 تَعْلَمُونَ ○
 (سورۃ الجمعۃ : ۱۰)

(اے مومنو! جب تم کو جمعہ کے دن نماز کے لئے بلایا جائے (یعنی نماز جمعہ کے
 لئے) تو اللہ کے ذکر کے لئے جلدی جایا کرو۔ اور خرید اور فروخت کو چھوڑ دیا کرو۔ یہ
 تمہارے لئے بہتر ہے اگر تم جانتے ہو)

۸۔ جمعہ کے لئے اول وقت مسجد میں آنا چاہیے۔ اور اول وقت آنے کا ثواب
 بہت زیادہ ہے۔ حدیث میں آتا ہے۔

جو اول وقت میں آتا ہے تو گویا اسے ایک اُدنٹ کی قربانی کا ثواب ملتا ہے جو
 دس کروڑ وقت میں آتا ہے تو اسے گائے کی قربانی کا ثواب ملتا ہے۔ جو تیسرے وقت میں

آتا ہے تو اُسے دُنْبے کی قربانی کا ثواب ملتا ہے جو چوتھے وقت میں آتا ہے تو اُسے مرغی کی قربانی کا ثواب ملتا ہے۔ اور جو پانچویں وقت میں آتا ہے تو اُسے اندھے کی قربانی کا ثواب ملتا ہے۔

حضرت ابو ہریرہؓ سے روایت ہے کہ رسول خدا صلی اللہ علیہ وسلم نے فرمایا جو شخص جمعہ کے دن مثل غسل جنابت کے غسل کرے۔ بعد ازاں نماز کے لئے جائے تو گویا اس نے ایک اونٹ صدقہ کیا۔ جو دوسری گھڑی میں چلے۔ گویا اس نے ایک گائے صدقہ کی۔ جو تیسری گھڑی میں چلے گویا اس نے ایک سنگھارا ہوا مینڈا صدقہ کیا۔ جو چوتھی گھڑی میں چلے تو اس نے گویا ایک مرغی صدقہ میں دی اور پانچویں گھڑی میں چلے گویا اس نے ایک اندھا صدقہ میں دیا۔ کیونکہ جس وقت امام خطبہ پڑھنے نکل آتا ہے تو فرشتے خطبہ سننے کے لئے اندر آجاتے ہیں۔ (تخریج بخاری حصہ اول ص ۱۹۹)

۹۔ جمعہ کے دن نماز سے پہلے حلقہ بنا کر باتیں نہ کی جائیں۔ آنحضرتؐ نے حلقہ میں بیٹھ کر باتیں کرنے سے منع فرمایا ہے۔

(ابوداؤد کتاب الصلوٰۃ باب التخلیق یوم الجمعة قبل الصلوٰۃ)

۱۰۔ جب سایہ ڈھل جائے تو نماز جمعہ کا وقت شروع ہوتا ہے۔ اس وقت پہلی اذان کہی جاتی ہے اور جب امام مُصلیٰ پر آجائے تو مؤذن دوسری اذان کہے۔ حضرت انسؓ کہتے ہیں کہ رسول خدا صلی اللہ علیہ وسلم دن ڈھلتے ہی نماز جمعہ پڑھ لیا کرتے تھے۔

حضرت انسؓ کہتے ہیں کہ جب سردی خوب ہوتی تھی تو نبی کریم صلی اللہ علیہ وسلم نماز جمعہ سویرے پڑھتے تھے اور جب گرمی زیادہ ہوتی تھی تو نماز جمعہ (جمعہ) ٹھنڈک کے بعد پڑھتے تھے۔ (تخریج بخاری حصہ اول ص ۲۰۲)

۱۱۔ نماز جمعہ کے لئے جماعت کی شرط ہے۔ امام کے سوا کم از کم دو آدمی ہوں تو نماز

جمعہ ہو سکتی ہے۔ نماز جمعہ کی دو رکعت فرض ہیں۔

(فقہ احمدیہ حصہ عبادت ص ۱۶۱، ص ۱۶۵، ص ۱۶۲)

۱۲۔ نماز جمعہ کی پہلی رکعت میں سورۃ الحجۃ اور دوسری میں المنافقون

(مسلم کتاب الحجۃ باب ما یقرأ فی صلوة الحجۃ)

یا پہلی رکعت میں سورۃ الاعلیٰ اور دوسری رکعت میں سورۃ الفاشیہ

(مسلم کتاب الحجۃ باب ما یقرأ فی صلوة الحجۃ)

اور جمعہ کے دن نماز فجر کی پہلی رکعت میں السجدہ اور دوسری رکعت میں سورۃ

الدھر پڑھنا سنون ہے

(بخاری کتاب الحجۃ باب ما یقرأ فی صلوة البغریوم الحجۃ)

حضرت ابو ہریرہؓ کہتے ہیں کہ نبی کریم صلی اللہ علیہ وسلم جمعہ کے دن نماز فجر میں

الْمَ تَنْزِيلِ اَوْ هَلْ اَتَى عَلٰى الْاِنْسَانِ پڑھتے تھے۔

(تخریج بخاری حصہ اول ص ۲۰۱)

حضرت نعمان ابن بشیرؓ سے روایت آتی ہے کہ رسول کریم صلی اللہ علیہ وسلم جمعہ

اور عیدین کی نمازوں کی پہلی رکعت میں سورۃ الاعلیٰ اور دوسری رکعت میں سورۃ الفاشیہ

تلاوت فرمایا کرتے تھے۔

(سنن ابوداؤد کتاب الصلوٰۃ باب ما یقرأ بہ فی الحجۃ)

احادیث سے ثابت ہے کہ آنحضرتؐ جمعرات کو بھی عشاء کی پہلی رکعت میں اس کو

پڑھا کرتے تھے پس ہر ہفتہ میں دو بار چہری قرأت کے ساتھ آپؐ نے سورۃ جمعہ کو لوگوں

تک پہنچایا۔

۱۳۔ جمعہ کی نماز سے پہلے اور بعد چار چار رکعت نماز سنت پڑھی جائے۔ بعد میں چار کی بجائے

دو رکعت نماز سنت بھی پڑھی جاسکتی ہے۔

(سنن ابوداؤد کتاب الصلوٰۃ باب الصلوٰۃ بعد الحجۃ)

جب خطبہ شروع ہو جائے تو دو رکعت نماز سنت ادا کی جائے۔
 حضرت جابر بن عبد اللہؓ کہتے ہیں کہ ایک شخص مسجد میں آیا۔ نبی صلی اللہ علیہ وسلم خطبہ
 پڑھ رہے تھے۔ آپ نے پوچھا۔ کیا تو نماز پڑھ چکا ہے؟ اس نے عرض کی نہیں۔ آپ نے
 فرمایا۔ اٹھ دو رکعت نماز پڑھ لے۔ (تخرید بخاری حصہ اول ص ۲۰۶)
 ۱۴۔ خطبہ کے دوران پہنچنے والے شخص کو چاہیے کہ وہ جہاں جگہ ملے بیٹھ جائے۔ وہ صفوں
 کو بھلانگ کر آگے جانے کی کوشش نہ کرے۔ اور نہ ہی کسی کو اس کی جگہ سے ہٹا کر خود
 وہاں بیٹھے۔

حضرت ابن عمرؓ کہتے ہیں نبی کریم صلی اللہ علیہ وسلم نے فرمایا ہے کہ کوئی شخص ایسا نہ
 کرے کہ اپنے بھائی کو اس کی جگہ سے ہٹا دے اور خود اس کی جگہ بیٹھ جائے۔ عرض کی گئی
 کیا یہ بات جمعہ کے لئے مخصوص ہے؟ آپ نے فرمایا۔ نہیں جمعہ کے علاوہ اور نمازوں کا
 بھی یہی حال ہے۔ (تخرید بخاری حصہ اول ص ۲۰۳)

۱۵۔ جمعہ کے دن امام کے خطبہ پڑھنے کی حالت میں گوٹھ مار کر نہیں بیٹھا چاہیے۔ حضرت
 معاذ بن انسؓ سے روایت ہے کہ نبی کریمؐ نے جمعہ کے دن امام کے خطبہ پڑھنے کی
 حالت میں احتیاطاً (گوٹھ مار کر) کی صورت میں بیٹھنے سے منع فرمایا۔

(ابوداؤد کتاب الصلوٰۃ باب الاحتیاط والا نام بخیطب)

۱۶۔ امام پہلے خطبہ کے بعد دو منٹ کے لئے خاموش ہو کر بیٹھ جائے پھر خطبہ ثانیہ
 پڑھے اور خطبہ ثانیہ کے بعد اقامت کہہ کر دو رکعت باجماعت نماز ادا کی جائے۔ حضرت
 ابن عمرؓ کہتے ہیں کہ نبی کریم صلی اللہ علیہ وسلم کھڑے ہو کر خطبہ پڑھتے تھے۔ بعد اس کے کچھ
 بیٹھ جاتے اور پھر کھڑے ہو جاتے جیسا کہ تم اب کرتے ہو

(تخرید بخاری حصہ اول ص ۲۰۴، ۲۰۵)

۱۷۔ جمعہ کی نماز کی کوئی قضا نہیں۔ اگر وقت کے اندر نہ پڑھا جاسکے تو پھر نماز نہ پڑھی جائے۔
 ۱۸۔ امام کو چاہیے کہ وہ خطبہ مختصر دے اور نماز لمبی پڑھے۔

حضرت عمار بن یاسرؓ بیان کرتے ہیں کہ میں نے آنحضرت صلی اللہ علیہ وسلم کو یہ فرماتے ہوئے سنا کہ انسان کا لمبی نماز پڑھنا اور مختصر خطبہ دینا اس کے فہم و فراست کی دلیل ہے۔ پس نماز لمبی کرو اور خطبہ مختصر۔

(مسلم کتاب الجمعہ باب صلوة الجمعہ وخطبتھا)

۱۹۔ جمعہ کے روز کثرت سے دعائیں کرنی چاہئیں۔ کیونکہ اس دن میں ایک ایسا وقت آتا ہے جس میں دعائیں قبول ہوتی ہیں۔

حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم نے جمعہ کا ذکر کیا اور فرمایا اس میں ایک ایسی گھڑی آتی ہے کہ جب مسلمان کو ایسی گھڑی ملے اور وہ کھڑا نماز پڑھ دے تو جو دعا مانگے وہ قبول کی جاتی ہے۔ آپ نے ہاتھ کے اشارے سے بتایا کہ یہ گھڑی بہت ہی مختصر ہوتی ہے۔

(مسلم کتاب الجمعہ باب صلوة الجمعہ وخطبتھا)

۲۰۔ جمعہ کے دن آنحضرت صلی اللہ علیہ وسلم پر کثرت سے درود بھیجا جائیے۔ حضرت اوس بن اوسؓ بیان کرتے ہیں کہ آنحضرت صلی اللہ علیہ وسلم نے فرمایا دنوں میں سے بہترین دن جمعہ کا دن ہے اس دن مجھ پر بہت زیادہ درود بھیجا کرو کیونکہ اس دن تمہارا یہ درود میرے سامنے پیش کیا جاتا ہے۔

(ابوداؤد کتاب الصلوة باب تفریح ابواب الجمعہ)

۲۱۔ جمعہ کے دن عبادت کرنے کا خاص ثواب ہے اس لئے اس دن کی عظمت و فضیلت کے پیش نظر کثرت سے نیکیاں بجالانی چاہئیں۔

جس شخص کو اس دن نماز جمعہ، نماز جنازہ، خطبہ نکاح اور کسی بیمار کی عیادت کی توفیق نصیب ہو تو اس کو جنت کی خوشخبری ہو۔

(نماز مترجم ص ۲۹ از حمید احمد ماسٹر مطبوعہ مکتبہ فیض عام ریلوہ)

۲۲۔ نماز جمعہ تمام بالغ تندرست مسلمانوں پر واجب ہے۔ البتہ بیمار، مسافر یا بیچ نابینا اور مفقود اسی طرح عورتوں پر واجب نہیں لیکن اگر وہ نماز جمعہ میں شامل ہو جائیں تو مستحسن ہے اور ان کی نماز جمعہ ہو جائے گی۔ حدیث میں آتا ہے کہ آنحضرتؐ نے فرمایا جمعہ کی نماز جماعت کے ساتھ ادا کرنا ہر مسلمان پر فرض ہے سوائے چار آدمیوں کے غلام جو ماتحت ہو۔ یا عورت، یا بچہ یا بیمار آدمی۔

(راہِ اوداد کتاب الصلوٰۃ باب الحجۃ للملوك والمرأة)

۲۳۔ جمعہ کی نماز بغیر کسی عذر کے ہرگز نہیں چھوڑنی چاہیے۔ حضور صلی اللہ علیہ وسلم نے فرمایا ہے کہ جو جمعہ کی پرواہ نہیں کرتا اس کے دل کا پل حصّہ سیاہ ہو جاتا ہے اور دو جمعہ کے ترک سے نصف اور چار جمعہ کے ترک سے سارا دل سیاہ ہو جاتا ہے۔ اور اس طرح گویا عبادت کی لذت ہی باقی نہیں رہتی حضورؐ فرماتے تھے۔

(جو شخص تین جمعہ کی نماز بلا وجہ چھوڑے۔ اللہ تعالیٰ اس کے دل پر مہر لگا دیتا ہے۔ ابن ماجہ ابواب فرض الحجۃ باب فیمن ترک جمعہ من غیر عذر) پھر آپؐ فرماتے تھے۔ جو جمعہ سے تخلف کرتے ہیں۔ میرے جی میں آتا ہے کہ ان کے گھروں میں آگ لگا دی جائے۔

(مشکوٰۃ کتاب الصلوٰۃ باب وجوب الحجۃ الفضل الثانی)

۲۵۔ جمعہ کے دن سورۃ الکہف کی تلاوت کرنی چاہیے۔ کیونکہ آنحضرت صلی اللہ علیہ وسلم نے جمعہ میں فتنِ دجال سے ڈرایا ہے۔ آپؐ فرماتے تھے جمعہ کے دن سورۃ الکہف پڑھ لیا کرو۔ نہیں تو کم از کم پہلی اور آخری دس آیات۔

(ترمذی ابواب الفتن باب ماجاء فی فتنۃ الدجال)

اللہ تعالیٰ ہمیں جمعہ کی برکات اور پاک تاثیرات سے بہرہ ور کرے۔ اور ہم اس دن
کی عظمت و فضیلت کو پہچانتے ہوئے نیکیوں کی طرف قدم ماریں۔ تاجنت کی خوشخبری حاصل
کر سکیں۔ آمین۔

مساجد کے آداب

مسجد کا واحد مشجد اور مسجد ہے۔ مسجد کے معانی ہیں ہر وہ جگہ جہاں مسجدہ
کیا جائے اور عبادت کی جائے۔ اور مسجد کے معانی مطلق عبادت کی جگہ کے ہیں خواہ اس
میں مسجدہ کیا جائے یا نہ۔ (اقرب)

مسجد اللہ تعالیٰ کا گھر ہیں۔ اور اللہ تعالیٰ کے ذکر اور اس کی عبادت کے
لئے مخصوص ہیں۔ مساجد درحقیقت خانہ کعبہ کا نفل ہیں۔ اللہ تعالیٰ نے ان کی حفاظت
کرنے کا حکم دیا ہے۔ نیز تمام عبادت گاہوں کے تقدس و حرمت کو برقرار اور قائم رکھنے
کے لئے ارشاد فرمایا ہے۔

وَلَا تَقُولُوا لِمَا كُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ
وَلَا تَقُولُوا لِمَا كُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ
وَلَا تَقُولُوا لِمَا كُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ
وَلَا تَقُولُوا لِمَا كُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ لَكُنَّا نَعْمَدُ بِاللَّهِ

(سورۃ الحج : ۲۱)

اور اگر اللہ ان (یعنی کفار) میں سے بعض کو بعض کے ذریعے سے (شرارت سے) باز نہ رکھتا
تو گرجے اور یہودیوں کی عبادت گاہیں اور مسجدیں جن میں اللہ کا کثرت سے نام لیا جاتا
ہے۔ برباد کر دیئے جاتے اور اللہ یقیناً اس کی مدد کرے گا جو اس (کے دین) کی مدد کرے
گا۔ اللہ یقیناً طاقت ور اور غالب ہے۔

مساجد خدا تعالیٰ سے دعائیں اور مناجات کرنے کی جگہیں ہیں۔ اور اللہ تعالیٰ کے
انوار اور برکات کی تجلی گاہ ہیں۔ یہ مومنین کے اکٹھے ہونے کی جگہ اور انہیں ایک مرکز پر
متحدر رکھنے کا ذریعہ ہیں۔

پس بیوت اللہ کا بہت ادب و احترام کرنا چاہیے اور کوئی ایسا کام نہیں کرنا چاہیے جو ان کے تقدس اور احترام کے خلاف ہو۔
ذیل میں قرآن مجید، سنت نبوی اور احادیث نبویہ کی روشنی میں بیوت اللہ کی حرمت اور پاسبانی کے لئے آداب درج کئے جاتے ہیں۔

۱۔ مسجد میں پاک و صاف ہو کر، صاف ستھرا لباس پہن کر اور باد وضو ہو کر جانا چاہیے۔
اللہ تعالیٰ سورۃ الاعراف میں فرماتا ہے۔

يٰۤاَيُّهَا اٰدَمُ خُذْ زِينَتَكَ مِنْ عِنْدِ كُلِّ مَسْجِدٍ وَكُلُوْا وَشَرِبُوْا
ذٰلَآءَ تَسْرِفُوْا ۗ اِنَّهٗ لَا يُحِبُّ الْمُسْرِفِيْنَ ۝

(سورۃ الاعراف، ۳۲)

اے آدم کے بیٹو! ہر مسجد کے قریب زینت (کے سامان) اختیار کر لیا کرو۔ اور کھاؤ اور پیو اور اسراف نہ کرو۔ کیونکہ اللہ تعالیٰ اسراف کرنے والوں کو پسند نہیں کرتا۔
حضرت ابو ہریرہؓ فرماتے ہیں کہ آنحضرت صلی اللہ علیہ وسلم نے فرمایا۔
جو بھی خوب پاک و صاف ہو کر کسی مسجد کی طرف جاتا ہے۔ اللہ تعالیٰ اس کے لئے اس کے ہر قدم کے بدلے ایک درجہ بلند کرتا ہے اور ایک گناہ مٹاتا ہے۔

(ابوداؤد کتاب الصلوٰۃ باب فی فضل المشی الی الصلوٰۃ)

جنبی مرد کا اور حیض و نفاس کی حالت میں عورت کا مسجد میں داخل ہونا منع ہے۔
۲۔ مسجد میں داخل ہوتے وقت مسجد میں پہلے دایاں پاؤں رکھنا چاہیے۔
انسانی فطرت میں دایاں کو بائیں پر ترجیح دینا رکھا گیا ہے۔ آنحضرت صلی اللہ علیہ وسلم کی فطرت نہایت درجہ پاک تھی۔ آپ فرماتے تھے۔

اَلَا يَسْمَنُ قَالًا يَسْمَنُ

(بخاری کتاب الاشرۃ باب الایمن فالایمن فی الشرب)

دایاں دایاں ہی ہے۔

۳۔ مسجد میں داخل ہوتے وقت یہ دعا پڑھنی چاہیے۔

بِسْمِ اللّٰهِ الصَّلٰوةُ وَالسَّلَامُ عَلٰی رَسُوْلِ اللّٰهِ اَللّٰهُمَّ اغْفِرْ لِيْ
ذُنُوْبِيْ وَاَفْتَحْ لِيْ الْبَوَابَ رَحْمَتِكَ

(ابن ماجہ ابواب المساجد والاجتماعات باب الدعاء عند دخول المسجد)

اللہ تعالیٰ کے نام کے ساتھ اللہ کے رسول پر سلامتی ہو۔ اے میرے اللہ! میرے گناہ بخش دے اور اپنی رحمت کے دروازے مجھ پر کھول دے۔

۴۔ مسجد سے باہر نکلنے ہوئے السلام علیکم کہیں اور پہلے پایاں پاؤں باہر نکالیں اور پھر یہ دعا پڑھیں۔

بِسْمِ اللّٰهِ الصَّلٰوةُ وَالسَّلَامُ عَلٰی رَسُوْلِ اللّٰهِ اَللّٰهُمَّ اغْفِرْ لِيْ
ذُنُوْبِيْ وَاَفْتَحْ لِيْ الْبَوَابَ فَضْلِكَ

(مسند احمد بن حنبل جلد ششم ص ۲۸۲ مطبع یمنینہ مبصر)

حضرت فاطمہؓ بیان کرتی ہیں کہ رسول کریم صلی اللہ علیہ وسلم مسجد میں داخل ہوتے ہوئے اور مسجد سے باہر نکلنے وقت یہ دعائیں پڑھا کرتے تھے۔

(ابن ماجہ ابواب المساجد والاجتماعات باب الدعاء عند دخول المسجد)

۵۔ مسجد میں داخل ہوتے وقت بھی حاضرین کو السلام علیکم ورحمۃ اللہ وبرکاتہ کہا جائے۔ حضرت اسماء بنت یزید سے روایت ہے۔ ایک دن نبی کریم صلی اللہ علیہ وسلم مسجد میں سے گزے۔ عورتوں کی ایک جماعت وہاں بیٹھی تھی۔ آپ نے (علاوہ قول کے) ہاتھ کے اشارہ سے سلام کیا۔

(ترمذی ابواب الاستیذان والادب باب ماجاء فی التسلیم علی النساء)

۶۔ جب مسجد میں داخل ہوں تو دو نفل ادا کرنے چاہئیں۔

(مشکوٰۃ باب المساجد ومواضع الصلوٰۃ)

یہ نماز تَحِيَّۃُ الْمَسْجِدِ کہلاتی ہے۔

حضرت ابو قتادہ سے روایت ہے۔ رسول اللہ صلی اللہ علیہ وسلم نے فرمایا جب تم میں سے کوئی مسجد میں آئے۔ تو نہ بیٹھے۔ جب تک دو رکعت نماز نہ پڑھ لے۔

(بخاری کتاب الصلوٰۃ باب اذا دخل احد المساجد فليركع ركعتين)

۷۔ مسجد میں بلند آواز سے باتیں نہیں کرنا چاہیے۔ خاموشی سے وقت گزارنا چاہیے۔ اگر مجبوری سے کوئی دینی بات کرنی ہو تو آہستگی سے کرنی چاہیے تا نمازیوں کی نماز میں حرج نہ ہو۔ مساجد میں ہنسا بھی نہیں چاہیے۔

حضرت السائب بن یزید کہتے ہیں کہ میں مسجد میں تھا کہ ایک آدمی نے مجھے کنگہ مارا۔ جب میں نے دیکھا تو وہ عمر بن خطاب تھے۔ فرمایا۔ یا و ان و دشمنوں کو میرے پاس لاؤ۔ میں انہیں لا با۔ پوچھا تم کہاں سے آئے ہو؟ انہوں نے کہا۔ ہم طائف کے لوگوں میں سے ہیں۔ عمر بن خطاب نے کہا۔ اگر تم شہر والوں سے ہوتے تو میں تم کو سزا دیتا۔ کیونکہ تم رسول اللہ صلی اللہ علیہ وسلم کی مسجد میں آواز بلند کرتے ہو۔

(بخاری کتاب الصلوٰۃ باب رفع الصوت في المسجد)

۸۔ مساجد میں بیٹھ کر گپیں ہانکنا اور ادھر ادھر کی فضول باتیں کرنا سخت ناپسندیدہ حرکت ہے۔ کیونکہ مساجد خدا تعالیٰ کی عبادت کے لئے بنائی گئی ہیں۔

ضرورت محسوس ہونے پر نہ سبسی، سیاسی، قضائی اور تمدنی امور پر بھی مساجد میں گفتگو ہو سکتی ہے

(تفسیر کبیر جلد دوم ص ۱۷۱ نیا ایڈیشن)

مساجد کی حرمت کا خیال رکھنا ضروری ہے۔ اور مساجد میں بیٹھنے کے بعد لغویات

سے کنارہ کشی اختیار کرنی چاہیے۔ لیکن وہ تمام کام جو قومی فائدے کے ہوں وہ بھی ذکر الہی اور دین کی خدمت کے تحت آتے ہیں۔ چنانچہ رسول کریمؐ کے زمانہ میں مساجد میں ہی تعلیم ہوتی تھی۔ قضا بھی وہیں ہوتی تھی اور لڑائیوں کے فیصلے بھی وہیں ہوتے تھے۔

۹۔ مساجد میں بیٹھ کر ذکر الہی اور تلاوت قرآن پاک کی جانی چاہیے۔ کیونکہ آنحضرت صلی اللہ علیہ وسلم فرماتے تھے۔

اِذَا حَجَّ لِيَذْكُرَ اللّٰهَ تَعَالٰى وَحِرَاةَ الْقَدَّانِ

(مسلم کتاب الطہارۃ باب وجوب ازالة النجاسات اذا حصلت فی المسجد)

کہ مسجد اللہ تعالیٰ کے ذکر اور قرآن مجید پڑھنے کے لئے تعمیر کی جاتی ہیں۔

۱۰۔ مسجد میں لہسن، پیاز اور بدبودار سبزی کھا کر نہیں آنا چاہیے کیونکہ فرشتوں کو اس سے تکلیف ہوتی ہے۔ آنحضرت صلی اللہ علیہ وسلم فرماتے تھے جو شخص پیاز یا لہسن کھائے ہماری مسجد میں نہ آئے۔ اور نہ ہمارے ساتھ نماز پڑھے۔

(مسلم کتاب المساجد ومواضع الصلوٰۃ باب النهی اکل الثوم والبصل ونحوها عند حضور المسجد)

مسلم کی ایک روایت میں ہے کہ جو شخص پیاز لہسن یا گندنا کھائے وہ مسجد میں نہ

آئے۔ کیونکہ فرشتوں کو اس چیز سے تکلیف ہوتی ہے جس سے آدمیوں کو تکلیف ہوتی ہے۔

حضرت عمر بن خطابؓ نے خطبہ پڑھا اور کہا۔ اے لوگو! تم پیاز اور لہسن کھاتے ہو۔

میں تو انہیں خبیث جانتا ہوں۔ میں نے رسول کریم صلی اللہ علیہ وسلم کو دیکھا جب مسجد میں کسی

شخص سے ان دونوں کی بو پلتے تو فرماتے کہ اس کو نکال دو۔ وہ آپ کے فرمان سے

بیعت کی طرف نکالا جاتا۔

(مسلم کتاب المساجد ومواضع الصلوٰۃ باب النهی اکل

الثوم والبصل ونحوها عند حضور المسجد)

جو ان دنوں کو کھائے تو لازم ہے کہ پکا کر ان کی بو زائل کر یا کرے۔

(مسلم کتاب المساجد ومواضع الصلوة باب النهی اکل الثوم والبصل ونحوها عند حضور المسجد)
۱۱۔ مساجد میں بیٹھ کر خرید و فروخت کی باتیں نہیں کرنی چاہیے۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا جب تم مسجد میں کسی کو بیچتا یا خریدتا دیکھو تو اس کو کہو کہ خدا تعالیٰ تیرے سونے میں تجھے نفع نہ دے۔
(ترمذی ابواب البیوع باب النهی عن البیع فی المسجد)

۱۲۔ مسجد میں خالص ذاتی کاموں کے متعلق باتیں کرنا منع ہے۔ اس لئے مسجد میں کھوئی ہوئی چیز تلاش کرنے کی بھی ممانعت آئی ہے۔

حضرت ابو ہریرہؓ کہتے ہیں کہ میں نے رسول کریم صلی اللہ علیہ وسلم کو فرماتے ہوئے سنا۔ جو شخص مسجد میں کسی کو کھوئی ہوئی چیز ڈھونڈتا ہے، تو کہے اللہ تعالیٰ تجھے وہ چیز واپس نہ دے۔ اس لئے کہ مسجدیں اس کام کے لئے نہیں بنائی گئیں۔

(مسلم کتاب المساجد ومواضع الصلوة باب النهی عن نشد الضالة فی المسجد)
حضرت بریدہؓ سے روایت ہے۔ ایک شخص مسجد میں تلاش کرتا ہوا کہتا تھا کہ کون ہے جو سرخ رنگ اوتٹ کا پتہ بتلائے؟ رسول کریم صلی اللہ علیہ وسلم نے فرمایا۔ اللہ کے تو اس کو نہ پائے۔ مسجدیں تو جس کام کے لئے بنائی گئی ہیں اسی کے لئے ہیں۔

(مسلم کتاب المساجد ومواضع الصلوة باب النهی عن نشد الضالة فی المسجد)
۱۳۔ مساجد میں شعر خوانی نہیں کرنی چاہیے۔

حضرت عمر دین شعیبؓ اپنے باپ سے اور وہ اپنے باپ سے روایت کرتے ہیں کہ آنحضرت صلی اللہ علیہ وسلم نے اس بات سے منع فرمایا ہے کہ مسجد میں مشاعرہ کے رنگ میں اشعار پڑھے جائیں۔

(مشکوٰۃ باب المساجد ومواضع الصلوة)

۱۴۔ مساجد میں جمعہ کے دن نماز سے پہلے حلقہ بنا کر بیٹھنے اور باتیں کرنے کی بھی ممانعت ہے۔
حدیث میں آتا ہے کہ آنحضرت صلی اللہ علیہ وسلم نے اس بات سے منع فرمایا ہے
کہ جمعہ کے دن نماز سے پہلے لوگ حلقہ بنا کر بیٹھے باتیں کریں۔

(ابو داؤد کتاب الصلوٰۃ باب التحلیق یوم الجمعة قبل الصلوٰۃ)

۱۵۔ مساجد کو ہر قسم کی گندگی سے پاک صاف رکھنا چاہیے۔ کیونکہ مساجد اللہ تعالیٰ
کے گھر ہوتے ہیں۔ اللہ تعالیٰ سورۃ الحج رکوع ۲ میں فرماتا ہے
وَطَهِّرْ بَيْتِيَ لِلطَّائِفِينَ وَالْقَائِمِينَ وَالرُّكَّعِ السُّجُودِ ۝

(سورۃ الحج : ۲۷)

اور میرے گھر کو طواف کرنے والوں اور کھڑے ہو کر عبادت کرنے والوں کیلئے
اور رکوع کرنے والوں اور سجدہ کرنے والوں کے لئے پاک کر
حدیث میں آتا ہے۔ مسجد میں تھوکنے کا گناہ ہے۔ اور اس کا کفارہ یہ ہے کہ اس کو دبا
دیا جائے۔

(مسلم کتاب المساجد و مواضع الصلوٰۃ باب النهی عن البصاق فی المسجد)
حضرت عائشہؓ فرماتی ہیں کہ رسول کریم صلی اللہ علیہ وسلم نے قبلہ کی طرف دیوار
میں ناک کا پانی یا کھٹکار دیکھا تو اُسے کھڑج دیا۔

(مسلم کتاب المساجد و مواضع الصلوٰۃ باب النهی عن البصاق فی المسجد)
حضرت انسؓ سے روایت ہے کہ رسول کریم صلی اللہ علیہ وسلم نے فرمایا کہ مسجدوں
میں بول یا گندگی نہیں چاہیے۔ یہ تو اللہ کے ذکر کے لئے ہیں اور قرآن کے پڑھنے
کے لئے ہیں۔

(مسلم کتاب الطہارۃ باب دحوب ازالة النجاسات اذا حصلت فی المسجد)
حضرت ابو ذرؓ بیان کرتے ہیں کہ آنحضرت صلی اللہ علیہ وسلم نے فرمایا۔

سامنے میری اُمت کے اعمال پیش کئے گئے اچھے اور بُرے بھی..... اور اس کے بُرے اعمال میں سے یہ عمل بھی نظر آیا کہ کوئی شخص مسجد میں کھنکار (بلغم) پھینکے اور اسے لوگوں کی نظر سے اوجھل نہ کرے یعنی مسجد کو گندہ کرے۔

(مسلم کتاب المساجد و مواضع الصلوٰۃ باب النهی عن البصاق فی المسجد)

۱۶۔ مساجد میں بدبو اور عفونت کو دور کرنے کے لئے عود (اگر تبی) جلانی چاہیے۔ مساجد کی تہطیب لازم ہے جیسا کہ آنحضرت صلی اللہ علیہ وسلم نے فرمایا کہ مساجد کو صاف رکھو اور اس میں عود وغیرہ جلاتے رہو۔

(تفسیر کبیر جلد دوم ص ۱۷۱ نیا ایڈیشن)

۱۷۔ مساجد میں تصویریں نہیں بنانی چاہئیں۔ حضرت عائشہؓ سے روایت ہے کہ حضرت اُمّ حبیبہؓ اور حضرت اُمّ سلمہؓ نے حبش میں ایک گرجا دیکھا تھا جس میں تصویریں تھیں۔ انہوں نے نبی کریم صلی اللہ علیہ وسلم سے اس کا ذکر کیا تو آپؐ نے فرمایا۔ ان لوگوں میں سے کوئی نیک مرد جب مر جاتا تو اس کی قبر پر مسجد بنا لیتے اور اس میں تصویریں بنا دیتے۔ یہ لوگ اللہ کے نزدیک بدترین خلقت ہیں۔

(تحریر بخاری حصہ اول ص ۱۱)

۱۸۔ مساجد میں باجماعت نمازوں کو ادا کرنا چاہیے۔ کیونکہ مسجدوں کی اصل زمینت نمازوں کے ساتھ ہے نہ کہ عمارتوں کے ساتھ۔ احادیث میں مساجد میں ادا کیے گئے نماز کی بہت فضیلت آئی ہے۔

حضرت ابو ہریرہؓ نے نبی کریم صلی اللہ علیہ وسلم سے روایت کرتے ہیں کہ آپؐ نے فرمایا جماعت کی نماز اپنے گھر کی نماز اور اپنے بازار کی نماز پر پچیس درجے (ثواب فضیلت) زیادہ رکھتی ہے۔ اس لئے کہ جب تم میں سے کوئی وضو کرے اور اچھا وضو کرے۔ اور مسجد میں محض نماز کے ہی ادا کرنے کو آئے۔ تو وہ جو قدم رکھتا ہے اس پر اللہ ایک درجہ اس کا ملندہ کر دیتا ہے۔ یا ایک گناہ اس کا معاف فرماتا ہے یہاں تک کہ وہ مسجد

میں داخل ہو جائے اور جب وہ مسجد میں داخل ہو جاتا ہے۔ تو نماز میں سمجھا جاتا ہے جب تک کہ نماز سے رکے اور فرشتے اس کے لئے دعا کرتے رہتے ہیں۔ جب تک کہ وہ اس مقام میں ہے جہاں نماز پڑھتا ہے۔ فرشتے یوں دعا کرتے ہیں۔

اللَّهُمَّ اغْفِرْ لَكَ اللَّهُمَّ ارْحَمَهُ لَعْنَةُ اللَّهِ اس کو بخش دے لے اللہ اس پر رحم کر۔

یہ دعا اس وقت تک رہتی ہے جب تک کہ اس کا وضو نہ ٹوٹے۔

(تخرید بخاری حصہ اول ص ۱۲۵)

گویا مساجد میں جانے اور نماز ادا کرنے سے انسان کے گناہ معاف ہو جاتے ہیں اور وہ ملائکہ کی دعاؤں سے حصہ پاتا ہے۔

۱۹۔ مساجد میں صف بندی کا خیال رکھنا چاہیے اور نماز ادا کرنے کے وقت صفوں کو ضرور درست کرنا چاہیے کیونکہ صفوں کی درستی نماز کی تکمیل کا ایک ضروری جزو ہے۔ حضرت نعمان بن بشیرؓ کہتے ہیں کہ نبی کریم صلی اللہ علیہ وسلم نے فرمایا۔ تم اپنی صفوں کو برابر کرو۔ ورنہ اللہ تمہارے چہرے میں تغیر کرے گا۔

(تخرید بخاری حصہ اول ص ۱۴۲)

حضرت انسؓ سے روایت ہے کہ نبی کریم صلی اللہ علیہ وسلم نے فرمایا۔ صفوں کو درست کرو۔ میں تمہیں اپنی پیٹھ کے پیچھے سے بھی دیکھتا ہوں۔

(تخرید بخاری حصہ اول ص ۱۴۲)

حضرت ابو سعودؓ کہتے ہیں کہ رسول خدا صلی اللہ علیہ وسلم ہمارے کندھوں پر ہاتھ پھیرتے اور فرماتے۔ برابر ہو جاؤ۔ اور جدا جدا مت ہو کہ تمہارے دل جدا جدا ہو جائیں گے۔

مسلم کتاب الصلوٰۃ باب تسویۃ الصفوف و اقامتھا و فضل الاول فالاول مہنا) آپ فرمایا کرتے تھے جو صف کو ملائے گا۔ اس کو اللہ تعالیٰ ملائے گا اور جو صف

توڑے گا۔ اللہ اس کو قطع کر دے گا۔

(ابوداؤد کتاب الصلوٰۃ باب تسویۃ الصفوف)

حضرت عائشہؓ سے روایت ہے کہ آنحضرت صلی اللہ علیہ وسلم نے فرمایا: اللہ تعالیٰ اور اس کے فرشتے صفوں کی ذہنی طرف والوں پر رحمت بھیجتے ہیں۔

ابوداؤد کتاب الصلوٰۃ باب من یستحب أن یلی الامام فی الصف ذکر اھیۃ الناظر
صفوں کی درستگی کے ساتھ ساتھ پہلے پہلی صف کو پورا کیا جائے پھر دوسری صف
کو اور پھر ترتیب کے ساتھ باقی صفوں کو۔

اور حدیث میں آتا ہے کہ پہلی صف میں سمجدار اور بزرگ لوگ کھڑے ہوں۔ آنحضرت
صلی اللہ علیہ وسلم فرمایا کرتے تھے: چاہیے کہ تم میں سے سمجدار لوگ میکے نزدیک کھڑے
ہوں، پھر حوان سے قریب ہوں، پھر حوان سے قریب ہوں۔

(مسلم کتاب الصلوٰۃ باب تسویۃ الصفوف واقامتها)

صف اول میں نماز پڑھنے کا ثواب بہت زیادہ ہے۔

حضرت ابوہریرہؓ سے روایت ہے کہ رسول خدا صلی اللہ علیہ وسلم نے فرمایا: اگر لوگ
جان لیں کہ اذان رکھنے میں اور پہلی صف میں کیا ثواب ہے۔ پھر جب صف اول میں جگہ
نہ پاتے مگر یہ کہ اس پر قرعہ ڈالا جائے تو وہ ضرور قرعہ ڈالتے۔

(تخریج بخاری حصہ اول ص ۱۵۶)

۲۰۔ مسجد میں اللہ تعالیٰ کا نام لینے اور اس کی عبادت بجالانے کے لئے کسی کو نہیں دیکھا
چاہیے۔ کیونکہ اللہ کے نزدیک ایسا کرنے والا بہت بڑا ظالم ہے۔

قرآن مجید میں اللہ تعالیٰ فرماتا ہے۔

وَمَنْ أَظْلَمُ مِمَّنْ مَنَعَ مَسْجِدَ اللَّهِ أَنْ يُذْكَرَ فِيهَا اسْمُهُ وَسَعَى
فِي خَرَابِهَا أُولَئِكَ مَا كَانَ لَهُمْ أَنْ يَدْخُلُوهَا إِلَّا خَالِقِينَ لَهُمْ فِي الدُّنْيَا

خِزْيُ وَ لَهْمُ فِي الْآخِرَةِ عَذَابٌ عَظِيمٌ ﴿ (سورة البقرہ : ۱۱۵)
 اور اس شخص سے بڑھ کر کون ظالم ہو سکتا ہے جس نے اللہ کی مسجد سے لوگوں کو
 روکا کہ اس میں اس کا نام بیا جائے اور اس کی ویرانی کے درپے ہو گیا۔ ان لوگوں کے
 لئے مناسب نہ تھا کہ ان مسجد کے اندر داخل ہوتے مگر خدا تعالیٰ سے ڈرتے ہوئے۔ ان
 کے لئے دنیا میں بھی رسوائی ہے اور آخرت میں ان کے لئے بہت بڑا عذاب مقدر ہے۔
 خود بانی اسلام حضرت محمد صلی اللہ علیہ وسلم نے نجران کے مسیحوں کو اپنی مسجد میں
 عبادت کرنے کی اجازت دی تھی۔

زاد المعاد عربی جلد دوم صفحہ ۳۵ مطبوعہ مہینہ بمصر میں لکھا ہے۔
 جب رسول کریم صلی اللہ علیہ وسلم کے پاس نجران کا عیسائی وفد آیا تو وہ لوگ عصر
 کے بعد مسجد نبوی میں آئے اور گفتگو کرتے رہے۔ گفتگو کرتے کرتے ان کی عبادت کا وقت
 آگیا (غالباً وہ اتوار کا دن ہوگا) چنانچہ وہ وہیں مسجد میں اپنے طریق کے مطابق عبادت کرنے
 کے لئے کھڑے ہو گئے۔ لوگوں نے چاہا کہ وہ انہیں روک دیں۔ مگر رسول کریم نے فرمایا ایسا
 مت کرو۔ چنانچہ انہوں نے اسی جگہ مشرق کی طرف منہ کیا اور اپنے طریق کے مطابق عبادت کی۔
 پس مسجد میں اللہ کی عبادت سے روکنے کا کسی کو کوئی حق نہیں پہنچتا۔ اور
 جسے رسول کریم نے اپنے عمل سے ثابت کر دکھایا۔

(زاد المعاد جلد دوم صفحہ ۳۵ مطبوعہ مہینہ بمصر)

۲۱۔ مسجد کا قیام تقویٰ کو مد نظر رکھ کر کیا جائے۔ ان کو فتنہ و فساد کی بنیاد رکھنے کی
 جگہ نہ بنایا جائے اور نہ ہی بغاوت کرنے کا ذریعہ بنایا جائے کیونکہ یہ بہت بڑا ظلم ہے۔
 پس مسجد امن کے لئے روحانیت کی ترقی کے لئے اور دلوں کی تسکین کے لئے
 بنائی جانی چاہئیں۔ تاکہ مسجد سے مسافر بھی، شہر میں رہنے والے بھی، توجید کامل پر قائم
 رہنے والے لوگ بھی فائدہ اٹھائیں۔ اور خدا تعالیٰ کی محبت کو حاصل کر سکیں۔

حضرت عثمان بن عفانؓ بیان کرتے ہیں کہ میں نے آنحضرت صلی اللہ علیہ وسلم کو یہ فرماتے ہوئے سنا جو شخص اللہ تعالیٰ کی خاطر مسجد تعمیر کرتا ہے۔ اللہ تعالیٰ بھی اس کے لئے جنت میں اس جیسا گھر تعمیر کرتا ہے۔

(مسلم کتاب المساجد ومواضع الصلوة باب فضل بناء المسجد والحث علیہا)

مجالس کے آداب

مجالس، مجلس کی جمع ہے۔ اس کے معنی بیٹھنے کی جگہ کے ہیں۔ یہ ظرف مکاں ہے۔ معاشرہ کو مضبوط بنیادوں پر استوار کرنے کے لئے مجالس کا انعقاد ضروری ہونا ہے۔ مجالس کے قیام سے جہاں جماعتی طور پر افراد ترقی کی منزل کی طرف گامزن ہوتے ہیں وہاں وہ تعادل یا ہمہی کرتے ہوئے ایک دوسرے کی تکالیف کو دور کرنے میں کوشاں رہتے ہیں۔ جماعتی خوش حالی کا راز اس بات میں مضمر ہے کہ افراد کا آپس میں گہرا اور مضبوط تعلق ہو۔ اس کے لئے وہ گاہے بہ گاہے مجالس منعقد کریں اور مجالس کے آداب اور دقار کو ملحوظ رکھ کر اپنے علم، ایمان اور روحانیت میں ترقی کریں۔ کیونکہ علم اور ذکر کی مجالس توجنت کے باغ ہیں۔ جن کے پھل کھانے کی ہدایت تو آقائے دو جہاں حضرت محمد صلی اللہ علیہ وسلم نے صحابہؓ کو خود دی۔

بے شک مجلسی آداب تمام اقوام میں پائے جاتے ہیں۔ لیکن اسلام نے مجالس کے جو آداب بیان کئے ہیں وہ اتنے مکمل اور بہترین ہیں جن پر عمل کرنے سے مجالس جنت کے باغوں کا نمونہ بن سکتی ہیں۔

آئیے قرآن مجید اور سنت نبویؐ سے حاصل کردہ آداب سیکھ کر اپنی مجالس کو جنت کے باغ بنا لیں۔

۱۔ مجالس میں کھل کر بیٹھنا چاہیے۔ مجالس میں کثادگی اور فراخی کے سامان پیدا کئے جائیں۔ اللہ تعالیٰ قرآن مجید میں فرماتا ہے۔

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ

فَاتَسَحَّحُوا فَيُبْسِحَ اللَّهُ لَكُمْ (سورة المجادلة: ۱۲)

اے مومنو! جب تم سے کہا جائے کہ مجالس میں کھل کر بیٹھو (اور دوسروں کو جگہ دو) تو کھل کر بیٹھ جایا کرو۔ اللہ بھی تمہارے لئے کشادگی کے سامان پیدا کرے گا۔
معلم اخلاق حضرت محمد مصطفیٰ صلی اللہ علیہ وسلم فرمایا کرتے تھے۔
”خَيْرُ الْمَجَالِسِ اَوْسَعُهَا“

(ابوداؤد کتاب الادب باب فی المجلس بالطرقات)

بہترین مجالس وہ ہیں جو کشادہ اور فراخ ہوں۔ اور لوگ کھل کر بیٹھ سکیں۔ اور بوقتِ ضرورت آنے والوں کو جگہ دیں۔

۲۔ اور جب مجلس میں سے کسی شخص کو چلے جانے کے لئے کہا جائے تو اسے فوراً اٹھ کر چلے جانا چاہیئے۔ کیونکہ اصل چیز اطاعت اور فرمانبرداری ہے۔ اور اسلام کے معنی بھی یہی ہیں کہ فرمانبرداری کی روح کو اختیار کیا جائے۔
اللہ تعالیٰ سورۃ المجادلہ میں فرماتا ہے۔

وَإِذَا قِيلَ اسْتُزُوا فَاسْتُزُوا وَمَا رَفَعَ اللَّهُ الَّذِينَ آمَنُوا مِنْكُمْ
وَالَّذِينَ آمَنُوا الْعِلْمَ دَرَجَاتٍ (سورۃ المجادلۃ : ۱۲)

اور جب تمہیں کہا جائے کہ اٹھ جاؤ تو اٹھ جایا کرو۔ اللہ ان کو جو کہ مومن ہیں اور جو علم دینے لگے ہیں درجات میں بڑھائے گا۔

۳۔ مجلس میں داخل ہوتے ہوئے حاضرین کو اسلام علیکم ورحمۃ اللہ وبرکاتہ کہنا چاہیئے۔ اسی طرح مجلس سے باہر جاتے ہوئے بھی اسلام علیکم ورحمۃ اللہ وبرکاتہ کہنا چاہیئے۔
حضرت ابوہریرہ سے روایت ہے کہ رسول کریم صلی اللہ علیہ وسلم نے فرمایا: جب تم میں سے کوئی کسی مجلس میں پہنچے تو چاہیئے کہ سلام کہے۔ اگر بیٹھنا ہو تو بیٹھ جائے پھر جب اٹھے تو چاہیئے کہ سلام کہے۔ پہلی بار سلام کہنا پچھلی بار سلام کہنے سے زیادہ تاکید کی بات نہیں۔
(ابوداؤد کتاب الادب باب فی السلام اذا قام من المجلس)

۴۔ مجلس میں کسی شخص کو اٹھا کر خود اس کی جگہ پر نہیں بیٹھنا چاہیے۔ یہ ناپسندیدہ بات ہے۔

حضرت ابن عمرؓ کہتے ہیں کہ آنحضرت صلی اللہ علیہ وسلم نے فرمایا۔ تم میں سے کوئی کسی دوسرے کو اس کی جگہ سے اس غرض سے نہ اٹھائے کہ تا وہ خود اس جگہ بیٹھے۔ وسعت قلبی سے کام لو اور کھل کر بیٹھو۔

(مسلم کتاب السلام باب تحريم اقامه الانسان من موضعه الذي سبق اليه)
حضرت ابن عمرؓ کا یہ طریق تھا کہ آپ اس شخص کی جگہ پر کبھی نہیں بیٹھتے تھے جو آپ کو اپنی جگہ دینے کے لئے اٹھتا تھا۔
(ترمذی ابواب الادب والاسْتِئْذَانِ بَابُ مَا جَاءَ فِي كِرَاهِيَةِ أَنْ يَقَامَ الرَّجُلُ مِنْ مَجْلِسِهِ ثُمَّ يَجْلِسُ فِيهِ)

۵۔ جو شخص کسی ضرورت کے تحت مجلس سے اُٹھ کر جائے۔ اور پھر واپس آئے تو وہ اپنی جگہ کا زیادہ حقدار ہے۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا۔ جب تم میں سے کوئی اپنی جگہ سے اُٹھ کھڑا ہو اور پھر واپس آجائے تو اس جگہ کا وہی زیادہ حقدار ہے۔

(مسلم کتاب السلام باب اذا قام من مجلسه ثم عاد فصواحق به)

۶۔ مجلس میں جہاں جگہ ملے وہیں بیٹھ جانا چاہیے۔ لوگوں کے کندھوں سے پھلانگ کر آگے جگہ لینے کی کوشش نہیں کرنی چاہیے۔ اور نہ ہی دو آدمیوں کے درمیان جگہ بنا کر خود بیٹھنا چاہیے،

کیونکہ حدیث میں آتا ہے کہ جو شخص دو آدمیوں کے درمیان جُلائی نہیں کرتا تو یہ بات اس کے گناہ معاف کرنے میں مدد دیتی ہے۔

(بخاری کتاب الحجۃ باب الاصل للجمعة)

۷۔ مجلس میں اگر لوگ حلقہ بنا کر بیٹھے ہوں تو حلقہ کے درمیان میں اگر بیٹھنا ناپسندیدہ حرکت ہے۔

حضرت حذیفہؓ بیان کرتے ہیں کہ رسول کریم صلی اللہ علیہ وسلم نے لعنت کی ہے اس شخص پر جو حلقہ کے درمیان بیٹھے۔

(ابوداؤد کتاب الادب باب فی الخلیق)

۸۔ مجلس، مسجد اور مجمع میں لہسن، پیاز اور کوئی بدبودار چیز کھا کر نہیں جانا چاہیے۔ حضرت جائزہ بیان کرتے ہیں کہ آنحضرت صلی اللہ علیہ وسلم نے فرمایا: جس شخص نے کچا لہسن یا پیاز کھایا ہو وہ ہم سے اور ہماری مسجدوں سے الگ ہے۔ یعنی یہ بدبودار چیزیں کھا کر مجلس یا مجمع یا مسجد میں نہ آئے۔

(بخاری کتاب الاطعمۃ باب ما یکرہ من الثوم والبقل)

مسلم کی روایت میں ہے کہ جس نے کچا لہسن اور پیاز یا گندنا کھایا ہو وہ ہماری مسجد کے قریب نہ آئے۔ کیونکہ جس چیز کی بدبو سے لوگوں کو تکلیف پہنچے، اس سے فرشتے بھی تکلیف محسوس کرتے ہیں۔

۹۔ مجلس میں اگر تین آدمی ہوں تو سرگوشیاں نہ کی جائیں۔ کیونکہ یہ شیطانی کام ہے۔ قرآن مجید میں آتا ہے۔

”إِنَّمَا النَّجْوَى مِنَ الشَّيْطَانِ“ (سورۃ المجادلۃ : ۱۱)

کہ خفیہ مشورے کرنے کا طریق شیطان کی طرف سے آیا ہے۔

حضرت ابن عمرؓ سے روایت ہے کہ رسول اللہ صلی اللہ علیہ وسلم نے فرمایا: جب تین آدمی ایک جگہ میں ہوں تو دو بغیر تیسرے کے اذن کے باہم سرگوشی نہ کریں۔

(مسلم کتاب السلام باب تحریم مناجاة الاثنين دون الثالث)

ابن مسعودؓ کی روایت میں ہے۔ سرگوشی نہ کریں۔ یہاں تک کہ تم لوگوں میں غلط نہ

ہو جاؤ۔ کہ یہ کام اس تیسرے کورنچ میں ڈالتا ہے۔

(مسلم کتاب السلام باب تحریم مناجاة الاثنین دون الثالث)

۱۰۔ مجلس میں بیٹھ کر ناست لستہ کلام نہیں کرنا چاہیے اور نہ ہی بے ہودہ گوئی کرنا چاہیے۔
لیکن اگر کوئی شخص بے ہودہ گوئی کر بیٹھے تو اسے مجلس میں سے اٹھنے سے پہلے یہ دعا ضرور
پڑھنی چاہیے۔ سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ
أَسْتَغْفِرُكَ وَأَتُوبُ إِلَيْكَ۔

(ترمذی ابواب الدعوات باب ما يقول اذا قام من مجلسہ)

اے اللہ! تو پاک ہے اپنی سچی تعریف کے ساتھ۔ میں گواہی دیتا ہوں کہ تیرے
سوا کوئی معبود نہیں۔ میں تجھ سے (اپنے گناہوں کی) بخشش مانگتا ہوں اور تیری ہی طرف
رجوع کرتا ہوں۔

حضور اکرم صلی اللہ علیہ وسلم فرماتے تھے کہ جو شخص کسی مجلس میں بیٹھ کر بے ہودہ
گوئی کر بیٹھے اور اٹھنے سے پہلے یہ دعا پڑھ لے تو جو کچھ مجلس میں اس سے سرزد ہوا وہ
بخشا جاتا ہے۔

(ترمذی ابواب الدعوات باب ما يقول اذا قام من مجلسہ)

۱۱۔ مجلس میں جگایاں نہیں یعنی چاہئیں۔ اگر جمائی آجائے تو جہاں تک ہو سکے اُسے روکا
جائے۔ اللہ تعالیٰ جمائی کو مکروہ اور ناپسندیدہ چیز قرار دیتا ہے۔ آنحضرت صلی اللہ علیہ
وسلم فرماتے تھے۔ جمائی شیطان سے ہے جب تم میں سے کسی کو جمائی آئے تو جہاں
تک ہو سکے۔ اس کو روکے۔ کیونکہ جب تم میں سے کوئی جمائی لیتا ہے تو شیطان اس
سے ہنستا ہے۔ جمائی آئے تو لا حول ولا قوۃ الا باللہ العلی العظیم پڑھنا چاہیے۔

(بخاری مسلم)

۱۲۔ مجلس میں اگر چھینک آئے تو جہاں تک ہو سکے آواز کو دبا یا جائے۔ حضرت
ابو ہریرہ بیان کرتے ہیں کہ آنحضرت صلی اللہ علیہ وسلم کی عادت تھی کہ جب آپ کو چھینک

آتی تو اپنا ہاتھ بائیں ہاتھ کے سامنے رکھ لیتے اور جس قدر ہو سکتا تو آواز کو دباتے۔

(ترمذی کتاب الاستیذان باب ماجاء فی خفض الصوت و تخمیر الوجه)

۱۲۔ اگر مجلس میں چھینک آجائے تو

چھینک آنے پر الحمد للہ کہنا چاہیے اور جو شخص سن رہا ہو تو اسے جواب میں

يَرْحَمُ اللّٰهُ كَهْنًا چاہیے۔

ابو ہریرہ سے روایت ہے کہ آنحضرت صلی اللہ علیہ وسلم نے فرمایا۔ اللہ تعالیٰ

چھینکنے کو پسند فرماتا ہے اور جمائی کو مکروہ۔

(ترمذی ابواب الاستیذان باب ماجاء ان اللہ یحب العطاس و یکرہ التثائب)

جب تم میں سے کوئی چھینکے اور الحمد للہ کہے تو ہر مسلمان پر جو اس کو سنے

لازم ہے کہ یزحک اللہ کہے۔ یعنی اللہ تم پر رحم کرے۔ اور جب چھینک مارنے والا

یہ جواب سنے تو یجہدیکم اللہ و یصلح بالکم کہے۔ یعنی اللہ تعالیٰ انہیں ہدایت

دے اور تمہارے حالات اچھے کرے۔

(ترمذی ابواب الاستیذان والادب باب ماجاء کیف یثمت العطاس)

۱۳۔ مجلس میں پاؤں لپار کے نہیں بیٹھنا چاہیے۔ حضور صلی اللہ علیہ وسلم جب مجلس میں بیٹھے تو

آپ کے زانو کبھی ہم نشینوں سے آگے نکلے ہوئے نہ ہوتے

(ترمذی ابواب صفۃ القیامۃ باب نمبر ۲۶)

۱۴۔ مجلس میں یا مجلس کے پاس سے کوئی ہتھیار، تیر، چاقو، چھری وغیرہ لے کر نہیں

گزرنا چاہیے۔ اگر کوئی ایسا ہتھیار ہو تو اس کا پھل اپنے ہاتھ میں پکڑ لینا چاہیے تاکہ

دوسرے کو نقصان نہ پہنچے۔

حضرت ابو موسیٰ اشعریؓ بیان کرتے ہیں کہ آنحضرت صلی اللہ علیہ وسلم نے فرمایا

جب تم میں سے کوئی ہاتھ میں تیر لے کر مجلس یا بازار سے گزرے تو اس کا پھل اپنے

ہاتھ میں پکڑ لے تاکہ وہ کسی کو زخمی نہ کرے۔ آپ نے یہ ارشاد تاکید کی عرض سے ہیں

وقفہ دہرایا۔

(مسلم کتاب البر والصلة باب النهی عن الاشارة بالسلام الى المسلم)
۱۶۔ مجلس میں مقرر کی بات بہترن گوشس ہو کر سننی چاہیے۔ اور تقریر کے دوران شور نہیں کرنا چاہیے۔ کیونکہ ایسا کرنا اسلامی روایات کے خلاف ہے۔ اور جب مجلس میں قرآن مجید کی تلاوت کی جائے تو قرآن مجید کے ارشاد کے مطابق خاموشی سے اُسے سُننا جائے تاکہ خدا تعالیٰ کی رحمت نازل ہو۔

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ۔

(سورة الاعراف : ۲۰۵)

اور جب قرآن مجید پڑھا جائے تو تم اس کو غور سے سنو۔ اور خاموش رہو تاکہ تم پر رحم کیا جائے۔

احادیث میں آتا ہے کہ آنحضرت صلی اللہ علیہ وسلم کی مجالس میں حاضرین ادب سے سر جھکائے بیٹھے رہتے۔ خود حضور مؤدب ہو کر بیٹھتے۔ اور جب بات فرماتے تو مجلس پر سناٹا چا جاتا اور ہر شخص پیکر تصویر نظر آتا۔

حضرت براءؓ سے مروی ہے کہ ہم رسول خدا صلی اللہ علیہ وسلم کے ساتھ باہر گئے۔ آپ تشریف فرما ہوئے تو ہم بھی آپ کے ارد گرد بیٹھ گئے۔ اور ہم اس طرح خاموش بیٹھے تھے کہ گویا ہمارے سروں پر پرندے ہیں۔

(سنن نسائی کتاب الجنائز باب الوقوف للجنائز)

۱۷۔ مجلس میں تقریر کے دوران مقرر کی بات کو قطع نہیں کرنا چاہیے۔ ہوشنگ کرنا اسلامی طریق نہیں ہے۔ حضور صلی اللہ علیہ وسلم کی یہ عادت تھی کہ آپ کسی کی بات کاٹ کر گفتگو نہ فرماتے۔ جو بات ناپسند ہوتی اس سے تغافل فرماتے تھے۔ بعض اوقات حضور کی مجلس میں کوئی بدو آجاتا اور آداب مجلس سے ناواقفیت کی وجہ سے وہ آپ سے عین سلسلہ تقریر میں کوئی بات پوچھتا تو آپ تقریر جاری رکھنے اور فارغ ہو کر اس کی

طرف توجہ کرتے۔ ایک دفع آپ تقریر فرما رہے تھے ایک بدو آیا اور آنے کے ساتھ اس نے پوچھا کہ قیامت کب آئے گی۔ آپ تقریر کرتے رہے۔ حاضرین سمجھ کہ آپ نے نہیں سنا۔ کسی نے کہا: "سنا" لیکن آپ کو ناگوار ہوا۔ آپ گفتگو سے فارغ ہو چکے تو دریافت فرمایا کہ پوچھنے والا کہاں ہے؟ بدو نے کہا میں حاضر ہوں۔ آپ نے فرمایا۔ جب لوگ امانت کو ضائع کرنے لگیں گے۔ بولا۔ امانت کیونکر ضائع ہوگی۔ فرمایا جب نااہلوں کے ہاتھ میں کام آئے گا۔

(بخاری کتاب العلم باب من سئل علما وهو مشتغل فی حدیثہ)

۱۸۔ مجلس میں فضول سوالات نہیں پوچھنے چاہئیں۔ آنحضرت صلی اللہ علیہ وسلم لغو سوالات کو ناپسند فرماتے تھے۔ بعض لوگ مجلس میں حضور سے معمولی اور بے مقصد باتیں پوچھتے تھے مثلاً یا رسول اللہ! میرے باپ کا نام کیا ہے؟ میرا اونٹ کھو گیا ہے وہ کہاں ہے؟ آپ ان باتوں کو ناپسند فرماتے تھے۔ حضرت ابو موسیٰؓ سے روایت ہے کہ ایک دفعہ رسول خدا صلی اللہ علیہ وسلم سے چند باتیں پوچھی گئیں جو آپ کے مزاج کے خلاف تھیں۔ (آپ نے کچھ جواب نہ دیا) مگر جب ان سوالات کی آپ کے سامنے کثرت کی گئی تو آپ کو غصہ آگیا اور فرمایا۔ جو کچھ چاہو مجھ سے پوچھو۔ اس پر ایک شخص نے عرض کی میرا باپ کون ہے۔ آپ نے فرمایا۔ تیرا باپ خدا ہے۔ پھر دوسرا شخص کھڑا ہو گیا اور کہا۔ یا رسول اللہ! میرا باپ کون ہے؟ آپ نے فرمایا تیرا باپ سالم ہے شیبہ کا مولیٰ۔ پھر جب عمر نے آپ کے چہرے مبارک پر غضب کے آثار دیکھے تو عرض کی یا رسول اللہ! ہم خدائے بزرگ بلند سے توبہ کرتے ہیں۔

(تخرید بخاری حصہ اول ص ۴۳، ۴۴)

۱۹۔ مجلس میں صدر مجلس سے بہت زیادہ سوال نہ کئے جائیں۔ کیونکہ کثرت سوال سے انسان کی ذہنی صلاحیتیں مفقود ہو جاتی ہیں۔ صحابہ کرامؓ حضور اقدس صلی اللہ علیہ وسلم کی فیض صحبت سے تربیت یافتہ تھے۔

ان کا قاعدہ تھا کہ حضور صلی اللہ علیہ وسلم سے بہت کم مسائل پوچھتے تھے۔ اور جب کوئی اجنبی حضور سے بے محابا سوال کرتا تھا تو متعجب ہوتے تھے۔

۲۰۔ مجلس میں کسی بھائی کے میوب نہیں بتانے چاہئیں، کیونکہ خدائے ستار اس بات کو ناپسند فرماتا ہے۔ اگر کسی بھائی میں کوئی عیب پایا جاتا ہے تو وفاداری اسی میں ہے اور اس کے ساتھ محبت کا تقاضا یہی ہے کہ نہایت احتیاط کے ساتھ خلوت میں جا کر اس کے میوب سے اسے مطلع کرنا چاہیے۔

اللہ تعالیٰ قرآن مجید میں فرماتا ہے۔
 اِنَّ الَّذِيْنَ يُحِبُّوْنَ اَنْ تَشِيْعَ الْقَاحِشَةُ فِي الذِّئِنِ اٰمَنُوْا اِنَّهُمْ عَذَابٌ
 اَلِيْمٌ فِي الدُّنْيَا وَالْآخِرَةِ (سورة النور آیت ۲۰)

جو لوگ پسند کرتے ہیں کہ ایمان والوں میں بدکاری کا چرچا ہو۔ ان کے لئے دنیا اور آخرت میں عذاب مقدر ہے۔

حضرت ابو ہریرہ سے روایت ہے کہ نبی کریم صلی اللہ علیہ وسلم نے فرمایا۔ کوئی بندہ کسی بندے کی پردہ پوشی نہیں کرتا مگر اللہ تعالیٰ قیامت کے دن اس کی پردہ پوشی کرے گا۔ (مسلم کتاب البر والصلۃ والادب باب بشارۃ من ستر اللہ تعالیٰ علیہ فی الدنیا بان یشتر علیہ فی الاخرۃ)

۲۱۔ مجالس میں دقیق مباحث جس کی تہہ تک عوام الناس نہ پہنچ سکیں نہیں کرنے چاہئیں۔

آنحضرت صلی اللہ علیہ وسلم نے مشکل مسائل اٹھانے سے منع فرمایا ہے (شرح البین) حضور اس بات کو ناپسند فرماتے تھے۔ چنانچہ ایک روز صحابہ کی مجلس میں مسک تقدیر پر گفتگو ہو رہی تھی۔ آپ نے سُننا تو حجرے سے نکل آئے۔ آپ کا چہرہ مبارک اس قدر سُرخ ہو گیا تھا گویا عارض مبارک پر کسی نے انار کے دانے پھونک دیئے ہیں۔ آپ نے صحابہ

کی طرف مخاطب ہو کر فرمایا۔ کیا تم اسی لئے پیدا کئے گئے ہو؟ قرآن کو باہم ٹکرا ہے
ہو۔ گزشتہ آئینس انہیں باتوں سے برباد ہوئیں۔

(ابن ماجہ المقدمة باب القدر)

۲۲۔ اگر کسی مجلس میں کسی مسلمان کے خلاف ناحق تہمت لگائی جا رہی ہو۔ تو اس کا
واجبی جواب دینا چاہیے کیونکہ انسان کی عزت سب سے قیمتی متاع ہے۔
صحابہ کرامؓ کو اس بات کی تاکید کی گئی تھی کہ وہ کسی کی شکایت یا عیوب حضورؐ تک
نہ پہنچائیں۔ آپ فرماتے تھے کہ میں چاہتا ہوں کہ دنیا سے جاؤں تو سب کی طرف سے
صاف جاؤں۔

(ابو داؤد کتاب الادب باب فی رفع الحدیث من المجلس)

۲۳۔ مجالس میں ہدایت، ارشاد، آداب، اخلاق، قرآنی علوم و معارف اور تزکیہ نفوس
کی باتیں کرنی چاہئیں۔ کیونکہ اسلام خود نیک بننے اور دوسروں کو نیک بنانے کا حکم
دیتا ہے۔ جیسا کہ ارشادِ ربانی ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ
وَتَنْهَوْنَ عَنِ الْمُنْكَرِ (سورة آل عمران : ۱۱۱)

کہ تم وہ بہترین جماعت ہو جو لوگوں کے (فائدہ کے) لئے پیدا کی گئی ہے۔ تم نیکی
کا حکم دیتے ہو اور بُرائی سے روکتے ہو۔

۲۴۔ مجالس میں اللہ تعالیٰ کی بیحد و تحمید ضرور کرنی چاہیے نیز کثرت سے استغفار کرنا
چاہیے اور رو د پڑھتے رہنا چاہیے۔ کیونکہ اللہ تعالیٰ کے بزرگ فرشتے ذکر کی مجالس
کی تلاش میں لگے رہتے ہیں۔

حضرت جابرؓ بیان کرتے ہیں کہ ایک دفعہ آنحضرت صلی اللہ علیہ وسلم ہمارے
پاس تشریف لائے اور فرمایا۔ اے لوگو! جنت کے باغوں میں چرنے کی کوشش کرو۔

ہم نے عرض کیا۔ یا رسول اللہ! جنت کے باغ سے کیا مراد ہے؟ آپ نے فرمایا: ذکر کی مجالس جنت کے باغ ہیں۔

حدیث الصالحین ص ۱۵۱ شیخ کردہ شعبہ اشاعت وقف جدیدہ

اللہ تعالیٰ قرآن مجید میں فرماتا ہے۔

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ

يَوْمَ الْقِيَامَةِ أَعْمَى ۝ (سورۃ طہ : ۱۲۵)

اور جو شخص میری یاد سے اعراض کرے تو اس کے لئے تنگ زندگی ہے اور

قیامت کے دن ہم اسے اندھا اٹھائیں گے۔

آنحضرت صلی اللہ علیہ وسلم جب بھی کسی مجلس میں بیٹھتے تو ستر سے زائد بار آپ

استغفار کرتے تھے۔

۲۵۔ مجلس میں شگفتہ مزاجی اور ہلکا پھلکا مزاج کا رنگ بھی اختیار کیا جائے تو کوئی

مضائق نہیں۔ حضور مہذب طرافت اور ہنسی میں خود بھی شریک ہوتے تھے۔

حضور اکرمؐ اور صحابہ کرامؓ کی مجالس شگفتہ مزاجی کے اثر سے خالی نہ تھیں۔ ایک

دن حضور رسول خدا صلی اللہ علیہ وسلم نے ایک مجلس میں بیان فرمایا کہ جنت میں خدا سے

ایک شخص نے کہتی کرنے کی خواہش کی۔ خدا نے کہا۔ کیا تمہاری خواہش پوری نہیں ہوئی

ہے۔ اس نے کہا۔ ہاں۔ لیکن میں چاہتا ہوں کہ فوراً بوڑوں اور ساتھ ہی تیار ہو جائے۔

چنانچہ اس نے بیج ڈالے فوراً دانہ اُگا، بڑھا اور کاٹنے کے قابل ہو گیا۔ ایک بد و بیچٹا

ہوا تھا۔ اس نے کہا۔ یہ سعادت صرف قریشی یا انصاری کو نصیب ہوگی جو ذراعت پیشہ

ہیں۔ لیکن ہم لوگ تو کاشتکار نہیں۔ آپ ہنس پڑے۔

(بخاری کتاب الرد علی الجھمیہ وغیرہم التوحید باب کلام الرب مع اصل الجنة)

ایک دفعہ ایک شخص حضور کی خدمت میں حاضر ہوا اور عرض کی کہ میں تباہ ہو گیا۔

ارٹا ہوا۔ کیوں؟ بوسے۔ میں نے رمضان میں بیوی سے سمبستری کی۔ آپ نے فرمایا ایک غلام آزاد کر دو۔ بولا۔ غریب ہوں۔ غلام کہاں سے لاؤں۔ ارٹا ہوا ۲ مہینے کے روزے رکھو۔ بولا۔ یہ مجھ سے نہیں ہو سکتا۔ فرمایا ساٹھ مسکینوں کو کھانا کھلاؤ۔ کہا اتنا مفدور نہیں۔ اتفاق سے کہیں سے زنبیل بھر کر کھجوریں آگئیں۔ آپ نے فرمایا غریبوں کو خیرات کر آؤ۔ عرض کی۔ اس خدا کی قسم! جس نے آپ کو پیغمبر بنا یا ہے۔ سارے مدینہ میں مجھ سے بڑھ کر کوئی غریب نہیں۔ آپ بے ساختہ ہنس پڑے اور فرمایا۔ اچھا تم خود ہی کھا لو۔

(بخاری کتاب النفاقات باب نفقة العسر علی اہلہ)

۲۶۔ مجلس میں جب ایک مسئلہ طے ہو جائے تو دوسرا مسئلہ پیش کرنا چاہیے حضور اکرم صلی اللہ علیہ وسلم کی مجالس میں اس بات کا خاص خیال رکھا جاتا تھا۔ تمام حاضرین ادب سے سر جھکائے بیٹھے رہتے۔ کوئی شخص بولتا تو جب تک وہ چپ نہ ہو جائے دوسرا شخص نہیں بولتا تھا۔

۲۷۔ مجلس سے بلا عذر اور مجبوری کے نہیں اٹھنا چاہیے کیونکہ ایسا شخص بسا اوقات فیض سے محروم ہو جاتا ہے۔

حضور صلی اللہ علیہ وسلم ایسے لوگوں پر جو مجالس میں آکر واپس چلے جاتے تھے۔ ناراض ہوتے تھے۔ آپ ایک مرتبہ صحابہ کے ساتھ مسجد میں بیٹھے تھے کہ تین شخص آئے، ایک شخص نے حلقہ میں تھوڑی سی جگہ خالی پائی۔ وہیں بیٹھ گئے۔ دوسرے صاحب کو درمیان میں موقعہ نہیں ملا۔ اس لئے سب کے پیچھے بیٹھے۔ لیکن تیسرے صاحب واپس چلے گئے۔ آنحضرت صلی اللہ علیہ وسلم جب فارغ ہوئے تو فرمایا کہ ان میں سے ایک نے خدا کی طرف پناہ لی۔ خدا نے اس کو بھی پناہ دی۔ ایک نے جیا کی۔ خدا بھی اس سے شربا یا۔ ایک نے خدا سے منہ پھیرا۔ خدا نے اس سے بھی منہ پھیر لیا۔

(مسلم کتاب السلام باب جلوس فی المجلس)

۲۸۔ مجلس کے آداب کو مد نظر رکھ کر یہ بات ضروری ہے کہ صدر مجلس کی اجازت لے کر مجلس سے باہر جائے۔

۲۹۔ مجلس میں معزز شخص کے آنے پر اس کی پوری تعظیم کی جانی چاہیے۔

حضور فرمایا کرتے تھے۔ اَكْرِمُوا اَكْرَمَكُمْ كُلَّ قَوْمٍ

(ابن ماجہ ابواب الادب باب اذا اتاكم کریم قوم خاکرموه)

کہ ہر قوم کے معزز آدمی کی عزت و تکریم کرو۔

آپ خود بھی اس پر کار بند تھے۔ جب کسی قبیلہ کا معزز شخص آنا آپ حسب رتبہ اس کی تعظیم فرماتے۔ آپ فرماتے تھے۔

جس کو یہ پسند آتا ہے کہ اس کے سامنے لوگ تعظیم سے کھڑے رہیں اس کو اپنی جگہ دوزخ میں ڈھونڈھنی چاہیے۔

(ابوداؤد کتاب الادب باب یقوم للرجل للرجل یعظمہ بذالک)

آپ بچش محبت سے حضرت فاطمہ کے آنے پر پیشوائی کی خاطر کھڑے ہو جاتے اور پیادے سے ان کی پیشانی چومتے۔ ایک دفعہ آپ کے رضاعی بھائی آئے تو ان کی پیشوائی فرمائی اور ان کو اپنے سامنے بٹھایا۔ حضرت جلیلہ سعدیہ کے لئے بھی اٹھ کر اپنی چادر بچھا دیتے تھے۔

(ابوداؤد کتاب الادب باب فی تبر الوالدین)

۳۰۔ مجلس میں اگر کوئی چیز تقسیم کرنی ہو تو ہمیشہ دائیں طرف سے تقسیم کرنا شروع کیا جائے۔ کیونکہ اس میں برکت ہوتی ہے۔

حضور اکرم جب کوئی چیز مجلس میں تقسیم کرنا چاہتے تو ہمیشہ دائیں جانب سے شروع فرماتے۔ اور اگر اس قدر ہوتی کہ صرف ایک آدمی کو کفایت کرتی تو اُسے دیتے جو دائیں جانب بیٹھا ہوتا۔ حضور اس بات کا اتنا لحاظ رکھتے تھے کہ حضرت انس فرماتے

ہیں۔ "میں نے رسول اللہ صلی اللہ علیہ وسلم کے لئے ایک بکری کا جو گھر میں رہتی تھی دودھ دوا
اور اس کے دودھ میں اس کنویں سے پانی ملا یا گیا جو میسے گھر میں تھا۔ پھر رسول کریم
کو وہ پیالہ دیا گیا۔ اُس وقت آپ کے بائیں جانب حضرت ابوبکرؓ اور دائیں جانب ایک
اعرابی تھا۔ آپ نے اس میں سے کچھ پیا۔ پھر جب پیالہ منہ سے ہٹایا تو حضرت عمرؓ نے
اس خوف سے کہیں اس اعرابی کو جو آپ کے دائیں جانب بیٹھا تھا نہ دے دیں۔ عرض کیا
کہ یا رسول اللہ! ابوبکرؓ آپ کے پاس بیٹھے ہیں۔ انہیں دے دیجئے گا لیکن آپ نے اس
اعرابی کو جو آپ کے دائیں جانب بیٹھا تھا وہ پیالہ دیا۔ اور فرمایا کہ دایاں دایاں ہی ہے
حضرت سہل ابن سعیدؓ فرماتے ہیں کہ آنحضرتؐ کے پاس ایک پیالہ لایا گیا جس
میں سے آپ نے کچھ حصہ پیا۔ اس وقت آپ کی دائیں جانب ایک نوجوان بیٹھا تھا جو
سب حاضرین مجلس میں سے صغیر السن تھا اور آپ کے بائیں طرف بوڑھے سردار بیٹھے
تھے۔ پس آپ نے اس نوجوان سے پوچھا کہ اے نوجوان! کیا تو مجھے اجازت دیتا ہے
کہ میں یہ پیالہ بوڑھوں کو دوں۔ اُس نوجوان نے جواب دیا کہ یا رسول اللہ! میں آپ
کے تبرک کے معاملہ میں کسی اور کے لئے اپنا حق نہیں چھوڑ سکتا۔ اس پر آپ نے وہ
پیالہ اسی کو دے دیا۔ (بخاری جلد اول کتاب المساقاة۔ باب فی الشرب

ابوالہ سیرت خیر الرسل ص ۱۲۱۱۱ مضافہ حضرت خلیفۃ المسیح الثانی

(ناشر: شرکت اسلامیہ دہلی)

۳۱۔ مجالس کا انعقاد نافع دے کر کیا جائے تاکہ آدمی کتابت محسوس نہ کرے۔
آنحضرت صلی اللہ علیہ وسلم دغظ و تصامح کی مجالس نافع دے کر منعقد فرماتے
تھے۔ بخاری میں ابن مسعودؓ سے روایت ہے کہ آنحضرتؐ ہم لوگوں کو نافع دے کر نصیحت
فرماتے تھے کہ ہم لوگ اکتانہ جائیں۔

بخاری کتاب العلم باب ما کان البنی یتجول بالموعظۃ والعلم

۳۲۔ مجلس میں جو دتِ فکر اور اصابتِ رائے کے لئے کبھی کبھار حاضرین مجلس سے

سوالات بھی کرنے چاہئیں۔

حضور اکرمؐ مجالس میں امتحان کے طور پر صحابہؓ سے سوال بھی کرتے تھے حضرت عبد اللہ بن عمرؓ کا بیان ہے کہ ایک دفعہ آپؐ نے پوچھا وہ کون سا درخت ہے جس کے پتے نہیں جھڑتے اور جو مسلمانوں سے مشابہت رکھتا ہے۔ لوگوں کا خیال جنگلی درختوں کی طرف گیا۔ میسر ذہن میں آیا کہ کھجور کا درخت ہوگا۔ لیکن میں کم سن تھا۔ اس لئے جرأت نہ کر سکا۔ بالآخر لوگوں نے عرض کی کہ حضور بتائیں۔ ارشاد فرمایا: "کھجور" عبد اللہ بن عمرؓ کو تمام عمر حسرت رہی کہ کاش میں نے جرأت کر کے اپنا خیال ظاہر کر دیا ہوتا۔

(سنن ابن ماجہ المقدمہ باب فضل العلماء)

۳۲۔ مجلس سے اٹھنے ہوئے بھی دعائیں مانگنی چاہئیں۔
حضرت ابن عمرؓ بیان کرتے ہیں کہ آنحضرتؐ جب کبھی کسی مجلس سے اٹھتے تو آپؐ

دعا فرماتے،

اللَّهُمَّ اَسْمُ لَنَا مِنْ خَشِيَّتِكَ مَا تَحْوُلُ بِهِ بَيْنَنَا وَبَيْنَ مَعَاصِيكَ
وَمِنْ طَاعَتِكَ مَا تَبْلُغُنَا بِهِ جَنَّتِكَ. وَمِنَ الْيَقِينِ مَا تَهْوُونَ بِهِ عَلَيْنَا
مُصِيبَاتِ الدُّنْيَا. اللَّهُمَّ مَتِّعْنَا بِأَسْمَاعِنَا وَابْصَارِنَا وَقُوَّتِنَا مَا أَحْيَيْتَنَا -
وَاجْعَلْهُ الْوَارِثَ مِنَّا. وَاجْعَلْ ثَارَنَا عَلَىٰ مَا ظَلَمْنَا. وَالصُّرْمَةَ عَلَىٰ مَثَلِ
عَادَانَا. وَلَا تَجْعَلْ مُصِيبَتَنَا فِي دِينِنَا. وَلَا تَجْعَلِ الدُّنْيَا أَكْبْرَ هَمِّنَا. وَلَا تَبْلُغْ
عِلْمِنَا، وَلَا تَسْلُطْ عَلَيْنَا مِنْ لَا يَرْحَمُنَا.

(ترمذی کتاب الدعوات باب فی جامع الدعوات ص ۱۸۸)

اے میرے اللہ! تو ہمیں اپنا خوف عطا کر جسے تو ہمارے اور گناہوں کے درمیان روک بنا دے۔ اور ہم سے تیری نافرمانی سرزد نہ ہو۔ اور ہمیں اطاعت کا وہ مقام عطا کر جس کی وجہ سے تو ہمیں جنت میں پہنچا دے اور انسا یقین بخش کہ جس کی وجہ سے دنیا کے مصائب تو ہم پر آسان کر دے۔ اے میرے اللہ۔ ہمیں اپنے کانوں اپنی آنکھوں اور اپنی

طاقتوں سے زندگی بھر صحیح صحیح فائدہ اٹھانے کی توفیق دے۔ اور ہمیں اس بھلائی کا وارث بنا اور جو ہم پر ظلم کرے اس سے تو ہمارا انتقام لے۔ جو ہم سے دشمنی رکھتا ہے اس کے برخلاف ہماری مدد فرما۔ اور دین میں کسی ابتلاء کے آنے سے بچا۔ اور ایسا کر کہ دنیا ہمارا سب سے بڑا غم اور فکر نہ ہو۔ اور نہ یہ دنیا ہمارا مبلغ علم ہو۔ یعنی ہمارے علم کی پہنچ صرف دنیا تک محدود نہ ہو۔ اور ایسے شخص کو ہم پر مسلط نہ کر جو ہم پر رحم نہ کرے اور مہربانی سے پیش نہ آئے۔

پس ہمیں چاہیے کہ ہم آدابِ مجلس کو ملحوظ رکھتے ہوئے علم و عرفان کی مجالس سے استفادہ کریں۔ اور قرآنی ارشاد کُوْذُوْا مَعَ الصّٰدِقِیْنَ

سورة التوبه : ۱۱۹

کہ سچے لوگوں کی صحبت اختیار کر دو۔ پر عمل پیرا ہوں۔ کیونکہ یہی وہ لوگ ہیں جن کے متعلق اللہ تعالیٰ خود فرماتا ہے بمطابق حدیث قدسی اِنَّهُمْ قَوْمٌ لَا یَشْقٰی جَلِیْسُهُم

کہ وہ ایسے لوگ ہیں کہ ان کے پاس بیٹھنے والا کبھی بدبخت نہیں ٹھہرتا۔ حدیث شریف میں آتا ہے کہ اللہ تعالیٰ ملائکہ کو دنیا میں بھیجتا ہے۔ وہ پاک لوگوں کی مجلس میں آتے ہیں تو دہاں بیٹھ جاتے ہیں اور پروں سے اس کو ڈھانپ لیتے ہیں۔ ساری فضا ان کے سایہِ یرکت سے معمور ہو جاتی ہے۔ جب لوگ اس مجلس سے اٹھ جاتے ہیں تو وہ بھی آسمان کی طرف چڑھ جاتے ہیں۔ وہاں اللہ تعالیٰ ان سے پوچھتا ہے کہ تم نے کیا دیکھا۔ وہ کہتے ہیں ہم نے ایک مجلس دیکھی تھی۔ جس میں لوگ تیری تسبیح و تحمید اور تیرا ذکر کر رہے تھے۔ مگر ایک شخص ان میں سے نہیں تھا۔ تو اللہ فرماتا ہے۔ نہیں وہ بھی

انہی میں سے تھا۔ کیونکہ اِنَّهُمْ قَوْمٌ لَا یَشْقٰی بِہُمْ جَلِیْسُهُم

وہ ایسے لوگ ہیں کہ ان کے پاس بیٹھنے والا بھی محروم اور بدبخت نہیں رہتا

(مسلم کتاب الذکر باب فضل مجالس الذکر ص ۲۲۸)

راستوں اور سرائے نشست گاہوں کے استعمال کے آداب

ہادی برحق حضرت محمد صلی اللہ علیہ وسلم نے زندگی کے ہر شعبہ کے متعلق امت کو ہدایات اور نصائح فرمائی ہیں۔ آپ کی یہ زریں نصائح زندگی کے ہر میدان میں عملے لئے مشعلِ راہ ہیں۔ جہاں سرورِ دو عالم حضرت محمد مصطفیٰ صلی اللہ علیہ وسلم نے ہیں خدا تک پہنچنے کا راستہ دکھایا وہاں آپ نے عام چلنے والے راستوں اور ان پر موجود نشست گاہوں کے استعمال کے آداب بھی سکھائے تاکہ مسلمان کے ہاتھ، زبان یہاں تک کہ نظر سے بھی کسی کو دکھ یا تکلیف نہ پہنچے۔

آئیے ان راستوں کے استعمال کے آداب سیکھ کر اپنی زندگی کو صراطِ مستقیم پر گامزن کریں تاکہ خدا اور اس کا رسول ہم سے خوش ہو۔

۱۔ راستے کے درمیان حلقہ باندھ کر کھڑے ہونا یا بیٹھنا آداب کے منافی ہے اس سے پرہیز کرنا چاہیے۔

حضرت ابوسعید خدریؓ سے روایت ہے کہ رسول کریم صلی اللہ علیہ وسلم نے فرمایا

إِيَّاكُمْ وَالْمَجْلُوسَ عَلَى الطَّرِيقَاتِ

مسلّم کتاب السلام باب حق المجلس علی الطريق ردّ السلام
خبردار راستوں پر نہ بیٹھنا۔

صحابہ نے کہا۔ یا رسول اللہ! میں ان مجلسوں سے چارہ نہیں۔ ہم ان میں بائیں کتے ہیں۔ فرمایا۔ اگر تم رہ نہیں سکتے تو راستہ کا حق ادا کرو۔

مسلّم کتاب السلام باب حق المجلس علی الطريق ردّ السلام

۲۔ راستوں یا سرراہ نشست گاہوں میں کوزا کرکٹ نہ پھینکا جائے۔ نہ ہی کوئی ایذا دینے والی چیز پتھر یا پھلکے وغیرہ پھینکے جائیں۔ بلکہ اگر کوئی کانٹا، ہڈی، پھلکے یا کوئی تکیف چیز اور راستہ میں رکاوٹ ڈالنے والی چیز پڑی ہو اسے ہٹا دینا چاہیے۔ کیونکہ یہ نیکی اور ثواب کا کام ہے اور نفس کو دوزخ کی آگ سے بچانے کا ذریعہ ہے۔

حضرت عائشہ سے روایت ہے۔ رسول کریم صلی اللہ علیہ وسلم نے فرمایا: بی بی آدم کے ۳۶۰ جوڑے ہیں۔ جو اللہ اکبر، الحمد للہ، لا الہ الا اللہ سبحان اللہ، استغفر اللہ ۳۶۰ بار کہے اور لوگوں کے رستے سے پتھر، کانٹا، ہڈی دور کرے یا اسی قدر نیکی کرے بڑائی سے روکے تو اس نے اپنا نفس دوزخ کی آگ سے بچا لیا۔

(مسلم کتاب الزکوٰۃ باب کل نوع من المعروف صدقۃ)

حضرت ابو ہریرہ سے روایت ہے کہ آنحضرت صلی اللہ علیہ وسلم نے فرمایا ایمان کے کچھ ادھر ستر یا کچھ اوپر ساٹھ شعبے ہیں۔ ان میں سے سب سے افضل لا الہ الا اللہ کہنا ہے اور چھوٹے سے چھوٹا رستے سے ایذا رکھنا دینا ہے اور حیا ایمان کی جزو ہے۔ (مسلم کتاب الایمان باب الجینا شعبۃ من الایمان)

حضرت ابو ہریرہ سے روایت ہے کہ نبی کریم صلی اللہ علیہ وسلم نے فرمایا ہے کہ میں نے ایک آدمی کو بہشت میں سیر کرتے دیکھا۔ اس عمل کے ثواب میں کہ ایک درخت مسلمانوں کی راہ میں ایذا دیتا تھا۔ اس نے اس ایذا دینے والی شاخ کو کاٹ کر انگ کر دیا۔

(مسلم کتاب الادب باب فضل ازالۃ الاذی عن الطريق)

۳۔ نشست گاہ اگر سرراہ ہو تو مردوں کو چاہیے کہ عورتوں کے گزرتے وقت وہ اپنی نگاں نہ چھپا کر لیا کریں تاکہ دلوں کی پاکیزگی قائم رہے اور شیطان ان پر حملہ نہ کر سکے۔ قرآن مجید میں اللہ تعالیٰ فرماتا ہے۔

قُلْ لِّلْمُؤْمِنِيْنَ يَغُضُّوْا مِنْ اَبْصَارِهِمْ

(سورة النور: ۳۱)

تو مومنوں سے کہہ دے کہ وہ اپنی آنکھیں نیچی رکھا کریں۔
اور آنحضرت صلی اللہ علیہ وسلم نے بھی صحابہؓ کو غصق بصر کی ہدایت فرمائی اور
اُسے راستہ کا حق قرار دیا۔ (احمد بن حنبل جلد ۳ ص ۳۶)

۴۔ شریعت نے عورت کو بھی باہر نکلنے کی اجازت دی ہے لیکن اُسے یہ ہدایت
بھی کی ہے کہ جب وہ باہر نکلے تو پردہ میں نکلے۔ اور اپنی زینت کو غیر مردوں کے لئے
ظاہر نہ کرے۔ اور زینت کا اصل مقام عورت کا چہرہ ہوتا ہے۔ اس لئے اُسے چہرہ
کا پردہ کرنے کا حکم دیا گیا اور اپنی آنکھوں کو نیچی رکھنے کی تاکید کی گئی۔ تاکہ بُرائی کا سبب
باب ہو سکے۔

اللہ تعالیٰ فرماتا ہے۔

وَقُلْ لِّلْمُؤْمِنٰتِ يَغْضُضْنَ مِنْ اَبْصَارِهِنَّ وَيَحْفَظْنَ فُرُوْجَهُنَّ
وَلَا يُبْدِيْنَ زِيْنَتَهُنَّ اِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ
عَلٰى جُيُوْبِهِنَّ

(سورة النور: ۳۲)

اور تو مومن عورتوں سے کہہ دے کہ وہ بھی اپنی نگاہیں نیچی رکھا کریں اور
اپنی شرم گاہوں کی حفاظت کیا کریں اور اپنی زینت کو ظاہر نہ کیا کریں۔ سولے
اس کے جو آپ ہی آپ بے اختیار ظاہر ہوتی ہے اور اپنی اوڑھنیوں کو اپنے سینہ
پر سے گزار کر اس کو ڈھانک کر پہنا کریں۔

۵۔ عورتوں کو بازار یا مردوں کے اجتماعات میں سے گزرنے کا احتمال ہو تو وہاں
انہیں خوشبو لگا کر نہیں جانا چاہیے۔ گھروں میں عورتوں کے لئے خوشبو کا استعمال
کرنا پسندیدہ امر ہے۔

حضرت بَسْر سے روایت ہے کہ رسول کریم صلی اللہ علیہ وسلم نے عورتوں سے فرمایا کہ جب تم میں سے کوئی عشاء کی نماز کے لئے مسجد میں آئے تو خوشبو لگا کر نہ آئے۔

(موطأ کتاب الصلوٰۃ باب ماجاء فی خروج النساء الی المساجد)

۶۔ آنے جانے والے اگر سربراہ بیٹھنے والوں کو سلام کریں تو انہیں لازم ہے کہ وہ سلام کا جواب ضرور دیں۔

قرآن کریم میں یہ حکم دیا گیا ہے۔

وَإِذَا جِئْتُمْ بِتَحِيَّةٍ فَحَيُّوا بِأَحْسَنَ سِهَاءٍ أَوْ رُدُّوْهَا إِنَّ
اللَّهَ كَانَ عَلَىٰ كُلِّ شَيْءٍ حَسِيبًا ○ (سورة النساء: ۸۷)

اور جب تم کوئی دعا دیے جاؤ تو تم بھی دعا دو بہتر اس سے یا لوٹا دو اسی کو بے شک اللہ ہر امر کا محاسبہ کرنے والا ہے۔

۷۔ راستے میں ایک دوسرے کو سلام کرنا چاہیے۔ خواہ آپس میں پہچان بھی نہ ہو کیونکہ سلام ایک نیک دعا ہے اور اللہ تعالیٰ کی طرف سے مبارک اور پاکیزہ کلمات ہیں۔

صحابہ کرامؓ نیکیاں کمانے کے لئے مشتاق تھے کہ وہ بازاروں میں نکل جاتے اور ہر ملنے والے، آنے جانے والوں کو سلام کرتے اور آنحضرت صلی اللہ علیہ وسلم کی حدیث مبارکہ "أَفْشُوا السَّلَامَ بَيْنَكُمْ" پر عمل کرتے۔

حضرت طفیل بن ابی کعبؓ کہتے ہیں۔ میں عبداللہ بن عمرؓ کے پاس صبح کو آتا اور ان کے ساتھ علی الصباح بازار میں جاتا۔ جب ہم بازار میں جاتے تو عبداللہ کسی سقاط کے پاس سے گزرتے یا بڑے دوکاندار کے پاس سے یا کسی مسکین یا کسی آدمی کے پاس سے تو اُسے السلام علیکم کہتے۔ ایک روز جب میں عبداللہ بن عمرؓ کے پاس آیا تو انہوں نے مجھے بازار لے جانا چاہا۔ میں نے کہا۔ بازار میں جا کر کیا کرو گے؟ نہ کسی سودے پر پھرتے ہو۔ نہ کسی اسباب کو پوچھتے ہو۔ نہ سودا چکاتے ہو۔ نہ بازار کی مجلس میں بیٹھے ہو۔ یہیں بیٹھے صاحب! باہم باتیں کہتے ہیں۔ ابن عمرؓ فرمانے لگے۔ اسے بڑے پیٹ والے ہم

تو سلام کے لئے جاتے ہیں۔ جو ہمارے سامنے آئے گا۔ ہم اُسے سلام کہیں گے۔

(موطا کتاب الجامع باب جامع السلام)

آنحضرت صلی اللہ علیہ وسلم نے واقف یا ناواقف ہوا سے سلام کرنے کو اسلام کی بہترین خصلت قرار دیا ہے۔

(مسلم کتاب الايمان باب بيان تفضل الاسلام وای امورہ افضل)

۸. سوار کو پیدل چلنے والے شخص کو اور پیدل چلنے والے شخص کو بیٹھے ہوئے شخص کو سلام کرنے میں پہل کرنی چاہیے۔

حضرت اسامہؓ بیان کرتے ہیں کہ آنحضرت صلی اللہ علیہ وسلم ایک مجلس کے پاس سے گزرے جس میں مسلمان، مشرکین، بت پرست، یہود سب ملے جلے بیٹھے تھے۔ آپ نے ان کو اسلام علیکم کہا۔

(بخاری کتاب الاستیذان باب التسلیم فی المجلس فیہ اختلاط من مسلمین وکفرین)

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا کہ سوار پیدل کو سلام کرے اور پیدل بیٹھے والے کو اور تھوڑے بہنوں کو سلام کیا کریں۔

(مسلم کتاب السلام باب حق المجلس علی الطریق ووالسلام)

۹. اسلام ہر حالت میں عبادات بجالانے کا حکم دیتا ہے۔ راستے میں اگر بلندی یا

پستی آئے تو بھی آہستہ آواز کے ساتھ تکبیر و تہلیل اور تسبیح کرنی چاہیے۔

حضرت ابو موسیٰ اشعریؓ کہتے ہیں کہ ہم (حج میں) رسول خداؐ کے ساتھ تھے۔ پس

جب ہم کسی بلندی پر چڑھتے تو زور کے ساتھ لَا إِلَهَ إِلَّا اللَّهُ وَاللَّهُ أَكْبَرُ کہتے

تھے۔ پس جب ہماری آوازیں بلند ہوئیں تو نبی کریم صلی اللہ علیہ وسلم نے فرمایا: "اے لوگو!

اپنی جانوں پر اس فی کرو۔ کیونکہ تم کسی بہرے یا غائب کو نہیں پکارتے بلکہ وہ تمہارے ساتھ

ہے۔ بے شک وہ سننا اور قریب ہے۔ (تخریج بخاری حصہ دوم ص ۲۷)

حضرت جابر بن عبد اللہ انصاریؓ کہتے ہیں کہ جب ہم بلندی پر چڑھتے تھے تو اللہ اکبر کہتے تھے اور جب پستی میں اترتے تھے تو سبحان اللہ کہتے تھے۔

(تخریج بخاری حصہ دوم ص ۴۲، ۴۳)

۱۰۔ راستے میں اگر کسی کو سواری میں مدد کی ضرورت ہو تو اس کی مدد کرنی چاہیے۔
حضرت ابو ہریرہؓ سے روایت ہے کہ رسول کریمؐ نے فرمایا۔
ہر روز جس میں آفتاب نکلتا ہے۔ آدمیوں کے ہر ایک جوڑ پر صدقہ ہے دو شخصوں
میں انصاف کرنا صدقہ ہے۔ کسی کی سواری میں مدد کرنا اسے سواری پر چڑھا دینا صدقہ
ہے یا کسی کا اسباب اس کے جانور پر لدوا دینا صدقہ ہے۔

(مسلم کتاب الزکوٰۃ باب کل نوع من المعروف صدقہ)

۱۱۔ راستہ پوچھنے والوں کو راستہ بتانا بھی نیکی ہے۔

۱۲۔ بازار یا راستہ میں چلتے پھرتے کوئی چیز نہیں کھانی چاہیے۔

۱۳۔ راستوں اور سایہ دار درختوں کے نیچے بول و براز نہیں کرنا چاہیے تاکہ مسافر

کو تکلیف نہ ہو۔ یہ لعنتی کام ہے۔

حدیث میں آتا ہے۔ حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم

نے فرمایا۔ دو لعنتی کاموں سے بچو۔ صحابہؓ نے عرض کیا۔ لعنت کا مستحق بنانے والے وہ دو

کام کون سے ہیں۔ آپؐ نے فرمایا۔ لوگوں کی گزرگاہ میں پاخانہ پھرنانا۔ یا ایسی سایہ دار

جگہ میں پاخانہ کرنا جہاں لوگ آکر آرام کے لئے بیٹھتے ہوں۔

(مسلم کتاب الطہارۃ باب کراہۃ التبرز فی الطريق)

۱۴۔ راستہ میں کوئی ہتھیار کھلے طرز پر لے کر نہیں گزرنا چاہیے تاکہ راہ گیر کو کوئی

نقصان نہ پہنچے۔

رسول کریم صلی اللہ علیہ وسلم نے فرمایا جو شخص ہماری مسجدوں یا بازاروں میں

گزرے اور اس کے پاس تیرہوں تو لازم ہے کہ بند کر کے گزرے یا ہاتھ سے ان کی ٹوک پکڑے۔ تاکہ کسی مسلمان کو ٹوک نہ چبھ جائے۔

(بخاری کتاب الصلوٰۃ باب المرور فی المسجد)

۱۵۔ اگر راہ چلنے والوں میں کوئی اعتراض کی بات دیکھیں تو پیار اور نرمی سے انہیں منع کریں۔ کیونکہ امر بالمعروف اور نہی عن المنکر مومن کا شیوہ ہے۔

سورۃ ال عمران میں اللہ تعالیٰ فرماتا ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْسِرُونَ بِالْمَعْرُوفِ وَ
تَنْهَوْنَ عَنِ الْمُنْكَرِ (سورۃ ال عمران : ۱۱۱)

کہ تم وہ بہترین جماعت ہو جو لوگوں کے فائدے کے لئے بنائی گئی ہے تم نیکی کا حکم دیتے ہو اور بُرائی سے روکتے ہو۔

پھر اللہ تعالیٰ فرماتا ہے۔

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضُهُمْ يَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ (سورۃ التوبہ : ۷۱)

اور مومن مرد اور مومن عورتوں میں بعض ان کے دوست ہیں بعض کے وہ حکم کرتے ہیں نیکی کا اور وہ روکتے ہیں بُرائی سے۔

حضرت حذیفہؓ بیان کرتے ہیں کہ نبی کریم صلی اللہ علیہ وسلم نے فرمایا۔ اس ذات پاک کی قسم جس کے قبضے میں میری جان ہے کہ تم ضرور امر بالمعروف اور نہی عن المنکر کرتے رہو۔ نہیں تو تم پر عذاب نازل ہوگا۔ اور تمہاری دعا قبول نہ ہوگی۔

(ترمذی ابواب الفتن باب ما جاء فی الامر بالمعروف والنہی عن المنکر)

حضرت ابو سعیدؓ سے روایت ہے کہ رسول کریم صلی اللہ علیہ وسلم نے فرمایا۔ جو

شخص نیکی بتلائے۔ اس کو نیکی کرنے والے کی مثل اجر ملتا ہے۔

(مسلم کتاب الامارۃ باب فضل اعانتۃ الغازی فی سبیل اللہ تعالیٰ)

پس ہر شخص کے لئے ناصح بن کر نیکی کی طرف قدم مارنا چاہیئے۔

۱۶۔ راستہ کے کناروں پر بیٹھے ہوئے لوگوں پر لازم ہے کہ وہ اپنی مجلس میں کوئی ناشائستہ کلام نہ کریں بلکہ ایسی گفتگو کریں جس سے دل نیکی کے کاموں کی طرف راغب ہوں اور آنے والے وہاں سے کچھ حاصل کر کے ہی جائیں نہ کہ گنوا کر۔ پس ان مجلسوں میں بھی نیکی اور ذکر الہی کی باتیں کرنی چاہیں تاکہ ملائکہ اس مجلس کو ڈھانپ لیں اور خدا تعالیٰ کی رحمت ان پر نازل ہو۔

حدیث میں آتا ہے کہ اللہ تعالیٰ ان لوگوں کو اپنی بزم میں یاد کرتا ہے جو اپنی مجلس میں خدا کو یاد کرتے ہیں۔

(ترمذی ابواب الدعوات باب ماجاء فی القوم یجلسون فیذکرون اللہ ما لہم من فضل)

گفتگو کے آداب

جہانی اعضاء میں سے زبان وہ جزو اعظم ہے جس کی حفاظت کو دین کی جڑ قرار دیا گیا ہے۔ زبان وہ آلہ ہے جو انسان کی دلی حالت اور اس کے خیالات کے اظہار کا ذریعہ ہے۔ یہ وہ عضو ہے جس کے ذریعہ سے انسان جنت و دوزخ کی راہ استوار کرتا ہے۔ یہ وہ مفتاح ہے جس کے ذریعہ سے انسان نجات کا دروازہ اپنے اوپر کھولتا ہے۔

حقیقت یہ ہے کہ ہر بات کی خدا تعالیٰ کے ہاں باز پرس ہوگی۔ اس لئے ہمیشہ پاکیزہ اور نیک کلمات بولنے چاہئیں۔
قرآن مجید میں اللہ تعالیٰ فرماتا ہے۔

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ
(سورۃ ق: ۱۹)

اور انسان کوئی بات نہیں کرے گا کہ اس کے پاس اس کا نگراں یا محافظ نہ ہو۔
حضرت اقدس محمد مصطفیٰ صلی اللہ علیہ وسلم کی یہ حدیث بہت زیادہ توجہ کے لائق ہے۔ آپ فرماتے ہیں۔

صبح ہوتی ہے تو انسان کے سب اعضاء اس کی (زبان کی) گوشمالی کرتے ہیں کہ دیکھ ہمارے بارے میں اللہ تعالیٰ سے ڈر۔ ہم تو تمہارے سامنے ہیں۔ تو سیدھی ہوئی تو ہم بھی سیدھے ہیں اور تو ٹیڑھی ہوئی تو ہم بھی ٹیڑھے ہیں۔

(ریاض الصالحین کتاب الامور المنہی عنہا باب تحریم الغیبۃ والامر بحفظ اللسان)

زبان کا باہمی تعلقات پر نہایت گہرا اثر پڑتا ہے۔ نیک کلام کے اندر ایک مفناطی کشش ہوتی ہے۔ مومن کی زبان گندے اور غلیظ کلام سے محفوظ رہتی ہے۔ اس کا کلام پاکیزہ ہوتا ہے۔ (حدیث میں مومن کی یہ صفات بیان ہوئی ہیں کہ وہ طعنہ زن نہ بہت بد دُعا کرنے والا، نہ بے حیا اور نہ گندہ زبان ہوتا ہے)۔ وہ حیا دار ہوتا ہے۔ اور حیا دار شخص کی زبان اس کے قابو میں رہتی ہے۔

ترمذی ابواب البرد الصلۃ باب ما جاء فی اللعنة

ذیل میں کلام گفتگو کے آداب قرآن مجید اور احادیث کی رکشہ میں بیان کئے جاتے ہیں تاکہ اسلام کی اس جامع ہدایت کہ اپنی زبان کی حفاظت کر دے عمل پیرا ہو کر ہم افضل مسلمان بن سکیں۔

۱۔ اگر کوئی بات کہو تو ہمیشہ سچ بات کہو۔ پیچیدہ بات نہ کرو۔ توجید کے بعد سب سے بڑی نیکی سچ اختیار کرنا ہے۔ اللہ تعالیٰ قرآن مجید میں فرماتا ہے۔
يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ○

(سورة الاحزاب : ۷۱)

اے مومنو! اللہ تعالیٰ کا تقویٰ اختیار کرو اور وہ بات کہو جو سچی ہو۔

پھر سچی بات کہنے کا نتیجہ یہ بتایا کہ
يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ○

(سورة الاحزاب : ۷۲)

اور اگر تم ایسا کرو گے تو وہ تمہارے اعمال کو درست کرے گا اور تمہارے گناہ بخش دے گا۔ آنحضرتؐ نے منافق کی ایک علامت یہ بتائی ہے کہ إِذَا حَدَّثَ كَذَبَ کہ جب گفتگو کرے تو جھوٹ بولے۔

۲۔ گفتگو عام فہم اور وضاحت سے کرنی چاہیے۔

حضرت صلی اللہ علیہ وسلم کی گفتگو نہایت شیریں اور دلآویز ہوتی تھی۔ آپ بہت ٹھہر ٹھہر کر گفتگو فرماتے تھے اور جب کسی بات پر زور دینا ہوتا تو آپ اُسے دو تین بار دہراتے تاکہ سُننے والوں کو یاد ہو جائے۔
حضرت عائشہؓ سے روایت ہے کہ رسول اللہ صلی اللہ علیہ وسلم کا کلام ایسا کھلا کھلا ہوتا کہ جو سنتا سمجھ لینا۔

(ابوداؤد کتاب الادب باب الہدی فی الکلام)

حضرت انسؓ فرماتے ہیں کہ نبی کریم صلی اللہ علیہ وسلم جب کلام کیا کرتے تو ایک کلمہ کو تین تین بار اعادہ فرماتے تاکہ خوب ذہن نشین ہو جائے اور جب کسی قوم کے پاس تشریف لاتے تو تین بار سلام کہتے

(بخاری کتاب الاستیذان باب التسلیم والاستیتان ثلاثاً)

۳۔ پاکیزہ گفتگو کرنی چاہیے۔ کیونکہ حدیث میں آتا ہے کہ پاکیزہ کلمہ بھی صدقہ ہے۔ (اور آگ سے بچاؤ کا ذریعہ بھی ہے۔)

(بخاری کتاب الادب باب طیب الکلام)

عمر بن حاتمؓ سے روایت ہے کہ رسول کریم صلی اللہ علیہ وسلم نے فرمایا۔
آگ سے بچاؤ کرو۔ اگرچہ چھوٹا رے کا ٹکڑا خرچ کرنے سے ہو سکے۔ اگر یہ بھی میسر نہ ہو تو پاکیزہ کلامی ہی ہے۔

رسلم کتاب الزکوٰۃ باب الحث علی الصدقۃ وانواعھا وانھا حجاب من النار
(کل نوع من المعروف صدقۃ)

عہدہ اور پاکیزہ بات کہنا خدا تعالیٰ کا حکم ہے جیسا کہ وہ سورۃ بنی اسرائیل
لے اندیکس میں کل نوع من المعروف صدقۃ کا ذکر ہے اور اصل باب کا حدیث
دلے صفحہ پر ذکر ہے۔

میں فرماتا ہے۔

وَقُلْ لِعِبَادِي يَعْتُولُوا لَتِي هِيَ أَحْسَنُ مِنْهُ إِنَّ الشَّيْطَانَ يَنْزَغُ
بَيْنَهُمْ إِنَّ الشَّيْطَانَ كَانَ لِلْإِنْسَانِ عَدُوًّا مُبِينًا ○

(سورة بنی اسرائیل : ۵۴)

اور تو میرے بندوں سے کہہ دے کہ وہ وہی بات کیا کریں جو سب سے زیادہ
اچھی ہو۔ کیونکہ شیطان ان کے درمیان فساد ڈالتا ہے۔ شیطان انسان کا کھلا کھلا دشمن ہے
پاکیزہ کلام خدا کے ہاں مقبول اور پسندیدہ ہے جیسا کہ اللہ سورة الفاطر میں
فرماتا ہے۔ إِلَيْهِ يَصْعَدُ الْكَلِمُ الطَّيِّبُ

(سورة الفاطر : ۱۱)

پاک کلمات اسی کی طرف چڑھ کر جاتے ہیں

۴۔ تکلف اور تصنع کے بغیر گفتگو کرنی چاہیے اور نہ ہی زبان کو موڑ کر گفتگو
کرنی چاہیے،

یہود کا یہ طریق تھا کہ وہ اپنی زبان کو پیچ دے کے اور لفظ کو بگاڑ کر گفتگو
کرتے تھے۔ اللہ تعالیٰ نے ان کی اس شرارت کا ذکر سورة نساء آیت ۴۷ میں فرمایا ہے
مِنَ الَّذِينَ هَادُوا يُخَرِّفُونَ الْكَلِمَ عَنْ مَوَاضِعِهِ وَيَقُولُونَ
سَمِعْنَا وَعَصَيْنَا وَاسْمِعْ غَيْرَ مُسْمِعٍ وَرَاعِنَا كَيْفًا بِأَلْسِنَتِهِمْ وَ
طَعْنَا فِي الدِّينِ ط (سورة النساء : ۵۷)

یعنی یہودیوں میں سے بعض لوگ (اللہ تعالیٰ کی) باتوں کو ان کی جگہوں سے
ادھر ادھر بدل دیتے ہیں اور کہتے ہیں کہ ہم نے سنا اور نافرمانی کی اور کہتے ہیں۔ ہماری
باتیں سن تجھے خدا کا کلام کہی نہ سنا یا جائے۔ اور یہ بھی کہتے ہیں کہ راعنا یعنی ہمارا لحاظ
کر۔ مگر یہ بات اپنی زبانوں کو پیچ دیتے ہوئے اور دین میں طعن کرتے ہوئے کہتے ہیں۔

حالانکہ اللہ تعالیٰ نے یہود سے یہ عہد لیا تھا کہ

وَقُولُوا لِلنَّاسِ حُسْنًا۔ (سورۃ البقرہ: ۸۴)

کہ تم لوگوں کے ساتھ ملاحظت کے ساتھ کلام کیا کرو۔

حدیث میں آتا ہے کہ رسول کریم صلی اللہ علیہ وسلم نے فرمایا۔ اللہ تعالیٰ لوگوں میں سے اس شخص کو بُرا جانتا ہے جو اپنی زبان کو کلام کرتے ہوئے پیچھے جیسے گائے زبان کو پیچھ دیتی ہے۔

(ابوداؤد کتاب الادب باب فی التذوق فی الکلام)

آپ نے فرمایا جو لوگ گفتگو کے وقت زبان کو مرو مرو کر باتیں کرتے ہیں قیامت کے دن ایسے لوگ مجھ سے دُور رہیں گے۔

(ترمذی ابواب البر والصلة باب ماجاء فی معالی الاخلاق)

۵۔ گفتگو میں مبالغہ سے کام نہیں لینا چاہیے۔

حضرت ابن مسعودؓ سے روایت ہے کہ نبی کریم صلی اللہ علیہ وسلم نے فرمایا۔ مبالغہ سے تکلف کرنے والے ہلاک ہوئے۔ آپ نے یہ تین بار فرمایا

(مسلم کتاب العلم باب هلک المنطون)

۶۔ بے ہودہ بکواس اور فحش کلامی نہیں کرنی چاہیے۔

حضرت عبداللہ بن عمرؓ نے آنحضرت صلی اللہ علیہ وسلم کا ذکر کرتے ہوئے فرمایا کہ نہ تو آپ فاحش تھے اور نہ قصداً فحش گوئی کرتے تھے۔

(بخاری کتاب الادب باب لم یخین النبی فاحشاً ولا متعشاً)

حضرت عائشہؓ سے روایت ہے کہ ایک شخص نے نبی کریم صلی اللہ علیہ وسلم سے اندر آنے کی اجازت مانگی۔ جب آپ نے اس کو دیکھا تو فرمایا کہ قبیلے کا بُرا بھائی یا بیٹا ہے۔ جب وہ بیٹھ گیا تو آپ خندہ پیشانی اور کشادہ روئی سے ملے۔ جب وہ چلا گیا تو

حضرت عائشہؓ نے آپ سے عرض کیا کہ یا رسول اللہ! جب آپ نے اس آدمی کو دیکھا تو اس اس طرح فرمایا۔ پھر آپ خندہ پیشانی اور کشادہ روئی کے ساتھ طے رسول کریمؐ نے فرمایا، اسے عائشہؓ نے تم نے مجھے فحش گو کہ دیکھا، قیامت کے دن لوگوں میں سب سے بڑا حال اللہ تعالیٰ کے نزدیک اس شخص کا ہو گا جس کو لوگ اس کی برائی سے اور بے حیائی سے محفوظ رہنے کے لئے چھوڑ دیں۔

(بخاری کتاب الادب باب لم یکن النبی فاحشاً ولا متفحشاً)

ابن مسعودؓ سے روایت ہے کہ رسول اللہ صلی اللہ علیہ وسلم نے فرمایا کہ مومن فحش بکنے والا، بد زبان اور بد گو نہیں ہوتا۔

(ترمذی ابواب البر والصلة باب ما جاء فی اللعنة)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ فحش جس میں ہو اسے عیب ناک کر دیتا ہے۔ اور جیسا جس میں ہو اسے سنوار دیتی ہے

(ترمذی ابواب البر والصلة باب ما جاء فی الفحش)

مومن کا یہ شیوہ نہیں ہے کہ وہ بے حیائی اور بے ادبی کا کلام کرے۔ بلکہ وہ بے ہودہ باتوں سے اجتناب کرتا ہے۔ اور اللہ تعالیٰ ان معصوموں سے محبت کرتا ہے جیسا کہ وہ معصومین کا خاصہ بیان کرتا ہے کہ

وَالَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشِ

(سورة الشوری : ۳۸)

اور وہ لوگ جو بڑے بڑے گناہوں اور بے حیائی کی باتوں سے پرہیز کرتے ہیں۔ حدیث میں آتا ہے کہ جیسا ایمان کی شاخ ہے اور فحش گوئی منافقت کی شاخ ہے۔ فحش گوئی بہت بڑا گناہ ہے۔ فحش گوئی تو بہ قبول نہیں ہوتی جب تک کہ مظلوم خود معاف نہ کرے۔ البتہ کس کا ایک کفارہ ہے اور وہ یہ کہ وہ مظلوم کے حق میں دعا کرتا

ہے۔ حدیث میں آتا ہے کہ رسول کریم نے فرمایا۔
 إِنَّ اللَّهَ يَبْغِضُ الْفَاحِشَ الْبَدِيَّ

(ترمذی ابواب البر والصلة باب ماجاء فی حسن الخلق)

کہ یقیناً اللہ تعالیٰ بُرا جانتا ہے بے حیاء اور گندہ زبان آدمی کو
 فحش کلامی سے بچنا چاہیے کیونکہ فحش کلام اور بے ہودہ گوئی سے اخلاق
 میں بے ہودگی پیدا ہوتی ہے۔ جسے نہ صرف لوگ ناپسند کرتے ہیں بلکہ اللہ تعالیٰ
 کے نزدیک بھی وہ شخص مبغوض ہو جاتا ہے۔

حضرت ابو ہریرہؓ سے روایت ہے کہ آنحضرت صلی اللہ علیہ وسلم نے فرمایا آدمی
 کے اسلام کی خوبی یہ ہے کہ وہ بے ہودہ کلام ترک کر دے۔

(ترمذی ابواب الزهد باب ماجاء من تکلم بکلمۃ انکس)

پس فحش گوئی سے بچنا چاہیے اور کثرت سے استغفار کرنا چاہیے۔ آنحضرت کی
 خدمت میں ایک شخص حاضر ہوا اور عرض کیا کہ میری زبان پر فحش بہت چڑھا ہوا ہے۔ آپ
 نے ارشاد فرمایا کہ تو استغفار کیوں نہیں کرتا۔

(ابن ماجہ ابواب الادب باب الاستغفار)

۷۔ زبان کا سارے اخلاق پر گہرا اثر پڑتا ہے۔ اس لئے مسلمان پر واجب ہے کہ
 وہ سخت زبانی نہ کرے۔ بُرے نام سے نہ پکائے اور نہ ہی کسی پر لعنت کرے۔ گالی
 گلوچ نہ دے۔ کیونکہ یہ وہ بد خلقی ہے جو انسان کے ایمان کو غارت کر دیتی ہے۔

حدیث میں آتا ہے کہ مومن پر لعنت کرنا اس کے قتل کرنے کے مترادف ہے۔

(بخاری کتاب الادب باب ما یبغی من السباب واللعن)

اللہ تعالیٰ نے قرآن مجید میں مومن بندوں کی صفت یہ بیان فرمائی ہے۔

وَالَّذِينَ هُمْ عَنِ اللَّغْوِ مُحْرِضُونَ (سورة المؤمنون : ۷۷)

اور وہ لغویاتوں سے اعراض کرتے ہیں۔
 اللہ تعالیٰ سورۃ القصص میں فرماتا ہے۔
 وَإِذَا سَبَّحُوا لِلَّهِ لَمَّا عَرَضُوا عَلَيْهِ (القصص : ۵۶)
 کہ جب وہ کوئی لغویات سنتے ہیں تو اس سے اعراض کرتے ہیں۔
 طعن و تشنیع کرنا اور بُرے ناموں سے پکارنا گناہ ہے اور مومنوں کو اس
 سے روکا گیا ہے۔ سورۃ الحجرات میں آتا ہے۔
 وَلَا تَقْسِمُوا بِاللَّغْوِ وَالْفُسْكَمِ وَلَا تَنَابَزُوا بِالْأَلْقَابِ (الحجرات : ۱۲)
 اور نہ تم ایک دوسرے پر طعن کیا کرو۔ اور نہ ایک دوسرے کو بُرے ناموں سے
 یاد کیا کرو۔

حضرت ابو ہریرہؓ سے روایت ہے کہ آنحضرت صلی اللہ علیہ وسلم نے فرمایا۔ ایک
 دوسرے کو بُرا کہنے والے جو کچھ کہیں اس کا وبال ابتدا کرنے والے پر ہوتا ہے جب
 تک کہ مظلوم حد سے نہ نکلے۔

(مسلم کتاب البر والصلة والادب باب النهی عن السباب)

آپ نے فرمایا جس نے مسلمانوں پر سختی کی اس پر اللہ سختی کرے گا۔

(ترمذی ابواب البر والصلة باب الحینانۃ والغش)

ابن عمرؓ سے روایت ہے کہ رسول کریمؐ نے فرمایا۔ جب کوئی شخص اپنے بھائی
 کو کہے کہ کافر۔ تو ان دونوں میں سے ایک پر کفر ضرور آتا ہے۔ اگر وہ ایسا ہی ہے
 جیسا اس نے کہا۔ تو اس پر۔ ورنہ کہنے والے پر کفر لوٹے گا۔

(مسلم کتاب الایمان باب حال ایمان من قال لأخیه المسلم یا کافر)

حضرت ابو ذرؓ سے روایت ہے کہ انہوں نے رسول کریمؐ سے سنا کہ جو شخص
 کسی دوسرے کو کفر کے ساتھ نسبت کرے یا اسے کہے۔ اسے عدوان اور وہ ایسا نہ

ہو۔ تو یہ الفاظ اُلٹ کر اسی پر آتے ہیں۔

(مسلم کتاب الایمان باب حال ایمان من قال لا ُخِیدَ المسلم یا کافر)

جہاں لعنت کے معنی خدا تعالیٰ سے دوزی کے ہیں وہاں لعنت کے معانی بددعا دینے کے بھی ہیں۔ بددعا دینے سے پرہیز کرنا چاہیے۔ آنحضرتؐ پر کفار نے ان گنت مظالم ڈھائے۔ بہت دکھ دیئے مگر آپؐ کی زبان مبارک پر ان کے لئے کبھی بددعا نہ آئی بلکہ دَبِّ اغْصِرَ قَوْعِي فَاخْتَمُ لَا يَعْلَمُونَ

(احمد بن حنبل جلد نمبر ۱ ص ۳۸، ص ۴۲)

کہ اے اللہ! میری قوم کو ہدایت دے کیونکہ وہ میرے مقام کو نہیں پہچانتی۔
کے الفاظ سے آپؐ دعا گو ہے۔

حدیث میں ہے کہ اگر کسی کو بددعا دی جائے اور وہ اس بددعا کا سزا دار نہ ہو تو اس کا اثر بددعا دیتے والے پر پلٹ آتا ہے۔

(ابوداؤد کتاب الادب باب فی اللعن)

حضرت ابو ہریرہؓ سے روایت ہے کہ حضورؐ نے فرمایا کہ جب کوئی شخص کہے کہ لوگ ہلاک و برباد ہوئے (لوگوں کے عیب و برائیاں ان کو حقیر و ذلیل سمجھ کر تعلق سے بیان کرے) تو وہ خود سب سے زیادہ ہلاک و برباد ہونے والا ہے

(مسلم کتاب البر والصلۃ باب النھی عن قول صلک الناس)

۸۔ مسلمان کا فرض ہے کہ وہ اپنے بھائی کی پردہ پوشی کرے۔ اس لئے گفتگو میں غیبت جیسی گھناؤنی برائی کرنے سے بچا جائے۔ مومنوں کو مخاطب کرتے ہوئے اللہ تعالیٰ قرآن مجید میں فرماتا ہے۔

وَلَا يَغْتَابَ بَعْضُكُمُ بَعْضًا اَيُّحِبُّ اَحَدُكُمْ اَنْ يَّاكُلَ لَحْمَ
اَخِيهِ مَيِّتًا فَكِرِهْتُمُوهُ ط (سورۃ الحجرات ۱۳۰)

کہ تم میں سے بعض لعین کی غیبت نہ کیا کریں۔ کیا تم میں سے کوئی اپنے مردہ بھائی کا گوشت کھانا پسند کرے گا۔ اگر تمہاری طرف یہ بات منسوب کی جائے تو تم اس کو ناپسند کر دو گے۔ سورۃ الہمزہ میں ارشاد ہے

ذَيْلٌ لِّكُلِّ هُمَزَةٍ لُّمَزَةٍ ○ (سورة الهمزة : ۲)

ہر غیبت کرنے والے اور عیب چینی کرنے والے کے لئے عذاب ہی عذاب ہے۔ پس حقیقی یا فرضی عیوب بیان کرنا اور سفیہانہ کلام کرنا گناہ ہے۔ محض طعن اور غرور کی وجہ سے ایسا کرنا گناہ ہے لیکن دین کے دشمنوں اور غداروں کے متعلق آگاہ کرنا ضروری ہوتا ہے اور اہل فساد کی بُرائی کا بیان جائز ہے۔

حضرت عائشہؓ سے روایت ہے کہ ایک شخص نے نبی کریمؐ کے حضور حاضری کی اجازت چاہی۔ فرمایا۔ اس کو اذن دے دو۔ یہ اپنی قوم کا بُرا آدمی ہے

(بخاری کتاب الادب باب يجوز من اغتيا ب اهل النساء)

جب کسی سے مشورہ مانگا جائے تو اس کے علم میں جو صحیح بات ہے پیش کرنی چاہیے۔ حضرت فاطمہ بنت قیس سے روایت ہے کہ میں رسول کریمؐ کے پاس آئی اور کہا کہ ابو جہیم اور معادیہ نے مجھے نکاح کا پیغام دیا ہے۔ آپؐ نے فرمایا۔ معادیہ مفلس و فکاش ہے۔ اس کے پاس کچھ مال نہیں اور ابو جہیم اپنے کندھے سے لٹھی نہیں اتارتا (مارنے والا یا اکثر سفر میں رہتا ہے)

(مسلم کتاب الطلاق باب المطلقة البائن لا نفقة لها)

چغلی کرنا، تہمت لگانا۔ اور نسب میں طعن کرنا کفر کی علامت ہے۔ حدیث میں آتا ہے کہ ایسا شخص جنت میں داخل نہیں ہو سکتا۔

• گفتگو کے دوران کسی کی حقارت کے ساتھ ہنسی نہ اڑائی جائے۔

اللہ تعالیٰ مومنوں کو اس بُرائی سے روکتے ہوئے فرماتا ہے۔

يَا أَيُّهَا الَّذِينَ آمَنُوا لَا يَسْخَرَكُمُ مِنْ قَوْمٍ عَسَىٰ أَنْ يَكُونُوا
 خَيْرًا مِنْهُمْ وَلَا نِسَاءٌ مِنْ نِسَاءِ عَسَىٰ أَنْ يَكُنَّ خَيْرًا مِنْهُنَّ ۗ
 (سورة الحجرات : ۱۲)

اے مومنو! کوئی قوم کسی قوم سے اسے حقیر سمجھ کر ہنسی مذاق نہ کیا کرے ممکن ہے کہ وہ ان سے اچھی ہو۔ اور نہ ہی عورتیں دوسری عورتوں سے ان کو حقیر سمجھ کر ہنسی ٹھٹھا کیا کریں۔ ممکن ہے کہ وہ عورتیں ان سے بہتر ہوں۔
 دائلمہ بن الاسقع روایت کرتے ہیں کہ رسول کریم صلی اللہ علیہ وسلم نے فرمایا۔
 اپنے مسلمان بھائی کی شکایت نہ کر یعنی ہنسی نہ اڑا۔ ایسا نہ ہو کہ اللہ اس پر رحم کرے
 اور تجھے اُس دکھ میں مبتلا کرے۔

(ترمذی ابواب صفة القيامة باب نمبر ۵۴)

۱۔ گفتگو میں اگر کبھی مزاح کا رنگ بھی ہو تو کوئی حرج نہیں۔ لیکن ایسا مزاح نہ کیا جائے جو گھٹیا ہوادہ دوسرے کی دل شکنی کا باعث بنے۔
 حضور صلی اللہ علیہ وسلم شکفتہ مزاج تھے اور کبھی کبھی طرافت کی باتیں بھی فرماتے۔ ایک دفعہ حضرت انسؓ کو پکارا تو فرمایا۔ "او۔ دوکان ولے۔"

(ترمذی ابواب المناقب باب مناقب انس بن مالک)

اس میں یہ نکتہ بھی تھا کہ حضرت انسؓ نہایت اطاعت شعار تھے اور ہر وقت آنحضرت صلی اللہ علیہ وسلم کے ارشاد پر کان لگائے رکھتے۔
 حضرت انسؓ کے چھوٹے بھائی کا نام ابوعمیر تھا وہ کم سن تھے۔ اور ایک مولا پال رکھا تھا۔ اتفاق سے وہ مر گیا۔ ابوعمیر کو بہت دکھ ہوا۔ آپ نے ان کو غمزدہ دیکھا تو فرمایا۔ يَا أَبَا عُمَيْرٍ مَا فَعَلَ النُّعْبِيُّ
 اے ابوعمیر تمہارے مولے نے یہ کیا کیا۔

بخاری کتاب الادب باب الانبساط الی التاس

ایک شخص نے حضرت اقدس سے عرض کی کہ آپ مجھے کوئی سواری عنایت فرمائیں آپ نے فرمایا۔ میں تم کو اونٹنی کا بچہ دوں گا۔ انہوں نے کہا۔ یا رسول اللہ! میں اونٹنی کا بچہ لے کر کیا کروں گا۔ فرمایا۔ کہ کوئی اونٹ ایسا بھی ہوتا ہے جو اونٹنی کا بچہ نہ ہو۔

(ترمذی ابواب البر والصلة باب ما جاء في المزاح)

ایک بڑھیا حضور اقدس کی خدمت میں آئی اور دعا کے لئے کہا کہ دعا کریں مجھے بہشت نصیب ہو۔ آپ نے فرمایا۔ بوڑھی عورتیں بہشت میں نہیں جائیں گی۔ وہ عورت یسن کر ردتی ہوئی واپس چلی گئی۔ آپ نے صحابہ سے فرمایا کہ اس کو کہہ دو کہ بوڑھی عورتیں جو ان ہو کر جنت میں داخل ہوں گی۔

(ترمذی باب صفة مزاح رسول اللہ)

حضور اقدس بڑے مزاح کو ناپسند فرماتے تھے۔ آپ فرماتے تھے۔
كَأَسْمَارِ أَخَاكَ وَلَا تَمَازِحُهُ

(ترمذی ابواب البر والصلة باب ما جاء في المرآة)

کہ اپنے مسلمان بھائی سے کج بھٹی نہ کر اور اس سے بڑا مزاح نہ کر۔ بہت زیادہ کلام نہیں کرنا چاہیے کیونکہ کثرت کلام سے بسا اوقات لوگوں میں فساد پھیلنے کا اندیشہ ہوتا ہے۔ حضور فرماتے تھے۔ اللہ کے ذکر کے بغیر زیادہ کلام نہ کرو۔ اللہ کے ذکر کے بغیر کثرت کلام سے دل سخت ہو جاتا ہے اور سنگ دل آدمی اللہ سے سب کے مقابلہ میں درتر ہوتا ہے۔

(ریاض الصالحین کتاب الامور النہی عنہا باب تحريم الغيبة والامر بحفظ اللسان)

حضرت ابن عمر سے روایت ہے کہ رسول کریم صلی اللہ علیہ وسلم نے فرمایا۔ اللہ تعالیٰ کے ذکر کے سوا بہت کلام نہ کرو۔ کیونکہ بہت کلام کرنے سے جو اللہ کے ذکر

کے بغیر ہو دل سخت ہو جاتا ہے اور سخت دل اللہ تعالیٰ سے سب سے زیادہ دور ہے۔
(ترمذی ابواب الزهد باب ماجاء فی حفظ اللسان)

حضرت عقبہ بن عامرؓ کہتے ہیں کہ میں نے رسول کریمؐ سے عرض کیا نجات کیا چیز ہے؟ فرمایا۔ اپنی زبان کو بند رکھ اور تجھے تیرا گھر گنجائش دے اور اپنی خطا کاریوں پر روتا رہ۔
(ترمذی ابواب الزهد باب ماجاء فی حفظ اللسان)

حضرت معاذؓ سے روایت ہے کہ نبی کریم صلی اللہ علیہ وسلم نے انہیں فرمایا۔ کہ کیا میں دین کی جرئت تمہیں بتاؤں؟ حضرت معاذؓ نے کہا۔ کیوں نہیں یا رسول اللہ! تو آپ نے اپنی زبان مبارک پکڑی اور فرمایا۔ تو اپنے پر اس کو بند رکھ میں نے عرض کیا۔ کیا ہم ان باتوں کے سبب پکڑے جائیں گے جو زبان سے کہتے ہیں۔ فرمایا۔ تیری ماں تجھے دے۔ دوزخ کی آگ میں اوندھے منہ ان کی زبانوں کے پھل ہی گراہیں گے۔

(ترمذی ابواب الایمان فی حرمة الصلوة)

۱۲۔ بات مختصر اور موقع محل کے مطابق کرنی چاہیے،

آنحضرت صلی اللہ علیہ وسلم کو یہ وصف کامل خدا تعالیٰ کی طرف سے عطا کیا گیا تھا۔ آپؐ تحدیثِ نعمت کے طور پر فرماتے تھے۔

أَنَا أَفْصَحُ الْعَرَبِ - میں فصیح ترین عرب ہوں (أَعْطِيتُ جَوَامِعَ الْكَلِمِ) کہ مجھے کلمات جامعہ عطا کئے گئے ہیں۔

(ترمذی ابواب السیر باب التحرق والتخریب)

۱۳۔ سوچ سمجھ کر اور عقل کے ساتھ گفتگو کرنی چاہیے، بات کرتے وقت مزاج شناسی کر لینی چاہیے خواجوا، ایسی بات نہیں کرنی چاہیے جسے سن کر دوسرا مشتعل ہو جائے۔ اللہ تعالیٰ قرآن مجید میں فرماتا ہے۔

ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ

بِالَّتِي هِيَ أَحْسَنُ - (سورۃ النحل : ۱۲۶)

ترجمہ : اپنے رب کی راہ کی طرف دانائی اور اچھی نصیحت کے ساتھ چلا۔ اور ان سے بہترین بات کے ساتھ مباحثہ کر۔

حضور اکرم صلی اللہ علیہ وسلم فرماتے ہیں جو آدمی بے سوچے سمجھے منہ سے بات نکالتا ہے وہ آگ کی اتنی گہرائی میں گرتا ہے جتنا مشرق اور مغرب کے درمیان فاصلہ ہے۔ (مسلم کتاب الزہد باب حفظ اللسان)

حضرت ابو ہریرہؓ کہتے ہیں کہ آنحضرتؐ نے فرمایا۔ انسان بعض اوقات بے خیالی میں اللہ کی خوشنودی کی کوئی بات کہہ دیتا ہے جس کی وجہ سے اللہ تعالیٰ اس کے لیے اتنی درجات بلند کر دیتا ہے اور بعض اوقات وہ لاپرواہی میں اللہ تعالیٰ کی ناراضگی کی کوئی بات کر بیٹھتا ہے جس کی وجہ سے وہ جہنم میں جا کر رہتا ہے۔

(بخاری کتاب التوفیق باب حفظ اللسان)

یعنی اللہ تعالیٰ سے ہر وقت سنائی اور ہدایت کی توفیق مانگتے رہنا چاہیے کہ وہ ہمیشہ نیک بھلی بات ہی منہ سے نکلوائے۔

(حدیث الصالحین ایڈیشن اول ص ۲۵۴ شعبہ اشاعت وقف جدید)

۱۲- ایسے طریق سے کلام کرنا چاہیے جو مخاطب کے فہم کے مطابق ہو جس سے وہ بات کو اچھی طرح سمجھ سکے اور اس کی غلط فہمی دور ہو جائے۔

حدیث میں آتا ہے صحابہ کرامؓ کہتے ہیں کہ ہم کو آنحضرت صلی اللہ علیہ وسلم نے حکم دیا کہ لوگوں سے ان کے فہم اور ادراک کے مطابق کلام کیا کرو۔ (دیلمی)

حضورؐ تو نبیاض اعظم تھے۔ آپ ہمیشہ آدمی کی طبع کا اندازہ لگا کر جواب دیتے تھے صحابہ کرامؓ جب بھی آپ سے کوئی سوال یا مسئلہ پوچھتے آپ ہمیشہ ان کی سمجھ اور حالت کے مطابق جواب دیتے تھے۔

ایک صحابی نے پوچھا کہ میرے لئے سب سے زیادہ اندیشہ کی کیا چیز ہے ؟
حضور نے زبان کو ماتھے سے پکڑ کر فرمایا۔ ”یہ“

(ترمذی ابواب الرصد باب ماجاء فی حفظ اللسان)

ایک صحابی نے کہا کہ مجھے نصیحت کیجئے۔ فرمایا۔ ہمیشہ سچ بولو۔
۵۔ غصے اور جوش میں آکر تیزی سے جلد جلد بات نہیں کرنی چاہیے۔ بلکہ تحمل کے
ساتھ گفتگو کرنی چاہیے کیونکہ بے جا غصہ میں کہی گئی بات اپنا اثر کھو بیٹھتی ہے۔ غصہ
کو قابو میں رکھ کر باتیں کرنا حوصلہ مندی اور مردانگی کا ثبوت ہے۔
حضرت ابو ہریرہؓ سے روایت ہے کہ ایک شخص نے عرض کیا۔ یا رسول اللہ!
مجھے نصیحت فرمائیے۔ آپ نے فرمایا۔ غصہ مت کر۔ اس نے سوال یار بار دہرایا۔
آپ نے یہی فرمایا۔ غصہ مت کر۔

(بخاری کتاب الادب باب الحذر من الغضب)

قرآن مجید میں مومنین کی ایک صفت کا ظہور الغیظ بیان ہوئی ہے کہ وہ غصہ
پی جانے والے ہیں اور نرمی اور ملاطقت سے بات کرنے والے ہیں۔ حضور صلی اللہ
علیہ وسلم کی طبیعت میں تحمل اس قدر پایا جاتا تھا کہ ایک بار حضور کہیں تشریف لے
جائے تھے کہ ایک بدو آیا اور اس نے آپ کی چادر کو پکڑ کر اتنی شدت سے کھینچا
کہ آپ کے کندھے پر نشان پڑ گیا۔ پھر وہ کھڑے لیٹے میں بولا۔ یا محمد! تمہارے پاس
اللہ کا جو مال ہے اس میں سے مجھے کچھ دلوائیے۔ حضور نے اس کی طرف دیکھا، سکرانے
اور حکم دیا کہ اسے کچھ دیا جائے۔

حضور کا ارشاد مبارک ہے کہ پہلوان وہ نہیں جو دوسروں کو بچھاڑتا ہے بلکہ وہ
ہے جو غصہ کے وقت اپنے نفس کو قابو میں رکھتا ہے۔

(بخاری کتاب الادب باب الحذر من الغضب)

حضرت عمرؓ کا قول ہے کہ دودھ یا شہد کے ہر گھونٹ سے غصہ کا گھونٹ بہتر ہے۔

دکنز العمال کتاب الثالث الباب الاول في الاخلاق الافعال المحمودة کے تحت باب كظم الغيظا پس جب بھی کوئی تنازعہ پیش آئے تو اس کا فیصلہ تحمل کے ساتھ کرنا چاہیے، ایسے موقع پر بے لگام بکتے چلے جانا اور منہ پھٹ ہونا ایک مسلمان کو زیب نہیں دیتا۔ یہ تو منافقوں کا شیوہ ہے۔

جو اسلام کے احکامات کی خلاف ورزی کرتا ہے اور اہل اسلام کو نقصان پہنچانا چاہتا ہے۔

۱۶۔ اگر موقع نہ ہو یا کہنے کو اچھی بات نہ ہو تو پھر خاموش رہنا چاہیے۔ حضور صلی اللہ علیہ وسلم اکثر چپ رہتے اور بے ضرورت کبھی گفتگو نہ فرماتے تھے۔ آپ فرماتے تھے جو شخص اللہ تعالیٰ اور یوم آخرت پر ایمان رکھتا ہے۔ وہ بھلی بات کہے یا خاموش ہوئے۔

اربعین نووی حدیث نمبر ۱۵ ص ۱۲۸ از شیخ محمد اقبال ابن شیخ سکندر الدین

آپ فرماتے تھے کہ خاموشی حکمت ہے اور اس پر عمل کرنے والے کم ہیں۔

(بیہقی شعب الایمان حدیث نمبر ۵۰۲۷)

حدیث میں ہے جو خاموش ہو اس نے نجات پائی

(مشکوٰۃ کتاب الادب باب حفظ اللسان الغیبة والشم)

جسے اللہ تعالیٰ نے درجہ پروں اور نائگوں کے شر سے بچا یا وہ جنت میں داخل

ہوا۔

ریاض الصالحین کتاب الامور المنہی عنہا باب تحريم الغيبة والامر بحفظ اللسان

۱۷۔ سنی سنائی بات کو آگے نہیں پھیلانا چاہیے۔ انوائیں پھیلانے سے معاشرہ

کی سالمیت اور امن کو سخت نقصان پہنچتا ہے۔

اللہ تعالیٰ سورۃ الحجرات میں فرماتا ہے۔

يَا أَيُّهَا الَّذِينَ آمَنُوا إِن جَاءَكُمْ فَاسِقٌ مِّن بَنِي قَبِيلِكُمْ أَفَآتَيْتُمُْوَ أَنْ
تُصِيبُوا قَوْمًا بِجَهَالَةٍ فَتُصِحُّوا عَلٰی مَا فَعَلْتُمْ نَادِمِينَ ○

(سورۃ الحجرات : ۷)

اے مومنو! اگر تمہارے پاس کوئی فاسق کوئی اہم خبر لائے تو اس کی تحقیق کر لیا کر دو۔
ایسا نہ ہو کہ تم نادانانہ سے کسی قوم پر حملہ کر دو۔ اور پھر اپنے کئے پر شرمندہ ہو جاؤ۔
نبی کریم صلی اللہ علیہ وسلم کا ارشاد ہے کہ ہر سنی ہوئی بات کو بے سوچے سمجھے
پھیلا دینا انسان کے لئے بڑا جھوٹ بن جاتا ہے

(ابوداؤد کتاب الادب باب التثبید فی الکذب)

ایک دوسرے سے بات سن کر بغیر تحقیق کے باتیں پھیلا دینا گناہ ہے کیونکہ اس
طرح ایک آدمی کی عزت پر ناحق حملہ ہو جاتا ہے اور وہ بدنام ہو جاتا ہے۔ حدیث
میں ہے کہ ایسے لوگوں کے لئے سخت عذاب ہو گا۔

حضرت سمرہ بن جذبؓ سے روایت ہے کہ نبی کریم صلی اللہ علیہ وسلم نے فرمایا
کہ میں نے خواب میں دیکھا کہ دو شخص میرے پاس آئے اور کہنے لگے کہ وہ شخص جس
کو تم نے (معراج کی رات میں) دیکھا تھا کہ اس کے جڑے چہرے جا بے تھے وہ بہت
بڑا جھوٹا تھا اور اس طرح جھوٹ باتیں اڑاتا تھا کہ دنیا کے تمام گوشوں میں وہ پھیل
جاتی تھیں۔ قیامت تک اس کے ساتھ ایسا ہی ہوتا ہے گا۔

بخاری کتاب الجنائز باب ما قبل فی ادلاد المشرکین

۱۸۔ مذاق میں بھی جھوٹ نہیں بولنا چاہیئے اور جھوٹ کو سچائی کے رنگ میں بھی پیش
نہیں کرنا چاہیئے۔ کیونکہ جھوٹ ایک زہر ہے جس سے انسان ہلاک ہو جاتا ہے۔ اور

جہنم میں جا پہنچتا ہے۔ اگر انسان ہنسی مذاق میں ہی جھوٹ کی عادت ڈال دے تو پھر وہ
سجیدہ جھوٹ میں مبتلا ہو جاتا ہے۔ اللہ تعالیٰ قرآن مجید میں فرماتا ہے۔

وَاجْتَنِبُوا قَوْلَ الزُّوْرِ ○ (سورۃ الحج : ۳۱)

جھوٹ بولنے سے بچو

آنحضرت صلی اللہ علیہ وسلم سب سے زیادہ صادق القول اور استباز تھے۔ آپ
جھوٹ کو کبیرہ گناہوں میں شمار کرتے تھے اور فرماتے تھے۔ وہ جھوٹ حرام ہے جو
محض ہنس نے اور خوش کرنے کے لئے ہو۔ آپ فرماتے تھے۔ ہلاکت ہے اُس شخص کے
لئے جو بات کرتا ہے اور اس میں جھوٹ بولتا ہے تاکہ اس سے لوگوں کو ہنسائے۔ اس
کے لئے ہلاکت دیتا ہی ہے پھر اس کے لئے ہلاکت دیتا ہی ہے۔

(ابوداؤد کتاب الادب باب التثدید فی الکذب)

حضرت اسامہؓ سے روایت ہے کہ ایک عورت نے کہا۔ یا رسول اللہ! میری ایک
سوت ہے۔ بس کیا یہ امر گناہ ہے کہ میں اپنے خاندان کی طرف سے ان نوازشات کا
اظہار کروں جو مجھ پر نہیں ہوئیں، حضور نے فرمایا۔ اس چیز کو ظاہر کرنے والا جو اس
کو نہیں دی گئی ایسا ہی ہے جیسے جھوٹ کے کپڑے پہننے والا۔ (جو کسی کے ہوں اور
اپنے جانے بھید کھلنے پر شرمندہ ہو)

(مسلم کتاب اللباس والذینۃ باب النھی عن التزویر فی اللباس وغیرہ)

۱۹۔ جھوٹی گواہی کبھی نہیں دینی چاہیے خواہ وہ اپنے ماں باپ حقیقی بھائی یا رشتہ دار
کے متعلق ہو۔ کیونکہ جس شخص کی جھوٹی گواہی کا ایک بار تجربہ ہو جائے تو اس کی گواہی
قابل قبول نہیں ہوتی۔

اللہ تعالیٰ نے اپنے مومن بندوں کی صفت یہ بیان فرمائی ہے۔

وَالَّذِينَ لَا يَشْهَدُونَ الزُّوْرَ (سورۃ الفرقان : ۷۳)

اور وہ لوگ جھوٹی گواہیاں نہیں دیتے۔
 حق بات کہنے میں کوئی جھجک نہیں ہونی چاہیے۔ آپ فرماتے تھے۔
 کہ ظالم بادشاہ کے سامنے حق بات کہنا بہت بڑا جہاد ہے۔
 (ترمذی ابواب الفتن باب افضل الجہاد کلمۃ عدل عن سلطان جائز)
 جب کسی معاملہ میں شہادت دینی پڑے تو جھوٹی گواہی نہیں دینی چاہیے۔
 کیونکہ جان بوجھ کر جھوٹا بیان دینا اور جھوٹی قسم کھانا اتنا بڑا گناہ ہے جو شرک کے قریب
 جا پہنچتا ہے۔ آپس کے معاملات میں ہمیشہ سچی بات کہنی چاہیے اور سچی گواہی کو چھپانے
 کی کوشش نہیں کرنی چاہیے۔ جیسا کہ اللہ تعالیٰ سورۃ البقرہ میں فرماتا ہے۔
 وَلَا تَكْتُمُوا الشَّهَادَةَ ۗ وَمَنْ يَكْتُمْهَا فَإِنَّهُ آثِمٌ قَلْبًا ۗ

(سورۃ البقرہ : ۲۸۴)

اور تم گواہی کو کبھی مت چھپاؤ۔ اور جو اسے چھپے گا وہ یقیناً ایسا شخص ہے
 جس کا دل گنہگار ہے جھوٹی قسم بھی نہیں کھانی چاہیے۔
 ۲۰۔ بات بات میں قسم نہیں کھانی چاہیے۔ بعض لوگوں کو عادتاً یا اللہ واللہ کہنے
 کی عادت ہوتی ہے۔ قرآنی آیت لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ
 (سورۃ المائدہ : ۹۰)

کہ اللہ تعالیٰ تم سے تمہاری لغو قسموں کے بارے میں مواخذہ نہیں کرے گا۔ لیکن
 قرآن مجید میں مومن کی یہ صفت بیان ہوئی ہے۔

هُمْ عَنِ اللَّغْوِ مُعْرِضُونَ (المؤمنون : ۴۱)

کہ وہ لغو قسم کی باتوں سے اعراض کرتے ہیں۔

۲۱۔ غیر اللہ کی اور ناحق قسم کبھی نہیں کھانی چاہیے۔
 حضرت ابن عمرؓ سے روایت ہے کہ فرمایا رسول کریمؐ نے۔ اللہ تعالیٰ تمہیں اپنے

باپوں کی قسم کھانے سے منع کرتا ہے۔ پس جو قسم کھانی چاہے تو خدا کی قسم کھائے درہ چپ ہے۔ (مسلم کتاب الایمان باب الہنی عن الحلف بغیر اللہ تعالیٰ)

حضرت بریدہ سے روایت ہے کہ رسول کریم نے فرمایا جو شخص امانت کی قسم کھائے وہ ہم میں سے نہیں۔ (ابوداؤد کتاب الایمان باب کراہۃ الحلف بالامانۃ)

حضرت ابن عمر سے روایت ہے کہ آپ نے ایک شخص کو یہ کہتے سنا "لا واللعبۃ" ابن عمر نے کہا: غیر اللہ کی قسم نہ کھاؤ۔ میں نے رسول اللہ سے سنا جو غیر اللہ کی قسم کھائے وہ کافر ہوا یا مشرک

(ترمذی ابواب النذور والایمان باب فی کراہۃ الحلف بغیر اللہ)

حضرت بریدہ سے روایت ہے کہ رسول کریم صلی اللہ علیہ وسلم نے فرمایا: جو شخص قسم کھائے اور کہے کہ میں اسلام سے بیزار ہوں۔ اگر وہ جھوٹا ہے تو وہ ویسا ہی ہے جیسا اس نے کہا اور اگر وہ سچا ہے تو اسلام کی طرف سلامت نہ پھرے گا۔

(ابوداؤد کتاب الایمان والنذور باب فی الحلف بالبراءۃ من ملۃ غیر الاسلام)

ابن مسعود سے روایت ہے کہ نبی کریم صلی اللہ علیہ وسلم نے فرمایا: جو شخص مسلمان کے مال پر ناحق قسم کھائے تو اللہ تعالیٰ قیامت کے دن سوال کرے گا۔ اس حال میں کہ اللہ تعالیٰ اس پر غضبناک ہوگا۔ پھر رسول کریم نے یہ آیت پڑھی:

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا

(سورۃ آل عمران: ۷۸)

جو لوگ اللہ کے عہد اور اپنی قسموں کے ساتھ مختصر مال خریدتے ہیں۔

(مسلم کتاب الایمان والنذور باب قول اللہ تعالیٰ ان الذین یشترون بعہد اللہ)

حضرت ابو قتادہ سے روایت ہے کہ آپ نے حضور صلی اللہ علیہ وسلم کو فرماتے سنا کہ زیادہ قسم کھانے سے اور سودا بیچنے میں قسم کھانے سے بچو کہ اس سے گو بکری پہلے

سے بڑھ جاتی ہے۔ مگر آخر برکت گھٹ جاتی ہے۔

(مسلم کتاب المساقاة والمزارعة باب النھی عن الحلف فی البیع)
 سمرہ کہتے ہیں مجھے رسول کریمؐ نے فرمایا۔ جب تو کسی کام پر قسم کھائے
 اور پھر اس کا غیر بہتر معلوم ہو تو جو بہتر ہو وہ کرے اور قسم کا کفارہ دے دے۔
 (مسلم کتاب الایمان باب ندب من حلف یمیناً فرای غیرہا خیراً منها)
 آنحضرتؐ فرماتے تھے کہ جھوٹی قسمیں کھا کھا کر سامان فروخت کرنے والے لوگوں
 سے اللہ تعالیٰ قیامت کے دن کلام نہیں کرے گا۔

(مسلم کتاب الایمان باب بیان غلط
 حضورؐ نے یمین غموس (جھوٹی قسم جس کے ذریعہ انسان کسی مسلمان کا حق مارے)
 کو گناہ کبیرہ قرار دیا ہے۔

(بخاری کتاب الایمان والذمور باب یمین الغموس ولا تتخذوا یمانکم)

۲۲۔ یہ بہت بڑی خصلت ہے کہ انسان جس کے پاس جائے اس کی بات کرے۔ یہ
 منافقت ہے۔ ادھر کی بات سن کر ادھر اور ادھر کی بات سن کر ادھر نہیں بتانی چاہیے
 کیونکہ اس سے نسا دھپیتا ہے۔

حضرت ابو ہریرہؓ سے روایت ہے کہ آنحضرتؐ نے فرمایا۔ قیامت کے دن
 لوگوں میں سب سے بُرا اللہ کے نزدیک وہ ہوگا جو دو رخا ہو۔ اس طرف آئے تو ایک
 چہرہ کے ساتھ اور اس طرف چلے تو دوسرے چہرہ کے ساتھ۔ ان کے پاس آکر کچھ
 کہتا ہے، دوسروں کے پاس جا کر کچھ کہتا ہے۔

(بخاری کتاب الادب باب ما قیل فی ذی الوجدین)

۲۳۔ کسی کی تعریف کرتے ہوئے مبالغہ اختیار نہ کیا جائے۔ ایسی مدح مکروہ ہے
 حضرت ابو موسیٰؓ سے روایت ہے انہوں نے بیان کیا کہ آنحضرت صلی اللہ علیہ

وسلم نے ایک شخص کو کسی کی تعریف کرتے ہوئے سنا اور اس کی تعریف میں مبالغہ کر رہا تھا تو آپ نے فرمایا۔ کہ تم نے ہلاک کر دیا یا اس آدمی کی کمر توڑ دی۔

(بخاری کتاب الادب باب ما یکرہ من التمارح)

حضرت ابو بکرؓ سے روایت ہے کہ نبی کریمؐ کے حضور ایک شخص کا ذکر کیا گیا۔ ایک شخص نے اس کی تعریف کی۔ نبی کریمؐ نے فرمایا۔ وائے تجھ کو تو نے اپنے دوست کی گردن کاٹ دی۔ اگر تم میں سے کسی کو کسی کی مدح ضرور ہی کرنی ہو تو چاہیے کہ کہے میں اس کو ایسا گمان کرتا ہوں۔ اور اللہ تعالیٰ اس کا حبیب ہے اور یقین سے نہ کہے کہ فلاں اللہ کے نزدیک اچھا ہے۔

(مسلم کتاب الزہد باب النہی عن الافراط فی المدح اذا حیف منه فتنۃ الممدوح)

ایسے شخص کی مدح جائز ہے جو کامل معرفت والا ہو۔ لیکن مبالغہ آمیز مدح کرنے سے حضورؐ منع فرماتے تھے۔ آپ فرماتے تھے۔ میری اس قدر مبالغہ آمیز مدح نہ کیا کرو۔ جس قدر رضی بن مریم کی کیا کرتے ہیں۔ میں تو خدا کا بندہ اور فرستادہ ہوں۔

(بخاری کتاب الانبیاء باب واذکر فی الکتاب مریم اذا نبذت من اهلها)

معوذ بن عفراد کی بیٹی ربیع کی شادی پر جب آپ تشریف لے گئے تو ٹرکیوں نے گاتے ہوئے یہ مصرعہ گایا۔

فَیْنَا نَبِیُّ یَعْلَمُ مَا فِی غَدْرِ۔ کہ ہم میں ایسا نبی ہے جو (ضرورت کے موقع پر) کل کی بات جانتا ہے۔ آپ نے فرمایا یہ چھوڑ دو اور وہی کہو جو پہلے کہہ رہی تھیں۔

(بخاری کتاب المغازی باب شہود الملئکة بدراً)

۲۲۔ گفتگو کے دوران اسلامی شعار کو اپنانا چاہیے۔ جزاکم اللہ، انشاء اللہ، ماشاء اللہ، انشاء اللہ، استغفر اللہ، الحمد للہ کے الفاظ ادا کرنے چاہئیں۔ ایک دفعہ دو شخص مجلس اقدس میں حاضر تھے۔ ایک نے جب پھینک آئی تو اسلامی شعار کے مطابق الحمد للہ

کہا۔ آپ نے حسب معمول اسے یرحمک اللہ کہا۔ دوسرے شخص نے جس نے چھینک آنے پر الحمد للہ نہ کہا تھا۔ آپ سے شکایت کی۔ آپ نے فرمایا کہ اس نے خدا کو یاد کیا تو میں نے بھی کیا۔ تم نے خدا کو بھلا دیا تو میں نے بھی تم کو بھلا دیا۔

(بخاری کتاب الادب باب لا یثمت العاطس اذا لم یحمد اللہ)

گفتگو کی ابتداء ہمیشہ اسلام علیکم کے الفاظ سے کرنی چاہیے۔

(ترمذی ابواب الاستیذان باب ما جاء فی السلام قبل الکلام)

۲۵۔ گفتگو کے دوران کسی کی بات کاٹنی نہیں چاہیے۔ جب ایک شخص گفتگو کر رہا ہو۔

تو اس کی طرف متوجہ ہو کر اس کی بات سننی چاہیے۔

حضور صلی اللہ علیہ وسلم کی یہ عادت تھی کہ آپ کسی کی بات کاٹ کر کبھی گفتگو نہ فرماتے

تھے۔ آپ توجہ کے ساتھ معروضات سنتے اور ان کی حاجت براری فرماتے۔

۲۶۔ اخلاق کی درستگی کے لئے یہ بات بھی ضروری ہے کہ جب دو شخص باہم گفتگو

کریں ہوں اور وہ اس بات کو ناپسند کرتے ہوں کہ کوئی شخص ان کی گفتگو سنے تو

تجسس نہیں کرنا چاہیے اور نہ ہی کان لگا کر ان کی بات سننی چاہیے۔

حضرت عبداللہ بن عباسؓ سے روایت ہے کہ رسول کریم صلی اللہ علیہ وسلم نے

فرمایا۔ جس نے کسی کی گفتگو پر کان لگائے اور وہ اس بات کو ناپسند کرتے ہوں تو قیامت

کے دن اس کے کانوں میں سیبہ ڈالا جائے گا۔

(بخاری کتاب التبعیر باب من کذب فی علمہ)

حضرت انسؓ سے روایت ہے انہوں نے کہا کہ رسول کریم صلی اللہ علیہ وسلم نے

فرمایا۔ بھلائی ہے اس کے لئے جس کے اپنے عیب (کی فکر) نے اسے دوسروں کے

عیب سے بے توجہ رکھا۔

۲۷۔ بزرگوں کے سامنے اپنی آواز کے ساتھ بات چیت نہیں کرنی چاہیے۔ بلکہ

ادب کے ساتھ ان سے گفتگو کی جائے۔
 اللہ تعالیٰ نے مومنوں کو حضور اکرم کے سامنے اونچی آواز سے بولنے سے منع فرمایا۔ جیسا کہ سورۃ الحجرات میں فرمایا۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ
 وَاتَّقُوا اللَّهَ إِنَّ اللَّهَ سَمِيعٌ عَلِيمٌ ○
 يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ
 النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ
 أَعْمَالُكُمْ وَأَنتُمْ لَا تَشْعُرُونَ ○ (الحجرات ۱، ۲، ۳)

اے مومنو! اللہ اور اس کے رسول کے سامنے بڑھ بڑھ کر باتیں نہ کیا کرو۔
 اور اللہ کا تقویٰ اختیار کرو۔ اللہ بہت سننے والا اور جاننے والا ہے۔
 اے مومنو! نبی کی آواز سے اپنی آواز اونچی نہ کیا کرو۔ اور نہ بلند آواز سے
 اُس کے سامنے اس طرح بولا کرو جس طرح آپس میں ایک دوسرے کے سامنے اونچا
 بولتے ہو۔ ایسا نہ ہو کہ تمہارے اعمال ضائع ہو جائیں۔ اور تم جانتے بھی نہ ہو۔

صحابہ کرام رسول کریم کے سامنے مؤدب بیٹھے۔
 ۲۸۔ اگر کوئی مجلس میں نامناسب گفتگو کرے تو اسے مطلع کر دینا چاہیے۔ اور اگر کوئی
 شخص اچھی بات کہے تو اس کی داد دینا بھی جائز ہے۔
 حضور اکرم کی مجلس میں جب کبھی کوئی شخص اچھی بات کہتا تو آپ متحین فرماتے
 اور نامناسب گفتگو کرتا تو اس کو مطلع فرمادیتے۔

(شامل ترمذی باب ماجاء فی تواضع الرسول اللہ)

۲۹۔ اگر بیت الخلا میں ہوں تو کسی سے گفتگو نہیں کرنی چاہیے

عرب میں جائے ضروریہ نہ تھے۔ لوگ میدانوں میں رفع حاجت کے لئے جایا کرتے۔ لیکن پردہ نہیں کرتے تھے بلکہ آنے سے سامنے بیٹھ جایا کرتے اور ہر قسم کی بات چیت کرتے۔ آنحضرتؐ نے اس کی سخت ممانعت کی اور فرمایا کہ خدا تعالیٰ اس سے ناراض ہوتا ہے۔

(ابن ماجہ ابواب الطہارۃ باب النہی عن الاجتماع علی الخلاء والمحدث عندہ)

حضورؐ کا معمول تھا کہ آپ رفع حاجت کے لئے اس قدر دُور نکل جاتے کہ آنکھوں سے اوجھل ہو جاتے۔ آپ جب بیت الخلاء تشریف لے جاتے تو فرماتے

اللَّهُمَّ إِنِّي أَعُوذُ بِكَ مِنَ الْخُبْثِ وَالْخُبَائِثِ

(بخاری کتاب الوضو باب ما یقول عند الخلاء)

اے اللہ تعالیٰ میں تیری پناہ چاہتا ہوں۔ نقصان پہنچانے والے گندے خیالات اور جراثیم سے اور نقصان پہنچانے والی گندگیوں اور بیماریوں سے۔

(حدیقا الصالحین ص ۲۳۳ پہلا ایڈیشن شائع کردہ شعبہ اشاعت وقف جدید)

پس ہم پر لازم ہے کہ ہم اپنی زبان کی حفاظت کریں۔ اپنے ہاتھ اور اپنی زبان سے کسی کو دکھ نہ دیں۔ مثل مشہور ہے کہ تلوار کے زخم تو مندمل ہو جاتے ہیں لیکن زبان سے دیئے گئے زخم کبھی مندمل نہیں ہوتے۔

اللہ تعالیٰ اور اس کے رسول محمد صلی اللہ علیہ وسلم کی محبت اور خوشی کو حاصل کرنے کا یہ طریقہ اپنائیں کہ جب باتیں کریں تو سچ بولیں۔

ہمیں چاہیئے کہ ہم راست گفتار بن جائیں اور کلام کے سب آداب کو مد نظر رکھتے ہوئے ہمیشہ رفیق و ملاحظت کے ساتھ گفتگو کریں۔ تا خدا کے کلیم کے پاک کلام اور خوشخبروں سے ہم اس دنیا میں بھی مشرف ہو سکیں اور اگلے جہان میں اس کا یہ فرمان سلام قول "مَنْ رَبِّ رَحِيمٍ" ہمیں نصیب ہو۔ اے اللہ تو ایسا ہی کر۔ آمین۔

غیبت اور چغلی کے متعلق حضرت خلیفۃ المسیح الرابع ایده اللہ تعالیٰ بنصرہ العزیز کے خطبات سے اقتباسات۔

اللہ تعالیٰ فرماتا ہے
يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ

(المحجرات، ۱۳)

اے ایمان والو! اندازے لگانے سے اجتناب کیا کرو۔

اور بہت زیادہ عادت جو ہے تخمینوں کی کہ یہ ہوا ہوگا، اور یہ ہوا ہوگا ایک ایسی ہنسک عادت ہے کہ ان اندازوں میں سے یقیناً بعض گناہ ہوتے ہیں۔ پس تم ایک ایسے میدان میں پھرتے ہو جس میں خطرناک گڑھے ہیں یا جنگل کے درندے ہیں۔ تم سمجھتے ہو کہ تم دیکھ بھال کر قدم اٹھا رہے ہو مگر جو ایسے خطرے مول لیتا ہے یقیناً اس کا پاؤں کہیں نہ کہیں رپٹ جاتا ہے۔ غلطی سے کسی گڑھے میں پڑ جاتا ہے یا کسی درندے کے چھینے کی جگہ کے قریب سے گزرتا ہے اور اُسے حملے کی دعوت دیتا ہے تو مراد یہی ہے کہ ظن گناہ نہیں ہے، یہ درست ہے بعض ظن جو درست ہوں، حقیقت پر مبنی ہوں وہ خدا کے نزدیک گناہ نہیں لیکن ظن کرنے کی عادت خطرناک ہے اور اس کے نتیجے میں ہرگز بعید نہیں کہ تم سے بعض بڑے گناہ سرزد ہوں۔

دوسری بات یہ فرمائی کہ تجسس بھی نہ کیا کرو ظن کا جو تعلق ہے وہ تجسس سے بہت گہرا ہے۔ جب انسان کو یہ شوق ہو کہ کسی کی کوئی کمزوری معلوم کرے تو اس وقت جو ظن ہیں وہ زیادہ گناہ کے قریب ہوتے ہیں کیونکہ انسان اپنے بھائی یا بہن میں بدی دھونڈ رہا ہوتا ہے اور تجسس کی عادت اگر ظن کی عادت کے ساتھ مل جائے تو بہت بڑا احتمال پیدا ہو جاتا ہے کہ یہ شخص گنہگار ہوگا۔ پس اس مضمون کو آگے بڑھاتے ہوئے یہ فرمایا۔ اور کوئی تم میں سے کسی دوسرے شخص کی غیبت میں غیبت نہ کرے یعنی اس کی غیبت

میں، اس کی عدم موجودگی میں اس پر تبصرے نہ کیا کرے۔

تجسس کا مطلب ہے اُسے شوق ہے کچھ معلوم کرنے کا

تجسس کا مطلب ہے کہ اُسے شوق ہے کچھ معلوم کرنے کا اس لئے بے وجہ ظن نہیں کر رہا۔ یونہی اتفاقاً ظن نہیں کر رہا۔ بلکہ اس کا ظن کسی خاص مقصد کی تلاش میں ہے۔ اور ایسے موقع پر وہ نتیجہ نکالنا جو غلط ہے اور محض اپنے تجسس کے شوق میں اس نے نکالا ہے یہ ایک طبعی بات ہے۔ ایسا احتمال بہت بڑھ جاتا ہے۔ تیسری صورت میں اگر تجسس کرتا ہے تو کیوں کرتا ہے۔ بنیادی طور پر اس کو اپنے بھائی یا بہن سے کوئی دبی ہوئی محفی نفرت ہوتی ہے۔ وہ پسند نہیں ہونا اور غیبت اسی کی جاتی ہے جو پسند نہ ہو۔ کبھی آپ یہ نہیں دیکھیں گے کہ ماں باپ بیٹھ کر بچوں کی غیبت کر رہے ہیں یا بچے بیٹھ کر ماں باپ کی غیبت کر رہے ہیں۔ اگر ایسا ہو تو بنیادی طور پر ان کے تعلقات کے نظام میں کوئی ایسا رخنہ ہے جسے پاگل پن کہا جا سکتا ہے۔ مگر غیبت اور کسی شخص سے پر خاش رکھنا کوئی اس کے متعلق حسد کا پیدا ہونا، اس قسم کے محرکات ہیں جو تجسس کی پہلے عادت ڈالتے ہیں اور پھر تجسس جب ان کے سامنے کوئی تصورات پیش کرتا ہے۔ حقائق نہیں بلکہ وہ ظن جو ان کی عادت میں داخل ہے تجسس کے نتیجے میں یہ اندازے لگاتا ہے کہ ہم یہاں تک تو پہنچ گئے ہیں۔ اندر کرے میں جا کر تو نہیں دیکھا۔ مگر صاف پتہ لگتا ہے کہ یہ ہوا ہوگا۔ اور چونکہ بدینتی سے ہی اس سفر کا آغاز ہے اس لئے جو بھی حاصل ہے وہ یقینی ہو یا غیر یقینی ہو۔ وہ اسے آگے مجالس میں بیان کر کے اُس کے چپکے لیتے ہیں۔ یہ ایک پورا نفسیاتی سفر ہے جو غیبت کرنے والا اختیار کرتا ہے جس کو قرآن کریم نے سلسلہ بہ سلسلہ اسی طرح بیان فرمایا ہے جس طرح انسانی فطرت میں یہ بات پائی جاتی ہے۔ لیکن غیبت کی صرف یہ وجہ نہیں ہے۔ بہر حال نہیں ہے کہ اس کے

سوا اور کوئی غیبت نہیں ہے۔ غیبت بغیر تجسس کے بھی پیدا ہوتی ہے۔ غیبت ایک شخص کی بدی جو کھل کر سامنے آئی ہے اور تجسس کے نتیجے میں نہیں۔ اس کو نفرت کی نظر سے دیکھتے ہوئے اس میں دور کرنے کی بجائے ان لوگوں کو پہچان کر جو اس کو سن کر اس شخص سے اور دُور ہٹ جائیں گے۔ اور اس کی اس شخص سے دشمنی میں اس کے طرفدار ہو جائیں گے۔ یہ نیت بھی ہوتی ہے اور بعض دفعہ حقائق پر مبنی غیبتیں بھی کی جاتی ہیں۔ اور ہر نیت کا میٹر ہونا لازم ہے۔ ورنہ گناہ نہیں۔

برائی کی نیت غیبت کا لازمی حصہ ہے

اس نیت سے خواہ برائی کی تلاش کی جائے یا برائی اتفاقاً نظر آجائے اور پھر اس نیت سے ان باتوں کو دوسروں کے سامنے پیش کیا جائے کہ جس کے متعلق بیان کیا جا رہا ہے اس پر بیان کرنے والے کو ایک قسم کی فوقیت مل جائے کہ دیکھو میں بلند ہوں اس بات سے اور نیت یہ ہو کہ دیکھو یہ آدمی کیسا ذلیل اور گھٹیا ہے اور اس کے ساتھ اس بات کا خوف بھی دامن گیر ہو کہ یہ بات اس شخص تک نہ پہنچ جائے۔ یہ خوف دامن گیر ہونا یہ ظاہر کرتا ہے کہ وہ چھپ کر حملہ کرنا چاہتا ہے۔ وہ جب موجود نہیں پیچھے سے حملہ کرنا چاہتا ہے کہ جس کا وہ جواب نہ دے سکے۔ اگر یہ نیت ہو تو یہ بہت بڑا گناہ ہے۔ اور اس کی مثال دیتے ہوئے قرآن کریم بیان فرماتا ہے۔

أَجِبْتُ أَحَدَكُمْ أَنْ يَأْكُلَ لَحْمَ أَخِيهِ مَيْتًا
فَكَرِهْتُمُوهُ ۗ
(المحجرات : ۱۳)

کیا تم میں سے کوئی شخص یہ بات پسند کرتا ہے کہ اپنے مرے ہوئے بھائی کا گوشت کھائے۔ تم تو کراہت کرنے لگے ہو۔ دیکھو دیکھو تم یہ بات سنتے ہی سخت کراہت محسوس کرتے ہو۔ اب کیسی کراہت جبکہ عملاً اپنی زندگی میں تم نے یہی دطیرہ اختیار کر

رکھا ہے۔ جب اپنے بھائی اپنی بہن یعنی مومنوں کے تعلقات کی بات ہو رہی ہے۔
 سکے بھائی یا بہن کی بات نہیں۔ ان کے خلاف جب تم باتیں کرتے ہو تو مردے کا گوشت
 کھانے والی بات ہے لیکن کراہت کے ساتھ نہیں چسکے لے لے کر۔ مثال تو ایک ہی
 ہے ایک جگہ تم چسکے لیتے ہو۔ ایک جگہ تم کراہت محسوس کرتے ہو۔ یہ تمہاری زندگی کا
 تضاد ہے جو درست نہیں ہے۔ حالانکہ دونوں کو ایک ہی پہلے سے جاننا چاہیے۔
 اس نصیحت اور اس مثال کے بعد پھر بھی انسان غیبت کے مزے اٹھاتا ہے۔
 جس کا مطلب یہ ہے کہ وہ روحانی لحاظ سے بعض باتوں کی کراہت کو جاننے کی صلاحیت
 نہیں رکھتا۔ وہ مثال سنتا ہے ایمان لے آتا ہے۔ اللہ نے فرمایا ہے ٹھیک ہی ہو گا۔ لیکن
 جہاں تک وہ سوچتا ہے، میری ذات کا تعلق ہے، مجھے تو مزہ آ رہا ہے۔ مجھے بھائی
 کے گوشت والی کراہت ذرا اس میں محسوس نہیں ہو رہی۔ جس کا مطلب ہے اس کا تناظر
 بدل گیا ہے۔ وہ جس پہلو اور جس زاویے سے چیزوں کو دیکھ رہا ہے وہ خدا کا پہلو نہیں
 خدا کا زاویہ نہیں ہے۔

غیبت جھوٹی بات کو نہیں کہتے

دو طرح سے غیبت کا احتمال ہے۔ ایک ہے بدینتی کے ساتھ حملہ کرنے کی خاطر
 جھوٹی بات کرنا۔ ایک سچی بات کو بدینتی سے دشمنی کے نتیجے میں پھیلانا۔ جو جھوٹی بات
 ہے اس کے دو پہلو ہیں ایک ظن ہے۔ ظن کے پردے میں شک کا فائدہ اپنے لئے اٹھاتے
 ہوئے کہ شاید سچ ہو، اس لئے میں جھوٹ نہیں بول رہا۔ یہ حصہ ہے جو زیادہ غیبت سے
 تعلق رکھتا ہے۔ جو واضح جھوٹ بولا جا رہا ہے اس کو غیبت نہیں کہتے اس کا کچھ اور
 نام ہے۔

حضرت ابو ہریرہ رضی اللہ عنہ بیان کرتے ہیں، یہ روایت مسلم کتاب البر میں درج

ہے کہ آنحضرت صلی اللہ علیہ وعلیٰ آلہ وسلم نے فرمایا تمہیں معلوم ہے کہ غیبت کیا ہے۔ صحابہ رضوان اللہ علیہم نے عرض کیا۔ اللہ اور اس کا رسول ہی بہتر جانتے ہیں۔ آپ نے فرمایا اپنے بھائی کا اس کی پیچھے اس رنگ میں ذکر کرنا جسے وہ پسند نہیں کرتا۔ عرض کیا گیا اگر وہ بات جو کہی گئی ہے وہ سچ ہو اور میرے بھائی میں وہ موجود ہو تب بھی یہ غیبت ہوگی۔ آپ نے فرمایا اگر وہ عیب اس میں پایا جاتا ہے جس کا تو نے اس کی پیٹھ پیچھے ذکر کیا ہے تو یہ غیب ہے۔ اور اگر وہ بات جو تو نے کہی ہے وہ اس میں پائی ہی نہیں جاتی تو یہ بہتان ہے۔ جو اس سے بھی بڑا گناہ ہے۔ بہتان تراشی معصوم پر تو ایسا سخت گناہ ہے کہ قرآن کریم نے اس کی بہت سخت سزا بیان فرمائی ہے۔ اللہ تعالیٰ کی شدید ناراضگی کا اظہار فرمایا ہے۔ تو دونوں صورتوں میں جواز کوئی نہیں رہتا اور سچ ہے تو غیبت ہے اگر جھوٹ ہے تو بہتان جو اس سے بھی زیادہ بڑا گناہ ہے۔ اگر سچ ہے تو غیبت ہے ان معنوں میں کہ بھائی مرچکا اور مرے ہوئے بھائی کو ڈیفنس کا موقع نہیں دیا گیا۔ اس کی عدم موجودگی میں اس پر حملہ کیا گیا۔ گویا اس کا گوشت کھایا گیا اور اس کے مزے اڑائے گئے۔ اور بہتان کا مطلب ہے کسی کو قتل کر دینا یعنی روحانی دنیا میں بہتان قتل کے مشابہ ہے۔ تو یہ تو مURDER (قتل) کا گناہ ہے۔ جو مرے ہوئے کا گوشت کھانے سے زیادہ مکروہ تو نہیں مگر زیادہ بڑا ظلم ضرور ہے اور زیادہ قابل مواخذہ ہے۔

اس کوئی پر اپنی اندرونی حالتوں کا جائزہ لیں

جب تک آپ کا ذوق درست نہیں ہوتا اور خدا کی وہ محبت دل میں پیدا نہیں ہوتی اور وہ نظر آپ کو عطا نہیں ہوتی جس نظر سے خدا اپنے بندوں کو دیکھتا ہے اس وقت تک آپ کو پتہ ہی نہیں لگے گا کہ آپ غیبت کرتے ہیں تو اپنے مردہ بھائی کا گوشت کھا رہے ہیں اور اس سے کراہت کا نہ ہونا آپ کے بگڑے ہوئے ذوق کی نشانی ہے پس اتنی کھلی کھلی

ایک گناہ آپ کے ناموں میں تھا دی ہے کہ اس کسوٹی پر اپنی اندرونی حالتوں کا جائزہ لینا
ایک فرضی بات نہیں رہی بلکہ ایک یقینی حقیقت بن چکے ہیں جس حد تک ہم اس
کسوٹی کے ظاہر کردہ نتیجے کی رو سے ناکام ہو رہے ہیں اس حد تک ہیں اپنی فکر کرنی چاہیے
یہ کسوٹی وہ ہے جو جھوٹ نہیں بولتی۔

یہ دیکھیں کہ کیا غیبت سے آپ کو مزا آتا ہے

ہم اپنے ذوق درست کریں تو پھر آپ کو خدا سے محبت ہوگی۔ اپنے ذوق درست
کریں پھر آپ کو رسولؐ سے محبت ہوگی۔ اپنے ذوق درست کریں تب گناہوں سے دوری
ہو سکتی ہے اور نیکیوں سے پیار ہو سکتا ہے ورنہ نہیں ہو سکتا۔ پس غیبت کے حوالے سے
میں اگلا آپ سے تقاضا یہ کر سکتا ہوں کہ اپنے دل کا یہ جائزہ لیں کہ آپ کو غیبت میں
کتنا مزا آتا ہے۔ اگر ایک دم یہ نہیں چھٹی منہ سے اور رفتہ رفتہ جائزہ لیں تو آپ کے
دل میں اس کا ذوق شوق کم ہونا چلا جا رہا ہے کہ نہیں۔ اگر کم ہو رہا ہے تو شک ہے
آپ پر ہے۔ آپ رو بہ صحت ہیں اگر زور لگا کر نصیحت سن کر آپ کہتے ہیں کہ میں
نے غیبت نہیں کوئی اور پھر آپ کرتے ہیں اور مزا اتنا ہی آتا ہے تو اس کا مطلب ہے
کہ آپ کی اصلاح کوئی نہیں ہوئی۔ زبردستی تعلق کاٹنے کی کوشش کی گئی ہے۔ اور جو
طبعی رجحانات ہیں ان کے رستے زبردستی بند نہیں ہو کرتے۔ کچھ دیر تک ہوں گے پھر
کھل جاتے ہیں اور پہلے سے بڑھ کر بعض دفعہ بدیوں کا سیلاب پھوٹ پڑتا ہے۔ اس
نئے غیبت کے معاملے کو اہمیت دیں اور اس کو گہرائی سے دیکھیں جس طرح میں نے آپ
کے سامنے اس کو کھول کر بیان کرنے کی کوشش کی ہے۔ اور یقین کریں کہ اگر ہم غیبت
سے مترا ہو جائیں ہمیشہ جماعت تو ہمارا نظام بھی محفوظ ہو جائے گا۔ ہمارے معاشرتی
تعلقات بھی محفوظ ہو جائیں گے۔ ہمارے اندر جتنی رخنہ پیدا کرنے والی باتیں ہیں

وہ اگر سب دور نہیں ہوتیں تو ان میں غیر معمولی کمی پیدا ہو جائے گی اور وہ بدنتائج جو روزانہ شادیوں کی ناکامی کی صورت میں ہمیں دکھائی دیتے ہیں ان پر بھی غیر معمولی مثبت اثر ظاہر ہوگا۔

مجلس کی امانت کا حق رکھنا

بعض دفعہ غیبت کی بجائے مجلس کی امانت کا حق نہ رکھا تو وہ بھی غیبت بن جاتی ہے۔ ہم جب آپس میں ملتے ہیں ایک دوسرے کے ساتھ باتیں کرتے ہیں تو بعض دفعہ ایک شخص غیبت کی نیت سے نہیں بلکہ بعض حوالوں کی وجہ سے ایک شخص کا ذکر کر دیتا ہے جسے سب جانتے ہیں۔ اس کی کوئی پھپی ہوئی بدی بیان نہیں کی جاتی جس کا ان کو علم نہ ہو۔ بلکہ کسی گفتگو کے حوالے سے از خود یہ بات جاری ہو جاتی ہے۔ اگر کوئی شخص اس بات کو اٹھائے اور باہر بیان کر دے تو یہ امانت میں خیانت ہے کیونکہ یہ امانتیں ہیں۔ اور ان کی بات بغیر اجازت کے، بغیر حق کے یا سرگرمنا ایک گناہ ہے۔ اور یہ بھی ایک ایسی چیز ہے جس کے متعلق بہت احتیاط کی ضرورت ہے۔ لیکن میں اصول بتا دیتا ہوں کہ کہاں امانت ہے کہاں ایک ایسی نصیحت ہے جس کا سنی نوع انسان کی بہتری سے تعلق ہے مصلحتی سے تعلق ہے ایسی بات ہے جس کو سن کر ایمان تازہ ہوتا ہے تو یہ وہ امانت نہیں ہے جس کو آپ پوچھے بغیر اگے بیان نہیں کر سکتے۔ اس کے متعلق فرمایا کہ جو حاضر شاہد ہے وہ غائب کو یہ باتیں بیان کرے کیونکہ اچھی باتیں ہیں اور ان کے نتیجے میں خیر پھیلتی ہے۔ مگر اگر اس مجلس میں کسی ایک شخص کا ذکر آیا ہے اور اس کو اگر دوسرے میں بیان کیا جائے تو اس شخص کے خلاف دلوں میں نفرت پھیلے گی۔ تو اس کو دوسروں میں بیان کرنا بھی ناجائز اس تک بات پہنچانا بھی ناجائز۔ اگر کسی مقصد مجبوری سے بات کرنی ہو تو لازم ہے کہ اس سے اجازت لی جائے جس نے ایک مجلس میں یہ بات بیان

کی تھی۔ اگر ہم پوری طرح اس اصول پر کاربند ہو جائیں تو غیبت کے سارے رستے بند ہو جاتے ہیں۔
(خطبہ ۱۸، نومبر ۱۹۹۴ء، الفضل ۱۳، دسمبر ۱۹۹۴ء)

بدترین آدمی وہ ہے جو دو منہ رکھتا ہے

حضرت ابوہریرہ رضی اللہ عنہ بیان کرتے ہیں کہ حضرت اقدس محمد مصطفیٰ صلی اللہ علیہ وعلیٰ آلہ وسلم نے فرمایا بدترین آدمی تم اُسے پاؤ گے جو دو منہ رکھتا ہے۔ ایک کے پاس جا کر کچھ کہتا ہے دوسروں کے پاس جا کر کچھ اور کہتا ہے۔ جہاں تک یہ نتیجہ نکالنے کا تعلق ہے کہ اس سے چغل خوری مراد ہے تو یہ بعید نہیں ہے۔ کیونکہ چغل خوری کے ساتھ یہ لعنت ضرور لگی رہتی ہے اور اس کا ایک لازمی جزو بن جاتی ہے۔ ایک انسان ادھر کچھ بات کرتا ہے ادھر کچھ بات کرتا ہے۔ جتنے بھی چغل خوری کے نتیجے میں فساد پھیلتے ہیں اور قریبی قریبیوں سے ٹر پڑتے ہیں اور بعض دفعہ وہ فساد بے سو کر رشتوں کے انقطاع تک پہنچ جاتے ہیں۔ رشتے ٹوٹ جاتے ہیں۔ خونی رشتے بھی ایسے ٹوٹتے ہیں کہ پھر ان کا جوڑنا مشکل ہو جاتا ہے۔ ان پر آپ سب نے کبھی نہ کبھی نظر ڈالی ہوگی۔ جو میں اپنی یادداشت سے یہ باتیں مستحضر کر رہا ہوں اپنے ذہن میں ان دونوں باتوں کا بہت گہرا تعلق مجھے دکھائی دے رہا ہے۔ وجہ یہ ہے کہ ایک شخص یا خصوصاً خواتین میں یہ بات زیادہ پائی جاتی ہے اس لئے خواتین سے معذرت کے ساتھ میں ایک خاتون کی مثال آپ کے سامنے رکھتا ہوں۔ ایک خاتون نے کوئی بات کی وہ بات اس خاتون تک پہنچی جس کے متعلق بات کی گئی تھی۔ اور ایسے رنگ میں پہنچی جس میں کچھ زیادہ تلخی پائی گئی بجائے اس کے کہ بعینہ اس طرح پہنچتی۔ اور بعض دفعہ اس طرح ہوتا ہے کہ بعینہ اس طرح پہنچا دی جاتی ہے مگر بات ایسی ہے جس کے نتیجے میں لازماً ان دونوں کے تعلقات میں خرابی پیدا ہوئی۔ جب وہ سننے والی یہ بات سنتی ہے تو پہلے یہ عہد کر کے سنتی ہے کہ میں آگے کسی سے

بات نہیں کروں گی تو سب سے پہلے تو اس کے دو منہ ہو جاتے ہیں۔ یعنی وہ بات سنتی ہے اور پھر طیش میں آکر بلا توقف دوسری خاتون پر حملہ آور ہوتی ہے۔ دھاوا بول دیتی ہے اس پر۔ اور اس کا سارا عہد کہ خاموش رہوں گی اپنے تک محدود رکھوں گی جھوٹا ثابت ہوتا ہے۔ تو اس کے دو منہ بن گئے اور جو سنانے والی ہے اس کے پہلے ہی دو منہ ہو چکے ہیں۔ کیونکہ جب وہ مجلس میں بیٹھی تھی تو امانت کے لحاظ سے بات سو رہی تھی اور اگر واضح طور پر یہ نہیں بھی کہا گیا تھا تو ایک عام دستور سے یہ بات بالکل واضح ہے کہ ایک انسان جب کسی تیسرے شخص کے متعلق کسی سے بات کرتا ہے جو کچھ ناپسندیدہ پہلو رکھتی ہے تو اس یقین اور اعتماد پر کرتا ہے کہ یہ بات اگے نہیں پہنچائے گا ورنہ اگر پہنچاتی ہو تو وہ کیوں نہ پہنچا دے۔ تو دو منہ سے بات شروع سے ہی چل رہی رہے۔ ایک سنے والے کے دو منہ جس نے اگے دوسرے منہ سے بات پہنچائی پھر جس نے اس سے بات سنی اُس کے دو منہ بن گئے اور پھر جب وہ پاس پہنچے گی رٹنے کے لئے تو پھر یہ دو منہ اگے دو منہ آگے دو دو منہ بنتے چلے جائیں گے۔ وہ کہے گی جھوٹ بول رہی ہے میں نے یہ تو نہیں کہا تھا۔ میں نے تو یہ کہا تھا۔ اور وہاں سے پھر جھوٹ کا تیسرا سلسلہ شروع ہو جاتا ہے اور بسا اوقات اس نے کہا بھی ہو تو پھر دوسرے معنے پہنانے کی کوشش کرتی ہے۔ بعض دفعہ پھر اسے بھی جھوٹا کر دیتی ہے پھر وہ آتی ہے رُتی ہوئی کہ تم نے ہی کہا تھا، وہ کہتی ہے میں نے یہ نہیں کہا تھا۔ تو ایک منہ جب پھٹ کے دو منہ بنتا ہے تو پھر پھٹتا چلا جاتا ہے اس کا پھر ایک منہ بننا بہت ہی مشکل کام ہے اور ایسے فسادات میں سب سے زیادہ مشکل پڑتی ہے فیصلہ کرنے کی۔ کیونکہ ہر گواہی مٹی ہوئی ہے اور اگر وہ مان بھی جائے کچھ حصہ تو کہے گا میرا یہ مطلب تو نہیں تھا۔ میرا تو یہ تھا۔

تلخی پیدا کرنے والی سچی باتیں بھی آگے نہ پہنچاؤ۔

ایسی باتیں جو دوسرے کے لئے تلخی کا موجب ہوں اگر سچی ہوں تو آنحضرت صلی اللہ علیہ وسلم فرماتے ہیں تمہیں وہ سچی باتیں دوسرے تک پہنچانے کا کوئی حق نہیں ہے۔ اگر جھوٹی باتیں ہوں تو وہ افترا ہے جعلی کا مضمون ہی سچی باتوں سے تعلق رکھتا ہے لیکن اس سچ میں جھوٹ بھی شامل ہو جاتا ہے یہ الگ مسئلہ ہے۔ مراد حضور اکرم صلی اللہ علیہ وآلہ وسلم کی یہ ہے کہ اگر بات کرنے والے نے سچا عیب بیان کیا ہو اور اس سچے عیب کو سن کر اس شخص تک بات پہنچا دی جائے جس کے متعلق وہ بات بیان ہوئی تھی تو کہنے والا بھی سچا دوسرا جو وسیلہ بنا وہ بھی سچا ہے۔ لیکن حرکت محبوب اور جھوٹی اور گندی ہے۔ ایسی گندی حرکت ہے کہ حضور اکرم صلی اللہ علیہ وآلہ وسلم فرماتے ہیں کہ گویا کسی نے کسی کی طرف تیر پھینکا اس کے سینے کا نشانہ باندھا لیکن وہ اس کو لگا نہیں۔ اس کے قدموں میں جا پڑا۔ ایک شخص نے سچائی کے نام پر وہ تیراٹھایا اور اس کے سینے میں گھونپ دیا کہ نشانہ تو یہاں کا تھا۔ اس تیر کو یہاں گرنے کا کیا حق ہے۔ وہ بھی قاتل ہے بلکہ زیادہ کمزور قاتل ہے۔ پہلے تو شاید کسی غصے کی وجہ سے کسی وجہ سے خواہ وہ جائز تھی یا ناجائز تھی۔ ایک طبعی جوش سے مجبور ہو کر یہ حرکت کی۔ اس ظالم نے تو بغیر کسی جواب کے ایک شخص، معصوم شخص کی جان لی ہے۔

بدظنی سخت قسم کا جھوٹ

حضرت ابو ہریرہ رضی اللہ عنہ بیان کرتے ہیں اور یہ مسلم باب تحریم الظن و بخاری کتاب الادب سے لی گئی ہے۔ آنحضرت صلی اللہ علیہ وآلہ وسلم نے فرمایا۔ بدظنی سے بچو کیونکہ بدظنی سخت قسم کا جھوٹ ہے۔ ایک دوسرے کی عیب کی ٹوہ میں نہ رہو۔ اپنے بھائی

کے خلاف تجسس نہ کرو۔ اچھی چیز سمجھانے کی حرص نہ کرو، حسد نہ کرو۔ دشمنیاں نہ رکھو۔ بے رنجی نہ برتو۔ جس طرح اس نے حکم دیا ہے اللہ کے بندے اور مجاہدی بن کر رہو۔ اپنے سینے کی طرف اشارہ کرتے ہوئے فرمایا تقویٰ یہاں ہے۔ تقویٰ یہاں ہے۔ مراد یہ ہے کہ میرے دل میں ہے۔ اگر دل کا حوالہ ہے تو یہ مراد ہے کہ تقویٰ محمد صلی اللہ علیہ وآلہ وسلم کے دل میں ہے۔ آپ کا سینہ تقویٰ کے نور سے روشن ہے۔ اگر تم نے تقویٰ سیکھا ہے تو آنحضرت صلی اللہ علیہ وآلہ وسلم سے ہی سیکھو اور کوئی راہ نہیں ہے تقویٰ کی حقیقت کو سمجھنے کی۔

(خطبہ جمعہ ۲۵ نومبر ۱۹۹۲ء مطبوعہ الفضل یکم جنوری ۱۹۹۵ء)

سونے اور بیدار ہونے کے آداب

نیند یعنی سونا اللہ تعالیٰ کے انعامات میں سے ایک انعام ہے اور جسمانی
علاجوں میں سے ایک مؤثر علاج بھی ہے۔

اللہ تعالیٰ قرآن مجید میں فرماتا ہے۔

وَجَعَلْنَا النُّوْمَ لَكُمْ مَسَابِقًا ۝ سُوْرَةُ النَّبَا ۝ (۱۰)

کہ ہم نے تمہاری نیند کو موجب راحت اور آرام بنایا ہے۔

نیند ایک طرح کی موت کی حالت ہوتی ہے جس میں انسان کی رُوح کچھ
دیر کے لئے قبض کر لی جاتی ہے۔ اس لئے سونے سے پہلے دعائیں کرنے کی تلقین
کی گئی ہے پھر نیند سے بیدار ہونے پر بھی خدا تعالیٰ کا شکر ادا کرنے کا حکم دیا گیا ہے
آئیے اپنے آقا فخر دو جہاں حضرت محمد مصطفیٰ صلی اللہ علیہ وسلم کی حیات طیبہ
سے جن کی زندگی اور موت خدائے رب العالمین کے لئے تھی۔ سونے اور بیدار
ہونے کے آداب سیکھیں تاکہ ہم بھی اپنی زندگی اور موت کو خدا تعالیٰ کی ذات
اور اس کے بابرکت نام سے وابستہ کریں۔

۱۔ اگر ہو سکے تو سونے سے پہلے نمازِ عشاء سے فارغ ہونے کے بعد

قرآن مجید کی تلاوت کرنی چاہیے۔

حضور اکرم صلی اللہ علیہ وسلم سونے وقت الشزما قرآن مجید کی کوئی سُوْرۃ

پڑھ کر سوتے۔

سورۃ بنی اسرائیل، سورۃ زمر، سورۃ حدید، سورۃ حشر، سورۃ صف
سورۃ تغابن یا جمعہ پڑھ کر سوتے تھے۔

ابوداؤد کتاب الادب باب ما یقول عند النوم)

۲۔ رات کا اندھیرا پھیلنے کے وقت بچوں کو گھروں میں روک لینا چاہیئے
اور انہیں باہر بے مقصد پھرنے کے لئے جانے نہ دیا جائے۔ حضور اکرم صلی اللہ
علیہ وسلم اسے ناپسند فرماتے تھے۔

حضرت جابرؓ سے روایت ہے کہ رسول کریم صلی اللہ علیہ وسلم نے فرمایا
جب رات کا اندھیرا جھک آئے تو تم اپنے لڑکوں کو گھروں میں روک لو کیونکہ
اس وقت شیاطین پھیل جاتے ہیں۔ پھر جب کچھ حصہ رات کا گزر جائے تو لڑکوں
کو چھوڑ دو یعنی عشاء کے بعد سونے دو اور اپنا دروازہ بند کر لو۔

(تخرید بخاری ص ۱۱۹ حصہ درئم)

۳۔ سونے سے پہلے رات کو آگ بجھا دینی چاہیئے۔

حضرت ابو موسیٰؓ کہتے ہیں کہ ایک دفعہ مدینہ میں رات کے وقت ایک
مکان رہنے والوں کے سمیت جل گیا۔ پس آنحضرت صلی اللہ علیہ وسلم کو ان کا حال
بتایا گیا تو آپ نے فرمایا۔ ”آگ تمہاری دشمن ہے۔ جب تم سونے لگو تو اسے
بجھا دیا کرو۔“ (تخرید بخاری ص ۱۱۴ حصہ دوم)

۴۔ رات کو سوتے وقت بسم اللہ پڑھ کر گھر کے دروازے بند کر کے سونا
چاہیئے۔ اسی طرح چرخ گُل کر کے سونا چاہیئے۔ اور خدا تعالیٰ کا ذکر کیا جائے۔

حضور اکرم صلی اللہ علیہ وسلم کا ارشاد ہے کہ

أَخْلَقْتُ بَابَكَ وَذَكَرْتُ اسْمَ اللَّهِ وَأَطْفَيْتُ مِصْبَاحَكَ
وَذَكَرْتُ اللَّهَ۔ (تخرید بخاری ص ۱۱۹ حصہ دوم)

اپنا دروازہ بند کر لو اور اللہ کا نام لو۔ اور اپنا چرخ گل کر دو۔ اور اللہ کا نام لو۔

۵۔ رات کو سونے سے پہلے پانی اور کھانے کے برتن ڈھک کر سونا چاہیے حضور اکرم صلی اللہ علیہ وسلم فرماتے تھے کہ

اپنے پانی کا برتن ڈھک دو اور اللہ کا نام لو۔ اور کھانے کا برتن ڈھانک دو اور اللہ کا نام لو۔ اور اگر کوئی چیز پوری بند کرنے کے لئے نہ ملے تو کوئی چیز اس کے عوض میں رکھ دو۔ (بخاری مجاری ص ۱۱۹، ۱۲۰ حصہ دوم)

۶۔ خواب گاہ میں جانے سے پہلے اور بستر پر لیٹنے سے پہلے وضو کر لینا چاہیے۔ حضرت برادین عاذبؓ سے روایت ہے کہ رسول کریم صلی اللہ علیہ وسلم نے فرمایا۔ جب تو اپنے پکھونے پر آئے تو وضو کرے جیسا کہ نماز کے لئے وضو کرتے ہیں۔ (مسلم کتاب الذکر باب ما یقول عند النوم واخذ المصباح)

۷۔ بستر پر لیٹنے سے پہلے بستر کو جھاڑ لینا چاہیے تاکہ سوتے وقت بے آرامی محسوس نہ ہو۔

حضرت ابو ہریرہؓ سے روایت ہے کہ جب تم میں سے کوئی اپنے پکھونے پر آئے تو پہلے اپنے بستر کو جھاڑ لے۔ کیونکہ معلوم نہیں کہ اس کے پیچھے اس میں کیا پڑا ہو۔ پھر یہ دعا پڑھے۔

يَا شَهِدَكَ رَبِّي وَصَنَعْتُ جَنِيًّا وَبِاسْمِكَ اَرْفَعُهَا اِنْ اَمْسَكَتْ
نَفْسِي فَارْحَمْهَا وَاِنْ اَرْسَلْتَهَا فَاحْفَظْهَا بِمَا تَحْفَظُ بِهِ عِبَادَكَ
الصَّالِحِيْنَ۔ (مسلم کتاب الذکر باب ما یقول عند النوم واخذ المصباح)

ترجمہ: تیرے ہی نام کے ساتھ اے میرے رب میں اپنا پہلو رکھتا ہوں اور تیرے ہی نام کے ساتھ اس کو اٹھاؤں گا۔ اگر تو میری جان کو روک لے (یعنی

رُوح قبض کرے، تو اس پر رحم کیجیو۔ اور اگر چھوڑ دے تو ان کی حفاظت کیجیو۔ جس طرح تو اپنے نیک بندوں کی حفاظت کرتا ہے۔

۸۔ عشاء سے پہلے سونا نہیں چاہیے اور عشاء کی نماز کے بعد بے مقصد باتیں نہیں کرنی چاہیے۔ لیکن وعظ و نصائح اور علمی مذاکرات کرنا جائز ہیں۔ حضرت ابو بزرہؓ سے روایت ہے کہ حضور عشاء سے قبل سو جانے کو اور عشاء کے بعد باتیں کرنے کو ناپسند فرماتے تھے۔

(ترمذی ابواب الصلوٰۃ باب ماجاء فی کراہیۃ النوم قبل العشاء والسحر بعدھا) حضرت انسؓ سے روایت کہ رسول کریم صلی اللہ علیہ وسلم آدمی رات کے قریب آئے اور عشاء کی نماز پڑھائی۔ راوی کہتا ہے پھر ہم کو آپ نے وعظ فرمایا کہ لوگ نماز پڑھ کر سو گئے ہیں۔ اور تم جب تک منتظر رہے نماز میں رہے۔

(بخاری کتاب مواقیب الصلوٰۃ باب وقت الصلوٰۃ الی نصف اللیل) اس حدیث سے یہ بات ثابت ہوتی ہے کہ وعظ و نصیحت کی باتیں کرنا اور علمی مذاکرات اور مباحثات کرنا جائز ہے۔

۹۔ دائیں پہلو پر لیٹنا چاہیے اور دایاں ہاتھ زینار کے نیچے رکھ کر سونا چاہیے اور دعائیں پڑھنی چاہئیں۔ حضور اکرم صلی اللہ علیہ وسلم ہمیشہ دائیں پہلو پر لیٹتے تھے اور یہ دعا بھی پڑھتے تھے۔

اللَّهُمَّ أَسَلْتُ نَفْسِي إِلَيْكَ وَوَجَّهْتُ وَجْهِي إِلَيْكَ
وَفَوَّضْتُ أَمْرِي إِلَيْكَ وَالْجَنَاتُ ظَهْرِي إِلَيْكَ رَغْبَةً وَرَهْبَةً
إِلَيْكَ لَا مَلْجَأَ وَلَا مَنجِيًّا مِنْكَ إِلَّا إِلَيْكَ أَمَنْتُ بِكِتَابِكَ الَّذِي
أَنْزَلْتَ وَبِعَبْدِكَ الَّذِي أَرْسَلْتَ۔

(بخاری کتاب الدعوات باب النوم علی شق الایمن)

ترجمہ: اے اللہ! میں نے اپنی جان کو تیرے سپرد کیا ہے اور میں نے تیری طرف اپنا رخ کیا ہے اور اپنا کام تجھے سونپ دیا اور میں نے تجھ کو اپنا پشت و پناہ بنایا۔ تیری طرف رغبت کرتے ہوئے اور خوف کرتے ہوئے تیرے جلال کے سوا کوئی مادی اور لمبا نہیں۔ میں تیری اس کتاب پر ایمان لایا جو تو نے نازل کی اور اس نبی پر جو تو نے بھیجا۔

حضرت حذیفہؓ سے روایت ہے کہ نبی کریم صلی اللہ علیہ وسلم جب خواب گاہ میں جاتے تو اپنا ہاتھ رخسار کے پیچھے رکھ کر فرماتے۔

اللَّهُمَّ بِاسْمِكَ أَمُوتُ وَأُحْيَى

(بخاری کتاب الدعوات ماذا يقول اذا قام)

اے اللہ! میں تیرے نام (کی برکت) کے ساتھ سوتا ہوں اور تیرے نام کے ساتھ اٹھوں گا۔

۱۰۔ سوتے وقت اللہ تعالیٰ کا ذکر ضرور کرنا چاہیے۔

حضور صلی اللہ علیہ وسلم فرماتے تھے کہ جو شخص خواب گاہ میں لیٹے اور اللہ کو یاد نہ کرے۔ اس پر اللہ کی طرف سے افسوس۔

(ابوداؤد کتاب الادب باب ما يقول عند النوم)

حضرت عائشہؓ سے روایت ہے کہ حضور صلی اللہ علیہ وسلم جب خواب گاہ میں جاتے تو دونوں ہاتھوں میں معوذات (سورۃ کافرون، سورۃ اخلاص، سورۃ نلق اور سورۃ الناس) پڑھ کر بھونکتے اور وہ ہاتھ بدن مبارک پر پھیر لیتے۔

(ابوداؤد کتاب الادب باب ما يقول عند النوم)

اور بعض حدیثوں میں آتا ہے۔ سورۃ اخلاص کے بعد معوذتان یعنی سورۃ نلق اور سورۃ الناس پڑھ کر بدن پر بھونک کر سو جاتے۔

(ابوداؤد کتاب الادب باب ما يقول عند النوم)

۱۱ - پیٹ کے بل نہیں لیٹنا چاہیئے۔ پشت پر لیٹنے میں کوئی حرج نہیں۔
حضرت یعیشؓ سے روایت ہے کہ میرے باپ کا بیان ہے کہ میں مسجد میں
پیٹ کے بل لیٹا ہوا تھا کہ ناگاہ ایک شخص نے مجھے پاؤں سے ہلا کر کہا کہ اس
صورت پر لیٹنے کو خدا تعالیٰ ناپسند فرماتا ہے۔ میں نے آنکھ کھولی تو رسول کریم
صلی اللہ علیہ وسلم تھے۔

(ابوداؤد کتاب الادب باب فی الرجل یطج علی بطنہ)

حضرت عبداللہ بن یزید سے روایت ہے کہ میں نے رسول کریم صلی اللہ علیہ وسلم کو مسجد میں
ایک پاؤں دوسرے پر رکھ کر پشت پر لیٹے ہوئے دیکھا۔

(بخاری الصلوٰۃ باب الاستلقاء فی المسجد و مد الرجل)

۱۲ - سوتے وقت اگر کوئی اچھا خواب دیکھے تو آنکھ کھل جانے پر اسے اللہ تعالیٰ
کی حمد کرنی چاہیئے اور اگر کوئی بُرا خواب دیکھے تو اُسے اعوذ باللہ پڑھنا چاہیئے
اور کروٹ بدل لینا چاہیئے۔

حضرت ابوسعید الخدریؓ سے روایت ہے انہوں نے حضور صلی اللہ علیہ وسلم
سے سنا کہ جب تم میں سے کوئی ایسا خواب دیکھے جس کو پسند کرتا ہو تو وہ خدا کی
جانب سے ہے اس کو چاہیئے کہ اس پر اللہ کی حمد کرے۔ اور لوگوں سے ذکر
کرے۔ (بخاری کتاب التعمیر باب اذا راہی ما یکرہ فلا یخبر بها و ینذکرھا)

اور ایک روایت میں ہے کہ

اس کا ذکر اسی شخص کے پاس کرے جس سے اس کو محبت ہے۔

(بخاری کتاب التعمیر باب اذا راہی ما یکرہ فلا یخبر بها و ینذکرھا)

حضرت جابرؓ سے روایت ہے کہ رسول کریم صلی اللہ علیہ وسلم نے فرمایا۔
جب تم میں سے کوئی خواب دیکھے جس کو مکروہ جانتا ہے تو چاہیئے کہ بائیں طرف

تین بار تھوک دے اور اللہ کی جناب میں تین بار شیطان سے پناہ مانگے اور جس
 کر دوٹ پر لیٹا ہو اس کو بدل کر دوسری کر دوٹ پر پڑ جائے۔

(مسلم کتاب الروایا)

۱۳۔ اگر صحت ہو تو رات کے پچھلے پہر اٹھ کر نماز تہجد ادا کرنی چاہیے۔ یہ
 نماز اگرچہ فرض نہیں لیکن خدا تعالیٰ اور رسول کریم صلی اللہ علیہ وسلم نے اسے پڑھنے کی تاکید کی ہے۔
 تہجد کے معنی سو کر اٹھنے اور نیند کو ہٹا کر کھڑے ہونے کے ہیں۔ تہجد کی نماز
 سے پہلے سونا ضروری ہے۔ تہجد کی نماز احسان الہی ہے۔ اللہ تعالیٰ قرآن مجید
 میں فرماتا ہے۔

وَمِنَ اللَّيْلِ فَتَهَجَّدْ لَهُ نَافِلَةً لَّكَ عَسَىٰ أَنْ يَبْعَثَكَ
 رَبُّكَ مَقَامًا مَّحْمُودًا ۝ (سورة بنی اسرائیل : ۸۰)

اور رات کو بھی تو اس (قرآن مجید) کے ذریعہ کچھ سو لینے کے بعد شب بیداری
 کیا کر۔ جو تہجد پر ایک زائد انعام ہے۔ عین ممکن ہے کہ تیرا رب تجھے حمد والے مقام
 پر کھڑا کر دے۔

وَمِنَ اللَّيْلِ فَاسْجُدْ لَهُ وَسَبِّحْهُ لَيْلًا طَوِيلًا

(سورة الدھر : ۲۶)

رات کو اٹھ کر خدا تعالیٰ کے حضور سجدہ کر اور کافی رات گئے تک اس کی

پاکیزگی بیان کر۔

رسول کریم صلی اللہ علیہ وسلم کا ارشاد ہے۔
 أَفْضَلُ الصَّلَاةِ بَعْدَ الْمَضْمُونَةِ صَلَاةُ جَوْفِ اللَّيْلِ

(ترمذی ابواب الصلوة ماجانی فضل صلاة الليل)

فرض نمازوں کے بعد سب سے افضل تہجد کی نماز ہے۔

اللہ تعالیٰ نے قرآن مجید میں نماز تہجد کی فضیلت سورۃ المزمل میں یوں بیان فرمائی ہے۔

إِنَّ نَاشِئَةَ اللَّيْلِ هِيَ أَشَدُّ وَطْأَةً وَأَكْوَمُ قِيْلًا

(سورۃ المزمل : ۷)

یہ شکر رات کے وقت اٹھنا نفس کو خوب زیر کرتا ہے اور دعا بھی ٹھیک دل سے نکلتی ہے۔

رسول کریم صلی اللہ علیہ وسلم نے فرمایا کہ خدا تعالیٰ ہر رات کو جب اس کا آخری تہائی حصہ رہ جاتا ہے سب سے نچلے آسمان پر اترتا ہے اور کہتا ہے کہ کون مجھ سے دعا مانگتا ہے تاکہ میں اس کی دعا قبول کروں۔ کون مجھ سے سوال کرتا ہے کہ میں اس کا سوال پورا کروں۔ کون مجھ سے بخشش چاہتا ہے کہ میں اس کے گناہ معاف کروں۔

(ترمذی ابواب الصلوٰۃ باب نزول الرب تبارک وتعالیٰ الی السماء الدنیا)

ایک اور موقع پر حضور نے فرمایا کہ ہر رات ایک گھڑی ایسی آتی ہے کہ جس میں اس کا بندہ اس سے دنیاوی و دنیوی یا جس قسم کی بھلائی مانگے۔ اللہ تعالیٰ اس کو دے دیتا ہے۔ (احمد بن حنبل جلد ۴ ص ۱۱۳)

حضور صلی اللہ علیہ وسلم ہمیشہ پہلی رات سوتے تھے اور آخر رات میں اٹھ کر نماز تہجد ادا کرتے تھے۔ حضرت ابن عباسؓ کی روایت ہے کہ آدھی رات کے بعد آپ اٹھتے تھے۔ (سنن ابوداؤد کتاب الصلوٰۃ باب فی صلوٰۃ اللیل)

حضرت عائشہؓ سے روایت ہے کہ رسول کریم صلی اللہ علیہ وسلم گیارہ رکعت نماز رات کو پڑھتے تھے۔ سجدہ اس قدر لمبا ہوتا جتنے میں کوئی تمہارا پچاس آیتیں پڑھ لے اور دو رکعت فجر کی نماز سے پہلے پڑھتے پھر دائیں کروٹ پر لیٹ جاتے یہاں تک کہ نماز کے لئے بلانے والا آتا۔ (بخاری کتاب التہجد باب طول السجود فی قیام اللیل)

حضرت عبداللہ بن سلامؓ سے روایت ہے کہ نبی کریم صلی اللہ علیہ وسلم نے فرمایا۔
اے لوگو! سلام پھیلاؤ، کھانا کھلاؤ۔ رات کو اس وقت نماز پڑھو جبکہ عام لوگ
سو رہے ہوں۔ توجت میں سلامتی سے داخل ہو جاؤ گے۔

(ترمذی ابواب صفۃ القیامت)

یہ وہ مبارک ارشاد ہے جو مدینہ میں تشریف آوری کے بعد سب سے
پہلے حضور اکرم صلی اللہ علیہ وسلم نے بیان فرمایا۔

لَا رِيبَ تَهْجُرُكِي نَمَازًا اِدَا كَرْنَا يَعْنِي صَلَّوْا وَالتَّاسِنِ نِيَاكُھُ پَرِ عَمَلِ كَرْنَا مُسْلِمًا
کا شعار ہے۔ اور جنت میں سلامتی کے ساتھ داخل ہونے کا ذریعہ ہے۔

حضرت ابوہریرہؓ سے روایت ہے اللہ تعالیٰ اس مرد پر رحم کرے جو رات
کو اٹھ کر نماز پڑھے اور اپنی اہلیہ کو بھی جگائے اور اگر نہ اٹھے تو اس کے منہ پر پانی
کے چھینٹے دے۔ (ابوداؤد کتاب الصلوٰۃ باب قیام اللیل)

۱۴ نیند کے بعد بیدار ہونا ایک نئی زندگی سے ہمکنار ہونا ہے۔ اس لئے
سب سے پہلے خدا تعالیٰ کا شکر ادا کرنا چاہیے۔

حضور صلی اللہ علیہ وسلم جب بیدار ہوتے تو یہ دعا پڑھتے تھے۔
اَلْحَمْدُ لِلّٰهِ الَّذِيْ اَحْيَا نَا بَعْدَ مَا اَمَاتَنَا وَاِلَيْهِ النُّشُوْرُ۔

(بخاری کتاب الدعوات باب ما يقول اذا نام)

تمام تعریفیں اس اللہ کے لئے ہیں جس نے ہمیں زندہ کیا ہمارے مرنے
کے بعد اور اسی کی طرف ہمارا حشر ہوگا۔

۱۵ بیدار ہونے کے بعد مسواک کرنا سنت نبویؐ ہے اس لئے نیند سے
اٹھ کر مسواک کرنی چاہیے۔

حضرت عائشہؓ سے روایت ہے کہ حضور صلی اللہ علیہ وسلم عشاء کی نماز جماعت

سے پڑھ کر گھر میں چلے آتے اور یہاں چار رکعتیں پڑھ کر خواب راحت فرماتے۔ وضو کا پانی اور مسواک سر ہانے رکھ دی جاتی۔ سو کر اٹھتے پہلے مسواک فرماتے۔

(سنن ابوداؤد باب فی صلوة اللیل - کتاب الصلوة)

حضرت حذیفہؓ سے روایت ہے کہ رسول کریم صلی اللہ علیہ وسلم جب نیند سے اٹھتے تو اپنے منہ میں مسواک کرتے۔

(مسلم کتاب الطہارة باب السواک)

۱۶۔ صبح اٹھ کر بسم اللہ الرحمن الرحیم کہہ کر وضو کرنا چاہیے۔ حضور اکرم صلی اللہ علیہ وسلم مسواک کے بعد وضو فرمایا کرتے تھے۔ وضو کے پانی میں ہاتھ ڈالنے سے پہلے اپنے ہاتھوں کو دھونا چاہیے۔ حدیث میں آتا ہے کہ جب کوئی تم میں سے اپنی نیند سے بیدار ہو تو وضو کے پانی میں ہاتھ ڈالنے سے پہلے اپنے ہاتھوں کو دھو لے کیونکہ تم میں سے کوئی نہیں جانتا کہ رات کو اس کا ہاتھ کہاں پھرتا رہے

(تجرید بخاری ص ۶ حصہ اول)

۱۷۔ صبح کے وقت اٹھ کر وضو کے بعد نماز پڑھنی چاہیے۔

إِنَّ قَسْرَ أَنْ الْفَجْرِ كَانَ مَشْهُودًا (سورة نبی اسرائیل : ۷۹) کے

محکم میں صبح کی نماز کی فرضیت کا ذکر ہے۔

احادیث میں آتا ہے کہ آنحضرت صلی اللہ علیہ وسلم نے فرمایا کہ صبح کی نماز کے وقت دن کے فرشتے آتے ہیں اور رات کے فرشتے چلے جاتے ہیں۔ وہ فرشتے جب خدا کے پاس جلتے ہیں تو دریافت کرنے پر کہتے ہیں کہ جب ہم دنیا میں گئے تو تیرے بندوں کو نماز پڑھتے ہی دیکھا اور واپس آئے تو نماز پڑھتے ہی چھوڑ کر آئے ہیں۔

(بخاری کتاب مواقیب الصلوة باب فضل صلوة العصر)

صبح کی نماز خاص طور پر خدا کے حضور پیش کی جاتی ہے۔

رسول کریم ﷺ فرماتے ہیں سونے کی حالت میں شیطان تمہارے سر میں تین گھس لگا دیتا ہے جب انسان جاگتا ہے اور اللہ تعالیٰ کا ذکر کرتا ہے تو ایک گروہ کھل جاتی ہے۔ اگر وضو کر لیتا ہے تو دوسری گروہ بھی کھل جاتی ہے اور اگر اٹھ کر نماز پڑھ لیتا ہے تو تیسری گروہ بھی کھل جاتی ہے۔

(بخاری کتاب التہجد باب عقد الشیطان علی قافیۃ المرء اذا لم یصل باللیل)

۱۸۔ صبح اٹھ کر گھر والوں کو سلام کرنا چاہیے۔ کیونکہ یہ وہ قول سلام ہے جو اللہ کی طرف سے ایک پاکیزہ اور مبارک دُعا ہے۔ اور بہشت میں داخل ہونے کا ذریعہ ہے۔ حضور فرماتے تھے کہ جب تم میں سے کوئی اپنے بھائی کو ملے تو چاہیے کہ اس کو سلام کہے۔ اگر ان کے درمیان درخت یا دیوار یا پتھر حائل ہو جائے اور پھر ملاقات ہو تو چاہیے کہ پھر سلام علیکم کہے۔

(ابوداؤد کتاب السلام باب فی الرجل یفارق الرجل لم یلقہ سلم علیہ)

۱۹۔ صبح اٹھ کر قرآن مجید کی تلاوت بھی کرنی چاہیے۔ کیونکہ صبح کے وقت قرآن مجید کی تلاوت کرنا خدا تعالیٰ کے ہاں ایک پسندیدہ عمل شمار ہوتا ہے۔

اللہ تعالیٰ قرآن مجید میں فرماتا ہے۔

إِنَّ قُرْآنَ الْفَجْرِ كَانَ مَشْهُودًا (سورۃ نبی اسرائیل : ۷۹)

صبح کے وقت قرآن پڑھنے کو بھی لازم سمجھ کیونکہ صبح کے وقت قرآن کا پڑھنا اللہ کے ہاں ایک مقبول عمل ہے۔ اور یہ خدا کے حضور پیش کیا جاتا ہے۔

۲۰۔ صبح بیدار ہونے پر ذکر الہی کرنا چاہیے اور اپنے گناہوں کی معافی مانگنی چاہیے۔ حضرت ابو ہریرہ سے روایت ہے کہ رسول کریم ﷺ نے فرمایا۔ ہر روز جس میں آفتاب

نکلتا ہے۔ آدمیوں کے ہر ایک جوڑے پر صدقہ ہے۔

(مسلم کتاب الزکوٰۃ باب کل نوع من المعروف صدقہ)

حضرت عائشہ رضی اللہ عنہا سے روایت ہے کہ رسول خدا صلی اللہ علیہ وسلم نے فرمایا۔ بنی آدم کے ۳۶۰ جوڑے ہیں جو اللہ اکبر، اَلْحَمْدُ لِلّٰہ، لَا اِلٰہَ اِلَّا اللّٰہ، سُبْحَانَ اللّٰہِ، اسْتَغْفِرُ اللّٰہُ، ۳۶۰ بار کہے۔ اور لوگوں کے راستے سے پتھر، کانٹا، ہڈی دور کر دے یا اسی تدریجی کا امر کرے، بُرائی سے روکے تو اس نے اپنا نفس دوزخ کی آگ سے بچالیا۔

(مسلم کتاب الزکوٰۃ باب کل نوع من المعروف صدقہ)

پس ہمیں چاہیے کہ ہم سوتے اور بیدار ہوتے وقت ذکر الہی کریں۔ اور اُسوۂ محمدی پر عمل پیرا ہو کر اپنی رُو عائنیت کو ترقی دیں۔ تا ہماری دُنیا اور ہماری آخرت سنور جائے۔ آمین۔

لباس کے آداب

لباس کے معنی ستر یعنی پردہ پوشی کے ہیں۔ لباس جسم کی حفاظت کا ذریعہ ہے۔ لباس جہاں انسان کے عیوب ڈھانپنے، اُسے سردی دگرمی کے اثرات سے محفوظ رکھنے کے کام آتا ہے۔ وہاں وہ اس کے لئے زینت کے سامان بھی مہیا کرتا ہے۔ لباس کا حکم اللہ تعالیٰ کے احکامات میں سے ہے۔

لباس اللہ تعالیٰ کی نعمتوں میں سے ایک بہت بڑی نعمت ہے جس کا ذکر اللہ تعالیٰ سورۃ الاعراف میں فرماتا ہے۔

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا لِّيُوَافِقَ سَوَاتِكُمْ وَاَنْزَلْنَا
وَلِبَاسِ التَّقْوٰى ذٰلِكَ خَيْرٌ ذٰلِكَ مِنْ اٰيٰتِ اللّٰهِ لَعَلَّكُمْ تَهْتَدُوْنَ

(سورۃ الاعراف : ۲۷)

اے آدم کی اولاد! ہم نے تمہارے لئے ایک ایسا لباس پیدا کیا ہے جو تمہاری چھپانے والی جگہوں کو چھپاتا ہے اور زینت کا موجب بھی ہے۔ اور تقویٰ کا لباس تو سب سے بہتر لباس ہے۔ یہ لباس کا حکم اللہ کے احکام میں سے ہے تاکہ تم نصیحت حاصل کرو۔ سورۃ النحل میں ارشاد باری تعالیٰ ہے۔

وَجَعَلَ لَكُمْ سَرَابِیْلَ تَغِیْكُمْ الْحَرَّوَسَرَابِیْلَ تَغِیْكُمْ بَاسَکُمْ

(سورۃ النحل : ۸۲)

اُس نے تمہارے لئے گرمی سردی کے ضرر سے بچانے کے لئے قمیضیں بنائیں اور بعض ایسی قمیضیں بنائیں جو تمہیں جنگ (کی سختی) سے بچاتی ہیں۔

قرآن مجید میں لباس کے مقاصد ستر پوشی، موسم کی سختی سے بچاؤ، دشمن سے حفاظت اور زینت بیان کئے گئے ہیں۔ اور انہیں مقاصد کو مد نظر رکھتے ہوئے ہی خدا تعالیٰ فرماتا ہے کہ بہترین لباس تقویٰ ہے۔ پس تقویٰ کے احساس کو کبھی مرنے نہ دینا۔ اور اپنی عائلی ازدواجی زندگی میں تقویٰ کا جامہ پہن کر خدا تعالیٰ کی رضا حاصل کرو

هُنَّ لِبَاسٌ لَكُمْ وَ اَنْتُمْ لِبَاسٌ لَّهُنَّ كَمَا وَهَّ عَوْرَتَيْنِ تَهَارًا لِبَاسٍ هُنَّ
(البقرہ : ۱۸۸)

اور تم مردان کا لباس ہو۔ اور تم عورتیں تمہارا لباس ہیں اس آیت میں بھی اس امر کی طرف توجہ دلائی گئی ہے کہ جس طرح لباس جسم کی حفاظت کرتا ہے اور اسے خوبصورتی بخشتا ہے اسی طرح تمہارا آپس کا تعلق بھی باعثِ راحت و زینت ہو۔

پس لباس شرم و حیا کی حفاظت کا دوسرا نام ہے۔ یہیں چاہیے کہ ہم لباس کے متعلق بے اعتدالیاں نہ کریں بلکہ ہادی برحق حضرت محمد مصطفیٰ صلی اللہ علیہ وسلم کے بتائے ہوئے طریقوں سے آداب سیکھ کر اس نعمت کی قدر کریں۔

۱۔ لباس ہمیشہ صاف ستھرا پہنا چاہیے۔ اللہ تعالیٰ پاک ہے اور پاکی کو پسند فرماتا ہے۔ اِنَّ اللّٰهَ جَمِيْلٌ وَّ يَحِبُّ الْجَمَالَ

(احمد بن حنبل جلد ۴ ص ۱۵)

اِنَّ اللّٰهَ يُحِبُّ التَّوَابِيْنَ وَّ يُحِبُّ الْمُتَطَهِّرِيْنَ

(سورۃ البقرہ : ۲۲۳)

یقیناً اللہ تعالیٰ توبہ کرنے والوں کو اور پاکیزگی اختیار کرنے والوں کو دوست رکھتا ہے۔

سورۃ المدثر میں اللہ تعالیٰ فرماتا ہے

وَ تَيَابِكَ فَطَهَّرُ (سورۃ المدثر : ۵)

اور اپنے کپڑوں کو پاک و صاف رکھو۔
 حقیقت یہ ہے کہ صاف تھرے لباس میں انسان معزز لگتا ہے۔ نماز جو روحانی
 ترقیات کا سرچشمہ ہے اس کی ادائیگی کے لئے لباس کا پاک و صاف ہونا ضروری ہے۔
 ۲۔ لباس ایسا تنگ نہیں پہننا چاہیے کہ ہاتھ اور پاؤں نہ ہلائے جاسکیں۔ ہارڈی
 اعظم حضرت محمد مصطفیٰ صلی اللہ علیہ وسلم نے اس بات سے روکا ہے کہ چادریوں لپیٹ
 کر اڑھی جائے کہ ہاتھ نماز یا کسی اور کام کے لئے نکل نہ سکیں۔

(مسند احمد بن حنبل جلد نمبر ۳ ص ۲۹۳ مطبوعہ مطبع مہمینیہ مصر)
 ۳۔ لباس کی اصل غرض پردہ پوشی ہے۔ اس لئے ایسا لباس پہنا جائے جو کاٹرانتر
 پوش ہو۔

آنحضرت صلی اللہ علیہ وسلم کا قول ہے کہ وہ عورتیں جو کپڑوں میں بھی عریاں ہیں۔ غیر
 مردوں کی طرف مائل ہوتی ہیں اور انہیں دعوتِ میلان دیتی ہیں وہ جنت میں داخل نہیں
 ہوں گی اور نہ ہی اس کی خوشبو ہی پائیں گی۔ حالانکہ جنت کی خوشبو پانچ سو برس کی
 مسافت سے آئے گی۔

(موطا کتاب الجامع باب ما یکرہ للنساء لباسہ من الثیاب)
 وہ عورتیں جو لباس کا حق بجا نہیں لائیں ان کے متعلق حضرت رسول اکرم صلی اللہ
 علیہ وسلم کا ارشاد ہے کہ دنیا میں کتنی ہی ایسی ملبوس عورتیں ہیں جو قیامت کے دن ننگی
 ہوں گی۔

(موطا کتاب الجامع باب ما یکرہ للنساء لباسہ من الثیاب)
 ایک مرتبہ حضرت حفصہ بنت عبد الرحمنؓ حضرت عائشہؓ کے پاس آئیں۔ حفصہؓ
 یاریک اڑھنی پہنے ہوئے تھیں۔ حضرت عائشہؓ نے اُسے لے کر چاک کر دیا اور حفصہؓ کو
 موٹی اور مٹھی پہنائی۔ (موطا کتاب الجامع باب ما یکرہ للنساء لباسہ من الثیاب)

نیم عربانی قابل اخلاق ہے۔ اس لئے اسلام اس کی اجازت نہیں دیتا۔
 ۴۔ لباس میں ہمیشہ سادگی کو ملحوظ رکھنا چاہیے۔ لباس میں بے جا آرائش اور
 تصنع و تکلف مردوں کو شایاں نہیں۔ ہادی برحق حضرت محمد صلی اللہ علیہ وسلم نے ارشاد فرمایا
 ہے کہ لباسِ فاخرہ ترکِ ایمان کا ایک حصہ ہے۔

(ریاض الصالحین کتاب اللباس باب تحریم لباس الحریر علی الرجال)

حضرت معاذ بن انسؓ سے روایت ہے کہ رسول کریم صلی اللہ علیہ وسلم نے فرمایا جو
 شخص تواضعاً باللہ یا وجود قدرت کے لباسِ فاخرہ چھوڑے۔ اللہ تعالیٰ اس کو ان لوگوں
 کے رد برو کر کے فرمائے گا۔ ایمان کے لباس میں سے جو لباس تو چاہتا ہے پسند کر کے
 پہن لے۔ (ترمذی ابواب صفة القيامة باب نمبر ۳۹)

آنحضرت صلی اللہ علیہ وسلم کی زندگی آپ کے قول مبارک مَا أَنَا مِنَ الْمُتَكَلِّفِينَ
 (کہ میں تکلف کرنے والوں میں سے نہیں ہوں) کے مطابق گزری۔ لباس میں بھی آپ تکلف
 کو ناپسند فرماتے تھے۔ آپ کا عام لباس قمیص، تہمد اور چادر ہی ہوتا تھا۔
 آپ کی وفات کے وقت آپ کا لباس فقط ایک پیوند کی ہوئی چادر اور ایک موٹا
 تہمد تھا۔ (مسلم کتاب اللباس باب التواضع فی اللباس)

لباس میں بے جا نمائش کو آپ ناپسند فرماتے تھے۔ یہی سادگی اُممات المؤمنین
 کی ساری زندگی پر چھائی نظر آتی ہے۔

۵۔ لباس پر فضول خرچ کرنا نہیں چاہیے۔ کیونکہ اسلام لباس کے بارے میں اسراف
 سے روکتا ہے اور میانہ روی کا حکم دیتا ہے۔

اللہ تعالیٰ اسراف کرنے والوں کو پسند نہیں فرماتا۔ جیسا کہ سورۃ الاعراف

میں ارشادِ ربانی ہے۔ إِنَّهُ لَا يُحِبُّ الْمُسْرِفِينَ ○

(سورۃ الاعراف: ۳۲)

پھر سورۃ بنی اسرائیل میں ارشادِ ربانی ہے۔

إِنَّ الْمُبْذَرِينَ كَانُوا إِخْوَانَ الشَّيَاطِينِ ۖ وَكَانَ الشَّيْطَانُ
لِرَبِّهِ كَفُورًا ۝ (سورۃ بنی اسرائیل آیت نمبر ۲۸)

اسراف کرنے والے لوگ شیطانوں کے بھائی ہوتے ہیں اور شیطان اپنے رب کا
بہت ہی ناشکر گزار ہے۔ آنحضرت صلی اللہ علیہ وسلم فرمایا کرتے تھے۔

كُلُّ مَا شِئْتَ وَالْبِئْسَ مَا شِئْتَ مَا أَخْطَأْتُكَ وَإِثْنَانِ
سَرَفًا أَوْ مَخِيلَةً ۖ (بخاری کتاب اللباس پہلی حدیث)

یعنی جو چاہے کھا اور جو چاہے پہن جب تک دو باتیں تجھ میں پیدا نہ ہو۔
ایک اسراف و دس تکبر۔ ابو داؤد اور احمد نے اس کو روایت کیا ہے اور بخاری نے
اسکے متعلق بتایا ہے کہ کھا اور پی اور پہن اور خیرات کر بغیر اسراف کے اور بغیر گھنڈے کے۔
۶۔ لباس فقط ضرورت بھرنا چاہیے۔ فالتو لباس سے بھی احتراز کرنا چاہیے۔
کیونکہ یہ بھی اسراف میں شامل ہے۔ آنحضرت کے اس ارشاد کو ہمیشہ مد نظر رکھنا چاہیے کہ
جس نے قدرت کے باوجود محض تواضع کے خیال سے کوئی فالتو لباس چھوڑا۔ اللہ قیامت
کے دن اسے سب لوگوں کے سامنے بلا کر اختیار دے گا کہ ایمان کا جو لباس چلے چن لے
(ریاض الصالحین کتاب اللباس باب استنباب ترک الترفیع فی اللباس تواضعاً)

۷۔ لباس زینت بخش ہونا چاہیے۔ قرآنی ارشاد ہے۔

يَلْبَسِيْ اَدَمَ خُذْقًا اَزِ يَنْتَكُمُ عِنْدَ كُلِّ مَسْجِدٍ

(سورۃ الاعراف : ۳۲)

اے آدم کے بیٹو! ہر مسجد کے قریب زینت کے سامان اختیار کر لیا کرو
جہاں خدا تعالیٰ کے گھر میں جانے سے پہلے دلوں کی پاکیزگی کا حکم دیا گیا ہے۔
وہاں لباس کی ظاہری صفائی اختیار کرنے کو بھی لازم ٹھہرایا گیا۔ کیونکہ ظاہر کا باطن پر گہرا

اثر پڑتا ہے۔

حضور اکرم صلی اللہ علیہ وسلم فرماتے تھے۔ اللہ تعالیٰ اس امر کو پسند فرماتا ہے کہ بندہ پر اس کی نعمت کا اثر دکھائی دے (یعنی لباسِ حبِ حیثیت پہننے)

(ترمذی ابواب البر والصلة باب ماجاء فی الاحسان والعفو)

”قَ اَمَّا بِذِعْمَةِ رَبِّكَ فَحَدِّثْ“ (سورۃ الضحیٰ آیت نمبر ۱۲)

اور تو اپنے رب کی نعمت کا ضرور اظہار کرتا رہ

الہی فرمان کے مطابق نعمت کے اثرات کی قدر کرنی چاہیئے۔ اور اس نعمت کا اظہار

کرنا، اپنے رب کے انعامات کا شکر یہ ادا کرنا ہے۔

ایک شخص حضور صلی اللہ علیہ وسلم کے پاس گھسیا لباس میں آئے۔ آپ نے پوچھا۔

کیا تمہارے پاس مال ہے؟ اس نے جواب دیا۔ ہاں۔ اللہ تعالیٰ نے مجھے اونٹ

اور بکریاں دیئے ہیں۔ فرمایا جب اللہ تعالیٰ نے تجھے مال دیا ہے تو اس مال کے اور

اللہ تعالیٰ کی نعمت کے اثرات تجھ پر نظر آنے چاہئیں۔

(ترمذی ابواب البر والصلة باب ماجاء فی الاحسان والعفو)

حضرت عمرؓ کا بھی ایک قول ہے کہ جب خدا نے تمہیں کٹائش دی ہے تو اپنے

پر کٹائش ظاہر کرو (موطا کتاب الجامع باب ماجاء فی لبس الثياب)

۸۔ سفر میں بھی لباس کی دستگی کا خیال رکھنا چاہیئے۔ ایک سفر میں حضور صلی اللہ علیہ

وسلم کی نظر ایک خادم پر پڑی جس کے بدن پر پھٹا ہوا لباس تھا۔ آپ نے ایک ساتھی

سے پوچھا کہ کیا اس کے پاس اور لباس نہیں۔ جواب ملا ہے۔ آپ نے خادم کو حکم دیا

کہ لچھے کپڑے پہنو۔ (موطا کتاب الجامع باب ماجاء فی لبس الثياب)

آپ کا ارشاد ہے کہ تم اپنے بھائیوں کے پاس جاتے ہو تو اپنا سامان سفر اور

پوشاک درست کرو۔ تاکہ تم معزز نظر آؤ۔ کیونکہ اللہ تعالیٰ کو بخشش اور بخشش (بے حیائی) ناپسند

ہے۔ (ریاض الصالحین کتاب اللباس باب صنفة حلول النقیص)
 ایک اور حدیث میں آتا ہے کہ حضورؐ نے فرمایا۔ تم اپنے پھیٹیوں کے پاس آنے
 والے ہو۔ اپنے اذنیوں کے کجاے درست کر لو اور اپنے لباس سنو۔ کہ تم لوگوں میں
 ایسے دکھائی دو۔ جیسے بدن میں خال دکھائی دیتا ہے۔

(ابوداؤد کتاب اللباس باب ماجاء فی اسبال الازار)
 ۹۔ کپڑے، یعنی آزار اور دامن کو گھسیٹ کر نہیں چلنا چاہیے۔ کیونکہ کپڑے گھسیٹ
 کر چلنا تکبر اور غرور کی علامت ہے۔ تکبر اور بڑائی صرف خدا تعالیٰ کو زیب دیتی ہے۔
 حدیث قدسی ہے ایک نبی یا مرد آتی کہ کبر میری چادر ہے۔
 (ابن ماجہ کتاب الزهد باب برأۃ من العبر والنواضع)

حضرت ابن عمرؓ سے روایت ہے کہ نبی کریم صلی اللہ علیہ وسلم نے فرمایا کہ جو شخص
 تکبر و غرور سے کپڑا گھسیٹ کر چلے۔ قیامت کے دن خدا تعالیٰ اس کی طرف نظر تک نہ کرے
 گا۔ ابو بکرؓ نے کہا یا رسول اللہ! میرا ہمبند ڈھیلا ہو کر ٹک جاتا ہے۔ مگر یہ کہ اس کا خیال
 رکھوں حضورؐ نے فرمایا۔ آپ ان میں سے نہیں جو یہ کام تکبر سے کرتے ہیں۔
 (بخاری کتاب المناقب باب مناقب ابو بکر رضی)

عرب میں یہ رواج تھا کہ اُمراء اپنی شان نمایاں کرنے کے لئے ہمبند کو اتنا لباکتے
 تھے کہ وہ زمین پر گھسٹی چلی جاتی تھی حضور اکرمؐ نے اس حرکت کو سخت ناپسند بلکہ حرام
 قرار دیا ہے۔ آپؐ نے فرمایا۔ کہ قیامت کے دن اللہ تعالیٰ ان لوگوں پر نظر نہیں ڈالے گا
 جو اپنی پوشاک گھسیٹ کر چلتے ہیں۔

(ترمذی ابواب اللباس باب ماجاء فی کراہینۃ جرد الازار)
 آپؐ نے بتایا کہ ایک شخص غرور سے اپنی ازار لٹکائے چلا جاتا تھا وہ زمین میں دھنس
 گیا۔ قیامت تک دھنسا چلا جائے گا۔
 (بخاری کتاب اللباس باب من حب توبۃ عن الجھلاء)

حضرت ابو ہریرہؓ سے روایت ہے کہ حضور صلی اللہ علیہ وسلم نے فرمایا جو ازار
شخصوں سے نیچے ہو۔ وہ آگ میں ہے۔

(بخاری کتاب اللباس باب ما استقل والکعبین ففی النار)

حضرت ابو ذرؓ سے روایت ہے کہ حضور صلی اللہ علیہ وسلم نے فرمایا کہ تین شخص
ہیں جن سے خدا کلام نہیں کرے گا قیامت کے دن اور نہ ان کی طرف رحمت کی نظر سے دیکھے گا
اور نہ ان کو گناہوں سے پاک کرے گا۔ اور ان کے لئے عذاب دردناک ہے۔ ابو ذرؓ نے
پوچھا۔ ان کا بڑا ہو وہ کون ہیں یا رسول اللہ؟ فرمایا ایک ازار لٹکانے والا دوسرا وہ
احسان کرنے والا جو احسان جتائے تیسرا جھوٹی قسمیں کھا کھا کر اپنا سود بیچنے والا

(مسلم کتاب الایمان باب اسباب اللزار والتمن بالخطیئة وتنقیق السحرة بالمحلف)

تہہ بند لٹکانے والے شخص کی نماز بھی قبول نہیں ہوتی۔

حضرت ابو ہریرہؓ سے روایت ہے کہ ایک آدمی تہہ بند لٹکائے ہوئے نماز پڑھ
رہا تھا۔ رسول کریمؐ نے اس کو فرمایا۔ جاؤ پھر وضو کر کے آؤ۔ اس نے جا کر وضو کیا۔ آیا
تو پھر فرمایا۔ جا پھر وضو کر۔ ایک شخص نے پوچھا۔ یا رسول اللہ! کیا سبب ہے کہ آپ
نے اس کو وضو کرنے کا امر کیا؟ آپ نے کچھ دیر چپ رہ کر فرمایا۔ وہ تہہ بند لٹکائے
تماز پڑھ رہا تھا اور اللہ تعالیٰ تہہ بند لٹکانے والوں کی نماز قبول نہیں کرتا۔

(ابوداؤد کتاب اللباس باب ما جاء فی اسباب الازار)

ابو جری جابر بن سلیمؓ کو حضور صلی اللہ علیہ وسلم نے یہ نصیحت کی تھی۔ اپنی آزار
نصف ساق تک اونچی رکھا کر، اگر یہ نہ ہو تو دو شخصوں تک کرے اور ٹکے نہیں۔ کیونکہ یہ
بکبر کی نشانی ہے اور اللہ تعالیٰ غرور سے خوش نہیں۔

(ابوداؤد کتاب اللباس باب ما جاء فی اسباب الازار)

صحابہ کرامؓ حضور صلی اللہ علیہ وسلم کے اطاعت گزار اور ہر حکم پر لبیک کہنے والے وجود

تھے۔ خزیم الاسدی صحابی رسولؐ کو جب یہ خبر پہنچی کہ حضورؐ نے ان کے متعلق فرمایا ہے کہ خزیم الاسدی بہت خوب آدمی ہے اگر اس کے بال لمبے نہ ہوں اور اس کا نہہ بند لٹکا ہوا نہ ہو۔ تو انہوں نے اسی وقت چھری لے کر سر کے بال کاٹ کر کانوں کے برابر کر دیئے اور تہہ بند کو پنڈلیوں کے نصف تک اٹھایا۔

(ابوداؤد کتاب اللباس باب ما جاء في اسبال الازار)

۱۰۔ مردوں اور عورتوں کے لباس میں فرق ہونا چاہیے۔ کیونکہ مردوں اور عورتوں کو ایک دوسرے کی مشابہت اختیار کرنے سے منع کیا گیا ہے۔ اہم ضمن میں لباس کا حکم بھی آجاتا ہے۔

آنحضرت صلی اللہ علیہ وسلم کا ارشاد ہے کہ جو مرد عورتوں کا اور جو عورتیں مردوں کا تشبہ کریں۔ ان پر لعنت ہے۔

(ابوداؤد کتاب اللباس باب فی لباس النساء)

اد زیور کی اجازت بھی عورتوں کو ہے۔ لیکن مردوں کے لئے سونے کے زیور ممنوع ہیں۔ آنحضرت صلی اللہ علیہ وسلم نے ایک شخص کے ہاتھ میں سونے کی انگوٹھی دیکھی۔ آپ نے اُٹا کر پھینک دی اور اُسے انگارہ سے تشبیہ دی

(مسلم کتاب اللباس باب تحريم خاتم الذهب على الرجال)

ہاں چاندی کی انگوٹھی مرد کو پہنا جائز ہے۔ حدیث میں آتا ہے کہ رسول خدا تے چاندی کی ایک انگوٹھی نبوائی اور اس میں محمد رسول اللہؐ کھدوایا۔ اور فرمایا۔ ہم نے ایک انگوٹھی نبوائی ہے اور اس میں محمد رسول اللہؐ کھدوایا ہے۔ کوئی ایسا اپنی انگوٹھی پر یہ نقش کندہ نہ کرے۔ (بخاری ص ۲۵ حصہ دوم)

۱۲۔ مردوں کے لئے ریشمی لباس پہننے کی ممانعت آئی ہے۔ ایک دفعہ مدینہ میں ایک ریشمی حلتہ بکنے آیا۔ حضرت عمرؓ نے آنحضرتؐ سے عرض کیا کہ آپؐ اسے خریدیں

اور جمعہ کے دن اور دنوں کی آمد پر پہنیں۔ آپ نے فرمایا۔ اس کو وہ شخص پہنے گا جو آخرت میں بے نصیب ہو۔ کچھ عرصہ کے بعد آپ کے پاس کہیں سے ریشمی حُلے آئے۔ ان میں سے ایک حُلہ آپ نے حضرت عمرؓ کو دیا۔ انہوں نے عرض کیا۔ ریشمی حُلے کے بائے میں آپ جو کچھ فرما چکے ہیں اس کے پیش نظر مجھے کیوں عطا فرماتے ہیں۔ جواب دیا کہ میں نے نہیں پہننے کے لئے نہیں دیا اسے بیچ کر حاجت میں لاؤ۔

(مسلم کتاب اللباس باب تحريم الذهب والحري على الرجال وابطاحه للنساء)

حضرت حدیفہؓ بیان کرتے ہیں کہ آنحضرت صلی اللہ علیہ وسلم نے ہمیں ریشم اور دیباچ پہننے سے منع فرمایا تھا۔ اور فرمایا کہ یہ اس دنیا میں دوسروں کے لئے ہیں لیکن آخرت میں تمہارے لئے ہوں گے۔

(مسلم کتاب اللباس باب تحريم استعمال الذهب والحري للرجال)

حضرت عمر بن الخطابؓ سے روایت ہے کہ رسول اللہ صلی اللہ علیہ وسلم نے فرمایا کہ تم ریشم کا کپڑا نہ پہنو۔ جو مرد دنیا میں ریشم پہنے گا۔ آخرت میں نہیں پہنے گا۔ (بخاری مسلم) حضرت علیؓ سے روایت ہے کہ رسول کریم صلی اللہ علیہ وسلم نے ریشم کو دائیں ہاتھ میں لیا اور سونے کو بائیں ہاتھ میں اور فرمایا کہ یہ دونوں چیزیں میری امت کے مردوں پر حرام ہیں۔

(الوداد کتاب اللباس باب فی الحری للنساء)

اور ترمذی میں بروایت ابو موسیٰ الأشعریؓ ہے کہ عورتوں کے لئے حلال ہیں۔ حضورؐ سوتی کپڑے کو اور خصوصاً دھاری دھار کپڑے کو زیادہ پسند فرماتے تھے۔ (سیرت خیر الرسل ص ۱۷) حضرت خلیفۃ المسیح الثانی شائع کردہ الشکرۃ اسلامیہ لیسٹریٹ ہاں کسی بیماری کی وجہ سے مرد کو ریشم پہننے کی اجازت ہے جیسا کہ حدیث سے ثابت ہے کہ آنحضرت صلی اللہ علیہ وسلم نے حضرت زبیرؓ اور عبد الرحمن بن عوفؓ کو خارش کی وجہ سے ریشم

پہننے کی اجازت مرحمت فرمائی۔ اور یہ لباس اس مرض کے لئے مفید ہے۔

(مسلم کتاب اللباس والنزینۃ باب لبس الحریر للرجل اذا کان یدھکمة)

۱۳۔ درندوں کے چمڑوں سے بنی ہوئی پوشاک استعمال نہیں کرنی چاہیے۔ حدیث میں آتا ہے۔ حضرت ابواللیخؓ سے روایت ہے کہ بنی کریم صلی اللہ علیہ وسلم نے درندوں کے چمڑوں سے بنی فرمائی ہے۔

ابوداؤد کتاب اللباس باب فی جلود النمر

۱۴۔ سفید کپڑوں کو اپنا لباس بنانے کی کوشش کرنی چاہیے۔ کیونکہ سفید رنگ حضورؐ کو بہت پسند تھا۔ حضرت ابن عباسؓ سے روایت ہے کہ رسول کریم صلی اللہ علیہ وسلم نے فرمایا۔

الْبَسُوا مِنْ ثِيَابِكُمُ الْبِياضَ فَإِنَّهَا مِنْ خَيْرِ ثِيَابِكُمْ وَكَفِّنُوا فِيهَا سَوْتَكُمْ

(ابوداؤد کتاب اللباس باب فی البیاض)

سفید کپڑے پہنا کر دو۔ کیونکہ یہ بہترین لباس ہے۔ اسی طرح سفید کپڑوں میں ہی کفن دیا کرو۔

ایک اور حدیث میں آتا ہے کہ آپؐ نے فرمایا۔

سفید کپڑوں سے اپنا لباس بناؤ۔ یہ بہت پاکیزہ اور ستھرا ہے۔

(شامل ترمذی باب ماجاء فی اللباس رسول اللہ)

حدیث میں آتا ہے حضرت رسول کریمؐ تین کپڑے سفید سمولی زدئی کے بنے ہوئے ہیں کفن دیئے گئے۔ ان میں کرتہ اور پگڑی نہ تھی۔

(مسلم کتاب الجنائز باب تکفین المیت)

۱۵۔ مردوں کو زعفرانی رنگ کے کپڑے پہننے منع ہیں۔

حضرت انسؓ سے روایت ہے کہ بنی کریمؐ نے مرد کو زعفرانی رنگ کرنے سے منع فرمایا ہے۔
(تجرید بخاری حصہ دوم ص ۴۲۹)

حضرت عبداللہ بن عمرو بن العاصؓ فرماتے ہیں کہ نبی کریم صلی اللہ علیہ وسلم نے مجھ پر دو کپڑے کسم کے رنگے ہوئے دیکھ کر فرمایا۔ تیری ماں نے تجھے ایسا پہننے کا حکم دیا ہے؛ میں نے عرض کیا کہ حضور ان کو صاف کر ڈالوں؛ فرمایا بلکہ ان کو جلا

- ۳۰ -

(مسلم کتاب اللباس والزینۃ باب النہی عن لبس الرجل الثوب العصفرا)

اور ایک روایت میں ہے

کہ آپؐ نے فرمایا یہ دونوں کفار کے کپڑے ہیں تو ان کو نہ پہنا کر۔

(مسلم کتاب اللباس والزینۃ باب النہی عن لبس الرجل الثوب العصفرا)

۱۶۔ ایک پاؤں میں جوتا پہنتا منع ہے۔ حضرت ابوہریرہؓ سے روایت ہے کہ نبی کریم صلی اللہ علیہ وسلم نے فرمایا۔ کوئی تم میں سے ایک جوتی پہن کر نہ چلے چاہیے کہ دونوں پہنے یا دونوں اتارے۔ (تجرید بخاری حصہ دوم ص ۴۲۹)

۱۷۔ لباس پہنتے ہوئے دائیں اور بائیں کی ترتیب کا خیال رکھنا چاہیے۔

پہنتے وقت دائیں سے ابتدا رکی جائے۔ اور اُتارتے وقت بائیں سے۔ اسی طرح جوتیاں پہنتے وقت بھی پہلے دائیں جوتی پہنی جائے اور اُتارتے وقت پہلے بائیں پاؤں کی جوتی اتاری جائے۔

حضور اکرم صلی اللہ علیہ وسلم دائیں جانب کا ہمیشہ لحاظ رکھا کرتے تھے۔ آپؐ لباس پہنتے تو ہمیشہ پہلے دایاں پاؤں یا دایاں پاؤں ڈالتے پھر بائیں۔

(مشکوٰۃ کتاب اللباس الفصل الثانی)

جوتی پہنتے تو پہلے دایاں پاؤں پہنتے۔ اُتارتے تو پہلے بائیں پاؤں اتارتے تاکہ شروع

اور آخر دونوں حالتوں میں برکت ہی برکت نازل ہو۔

(مشکوٰۃ باب النعال الفصل الاول)

حضرت ابو ہریرہؓ سے نقل ہے کہ نبی کریم صلی اللہ علیہ وسلم نے فرمایا۔ تم میں سے جو شخص جو تیاں پہنے اُسے چاہیے کہ اول داہنی پہنے اور جب اُتارے تو پہلے بائیں اُتارے تاکہ داہنا پاؤں پہننے میں اول ہو اور نکالنے میں آخر ہو۔

(تجربہ بخاری حصہ دوم ص ۲۲۹، ۲۵۰)

۱۸۔ اپنے کپڑوں کو پیشاب اور گندگی کے چھینٹوں سے بچانا چاہیے۔ اور پیشاب کے بعد ضرور طہارت کرنی چاہیے۔ عرب میں پیشاب کے بعد طہارت کرنے اور اپنے کپڑوں کو پیشاب سے بچانے کا مطلق دستور نہ تھا۔ حضور صلی اللہ علیہ وسلم ایک دفعہ راستہ میں جا رہے تھے۔ دو قبریں نظر آئیں۔ فرمایا کہ ان میں سے ایک پر اس لئے عذاب ہو رہا ہے کہ وہ اپنے کپڑوں کو پیشاب سے محفوظ نہیں رکھتا تھا۔

(بخاری کتاب الجنائز باب عذاب القبر من الخیب والبول)

آپ فرماتے تھے الطُّهُورُ شَطْرُ الْإِيمَانِ

(مسلم کتاب الطہارۃ باب فضل الوضوء)

کہ پاکیزگی ایمان کا ایک حصہ ہے۔

۱۹۔ نیا کپڑا پہنتے وقت دُعا کرنی چاہیے۔

حضرت ابوسعید خدریؓ بیان کرتے ہیں کہ جب رسول کریمؐ نیا کپڑا پہنتے تو اس کا نام لیتے مثلاً عامر (پگڑی) قمیص۔ چادر۔ پھر آپؐ دعا کرتے۔

اللَّهُمَّ لَكَ الْحَمْدُ أَنْتَ كَوْنَتَنِي، أَسْأَلُكَ خَيْرَهُ وَخَيْرَ مَا

صُنِعَ لَهُ. وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ

(ترمذی کتاب اللباس باب ما يقول اذا لبس ثوباً جدیداً)

اے میرے اللہ! تو ہی تعریف کا مستحق ہے تو نے مجھے یہ کپڑا پہنایا ہے۔ میں تجھ سے اس کپڑے کے فائدے مانگتا ہوں اور اس کی خیر چاہتا ہوں اور اس کی بھی جس کے لئے یہ بنایا گیا اور میں تجھ سے پناہ مانگتا ہوں اس کپڑے کے نقصان اور مفقود کے شر سے جس کے لئے یہ بنایا گیا ہے۔

(حدیقہ الصالحین ص ۲۲۸ پہلا ایڈیشن شائع کردہ شعبہ اشاعت وقف جدید)

۲۰. عید کے دن نہا کر نیا اور عمد لباس پہننا چاہیے۔ یہ سنت ہے

(فقہ احمدیہ حصہ عبادات ص ۱۴۸)

پس ہیں چاہیئے کہ ہم لباس کو مقصود فی الذات نہ بنائیں اور تقاضا نہ کریں۔ خدا تعالیٰ کے حکم کے مطابق ایمان اور تقویٰ کے لباس کو اختیار کریں۔ ہمارا اڑھنا اور بھوننا خدا کے جیب حضرت محمد مصطفیٰ صلی اللہ علیہ وسلم کی زندگی کے عین مطابق ہو۔ خدا کرے کہ ہم خدا تعالیٰ کے اس مبشر فرمان سے لباس کھم فیہا حردیو

(سورۃ الحج ۲۲۰)

دکہ مومنوں کا لباس ان جنتوں میں ریشم کا ہوگا کے مصداق بنیں اور روز قیامت خدائے دود و دنان ہم سے یہ کہے کہ ایمان کے لباسوں میں سے جو لباس تم چاہتے ہو وہ چن لو اور پہن لو۔ آمین۔

ملاقات کے آداب

اسلامی معاشرہ کی تکمیل میں باہمی میل اور ملاقات، سہرہی و اخوت کو بہت بڑا دخل ہے۔ قرآن مجید میں اللہ تعالیٰ فرماتا ہے۔

إِنَّمَا الْمُؤْمِنُونَ إِخْوَةٌ (سورة المجات : ۱۱)

کہ تمام مومن آپس میں بھائی بھائی ہیں۔ اور رَحَمًا يُبَيِّنُهُمْ (سورة الفتح : ۳۰) کی صفت کے مطابق وہ آپس میں رحم کا پیکر ہوتے ہیں۔

پس انہیں آپس میں ایسے روابط رکھنے چاہئیں جن سے برائیوں کا سدباب ہو سکے اور نیکی کی اشاعت ہو سکے اور ایک دوسرے کو نفع پہنچایا جاسکے۔

پس اللہ تعالیٰ کا بندہ اور اس کے رسول کا خادم اور مومنوں کا خیر خواہ بننے کے لئے ضروری ہے کہ اسلام نے تمدنی زندگی گزارنے کے لئے جو اعلیٰ درجہ کی ہدایات دی ہیں ان پر عمل پیرا ہو کر آپس میں مہر و محبت کی فضا قائم کی جائے۔ اور روحانی اور معاشرتی برائیوں سے بچا جائے۔ ذیل میں قرآن مجید، سنت نبویؐ اور احادیث نبویہ کی روشنی میں ملاقات کے آداب درج کئے جاتے ہیں جو اجنبیت کے احساسات کو ختم کرنے اور تعلقات محبت کو بڑھانے میں ممد و معاون ثابت ہو سکتے ہیں۔

۱۔ ملاقات کی ابتداء اسلام علیکم کے الفاظ سے کی جانی چاہیے نیز سلام کرنے میں سبقت اختیار کرنی چاہیے۔

۲۔ آپس میں خندہ پیشانی کے ساتھ ملاقات کرنی چاہیے۔ کیونکہ انسانی جذبات ایک دوسرے پر نہایت تیزی سے اثر انداز ہوتے ہیں۔ اس لئے بلاشبہ صورت دیکھ

کو خوشی اور راحت حاصل ہوتی ہے۔ کشو چہرہ کے ساتھ پیش آنا نیکی ہے۔
حضرت ابوذرؓ بیان کرتے ہیں کہ آنحضرت صلی اللہ علیہ وسلم نے فرمایا۔

لَا تَخْفِرَنَّ مِنَ الْمَعْرُوفِ شَيْئًا وَكَلِّبِي أَنْ تَلْفِي أَخَاكَ بِوَجْهِهِ
(مسلم کتاب البر والصلة والادب باب استحباب طلاقه الوجه عند اللقاء)

کرم معمولی نیکی کو بھی حقیر نہ سمجھو۔ اپنے بھائی سے خندہ پیشانی سے پیش
آنا بھی نیکی ہے۔ حضرت علیؓ آنحضرتؐ کے اخلاق کے متعلق فرماتے تھے کہ آپؐ
خندہ جبیں، نرم خوار مہربان طبع تھے

(شمائل ترمذی باب ماجاء فی خلق رسول اللہ)

۳۔ خدا تعالیٰ کی محبت اور رضا حاصل کرنے کے لئے ایک دوسرے سے ملاقات کرنی
چاہیے اور انس و محبت سے پیش آنا چاہیے۔ کیونکہ خدا تعالیٰ ایسے اشخاص کو اپنا
دوست رکھتا ہے جو اس کے جلال و محبت کی خاطر آپس میں میل جول رکھتے ہیں (ابو
ادریسؓ سے روایت ہے۔ دمشق کی مسجد میں معاذ بن جبلؓ سے میں نے کہا۔ میں آپ سے
محبت محض اللہ کے لئے رکھتا ہوں۔ معاذؓ نے کہا۔ کیا خاص اللہ کے لئے؟ میں نے
کہا۔ ہاں۔ پھر کہا۔ کیا خاص اللہ کے لئے۔ میں نے کہا ہاں۔ تب انہوں نے میری
چادر کا کونہ پکڑ کر کھینچا اور فرمایا۔ خوش ہو جاؤ کہ میں نے رسول کریمؐ سے سنا اللہ
تعالیٰ کا یہ ارشاد ہے کہ میری محبت واجب ہوئی ان لوگوں سے جو محض میرے لئے باہم
محبت رکھتے ہیں اور محض میرے لئے مل کر بیٹھتے ہیں محض میرے لئے ایک دوسرے
کی ملاقات کو جاتے اور محض میرے لئے اپنا جان و مال خرچ کرتے ہیں)۔

(موطا کتاب الجامع باب ماجاء فی المتحابین فی اللہ)

حدیث میں آتا ہے کہ اگر کوئی شخص کسی بھائی کے پاس ملاقات کے لئے اللہ کی
خوشنودی کی خاطر جاتا ہے تو ایک آواز دینے والا اُسے آواز دیتا ہے کہ تو بھی مرغوب

ہے۔ اور تیرا چلنا پھرنا بھی مرغوب ہے۔ تو نے جنت میں اپنا گھر بنایا

(ترمذی ابواب البر والصلة باب ماجاء فی زیارة الانخوان)

حضرت رسول کریمؐ اپنے صحابہ کرامؓ کے گھروں میں ملاقات کے لئے جایا کرتے تھے۔ حضرت انس بن مالکؓ سے روایت ہے کہ آنحضرتؐ ہم سے ملتے جلتے رہتے تھے۔ یہاں تک کہ میرے ایک چھوٹے بھائی سے فرماتے کہ اے ابو عمیر بغیر کو کیا ہوا۔

(بخاری کتاب الادب باب الانبساط الی الناس)

۴۔ بعض لوگ بدظنی کی طرف جلد مائل ہو جاتے ہیں۔ اس لئے اسلام نے حکم دیا ہے کہ اپنے گھروں کے سوا دوسروں کے گھروں میں ملاقات کے لئے بغیر اجازت اور سلام کے داخل نہ ہوا جائے جیسا کہ سورۃ النور میں آتا ہے۔

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْأَلُوا
رُءُسَاءَ أَهْلِهَا ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ○

(سورۃ النور : ۲۸)

ترجمہ : اے مومنو! اپنے گھروں کے سوا دوسرے گھروں میں داخل نہ ہوا کرو جب تک اجازت نہ لے لو۔ اور داخل ہونے سے پہلے ان گھروں میں بسنے والوں کو سلام کرو۔ یہ تمہارے لئے اچھا ہوگا تاکہ تم نصیحت حاصل کرو۔ حضور صلی اللہ علیہ وسلم جب خود کسی سے ملنے جاتے تو اسی طرح اجازت مانگتے اور کوئی شخص اس طریقہ کے خلاف کرتا تو اُسے واپس کر دیتے۔ ایک دفعہ صفوان بن امیہ نے جو قریش کے رئیس تھے۔ آنحضرت صلی اللہ علیہ وسلم کے پاس اپنے بھائی کلدرہ کے ہاتھ، دودھ، ہرن کا بچہ اور گھریاں بھیجیں۔ کلدرہ یوں ہی بے اجازت چلے آئے۔ آپ نے فرمایا واپس جاؤ اور سلام کر کے اندر آؤ۔

(البوداؤ و کتاب الادب فی الاستیذان)

سحل بن سعد سے روایت ہے کہ رسول کریم صلی اللہ علیہ وسلم نے فرمایا کہ
اذن مانگنا اس لئے ہے تا نا محرم پر نظر نہ پڑے

(مسلم کتاب الادب باب تحريم النظر في بيت غيرہ)

۵۔ اگر گھر والے کہیں یا ہر گئے ہوں۔ تو باہر ہی ان کی واپسی کا انتظار کرنا چاہیے۔
کیونکہ ان کی اجازت کے بغیر گھر میں داخل ہونا معیوب ہے اور اسلام نے اس سے
روک رکھا ہے۔ قرآنی ارشاد ہے۔

فَإِنْ لَّمْ يَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ

(سورة النور، ۲۹)

اور اگر تم ان گھروں میں کسی کو نہ پاؤ تب بھی ان میں داخل نہ ہو جب تک
کہ تمہیں گھر والوں کی طرف سے اجازت نہ مل گئی ہو۔

۶۔ جب کسی کے گھر ملاقات کے لئے جائیں تو عین دروازہ کے سامنے نہ کھڑے
بلکہ دروازہ کے ایک طرف کھڑے ہو کر اسلام علیکم کہہ کر اذن طلب کریں۔
حضور اکرم صلی اللہ علیہ وسلم کی یہ عادت تھی کہ آپ جب کسی کے گھر جاتے تو
دروازہ کے دائیں یا بائیں جانب کھڑے ہوتے اور اسلام علیکم کہہ کر اذن طلب
فرماتے۔

(ابوداؤد کتاب الادب باب کم مرة یسلم الرجل فی الاستیذان)

۷۔ اگر کسی کے گھر ملاقات کے لئے جائیں تو دروازہ کو زور زور سے نہ کھٹکائیے
اور نہ گھنٹی بجاتے چلے جائیں بلکہ وقف وقف سے تین بار اسلام علیکم کہہ کر اجازت
طلب کریں۔

حضرت ابو موسیٰ الأشعری سے روایت ہے کہ رسول کریم صلی اللہ علیہ وسلم نے
فرمایا۔ اذن مانگنا تین بار ہے۔ اگر اذن دیا گیا تو فیما درتہ واپس لوٹ جاؤ۔ (مسلم بخاری)

حدیث میں آتا ہے۔ ایک دفعہ آنحضرت صلی اللہ علیہ وسلم سعد بن عبادہ کے گھر تشریف لائے اور باہر کھڑے ہو کر اذن طلبی کے لئے السلام علیکم ورحمۃ اللہ کہا۔ سعد نے اس طرح آہستہ سلام کا جواب دیا کہ آنحضرت صلی اللہ علیہ وسلم نے نہیں سنا حضرت سعد کے فرزند قیس بن سعد نے کہا۔ آپ رسول اللہ کو اندر آنے کی اجازت کیوں نہیں دیتے۔ حضرت سعد نے کہا۔ چپ رہو۔ رسول اللہ بار بار سلام کریں گے جو ہمارے لئے برکت کا سبب ہوگا۔ آنحضرت صلی اللہ علیہ وسلم نے دوبارہ السلام علیکم کہا اور سعد نے پھر اسی طرح جواب دیا۔ آنحضرت نے تیسری دفعہ پھر اسی طریقے سے اذن طلب کیا۔ اور جب کوئی جواب نہ ملا تو آپ واپس چلے۔ حضرت سعد نے جب آپ کو واپس جاتے دیکھا تو دوڑ کر گئے اور عرض کی کہ میں آپ کا سلام سن رہا تھا لیکن آہستہ جواب دیتا تھا کہ آپ بار بار سلام فرمائیں۔

(ابوداؤد کتاب الادب باب کم مرۃ یسلم الرجل فی الاستیذان)

۸۔ اگر گھر والے ملاقات نہ کرنا چاہیں تو بغیر برائے واپس لوٹ آنا چاہیے۔
جیسا کہ سورۃ النور میں آتا ہے۔

وَإِنْ قِيلَ لَكُمْ اِثْرًا فَرِحْتُمْ اَوْ اَفْرَادًا فَارْتَدُّوا عَلَىٰ اٰذَانِكُمْ ذٰلِكَ لَعْنَةُ اللّٰهِ
جِيْمَا تَعْمَلُوْنَ عَلَيْهِمْ ۝ (سورۃ النور آیت نمبر ۲۹)

اور اگر تمہیں کہا جائے کہ اس دقت چلے جاؤ تو تم چلے آؤ۔ یہ تمہارے لئے زیادہ پاکیزہ ہوگا۔ اور اللہ تمہارے کاموں کو خوب جانتا ہے۔

صحابہ کرامؓ کے اندر احکام شریعت پر عمل کرنے اور نیکیاں حاصل کرنے کا اس قدر جوش پایا جاتا تھا کہ حضرت عمر بن الخطابؓ فرماتے ہیں کہ مجھے سالہا سال یہ خواہش رہی کہ میں کسی کے ہاں جاؤں اور وہ مجھے کہے کہ واپس چلے جاؤ تاکہ ہو اذکی لکم کے ماتحت میں ثواب حاصل کر سکوں مگر مجھے کبھی ایسا موقع نہیں ملا۔
(فتح البلدان جلد ۳)

۹۔ اُمراء یا سرداران قوم سے ملاقات کی اجازت طلب کرنے کا ایک طریق یہ بھی ہے کہ تعارفی کارڈ یا رقعہ لکھ کر خادم کے ذریعہ اندر اطلاع بھجوائی جائے اور پھر ملاقات کے وقت السلام علیکم کہا جائے۔ حضور اکرمؐ ہمیشہ ملاقات کی ابتداء السلام علیکم کے الفاظ سے کرتے تھے۔

۱۰۔ ملاقات کے لئے اگر کسی کے گھر جائیں تو دروازوں کی درزوں میں سے جھانکنا نہیں چاہیے۔ یہ بہت بُری حرکت ہے اور حضور اکرمؐ اسے سخت ناپسند فرماتے تھے۔ حضرت سہل بن سعدؓ سے بیان ہے کہ ایک شخص نے آنحضرت صلی اللہ علیہ وسلم کے حجرہ میں سے کسی ایک حجرے میں جھانک کر دیکھا اور نبی اکرم صلی اللہ علیہ وسلم کے ہاتھ میں سر کھلانے کا آلہ تھا جس سے آپؐ اپنا سر کھلایا ہے تھے۔ آپؐ نے فرمایا۔ کہ اگر میں جانتا کہ تو جھانک کر دیکھے گا تو میں اس سے تیری آنکھ میں مارتا۔ اجازت غیر محرم کے دیکھنے جلنے ہی کی وجہ سے مقرر کی گئی ہے۔

(بخاری کتاب الاستیذان باب الاستیذان من اجل البصر)

حضرت انسؓ سے روایت ہے کہ ایک شخص نے آنحضرت صلی اللہ علیہ وسلم کے حجرہ میں سے کسی ایک حجرے میں دیکھا۔ آپؐ تیر کا ایک پھل لے کر یا کئی پھل لے کر اس کی طرف لپکے اور حضرت انسؓ کا بیان ہے کہ گویا آپؐ اس شخص کو ڈھونڈ رہے ہیں تاکہ اس کو وہ پھلے ماریں۔

(بخاری کتاب الاستیذان باب الاستیذان من اجل البصر)

۱۱۔ گھر والے اگر پوچھیں کہ کون ملنے کے لئے آیا ہے؟ تو جواب میں اپنا نام بتانا چاہیے میں کے لفظ میں جواب نہیں دینا چاہیے۔

حضرت جابرؓ سے روایت ہے کہ میں حضور صلی اللہ علیہ وسلم کی خدمت میں اس قرض کے سلسلہ میں حاضر ہوا جو میرے والد پر تھا۔ میں نے دروازہ کو کھٹکھٹایا۔ آپؐ

نے فرمایا۔ کون ہے؟ میں نے کہا میں ہوں۔ آپ نے فرمایا۔ میں میں۔ گویا کہ آپ نے اُسے ناپسند فرمایا۔

(بخاری کتاب الاستیذان باب اذا قال من ذاق قال انا)

۱۲۔ ملاقات کے لئے کسی کے گھر اگر جایا جائے تو ممتاز مقام پر بیٹھنے سے پرہیز کرنی چاہیے۔ نیز اہل خانہ نے اگر اپنے لئے کوئی نشست مخصوص کی ہو تو اس پر بیٹھنے سے اجتناب کیا جائے۔ سوائے اس کے اہل خانہ خود وہ جگہ پیش کرے۔ حدیث میں آتا ہے کہ حضور صلی اللہ علیہ وسلم جب کسی کے گھر تشریف لے جاتے تو ممتاز مقام پر بیٹھنے سے پرہیز فرماتے۔ ایک بار آپ حضرت عبداللہ بن عمر کے مکان پر تشریف لے گئے۔ انہوں نے آپ کے بیٹھنے کے لئے چمڑے کا ایک گدا ڈال دیا۔ لیکن آپ زمین پر بیٹھ گئے اور گدا آنحضرت صلی اللہ علیہ وسلم اور حضرت عبداللہ بن عمر کے درمیان آگیا۔

(بخاری کتاب الاستیذان باب من القى له وسادة)

۱۳۔ ملاقات کے لئے ہمیشہ خوش اخلاقی کا مظاہرہ کرنا چاہیے۔ آنحضرت صلی اللہ علیہ وسلم حسن اخلاق کی معراج پر تھے۔ آپ کے حسن اخلاق کی گواہی قرآن مجید میں ان الفاظ سے دی گئی ہے۔

إِنَّكَ لَعَلَىٰ خُلُقٍ عَظِيمٍ (سورة العنكبوت: ۵)

کہ آپ اعلیٰ درجہ کے اخلاق پر فائز ہیں
آپ خود فرماتے تھے۔

بُعِثْتُ لِأَتَمَّ مَكَارِمِ الْأَخْلَاقِ

(موطأ کتاب الجامع باب ماجاء فی حسن الخلق)

کہ میں اس لئے بھیجا گیا ہوں کہ عمدہ اخلاق کی تکمیل کروں۔

خوش خلقی سے پیش آنا بہت بڑی نیکی ہے اور جنت کے حصول کا ذریعہ ہے
 حضورؐ فرماتے تھے۔ میں جنت کی بلندی میں اس شخص کے لئے ایک گھر کا ذمہ
 لیتا ہوں۔ جو اپنے خلق کو خوش مانائے۔

(ابوداؤد کتاب الادب باب فی حسن الخلق)

حضرت عائشہؓ سے روایت ہے کہ میں نے رسول اللہ صلی اللہ علیہ وسلم
 سے سنا کہ مومن خوش خلقی سے روزہ دار قیام کرنے والے کا درجہ حاصل کر لیتا ہے۔

(ابوداؤد کتاب الادب باب فی حسن الخلق)

آنحضرت صلی اللہ علیہ وسلم ملتے وقت ہمیشہ پہلے خود سلام کیا کرتے۔ آپ
 نہایت خوش اخلاق تھے۔ اگر کوئی شخص جھک کر آپ کے کان میں کچھ بات کہتا
 تو اس وقت تک اس کی طرف سے رخ نہ پھرتے جب تک وہ خود منہ نہ ہٹائے۔

(ابن ماجہ ابواب الادب باب اکرام الرجل جلسہ)

حضرت جریر بن عبد اللہؓ وہ خوش نصیب صحابی تھے جن کو دیکھ کر آپ
 محبت سے مسکرا دیا کرتے تھے۔ ان کا بیان ہے کہ کبھی ایسا نہ ہوا کہ میں خدمت
 اقدس میں حاضر ہوا ہوں۔ اور آپ نے مسکرا نہ دیا ہو۔

(صحیح مسلم مناقب جریر بن عبد اللہ)

۱۲۔ ملاقات کے وقت مصافحہ اور معانقہ کرنا بھی سنت نبویؐ ہے۔

حضور اکرم صلی اللہ علیہ وسلم کا معمول تھا کہ جب کسی سے ہاتھ ملاتے تو
 جب تک وہ خود نہ چھوڑ دے اس کا ہاتھ نہ چھوڑتے تھے۔

(ابن ماجہ ابواب الادب باب اکرام الرجل جلسہ)

ابن مسعودؓ نے بیان کیا کہ مجھے نبی کریمؐ نے تشہد سکھایا اور میرا ہاتھ آپ کے

دونوں ہاتھوں کے درمیان تھا، (بخاری کتاب الاستیذان باب المصافحہ)

اور کعب بن مالکؓ نے کہا کہ میں مسجد میں داخل
ہوا تو دیکھا کہ رسول کریم صلی اللہ علیہ وسلم تشریف فرما ہیں۔ طلحہ بن عبید اللہؓ میری
طرف جلدی سے اُٹھ کر آئے۔ یہاں تک کہ مجھ سے مصافحہ کیا اور مجھے مبارکباد دی۔
(بخاری کتاب الاستیذان باب المصافحہ)

عمر بن عاصم قتادہؓ سے روایت کرتے ہیں کہ میں نے انسؓ سے پوچھا کہ
نبی کریم صلی اللہ علیہ وسلم کے صحابہؓ میں مصافحہ کا رواج تھا۔ انہوں نے کہا۔ ہاں۔
(بخاری کتاب الاستیذان باب المصافحہ)

حضرت عبداللہ بن ہشام سے مروی ہے۔ انہوں نے بیان کیا کہ ہم (ایک
مرتبہ) آنحضرت صلی اللہ علیہ وسلم کے ساتھ تھے اور آپ اُس وقت حضرت عمر بن
خطابؓ کا ہاتھ پکڑے ہوئے تھے

(بخاری کتاب الاستیذان باب المصافحہ)

حضرت انسؓ بیان کرتے ہیں کہ جب اہل یمن آئے تو آنحضرت صلی اللہ علیہ وسلم
نے خوش ہو کر فرمایا۔ تمہارے پاس اہل یمن آئے ہیں۔ یہ وہ لوگ ہیں جنہوں نے سب
سے پہلے مصافحہ کو رواج دیا تھا۔ (ابوداؤد کتاب الادب باب فی المصافحہ)
ایک دفعہ حضور اکرمؐ نے حضرت ابوذر صحابیؓ کو بل بھیجا۔ تو وہ گھڑیں نہٹے۔
تھوڑی دیر کے بعد وہ حاضر خدمت ہوئے۔ تو آپ لیٹے ہوئے تھے۔ ان کو دیکھ
کر آپ اُٹھ کھڑے ہوئے اور اپنے سینے سے لگایا۔

(ابوداؤد۔ کتاب الادب باب المعانقہ)

حضرت جعفرؓ جب جنتہ سے واپس آئے تو آپ نے ان کو گلے لگایا اور
ان کی پیشانی کو بوسہ دیا۔

(ابوداؤد کتاب الادب باب فی قبلۃ ما بین العینین)

۱۵۔ ملاقات کے بعد مجلس سے یا گھر سے اہل خانہ کی اجازت کے ساتھ واپس جانے کے لئے اٹھنا چاہیے اور جب اہل خانہ اُٹھ جلنے تو پھر اُٹھ کر واپس چلے جانا چاہیے۔
۱۶۔ دوپہر کے وقت کسی کے گھر ملاقات کے لئے نہیں جانا چاہیے۔ آنحضرت صلی اللہ علیہ وسلم اس وقت جانے سے اجتناب فرماتے تھے

حضرت عائشہؓ نے فرمایا ہے کہ میں نے اپنے والدین کو دیندار ہونے کے سوا کچھ نہیں پایا اور کوئی روز ایسا نہیں گزرتا تھا جس کے دونوں کناروں یعنی صبح و شام کے وقت نبی کریمؐ میرے والدین کے پاس تشریف نہ لاتے ہوں۔ میں ایک دن حضرت ابوبکرؓ کے گھر میں ٹھیک دوپہر کے وقت بیٹھی ہوئی تھی کہ کسی نے کہا کہ رسول کریمؐ ایسے وقت میرے پاس تشریف لا رہے ہیں کہ اس وقت کبھی نہیں آئے حضرت ابوبکرؓ نے فرمایا کہ ایسے وقت میں آپ کسی ضروری اور اہم کام کے سبب سے تشریف لا رہے ہیں۔ آپؐ نے فرمایا کہ مجھے ہجرت کا حکم مل گیا ہے۔

(بخاری کتاب الادب باب صل یزور صاحبہ کل یوم او بکرۃ و عشا)

(اشد ضرورت پڑنے پر دوپہر کے وقت جایا جاسکتا ہے)

۱۷۔ بزرگوں کی ملاقات کے لئے جائیں تو ادب کے ساتھ ان کو سلام کریں اور ان کی گفتگو کا بھی ادب کے ساتھ جواب دیں۔

ملاقات کے وقت ان کے گھٹنوں اور پاؤں کو ہاتھ لگا کر چھونا نہیں چاہیے کیونکہ یہ نفس کی ذلت کی حالت ہے۔ ہاں برکت کی خاطر ان کے ہاتھوں کو بوسہ دیتا جائز ہے۔ اور ان کو نذرانہ پیش کرنا بھی جائز ہے۔ کیونکہ اس سے محبت بڑھتی ہے اور دعا کرنے کا تعلق پیدا ہو جاتا ہے۔

۱۸۔ ناراضگی کی وجہ سے تین رات سے زیادہ ترک کلام و ملاقات نہیں کرنی چاہیے۔

حضورؐ کا ارشاد ہے کہ کسی مسلمان کے لئے جائز نہیں کہ اپنے بھائی سے تین دن

رات سے زیادہ ترک ملاقات کرے۔ (بخاری کتاب الادب باب الحجرة)

لیکن نافرمانی کرنے والے شخص سے ملاقات ترک کرنا جائز ہے۔

(بخاری کتاب الادب باب ما یجوز من الہجران لمن عصى)

جیسا کہ حدیث میں آتا ہے کہ جب حضرت کعب بن مالکؓ جنگ تبوک میں اپنی سستی کی وجہ سے پیچھے رہ گئے تو حضور اکرمؐ نے مسلمانوں کو ان سے میل ملاقات اور گفتگو کرنے سے منع فرمایا تھا۔

(بخاری کتاب المغازی باب حدیث کعب بن مالکؓ)

ابو خراشؓ سے روایت ہے کہ انہوں نے حضور اکرمؐ سے سنا جو اپنے بھائی سے ایک سال جدائی کر کے گا گیا کہ اس نے خون کر دیا۔

(احمد بن حنبل جلد ۴ ص ۲۲ مطبوعہ مصر)

میل ملاقات انسانی معاشرہ کی ایک شاخ ہے۔ اور حقیقت یہ ہے کہ افراد کا تعلق آپس میں قائم رہنے سے ہی اس معاشرہ کی سالمیت برقرار رہ سکتی ہے۔ پس ہمیں چاہیے کہ ابن مسعودؓ کے اس قول کے مطابق کہ لوگوں کے ساتھ اس طرح میل جول رکھو کہ تمہارا دین مجروح نہ ہونے پائے۔

(بخاری کتاب الادب باب الانبساط الی الناس)

اپنے رذمہ کے میل جول میں ملاقات کے ان آداب کو ہمیشہ مد نظر رکھیں اور اسلامی تعلیم پر عمل کریں۔ اور خدا کی خوشنودی کی خاطر آپس میں ملاقات کریں تا خدا تعالیٰ کی دائمی محبت کے وارث ٹھہریں۔ آمین۔

سلام کے آداب

ہمارا مذہب اسلام جہاں ہیں جہانی اور مالی عبادات بجالانے کا حکم دیتا ہے
وہاں زبانی عبادت بجالانے کو بھی بہت بھاری نیکی قرار دیتا ہے اور کہتا ہے کہ نیک
بات کہنا بھی صدقہ ہے۔

معراج کی رات حضرت جبرائیلؑ جب حضرت اقدس محمد مصطفیٰ صلی اللہ علیہ وسلم کو
خدا تعالیٰ کے دربار میں لے کر گئے تو حضرت محمد مصطفیٰؐ نے اپنے حبیب اور پیارے خدا
کی شان و عظمت ان الفاظ میں پیش کی

السَّحَابَاتُ بِلَدِّهَا وَالصَّلَوَاتُ وَالطَّيِّبَاتُ

کہ اے میرے رب! تمام زبانی عبادتیں، تمام جسمانی عبادتیں اور تمام مالی عبادتیں
تیرے ہی لئے ہیں۔

خدائے ذوالجلال نے آپ کے ان تعریفی کلمات کو قبولیت کا شرف بخشے ہوئے کہا۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

کہ اے نبی! ہر قسم کی سلامتی تجھ پر ہمیشہ نازل ہوتی ہے۔ اور اللہ کی طرف
سے رحمتیں اور برکتیں سبھی تجھ پر نازل ہوتی رہیں۔

اللہ تعالیٰ اور پیارے محمدؐ کے درمیان اس مؤدبانہ اور پیار بھری گفتگو کو سن کر

حضرت جبرائیل نے یوں شہادت دی۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

میں گواہی دیتا ہوں کہ اللہ تعالیٰ کے سوا کوئی معبود نہیں اور میں گواہی دیتا ہوں کہ

حضرت محمدؐ اس کے بندے اور اس کے رسول ہیں۔

سلام کے معنی امن، سلامتی اور رحمت و برکت کے ہیں۔ یہ وہ عظیم الشان دُعا اور تحفہ ہے جو اللہ تعالیٰ نے جس کا نام اسلام ہے۔ جو تمام دنیا کو امن دینے والا اور سلامتیوں کا سرچشمہ ہے۔ حضرت محمدؐ کو عطا کیا۔ اور پھر عمن اعظم حضرت محمد مصطفیٰ صلی اللہ علیہ وسلم نے اپنی امت کو اس قول خیر کو پھیلانے کا حکم دیا تاکہ معاشرہ کی فضا سلامتی کی دعاؤں سے بھر جائے اور روحانی بیماریوں کیبند، بغض، حسد سے انسان کو نجات حاصل ہو جائے۔ اور مسلمان حقیقی معنوں میں ایک دوسرے کے سچے خیر خواہ بن جائیں۔ کیونکہ مسلمان کی تعریف آنحضرت صلی اللہ علیہ وسلم نے یہ بیان فرمائی ہے۔

الْمُسْلِمُ مَنْ سَلِمَ الْمُسْلِمُونَ بِيَدِهِ وَلِسَانِهِ

(ترمذی ابواب الايمان باب ما جاء المسلم من سلم المسلمون من لسانه ويده) کہ مسلمان وہ ہے جس کے ہاتھ اور زبان سے دوسرے مسلمان محفوظ رہیں۔ آئیے اس زبانی عبادت کو بجالانے کے لئے قرآنی ارشادات، سنت نبویؐ اور احادیث نبویہؐ کو اُسوہ بنائیں۔

۱۔ دوسروں کے گھروں میں داخل ہونے سے پہلے اسلام علیکم کہہ کر اجازت لینی چاہیے۔ اللہ تعالیٰ قرآن مجید میں فرماتا ہے۔

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَأَلُوا عَلَىٰ أَهْلِهَا؛ ذَلِكُمْ خَيْرٌ لَّكُمْ لَعَلَّكُمْ

(سورة النور : ۲۸)

تَذَكَّرُونَ ○

اے مومنو! اپنے گھروں کے سوا دوسرے گھروں میں داخل نہ ہو کر وجہ تک کہ اجازت نہ لے لو۔ اور داخل ہونے سے پہلے ان گھروں میں اپنے والوں کو سلام کرو۔ یہ تمہارے لئے اچھا ہوگا اور اس کا نتیجہ یہ ہوگا کہ تم (نیک باتوں کو ہمیشہ) یاد رکھو گے

استیناس یعنی اجازت حاصل کرنے کے ساتھ اسلام علیکم کہنا بہت ضروری

ہے۔ احادیث میں آتا ہے۔

ربیع بن حراش سے روایت ہے بنی عامر کے ایک شخص نے بیان کیا کہ اس نے نبی کریم صلی اللہ علیہ وسلم سے ملنا چاہا۔ آپ اس وقت گھر میں تھے۔ میں نے کہا۔ اندر آجاؤں؟ آپ نے اپنے خادم کو ارشاد فرمایا۔ جاؤ اسے اذن مانگنا سکھاؤ ایسے کہو کہ پہلے السلام علیکم کہے۔ پھر کہے کہ میں اندر آجاؤں۔ آدمی نے سن لیا اور ایسا ہی کہا۔ تو آپ نے اجازت فرمائی

(ابوداؤد کتاب الادب باب فی الاستیذان)

کلہ بن حنبل سے روایت ہے کہ میں نبی کریم صلی اللہ علیہ وسلم کے ہاں بدوں سلام کہے اندر چلا گیا۔ آپ نے فرمایا واپس چلا جا اور کہہ سلام علیکم کیا میں آجاؤں۔ (ابوداؤد کتاب الادب باب فی الاستیذان)

۲۔ گھر والوں کی طرف سے اگر ایک دفعہ سلام علیکم کا جواب نہ ملے تو وقفہ وقفہ کے بعد تین دفعہ سلام علیکم کہنا چاہیے۔
حضرت رسول کریم صلی اللہ علیہ وسلم کی یہ عادت تھی کہ آپ جب کسی قوم کے پاس تشریف لاتے تو تین بار سلام کہتے۔

(بخاری کتاب الاستیذان باب التنبیہ والاستیذان ثلاثاً)

۳۔ اپنے گھروں میں داخل ہوتے وقت بھی گھر والوں کو سلام کہنا چاہیے۔ کیونکہ سلام کرنے والے پر اور سلام کئے جانے والوں پر خدا تعالیٰ برکتیں نازل کرتا ہے۔ اللہ تعالیٰ قرآن مجید میں فرماتا ہے۔

فَإِنَّا دَخَلْنَا بُيُوتًا فَسَلِّمُوا عَلَيَّ أَنْفُسِكُمْ مَحَبَّةً مِّنْ عِنْدِ
اللَّهِ مُبَارَكَةٌ هَبِيبَةٌ ط
(سورۃ النور: ۶۲)

ترجمہ: پس جب تم گھروں میں داخل ہونے لگو تو اپنے عزیزوں یا دوستوں پر

سلام کہہ لیا کرو۔ یہ اللہ کی طرف سے ایک بڑی برکت والی اور پاکیزہ دعا ہے۔
حضرت انسؓ سے روایت ہے کہ رسول اللہ صلی اللہ علیہ وسلم نے فرمایا: بیٹیا
جب تو اپنے گھر والوں کے پاس جایا کرے تو سلام کہا کر تجھ پر اور تیرے گھر والوں
پر برکت ہوگی۔

(ترمذی ابواب الاستیذان باب فی التیمم اذا دخل بیتہ)

۴۔ سلام کے لفظ میں کیونکہ خدا تعالیٰ کی طرف سے سلامتی کا وعدہ ہے اس لئے
اگر گھر میں کوئی شخص موجود نہ بھی ہو تو بھی اپنے گھر میں داخل ہوتے وقت اپنے نفس
پر سلام بھیجنا چاہیے۔

روایت میں آتا ہے جَاءَ رَجُلٌ إِلَى النَّبِيِّ عَلَيْهِ السَّلَامُ وَشَكَالِيهِ
الْفَقْرَ فَقَالَ إِذَا دَخَلْتَ بَيْتَكَ فَسَلِّمْ إِنَّ كَانَ فِيهِ أَحَدٌ وَإِنْ
لَمْ يَكُنْ فِيهِ أَحَدٌ فَسَلِّمْ عَلَى نَفْسِكَ وَأَقْرَبُ هُوَ اللَّهُ أَحَدٌ
مَرَّةً وَاحِدَةً

(روح البیان تفسیر سورۃ اخلاص جلد ۱۰ صفحہ ۵ مطبوعہ استنبول)

یعنی ایک شخص رسول اکرمؐ کی خدمت میں حاضر ہوا اور اپنی محتاجی کی شکایت
کا ذکر کیا۔ آپؐ نے فرمایا کہ جب تم گھر میں داخل ہو اور گھر میں کوئی موجود ہو تو اس
کو اسلام علیکم کہا کرو اور اگر گھر میں کوئی موجود نہ ہو تو اپنے نفس پر سلام بھیجو اور
اس کے بعد سورۃ قل هو اللہ احد ایک دفعہ پڑھو۔

روایات میں آتا ہے کہ اس شخص نے آپؐ کے ارشاد پر عمل کرتے ہوئے ایسا
ہی کیا۔ چنانچہ اس کے بیچ میں نہ صرف اس کی غربت دور ہو گئی بلکہ اس کے پاس
روپیہ اور مال کی اتنی کثرت ہو گئی کہ وہ اپنے پڑوسیوں اور ہمسایوں کی بھی مدد کیا کرتا تھا۔

(روح البیان تفسیر سورۃ اخلاص جلد ۱۰ صفحہ ۵ مطبوعہ استنبول)

۵۔ آپس میں ایک دوسرے سے ملنے وقت بھی السلامُ علیکم کے الفاظ کہنے چاہئیں۔
آداب وغیرہ کے الفاظ استعمال نہیں کرنے چاہئیں۔ کیونکہ شریعت نے سلام کو ایک
اسلامی شعار قرار دیا ہے۔

سب سے پہلی دعا اور تحفہ جو بندے کو اپنے رب کی ملاقات کے وقت
حاصل ہو گا وہ یہی "سلام" کا تحفہ ہے۔

احادیث میں آتا ہے کہ حضرت جبرئیل علیہ السلام جب حضور صلی اللہ علیہ وسلم
کے پاس آتے تو آپ کو سلام کہتے اور رسول کریم صلی اللہ علیہ وسلم بھی ان کو دیکھ کر
سلام کہتے۔

یحییٰ بن جعفر، عبدالرزاق، معمر، ہمام، حضرت ابو ہریرہؓ نبی کریم صلی اللہ علیہ وسلم
سے روایت کرتے ہیں۔ آپ نے فرمایا کہ جب اللہ تعالیٰ نے حضرت آدمؑ کو پیدا کیا تو
کہا کہ جاؤ اور ملائکہ کی اس جماعت کو جو میٹھی ہے سلام کرو اور سنو کہ وہ کیا جواب
دیتے ہیں۔ یہی تمہارا اور تمہاری اولاد کا سلام ہو گا۔ چنانچہ انہوں نے کہا۔ السلامُ علیکم
نے کہا۔ السلامُ علیکم درجۃ اللہ ان فرشتوں نے لفظ رحمتہ اللہ زیادہ کیا۔

(صحیح بخاری شریف مترجم اردو۔ کتاب الاستیذان ص ۲۲۵ باب بداء السلام)

۶۔ سلام کا جواب ضرور دینا چاہیے بلکہ بہتر طور پر اس کا جواب دینا چاہیے۔
بہتر رنگ میں سلام کا جواب دینے سے انسان کی نیکیوں میں اضافہ ہوتا ہے۔
اللہ تعالیٰ قرآن مجید میں فرماتا ہے۔

وَإِذَا حُيِّتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا إِنَّ
اللَّهَ عَلَىٰ كُلِّ شَيْءٍ حَسِيبٌ ۝ (سورة النساء: ۸۴)

اور جب تمہیں کوئی دُعا دی جائے (سلام کہا جائے) تو تم اس سے اچھی دُعا
دو۔ یا کم سے کم اسی کو لوٹا دو۔ یقیناً اللہ تعالیٰ ہر چیز کا حساب لیتے والا ہے۔

حضرت عمران بن الحصین سے روایت ہے کہ ایک شخص نے نبی کریم صلی اللہ علیہ وسلم کو ان کے سلام علیکم کہا۔ آپ صلی اللہ علیہ وسلم نے فرمایا۔ دس (نیکیاں) پھر دوسرا آیا اور کہا السلام علیکم ورحمۃ اللہ۔ آپ نے اُسے جواب دیا۔ اور فرمایا میں پھر تیسرا آیا اور کہا السلام علیکم ورحمۃ اللہ و بركاتہ۔ آپ نے اُسے جواب دیا اور فرمایا۔ تیسرا۔

(ابوداؤد کتاب الادب باب کیف السلام)

سلام کا جواب دینا راستے کا حق ادا کرنا ہے۔
 سلام ہمیشہ "السلام علیکم ورحمۃ اللہ وبرکاتہ" کے الفاظ میں کہنا چاہیے،
 حضرت ابو جریٰ روایت کرتے ہیں کہ میں رسول کریم صلی اللہ علیہ وسلم کے
 حضور آیا اور میں نے کہا۔ علیک السلام یا رسول اللہ۔ فرمایا علیک السلام نہ
 علیک السلام تو مردوں کا سلام ہے۔

(کتاب الادب باب کراہیۃ ان یقول علیک السلام)

۸۔ سلام کرنے میں ہمیشہ پہل کرنی چاہیئے سلام میں ابتدا کرنے والے شخص کو زیادہ
 ثواب ملتا ہے۔

حضرت ابوامامہ سے روایت ہے دریافت کیا گیا یا رسول اللہ صلی اللہ علیہ وسلم
 دو آدمی جو ایک دوسرے سے ملیں تو ان میں سے پہلے سلام کون کہے۔ آپ نے فرمایا۔
 جو اللہ کے بہت نزدیک ہو۔

(ترمذی ابواب الاستیذان والادب باب فی فضل من یداء بالسلام)

حضرت ابوامامہ سے روایت ہے رسول کریم صلی اللہ علیہ وسلم نے فرمایا۔ بہت
 نزدیک لوگوں سے ساتھ اللہ کے وہ ہے جو پہلے کہے ان میں سلام۔

(ابوداؤد کتاب الادب باب فی فضل من یداء بالسلام)

حضرت ابویوب سے روایت ہے کہ آنحضرت صلی اللہ علیہ وسلم نے فرمایا

کہ کسی مسلمان کے لئے جائز نہیں کہ اپنے بھائی سے تین دن تک اس طرح ترک طاعت کرے کہ جب دونوں مقابل پر آئیں تو ایک اس طرف اور دوسرا اس طرف منہ پھیرے ہوئے ہو۔ اور ان دونوں میں سے بہتر وہ ہے جو سلام میں پہل کرے۔

(بخاری کتاب الاستیذان باب السلام للمعرفة وغير المعرفة)

۹۔ سلام کو عام کرنا چاہیے کیونکہ سلام کو رواج دینے اور پھیلانے سے آپس میں محبت بڑھتی ہے۔

آنحضرت صلی اللہ علیہ وسلم نے جن سات باتوں کو بجالانے کا حکم دیا ان میں سے ایک سلام کو پھیلانا ہے۔

(بخاری کتاب الاستیذان باب افاشا السلام)

آپ نے فرمایا اَفَشُوا السَّلَامَ بَيْنَكُمْ

(مسلم کتاب الایمان باب لا یدخل الجنة الا المؤمنون)

کہ آپس میں سلام کو پھیلاؤ۔

حضرت ابو ہریرہؓ سے روایت ہے۔ رسول کریم صلی اللہ علیہ وسلم نے فرمایا جنت میں داخل نہ ہو گے۔ جب تک ایمان نہ لاؤ گے اور ایمان دار نہ ہو گے جب تک آپس میں محبت نہ کرو گے اور کیا میں تمہیں وہ چیز نہ بتاؤں جس کے کرنے سے آپس میں محبت ہو؟ آپس میں سلام علیکم پھیلاؤ۔

(مسلم کتاب الایمان باب لا یدخل الجنة الا المؤمنون)

ابو یوسف عبد اللہ بن سلامؒ سے روایت ہے وہ کہتے ہیں۔ میں نے رسول اللہ صلی اللہ علیہ وسلم سے سنا۔ فرماتے تھے کہ اے لوگو! سلام کو افشا کیا کرو۔ اور کھانا کھلایا کرو اور رشتہ دار قریبیوں سے غلاپ کرو۔ جب لوگ لات کو سوئے پڑے ہوں

تو تم نماز پڑھو۔ تم سلامتی سے بہشت میں داخل ہو جاؤ گے۔

(ترمذی ابواب صفة القيامة)

۱۰۔ خواہ واقف ہو یا نا واقف اُسے سلام کرنا چاہیے۔ حضور اکرم صلی اللہ علیہ وسلم نے سلام کہنے کو اتھوٹ اسلامی کے قیام کے لئے ضروری قرار دیا ہے۔ آپ فرماتے ہیں۔

سَلِّمْ عَلَيَّ مَنْ عَرَفْتَّ وَمَنْ لَمْ يَعْرِفْ

یعنی سب کو سلام کہو خواہ کوئی واقف ہو یا نا واقف ہو۔

حضرت عبداللہ بن عمرو بن العاصؓ سے روایت ہے کہ ایک شخص نے آنحضرت صلی اللہ علیہ وسلم سے پوچھا۔ کون سی خصلت اسلام کی بہتر ہے۔ فرمایا یہ کہ تو کھانا کھلائے اور تو پہچانتا ہو یا نہ پہچانتا ہو سب کو سلام کرنے۔

(بخاری کتاب الاستیذان باب السلام للمعرفة وغير المعرفة)

صحابہ کرامؓ اس نیکی کی حد درجہ نگہداشت کرتے تھے۔ اور اس کے اس قدر پابند

تھے کہ وہ بازاروں میں صرف سلام کرنے کے لئے جاتے تھے۔

حدیث میں آتا ہے۔ ایک دفعہ ایک صحابیؓ دوسرے صحابیؓ کے پاس آئے اور کہنے لگے آؤ بازار چلیں۔ اُس صحابی نے سمجھا کہ کوئی کام ہو گا۔ لیکن وہ بازار میں سے گھوم کر یونہی چلے آئے۔ نہ کسی دکان پر ٹھہرے نہ کوئی چیز خریدی۔ دو تین دن کے بعد پھر آئے اور کہنے لگے۔ آؤ بازار چلیں۔ اس صحابی نے کہا۔ کیا آج کوئی خاص کام ہے۔ یا یونہی ساتھ لے جانا چاہتے ہو۔ پھر بازار جا کر کیا کرو گے۔ نہ کسی سوئے پر ٹھہرتے ہو نہ نہ کسی اسباب کا پوچھتے ہو۔ نہ سودا چکاتے ہو۔ نہ بازار کی مجلس میں بیٹھتے ہو۔ انہوں نے کہا۔ میں بازار اس لئے جاتا ہوں کہ کئی د دست ملتے ہیں۔ ہم تو سلام کے لئے جاتے ہیں۔ جو ہمارے سامنے آئے گا۔ ہم اُسے سلام کہیں گے

(موطا کتاب الجامع باب جامع السلام)

۱۱۔ ملاقات کے وقت اسلامُ علیکم کہنے کے بعد اگر درمیان میں کوئی چیز حائل ہو جائے تو دوبارہ ملاقات کے وقت پھر اسلامُ علیکم کہنا چاہیے۔
حضرت ابوہریرہؓ سے روایت ہے۔ رسول کریم صلی اللہ علیہ وسلم نے فرمایا۔
جب تم میں سے کوئی اپنے بھائی کو ملے تو چاہیے کہ اس کو سلام کہے۔ اگر ان کے درمیان درخت یا دیوار یا پتھر حائل ہو جائے اور پھر ملاقات ہو تو چاہیے کہ پھر اسلامُ علیکم کہے۔

(ابوداؤد کتاب الادب باب فی الرجل یفارق الرجل ثم یلقاہ یتلم علیہ)

۱۲۔ کسی مجلس میں بیٹھنے سے پہلے اسلامُ علیکم کہنا چاہیے۔ اسی طرح جب مجلس سے اٹھ کر جانا پڑے تو بھی اسلامُ علیکم کہہ کر جانا چاہیے۔
حضرت ابوہریرہؓ سے روایت ہے۔ نبی کریم صلی اللہ علیہ وسلم نے فرمایا۔ جب تم میں سے کوئی کسی مجلس میں پہنچے تو چاہیے کہ سلام کہے۔ اگر بیٹھا ہو تو بیٹھ جائے پھر جب اٹھے تو چاہیے کہ سلام کہے۔ پہلی بار سلام کہنا پھلی بار سلام کہنے سے زیادہ تاکید کی بات نہیں۔

(ابوداؤد کتاب الادب باب فی اسلام اذا قام من المجلس)

۱۳۔ بڑوں کو چاہیے کہ وہ بچوں کو سلام کریں۔ اور چھوٹوں پر بھی لازم ہے کہ وہ اپنے بڑوں کو سلام کریں۔

حضرت رسول کریم صلی اللہ علیہ وسلم ہمیشہ سلام کرنے میں پیشقدمی فرماتے تھے۔
علی بن جعد، سیار، ثابت بنائی حضرت انس بن مالکؓ سے روایت کرتے ہیں۔ انہوں نے بیان کیا کہ انس بچوں کے پاس سے گزے تو ان کو سلام کیا اور کہا کہ نبی کریم صلی اللہ علیہ وسلم کا ایسا ہی معمول تھا۔

(بخاری کتاب الاستیذان باب التسلیم علی الصبیان)

حضرت ابو ہریرہؓ سے روایت ہے کہ نبی کریم صلی اللہ علیہ وسلم نے فرمایا چھوٹا بڑے کو سلام کرے۔

(تخریج بخاری حصہ دوم ص ۲۶۶)

۱۴۔ سوار کو چاہیے کہ وہ پیدل کو سلام کرے۔ اسی طرح پیدل چلنے والوں کو بیٹھے ہوئے لوگوں کو سلام کرنا چاہیے۔ اور تھوڑے آدمی زیادہ تعداد والوں کو سلام کیا کریں۔

حضرت ابو ہریرہؓ سے روایت ہے کہ آنحضرت صلی اللہ علیہ وسلم نے فرمایا۔ سوار پیدل چلنے والوں کو اور پیدل چلنے والا بیٹھے ہوئے کو اور کم تعداد زیادہ تعداد کو سلام کرے۔

(بخاری کتاب الاستیذان باب یسلم الراكب علی الماشی)

۱۵۔ مجلس میں بیٹھے ہوئے لوگوں کو جب السلام علیکم کہا جائے تو مجلس میں سے ایک کا یا چند اشخاص کا سلام کا جواب دینا سب کی طرف سے کافی ہو جاتا ہے۔

۱۶۔ مردوں کا (واقف) عورتوں کو اور عورتوں کا واقف مردوں کو سلام کرنا جائز ہے۔ حضرت اسماء بنت یزید سے روایت ہے۔ ایک دن نبی کریم صلی اللہ علیہ وسلم مسجد میں سے گزرے۔ عورتوں کی ایک جماعت وہاں بیٹھی تھی۔ آپ نے علامہ بلند آواز کے ہاتھ کے اشارہ سے بھی سلام کیا۔

(ترمذی ابواب الاستیذان والادب باب ماجاء فی التسلیم علی النساء)

عبداللہ بن مسلمہ حضرت سہل بن سعدؓ سے روایت کرتے ہیں کہ ہم کو جمعہ کا دن آنے کی بہت خوشی ہوتی تھی۔ میں نے پوچھا کیوں؟ انہوں نے کہا۔ ایک بڑھیا تھی جو ایضاً کے پاس نہیں بٹھاتی تھی۔ ابن مسلمہ نے کہا کہ ایضاً مدینہ میں کھجوروں کا ایک باغ ہے۔ وہ بڑھیا چندر کی جڑ میں اکھاڑ کر ایک بانڈی میں ڈالتی اور اس میں جوگے

چند دنے ڈال کر پکاتی۔ جب ہم جمعہ کی نماز پڑھ کر فارغ ہوتے اور اس کے پاس جلتے تو اس کو سلام کرتے وہ ہمارے سلنے وہی (کھانا) پیش کرتی اس لئے ہم بہت خوش ہوتے اور ہم جمعہ کی نماز کے بعد ہی قبولہ کرتے اور کھانا کھاتے تھے۔

(بخاری کتاب الاستیذان باب التسليم الرجال علی النساء)

ابو سلمہ بن عبد الرحمن، حضرت عائشہؓ سے روایت کرتے ہیں۔ انہوں نے بیان کیا کہ رسول کریم صلی اللہ علیہ وسلم نے فرمایا۔ اے عائشہؓ، یہ جبریل ہیں۔ تم کو سلام کہہ رہے ہیں۔ حضرت عائشہؓ کا بیان ہے کہ میں نے کہا وعلیہ السلام ورحمۃ اللہ۔ حدیث میں آتا ہے کہ آنحضرت صلی اللہ علیہ وسلم نے حضرت عائشہؓ سے کہا کہ فرشتوں نے آدم علیہ السلام کو السلام علیک ورحمۃ اللہ جواب میں کہا تھا۔ اس لئے سلام کے جواب میں السلام علیک کہنا چاہیے۔

(بخاری کتاب الاستیذان باب من رد فقال علیک السلام)

حضرت امّ حانیؓ سے روایت ہے کہ میں فتح مکہ کے دن نبی کریم صلی اللہ علیہ وسلم کے پاس آئی۔ آپؐ غسل فرما رہے تھے اور غافلہؓ آپ کو ایک کپڑے سے پردہ کئے ہوئے تھی۔ میں نے آپ کو سلام کیا

۱۷۔ مسلمان کو چاہیے کہ وہ یہود و نصاریٰ کو سلام کرنے میں پہل نہ کریں۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا یہود و نصاریٰ کو پہلے سلام نہ کیا کرو۔ اور جب تم ان میں سے کسی کو راستہ میں مل جاؤ تو اسے تنگ رستے کی طرف مضطر کرو۔

(مسلم کتاب الصلوٰۃ المسافرین و قصرها باب استحباب صلاۃ النضحی)

۱۸۔ جس مجلس میں مسلمان، مشرک، بت پرست اور یہود و نصاریٰ سب بیٹھے ہوں تو

(مسلم کتاب السلام باب النهی عن الابتداء اهل الکتاب بالسلام)

اس مجلس کو سلام کرنا جائز ہے۔

حدیث میں آتا ہے کہ نبی کریم صلی اللہ علیہ وسلم ایک گدھے پر سوار ہوئے۔ آپ نے اپنے چچے اُس امر بن زید کو بٹھایا۔ آپ حضرت سعد بن عبادہ کی عیادت کو جا رہے تھے۔ یہ جنگ بدر سے پہلے کا قصہ ہے۔ اس اثناء میں آپ ایک مجلس کے پاس سے گزرے جس میں مسلمان، مشرکین اور یہود بیٹھے تھے۔ ان میں عبد اللہ ابی بن سلول بھی تھا اور عبد اللہ بن رواحہ بھی اس مجلس میں تھے۔ نبی کریم نے ان لوگوں کو سلام کیا۔ پھر رُک کر سواری سے اتر پڑے اور ان کو اللہ کی طرف بلایا اور قرآن پڑھ کر سنایا۔

(بخاری کتاب الاستیذان باب التسلیم فی المجلس فیہ اخلاص من المسلمین والمشرکین)

۱۹۔ گناہ کا ارتکاب کرنے والے کو اس وقت تک سلام نہیں کرتا چاہیے اور نہ ہی اس کے سلام کا جواب دینا چاہیے جب تک کہ اس کے توبہ کے آثار نہ ظاہر ہوں۔ حضرت کعب بن مالک کا بیان ہے کہ جب وہ غزوہ تبوک میں پیچھے رہ گئے تھے تو رسول کریم صلی اللہ علیہ وسلم نے لوگوں کو ہم سے گفتگو کرنے سے منع فرما دیا۔ اور میں رسول کریم صلی اللہ علیہ وسلم کی خدمت میں حاضر ہوتا اور آپ کو سلام کرتا پھر میں اپنے جی میں کہتا یعنی دیکھتا کہ آپ سلام کے جواب کے لئے اپنے ہونٹ ہلاتے ہیں یا نہیں۔ یہاں تک کہ سچاس راہیں گزر گئیں اور نبی کریم صلی اللہ علیہ وسلم جب صبح کی نماز پڑھ چکے تو آپ نے اعلان فرمایا کہ اللہ تعالیٰ نے ہماری توبہ قبول کی۔

(بخاری کتاب الاستیذان باب من لم یسلم علی اقرف دنیا)

۲۰۔ اہل کتاب کے سلام کے جواب میں صرف "علیکم" کہنا چاہیے۔

حضرت عائشہ سے روایت ہے انہوں نے بیان کیا کہ یہود کی ایک جماعت رسول کریم صلی اللہ علیہ وسلم کی خدمت میں حاضر ہوئی اور کہا انا مع علیک (یعنی تم

پر ہلاکت ہو) میں نے اس کو سمجھ لیا تو میں نے کہا علیکم السلام واللعنة۔ تمہیں
پر ہلاکت اور لعنت ہو۔ رسول کریم صلی اللہ علیہ وسلم نے فرمایا۔ عائشہؓ چھوڑو بھی اللہ تعالیٰ
تمام معاملات میں نرمی پسند فرماتا ہے۔ میں نے عرض کیا۔ یا رسول اللہ کیا آپ نے سنا
نہیں جو ان لوگوں نے کہا؟ رسول کریم صلی اللہ علیہ وسلم نے فرمایا میں نے بھی تو علیکم
کہہ دیا تھا۔

(بخاری کتاب الاستیذان باب کیف الرد علی اہل الذمۃ السلام)

حضرت انسؓ سے روایت ہے کہ آنحضرت صلی اللہ علیہ وسلم نے فرمایا کہ
جب تم کو اہل کتاب سلام کریں۔ تو تم ان کے جواب میں "علیکم" کہا کرو۔

مسلم کتاب السلام باب الہنی عن الابداء اہل الکتاب بالسلام وکیف یرد علیہم

پس سلامتی اور امن کی یہ نوید جو حضرت محمد صلی اللہ علیہ وسلم نے خدائے سلام
کی طرف سے لاکر تمام دنیا کو دی ہے۔ ہم اسے اختیار کریں۔ اور اجنبیت کی فضا
کو دور کرتے۔ اپنی روحانی بیماریوں کا علاج کرنے اور آپس میں محبت و مودت بڑھانے
کے لئے سلامتی کی راہوں پر چلتے ہوئے ہم السلام علیکم درحمتہ اللہ وبرکاتہ کو راجح دیں۔
اور پھر اپنے آقائے نامداری حضرت محمد صلی اللہ علیہ وسلم کے نقش قدم پر چل کر یہ دعا
بکثرت پڑھتے رہیں۔

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ

(ترمذی ابواب الصلوۃ باب ما یقول اذا سلم)

کہ اے اللہ! تو سلامتی دینے والا ہے۔ تجھ ہی سے سلامتی مانگی جاتی ہے۔
لے عزت اور جلال والے خدا تو براہی بابرکت ہے۔

تو اپنے اعمال صالحہ اور خدا تعالیٰ کے فضل سے ہم اس الہی انعام کے حقدار
ٹھہریں اور اس خوشخبری سے حُظ اٹھائیں۔

لَهُمْ دَرَجَاتٌ أَسْفَلَ مِنْهَا كَانُوا يَعْمَلُونَ

(سورة الانعام، ۱۲۸)

کہ ان کے لئے ان کے رب کے ہاں سلامتی کا گھر ہے اور وہ خدا ان کا
دست ہے اس وجہ سے کہ وہ نیک اعمال بجالاتے ہیں۔

آدابُ الطعام - کھانے کے آداب

غذا انسان کی زندگی اور صحت کے لئے نہایت ضروری ہے۔ غذا انسان کے اخلاق و اطوار پر نہایت گہرا اثر ڈالتی ہے جس قسم کے اثرات غذا میں پائے جاتے ہیں۔ ویسے ہی اثرات اور تغیرات انسان کے اندر پیدا ہونے شروع ہو جاتے ہیں۔ انسان کے اعمال اس کے ذہن کے تابع ہوتے ہیں اور ذہنی حالت کا غذا سے ایک سنجہ اور گہرا تعلق ہے۔ اسلئے انسان کی جسمانی، اخلاقی اور روحانی طاقتوں کے ظہور اور نشوونما کے لئے پاکیزہ غذا کے استعمال کا حکم دیا ہے۔

اللہ تعالیٰ جو رازق اور حُوسِبُ الرِّزْقِینِ (سورۃ المؤمنون : ۷۳)

ہے جو اپنے بندوں پر بے لہنا مہربان ہے۔ اس نے اپنے بندوں کی جسمانی صحت کی سلامتی کے ساتھ ساتھ ان کی روحانی زندگی کا سامان پیدا کرنے اور ان کے اخلاقی وعادات کی درستگی کے لئے یہ حکم دیا۔

كُلُوا مِنْ حَلٰلٍ مَّا رَزَقْنَاكُمْ

(البقرہ : ۵۸) (البقرہ : ۱۷۳) (الاعراف : ۱۶۱) (طہ : ۸۲)

کہ ہم نے جو تمہیں رزقِ حلال دیا ہے اس میں سے کھاؤ،

مذہبِ اسلام کو یہ امتیازی خصوصیت حاصل ہے جس میں کوئی مذہب اس کا مقابلہ نہیں کر سکتا کہ اس نے صرف حلال چیزوں کے کھانے کا حکم ہی نہیں دیا بلکہ طیب اشیاء کے استعمال کرنے کی واضح ہدایت دی ہے۔ پھر حرمت و حلت کے مسائل کے

علاوہ طیب اور مکروہ چیزوں کے متعلق بھی احکامات صادر کئے۔
 اللہ تعالیٰ مومنوں کے لئے مکروہ چیزوں کے استعمال کرنے کو ناپسند فرماتا ہے۔
 کیونکہ حرام اشیاء ہی گرتے گرتے مکروہ تک پہنچ جاتی ہیں۔ شریعت اسلامیہ میں حرام
 اور ممنوع چیزوں کے کھانے سے منع کیا گیا ہے۔ قرآن مجید میں سورۃ البقرہ کی آیت نمبر ۱۷۴،
 میں ان چار چیزوں کو حرام قرار دیا گیا ہے۔

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَرُكْحَهُمُ الْخِنْزِيرِ وَمَا
 أَهْلَ بِهِ لَعْنَةُ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ
 إِنَّ اللَّهَ غَفُورٌ رَحِيمٌ ○ (سورۃ البقرہ : ۱۷۴)

ترجمہ: اس نے تم پر صرف مردار، خون اور سور کے گوشت کو اور ان چیزوں
 کو جنہیں اللہ کے سوا کسی اور سے نامزد کر دیا ہو حرام قرار دیا ہے مگر جو شخص (ان چیزوں
 کے استعمال پر) مجبور ہو جائے اور وہ نہ تو قانون کا مقابلہ کرنے والا ہو۔ اور نہ حدود سے
 آگے نکلنے والا ہو۔ اس پر کوئی گناہ نہیں۔ اللہ یقیناً بہت بخشنے والا اور بار بار رحم کرنے
 والا ہے۔

ان چار حرام چیزوں کے علاوہ باقی اشیاء ممنوع کہلاتی ہیں۔ گو عام استعمال میں
 یہ چیزیں بھی حرام میں داخل ہیں۔

جیسے کہ حضرت ابن عباسؓ سے روایت ہے کہ آنحضرت صلی اللہ علیہ وسلم
 نے ہر کھلیوں والے درندے اور بچوں والے پرندے کو کھانا ممنوع قرار دیا ہے۔

(مسلم کتاب الصيد والذبائح باب تحريم اكل كل ذي ناب من السباع)

اسی طرح آپ نے پالتو گھوڑوں کا گوشت کھانے سے بھی منع فرمایا ہے۔

(مسلم کتاب الصيد والذبائح باب تحريم اكل لحم الحمير الانسية)

پس ہمیں چاہیے کہ ہم قرآن مجید کے ارشادات پر عمل کرتے ہوئے ہمیشہ طیب اور

حلال اشیاء کو اپنی غذا بنائیں۔

آئیے قرآنی تعلیم اور حسن اعظم حضرت محمد مصطفیٰ صلی اللہ علیہ وسلم کی سیرت طیبہ اور فرمودت مبارکہ سے کھانے پینے کے آداب سیکھ کر اپنی عادات سنواریں۔ اپنے اخلاقی کو حسن بخشیں اور خیر و برکت کے سامانوں سے اپنی روحانیت کو ترقی دیں۔

۱۔ کھانا کھانے سے پہلے ہاتھ اچھی طرح دھو لیتے چاہئیں۔ کیونکہ ہاتھوں پر رگاسوا گرد و غبار کھانے کے ساتھ مل کر جب انسان کے معدہ کے اندر جاتا ہے تو وہ بیمار پڑ جاتا ہے۔ اسی طرح کھانے پینے کے برتنوں کو بھی صاف ستھرا رکھنا چاہیے۔

نباض اعظم حضرت محمد صلی اللہ علیہ وسلم کا فرمان ہے۔

”النَّظَافَةُ مِنَ الْإِيمَانِ“ ”الطَّهْرُ شَطْرُ الْإِيمَانِ“

مسلم کتاب الطہارۃ باب فضل الوضوء

کہ صفائی ایمان میں سے ہے اور پاکیزگی اختیار کرنا ایمان کا ایک حصہ ہے۔

۲۔ کھانا شروع کرتے وقت اللہ تعالیٰ کا نام لینا چاہیے اور یہ دعا پڑھنی چاہیے۔

بِسْمِ اللّٰهِ عَلٰی بَرَکَاتِهِ اللّٰهُ

(دعائیہ سیٹ از محمد اعظم اکیڑ ص ۹ شائع کردہ احمد اکیڈمی)

حضرت عائشہؓ سے روایت ہے کہ رسول کریم صلی اللہ علیہ وسلم نے فرمایا جب کوئی تم میں سے کھانا شروع کرے تو اللہ تعالیٰ کا نام لے لے۔

(ابوداؤد کتاب الاطعمۃ باب التسمیۃ علی الطعام)

حدیث میں آتا ہے کہ جب ایک لڑکی اور اس کے بچہ ایک اعرابی نے آکر بغیر خدا کا نام لینے کے کھانے میں ہاتھ ڈالنا چاہا تو آپ نے ان کا ہاتھ پکڑ لیا۔

(مسلم کتاب الاشریۃ باب آداب الطعام والشراب واحکامها)

حضرت جابرؓ سے روایت ہے کہ میں نے رسول کریم سے سنا۔ فرماتے تھے

آدمی جب اپنے گھر میں آتا ہے اور آنے کے وقت اللہ کا نام لیتا ہے تو شیطان کہتا ہے کہ نذرات کو ہنسنے کی جگہ اور نہ رات کا کھانا۔ اور جب آدمی اپنے گھر میں آئے اور اللہ کا نام داخل ہونے کے وقت نہ لے تو شیطان کہتا ہے تمہیں رات ہنسنے کی جگہ مل گئی اور جب کھانے کے وقت بھی اللہ کا نام نہ لے تو کہتا ہے رات ہنسنے کے علاوہ کھانے کا سامان بھی ہو گیا۔

(مسلم کتاب الاشریۃ باب آداب الطعام والشراب واحکامها)

۳۔ کھانا شروع کرتے وقت اپنے ساتھ بیٹھے ہوئے شخص کو بھی کہنا چاہیے کہ وہ بِسْمِ اللّٰهِ پڑھ کر کھانا شروع کرے۔

عبد اللہ بن یوسف ابو نعیم سے روایت کرتے ہیں کہ رسول کریم صلی اللہ علیہ وسلم کے پاس کھانا لایا گیا اور آپ کے پاس آپ کے ربیب عمرو بن ابی سلمہ تھے۔ آپ نے فرمایا۔ اللہ کا نام لے۔ بِسْمِ اللّٰهِ پڑھ۔

(بخاری کتاب الاطعمۃ باب التسمیۃ علی الطعام والاکل بالیمین والاکل مما یلیہم)

۴۔ اگر کھانا شروع کرتے وقت بِسْمِ اللّٰهِ پڑھنی مجھول جائیں تو یاد آنے پر بِسْمِ اللّٰهِ اَوَّلِہِ وَاٰخِرِہِ پڑھ لینا چاہیے۔

حضرت عائشہ سے روایت ہے کہ رسول کریم صلی اللہ علیہ وسلم نے فرمایا کہ جب تم میں سے کوئی ابتداء میں بِسْمِ اللّٰهِ کہنا مجھول جائے تو یاد آنے پر کہے۔

بِسْمِ اللّٰهِ اَوَّلِہِ وَاٰخِرِہِ۔

(ابوداؤد کتاب الاطعمۃ باب التسمیۃ علی الطعام)

حدیث میں آتا ہے امتیہ بن نفیس سے روایت ہے رسول کریم صلی اللہ علیہ وسلم بیٹھے تھے اور ایک شخص بغیر بِسْمِ اللّٰهِ کے کھانا کھا رہا تھا جب کھانے سے ایک لقمہ رہ گیا اور اس نے منہ اوپر کی طرف اٹھایا اور کہہ بِسْمِ اللّٰهِ اَوَّلِہِ وَاٰخِرِہِ۔

رسول کریمؐ ہنسے اور فرمایا کہ شیطان اس کے ساتھ کھانا کھاتا تھا۔ جب اس نے اللہ کا نام لیا تو شیطان نے کھانا اپنے پیٹ سے نکلے کر دیا۔

(ابوداؤد کتاب الاطعمۃ التیمیۃ علی الطعام)

کھانا کھاتے وقت بِسْمِ اللہ پڑھ لینے سے کھانے میں برکت اور زیادتی پیدا ہو جاتی ہے۔

حضرت عائشہؓ سے روایت ہے کہ نبی کریمؐ اپنے چھ اصحاب کے ساتھ کھانا کھا رہے تھے۔ ایک اعرابی آیا اور بیٹھتے ہی دو لقمے کھا گیا۔ رسول اللہ صلی اللہ علیہ وسلم نے فرمایا۔ اگر یہ شخص بِسْمِ اللہ پڑھ لیتا تو تم سب کے لئے کافی ہوتا۔

(ترمذی ابواب الاطعمۃ باب ماجاء فی التیمیۃ علی الطعام)

۵۔ کھانا ہمیشہ اپنے ہاتھ سے کھانا چاہیے۔ کیونکہ حضور اکرم صلی اللہ علیہ وسلم فرماتے تھے۔ تم میں سے کوئی بائیں ہاتھ سے نہ کھائے اور نہ پیئے۔ کیونکہ شیطان بائیں ہاتھ سے کھاتا پیتا ہے (ترمذی ابواب الاطعمۃ باب ماجاء فی النہی عن الاکل والشرب بالشمال) حضرت عائشہؓ سے روایت ہے کہ رسول کریمؐ کا دایاں ہاتھ وضو اور کھانے کے لئے مٹھا اور بائیں ہاتھ خلا وغیرہ کے لئے

(ابوداؤد کتاب الطہارۃ باب کراہیۃ مس الذکر بالیمین فی الاستبراء)

حضرت حفصہؓ سے روایت ہے کہ رسول کریم صلی اللہ علیہ وسلم اپنے دائیں ہاتھ کو کھانے پینے اور کپڑے پہننے کے لئے استعمال فرماتے اور بائیں ہاتھ سے اس کے سوا دوسرے کام کرتے۔

(ابوداؤد کتاب الطہارۃ باب کراہیۃ مس الذکر بالیمین فی الاستبراء)

۶۔ کھانا ہمیشہ اپنے آگے سے کھانا چاہیے۔ کیونکہ کھانے کے درمیان حصے میں برکت نازل ہوتی ہے۔ حضور اکرم صلی اللہ علیہ وسلم کا ارشاد ہے۔

الْبَرَكَهٗ تَنْزِلُ وَسَطَ الطَّعَامِ فَكُلُوا مِنْ حَافَتَيْهِ وَلَا
تَأْكُلُوا مِنْ وَسْطِهِ .

(ترمذی کتاب الاطعمۃ باب ماجاء فی کراہیۃ الاکل من وسط الطعام
کہ کھانے کے درمیانی حصے میں برکت نازل ہوتی ہے۔ اس لئے کناے سے
یعنی ایک طرف سے کھایا کرو اور درمیان سے کھانے سے اجتناب کرو۔
حضرت عمرو بن ابی سلمہ بن جوہین سے آنحضرت صلی اللہ علیہ وسلم کے گھر میں
بہتے تھے اور کھانا کھاتے وقت سارے پیالے میں ان کا ہاتھ پھرتا تھا۔ حضور نے ان
کی یہ عادت دیکھ کر انہیں فرمایا۔

يَا غُلَامُ سَمِّ اللَّهَ تَعَالَى وَكُلْ بِسَمِّكَ وَكُلْ مِمَّا يَمِينُكَ

(بخاری کتاب الاطعمۃ باب التسمیۃ علی الطعام والاکل بالیمن والاکل مما یلیمہ)

کہ لے لڑکے۔ کھانا کھاتے وقت بِسْمِ اللہ پڑھا کر داور اپنے دائیں ہاتھ سے
کھاؤ اور اپنے آگے سے کھاؤ۔

حضرت عمرو بن ابی سلمہ نے حضور کی اس نصیحت کو ہمیشہ یاد رکھا اور اس کے
مطابق کھانا کھایا۔

۷۔ جب کھانا کھانے کے لئے بیٹھا جائے تو کھانے کی طرف متوجہ ہو کر بیٹھا جائے
کھانے سے بے نیاز ہو کر بیٹھنا منکبرانہ طریقہ ہے۔ حضور ہمیشہ کھانے کی طرف متوجہ
ہو کر کھانا کھاتے تھے۔

حضور فرماتے تھے۔ خدا تعالیٰ نے مجھے بندہ کریم بنایا ہے اور جبار و مرکش
و شکر نہیں بنایا۔

(ابوداؤد کتاب الاطعمۃ باب فی الاکل من اعلیٰ الصفحۃ)

۸۔ کھانا ٹیک لگا کر یا تکیہ لگا کر نہیں کھانا چاہیے حضور اکرم صلی اللہ علیہ وسلم

فرماتے تھے کہ مجھے یہ منکرانہ رویہ پسند نہیں کہ بعض لوگ ٹیک لگا کر کھانا کھاتے ہیں گویا وہ کھانے سے مستغنی ہیں۔

حضرت ابو جحیفہؓ و ذهب بن عبد اللہؓ سے روایت ہے کہ رسول کریمؐ نے فرمایا کہ میں نیکہ لگا کر نہیں کھاتا۔

(بخاری کتاب الاطعمۃ باب الاکل مشکاً)

حضرت انسؓ سے روایت ہے کہ میں نے رسول کریمؐ کو دیکھا کہ حضورؐ بصورتِ اقعاء بیٹھے ہوئے کھجوریں کھا رہے تھے۔

(مسلم کتاب الاشریۃ باب اکل القنار بالرطب)

(اقعاء یہ ہے کہ آدمی اپنے سرین زمین پر ٹیک کر پنڈلی کھڑی کر کے بیٹھے)۔
۹۔ کھانا تین انگلیوں سے کھانا چاہیے۔
حضور اکرمؐ تین انگلیوں سے کھانا تناول فرماتے تھے۔

(مسلم کتاب الاشریۃ باب استجاب لعق الاصابع والقعصۃ والاکل اللقمۃ الساقطۃ)

۱۰۔ کھانا کھانے کے بعد تینوں انگلیوں کو چاٹ کر صاف کر لینا چاہیے۔
حضرت کعب بن مالکؓ بیان کرتے ہیں کہ میں نے آنحضرت صلی اللہ علیہ وسلم کو دیکھا کہ آپ تین انگلیوں سے کھانا کھاتے تھے اور فارغ ہونے کے بعد انگلیاں چاٹ کر صاف کر لیتے تھے۔

(مسلم کتاب الاشریۃ باب استجاب لعق الاصابع والقعصۃ والاکل اللقمۃ الساقطۃ)

حضرت ابن عباسؓ سے روایت ہے کہ رسول کریمؐ نے فرمایا جب تم میں سے کوئی کھانا کھائے تو انگلیوں کو نہ پونچھے جب تک خود چاٹ نہ لے۔

(مسلم کتاب الاشریۃ باب استجاب لعق الاصابع والقعصۃ والاکل اللقمۃ الساقطۃ)

۱۱۔ کھانے کا برتن صاف کرنا چاہیے۔
حضرت جابرؓ سے روایت ہے کہ رسول اکرم صلی اللہ علیہ وسلم نے انگلیوں اور برتن کے چاٹنے کا امر کیا اور فرمایا تم نہیں جانتے۔ تمہارے کفن سے کھانے میں برکت ہے۔

(مسلم کتاب الاشریۃ باب استجاب لعق الاصابح والقعصۃ والاکل اللقمۃ الساقطۃ)
۱۲۔ اگر کھانا کھاتے وقت کوئی لقمہ گر جائے تو صاف کر کے اُسے کھا لینا چاہیے۔
حضرت جابرؓ سے روایت ہے کہ رسول کریم صلی اللہ علیہ وسلم نے فرمایا کہ جب تم میں سے کسی کا لقمہ گر جائے تو اس کو اٹھائے۔ اور کچھ الاشس وغیرہ اس کے ساتھ لگی ہو تو اس کو دُور کر کے کھا لیا کرو۔ اور وہ لقمہ شیطان کے لئے نہ چھوڑے اور نہ اپنا ہاتھ انگلیاں چاٹنے سے پہلے رومال سے پونچھ لے۔ کیونکہ وہ نہیں جانتا کہ کون سے کھانے میں برکت ہے۔

(مسلم کتاب الاشریۃ باب استجاب لعق الاصابح والقعصۃ والاکل اللقمۃ الساقطۃ)
۱۳۔ کھانے کے بعد کل کرنی چاہیے۔ اور دانتوں کو صاف کرنے کے لئے مسواک یا برش کرنا چاہیے۔

سوید بن نعمانؓ سے روایت ہے کہ ہم رسول کریمؐ کے ہمراہ خیبر کی طرف روانہ ہوئے جب ہم مقام صہبار پہنچے تو آپؐ نے کھانا طلب فرمایا صرف ستو پیش کئے گئے چنانچہ ہم نے بھی کھایا۔ آپؐ نماز کے لئے کھڑے ہوئے اور آپؐ نے کئی کی ہم نے بھی کئی کی۔

(بخاری کتاب الاطعمۃ باب المضمضۃ بعد الطعام)

حضرت اکرم صلی اللہ علیہ وسلم پھر کھانے کے بعد مسواک فرمایا کرتے تھے۔
۱۴۔ کھانا کھانے کے بعد دُعا پڑھنی چاہیے اور اللہ تعالیٰ کا شکر ادا کرنا چاہیے۔

حدیث میں آتا ہے کہ حضور اکرمؐ کھانے سے فارغ ہونے کے بعد یہ دُعا مانگا کرتے تھے۔ الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ
(ترمذی کتاب الدعوات باب ما يقول اذا فرغ من الطعام)
سب تعریفیں اس اللہ کے لئے ہیں جس نے ہمیں کھلایا اور پلایا اور مسلمان یعنی اطاعت شعار بنایا۔

حضرت ابراہامؑ سے روایت ہے کہ نبی کریمؐ کے آگے سے جب دسترخوان اٹھایا جاتا تو فرماتے۔
الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ غَيْرَ مَكْفِيٍّ وَ
لَا مُسْتَعْنَى عَنْهُ مَرَاتِنًا۔

(بخاری کتاب الاطعمۃ باب ما يقول اذا فرغ من الطعام)
اور ایک حدیث میں غَيْرَ مَكْفِيٍّ کے بعد وَلَا سُوْدَعٍ وَلَا مُسْتَعْنَى عَنْهُ مَرَاتِنًا کے الفاظ آتے ہیں۔

(شامل ترمذی باب ما جازنی صفة وضوء رسول اللہ عند الطعام)
ترجمہ، سب تعریفیں اللہ تعالیٰ کے لئے ہیں۔ بہت بہت تعریفیں، پاک تعریفیں، اور برکت والی تعریفیں کہ جو ایک دو سکر پر بس کرنے والی نہ ہوں۔ جو چھوڑی نہ جائیں جن کی عادت ہمیشہ ہے۔ اے ہمارے رب! اور نہ ہی تعریف کرنے پر غفلت یا نینازی برتی جائے اور یہ کہ آج کے انعام پر ہی بس نہ ہو، بلکہ اے ہمارے رب! تو ہمیشہ ہم پر انعام کرتا رہ۔

بعض روایات میں آتا ہے کہ آپؐ کبھی ان الفاظ میں دُعا مانگا کرتے تھے۔
الْحَمْدُ لِلَّهِ الَّذِي كَفَانَا وَآرَؤَنَا غَيْرَ مَكْفُودٍ
(بخاری کتاب الاطعمۃ باب ماذا يقول اذا فرغ من طعامه)

یعنی سب تعریفیں اللہ تعالیٰ کے لئے ہیں جس نے ہماری بھوک اور پیاس بدر کی۔
 ہمارا دل اس کی تعریف سے کبھی نہ بھرے اور ہم اس کی کبھی ناشکری نہ کریں۔
 حضرت معاذ بن انس روایت کرتے ہیں کہ رسول کریم نے فرمایا: جو شخص کھانا کھانے
 کے بعد کہے۔ الْحَمْدُ لِلَّهِ الَّذِي أَطْعَمَنِي هَذَا وَمَنَّا قَدِيهِ مِنِّي غَيْرِ
 حَوْلٍ مِنِّي وَلَا قُوَّةٍ

(ابوداؤد کتاب البکس باب اول)

ترجمہ: تمام تعریف اُس اللہ کے لئے ہے جس نے مجھے کھانا کھلایا اور جس نے
 یہ کھانا بغیر میرے جیلے اور قوت کے عطا کیا۔ تو اس کے اگلے پچھلے گناہ نچتے جاتے ہیں۔
 حدیث میں آتا ہے کہ شکر گزار کھانے والا صبر کرنے والے روزہ دار کی مانند
 ہوتا ہے۔

(بخاری کتاب الاطعمۃ باب الطاعم اذا کر مثل الصائم الصابر)

۱۵۔ کھانا تیار کرنے والے اور کھانا لانے والے خادم کو بھی کھانے میں سے حصہ
 دینا چاہیے۔

حضرت ابو ہریرہ سے روایت ہے کہ نبی کریم نے فرمایا کہ اگر تم میں سے کسی شخص کے پاس
 اس کا خادم کھانا لے کر آئے اور وہ اس کو اپنے ساتھ نہ بٹھائے تو اس کو ایک یا
 دو لقمے دے دے اس لئے کہ اس نے (بادرچی خانہ کی) گرمی اور اس (کھانا) کی تیاری کی
 مشقت برداشت کی ہے۔

(بخاری کتاب الاطعمۃ باب الاکل مع الخادم)

۱۶۔ رات کا کھانا سونے آجائے تو عشاء کی نماز میں جلدی نہیں کرنی چاہیے۔
 حضرت انس بن مالکؓ بنی کریم صلی اللہ علیہ وسلم سے روایت کرتے ہیں کہ جب
 رات کا کھانا آجائے اور نماز کی تکبیر کہی جائے تو پہلے کھانا کھا لو۔ ایوب نافع سے

بواسطہ ابن عمرؓ روایت کرتے ہیں کہ ابن عمرؓ ایک دفعہ رات کا کھانا کھا رہے تھے حالانکہ انہیں امام کی قرأت سنائی دے رہی تھی۔

(بخاری کتاب الاطعمۃ باب اذا حضر العشاء ولا یجمل عن عشاءہ)

۱۷۔ بلا ضرورت کھڑے ہو کر کھانا نہیں چاہیے۔ لیکن بوقت ضرورت کھڑے ہو کر کھایا جاسکتا ہے۔

حضرت ابن عمرؓ بیان کرتے ہیں کہ آنحضرت صلی اللہ علیہ وسلم کے زمانہ میں ہم بوقت ضرورت چلتے ہوئے کھاپی لیتے تھے۔

(ترمذی ابواب الاشریۃ باب ماجاء فی الاخصنی الشرب قائماً)

۱۸۔ پیٹ بھرنے سے پہلے کھانا چھوڑ دینا چاہیے کیونکہ مومن کم خور ہوتا ہے۔ حضور اکرمؐ کی خوراک بہت کم اور سادہ تھی۔ اس بات کی شہادت حضرت ابوہریرہؓ یوں دیتے ہیں کہ آنحضرتؐ اس دنیا سے تشریف لے گئے مگر کبھی جو کی روٹی بھی پیٹ بھر کر نہ کھائی۔ (تخریج بخاری حصہ دوم ص ۲۱۸)

حضرت ابن عمرؓ سے روایت ہے کہ رسول کریم صلی اللہ علیہ وسلم نے فرمایا کہ مومن ایک آنت بھر کھاتا ہے اور کافرسات آنتوں میں کھاتا ہے۔

(تخریج بخاری حصہ دوم ص ۲۱۷)

حضرت ابوہریرہؓ سے روایت ہے کہ ایک شخص بہت پُر خور تھا۔ پھر وہ مسلمان ہو گیا تو بہت کم کھانے لگا۔ جب یہ آنحضرت صلی اللہ علیہ وسلم سے بیان کیا گیا تو آپؐ نے فرمایا کہ مومن ایک آنت بھر کھاتا ہے اور کافرسات آنتوں میں کھاتا ہے۔

(بخاری کتاب الاطعمۃ باب المؤمن یا کل فی معنی واحد)

نافعؓ سے روایت ہے کہ ابن عمرؓ اس وقت تک کھانا نہیں کھاتے تھے جب تک کہ ایک سکیں ان کے پاس نہیں لایا جاتا تھا۔ جو ان کے ہمراہ کھانا کھاٹے۔ چنانچہ

وہ شخص آیا اور بہت زیادہ کھا گیا۔ ابن عمرؓ نے کہا اے نافع! اب تو میرے پاس اس کو نہ لانا میں نے نبی کریم صلی اللہ علیہ وسلم کو فرماتے ہوئے سنا کہ مومن ایک آنت بھر کھاتا ہے اور کافرسات آنت بھر کھاتا ہے۔

(بخاری کتاب الاطعمۃ باب المؤمن یا کل فی معنی واحد)

۱۹۔ کھانے میں کبھی نقص نہیں لکانا چاہیے کیونکہ اس سے پکانے والے کی دل شکنی ہوتی ہے۔ حضرت ابو ہریرہؓ فرماتے ہیں۔

مَا عَابَ النَّبِيُّ صَلَّى اللَّهُ عَلَيْهِ وَسَلَّمَ طَعَامًا قَطُّ إِنْ اسْتَهَاءَ
أَكَلَهُ وَإِنْ كَرِهَهُ تَرَكَهُ

(بخاری کتاب الاطعمۃ باب ما عاب النبی طعاماً قط)

کہ آپ نے کبھی کھانے کو برا نہیں کیا۔ اگر اچھا معلوم ہوتا تو کھالیتے اور اگر اچھا نہ معلوم ہوتا تو نہ کھاتے۔

حضرت خالد بن ولیدؓ سے روایت ہے کہ وہ رسول کریم کے ساتھ میمونہ کے پاس جو ان کی اور ابن عباسؓ کی خالہ تھیں گئے۔ ان کے پاس بھنا ہوا سو سمار (گوہ) دیکھا۔ میمونہ نے آنحضرت کے سامنے سو سمار پیش کیا اور بہت کم ایسا ہوتا کہ آپ اپنا ہاتھ کسی کھانے کی طرف بڑھاتے جب تک کہ آپ سے بیان نہ کر دیا جاتا یا بتلا نہ دیا جاتا کہ کیا ہے۔ چنانچہ آپ نے اپنا ہاتھ سو سمار کی طرف بڑھایا۔ جو عورتیں آپ کے سامنے حاضر تھیں ان میں سے ایک نے آپ کو بتا دیا کہ حضور یہ سو سمار ہے۔ آپ نے اپنا ہاتھ کھینچ لیا۔ خالد بن ولید نے عرض کیا۔ یا رسول اللہ۔ کیا سو سمار حرام ہے؟ آپ نے فرمایا۔ نہیں۔ لیکن میرے ربک میں نہیں پایا جاتا۔ اس لئے میری طبیعت اس کو ناپسند کرتی ہے۔ خالد بن ولید کا بیان ہے کہ میں نے اس کو آنحضرت کے سامنے سے کھینچ لیا اور میں نے اس کو کھایا حالانکہ رسول اللہ میری طرف دیکھ رہے تھے۔

(بخاری کتاب الاطعمۃ باب ما کان النبی لایا کل حتی یسبی لہ فیعلم ما هو)

۲۰۔ اکٹھے بیٹھ کر کھانا تناول کرنا چاہیے۔ کیونکہ مل کر کھانا کھانے میں برکت ہوتی ہے۔ جب اکٹھے مل کر کھانا کھایا جائے تو حرص اور جلد بازی کا مظاہرہ نہ کیا جائے۔
 وحشی بن حرب سے روایت ہے۔ رسول کریم صلی اللہ علیہ وسلم کے بعض اصحاب نے عرض کیا۔ یا رسول اللہ! ہم کھاتے ہیں اور سیر نہیں ہوتے۔ فرمایا شاید تم اکیلے اکیلے کھاتے ہو۔ انہوں نے کہا جی ہاں۔ فرمایا کھانا مل کر کھایا کرو اور ہم اللہ پر ہر کھایا کرو۔ تمہارے لئے اس کھانے میں برکت ہوگی۔

(ابوداؤد کتاب الاطعمۃ باب فی الاجتماع علی الطعام)

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا۔ دو آدمی کا کھانا تین کو کفایت کرتا ہے اور تین کا چار کو۔

(مسلم کتاب الاشریۃ باب فضیلة المواصاة فی الطعام القلیل)

اور حضرت جابرؓ سے روایت ہے کہ ایک آدمی کا کھانا دو کو اور دو کا چار کو اور چار کا آٹھ کو۔

(مسلم کتاب الاشریۃ باب فضیلة المواصاة فی الطعام القلیل)

۲۱۔ کھانا پیش کرتے وقت دائیں پہلو کا لحاظ رکھنا چاہیے۔

سیدنا حضرت محمد مصطفیٰ صلی اللہ علیہ وسلم دائیں جانب کا اس قدر لحاظ رکھا کرتے تھے کہ اگر آپ کے پاس اس قدر چیز ہوتی جو صرف ایک آدمی کے لئے کافی ہوتی تو اُسے دیتے جو دائیں جانب بیٹھا ہوتا۔

حضرت عائشہؓ سے روایت ہے کہ رسول کریمؐ کو دائیں طرف سے کام کرنا سب کاموں میں پسند تھا۔

(بخاری کتاب الاطعمۃ باب التیمن فی الاکل وغیرہ)

۲۲۔ سونے اور چاندی کے برتنوں میں کھانا نہیں کھانا چاہیے؛

حضرت حذیفہؓ بیان کرتے ہیں کہ آنحضرت صلی اللہ علیہ وسلم نے ہمیں سونے اور چاندی کے برتنوں میں کھانے پینے کی ممانعت فرمائی اور ارشاد فرمایا کہ یہ اس دنیا میں دوسروں کے لئے ہیں اور آخرت میں تمہارے لئے ہوں گی اسی طرح ہمیں ریشم اور دیباچ پہننے سے بھی منع فرمایا۔

(مسلم کتاب الاشریۃ باب تحريم الذمب والحمر علی الرجال)

۲۳ - پاکیزہ اور طیب اشیاء کھانی چاہئیں۔ لیکن یہ مد نظر رکھا جائے کہ غریبوں کا حق نہ مارا جائے اور کسی کو اس کے استعمال سے ایذا نہ پہنچے۔

اللہ تعالیٰ قرآن مجید میں فرماتا ہے۔

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ

إِن كُنْتُمْ آيَاهُ تَعْبُدُونَ ○ (سورة البقرہ: ۱۷۳)

کہ اے مومنو! پاکیزہ چیزوں میں سے جو ہم نے تم کو دی ہے کھاؤ۔ اور اللہ تعالیٰ کا شکر ادا کرو۔ اگر تم صرف اس کی عبادت کرتے ہو۔

پھر سورة البقرہ میں ہی ارشاد باری تعالیٰ ہے۔

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا

خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ○

(سورة البقرہ: ۱۶۹)

اے لوگو! زمین میں سے حلال اور پاکیزہ چیزیں کھاؤ اور شیطان کے قدموں کی پیروی نہ کرو۔ یقیناً وہ تمہارا کھلا کھلا دشمن ہے۔

مومنوں پر لازم ہے کہ وہ غذائی معاملات میں طہیات کو ترجیح دیں۔ تاکہ وہ

منہیات سے بچ جائیں اور اعمالِ صالحہ بجا لاکر خدا تعالیٰ کے شکر گزار بندے بن جائیں۔ اسلام ہی وہ مذہب ہے جو بتاتا ہے کہ اگر کسی حلال چیز سے کسی کو دکھ یا ایذا

پہنچے تو اس خاص وقت میں اس کا استعمال بھی حرام ہو جاتا ہے جیسا کہ حضورؐ نے فرمایا ہے
 مَنْ أَكَلَ مِنْ هَذِهِ الشَّجَرِ لَعِنِي الشُّومُ فَلَا يَأْتِيَنَّ الْمَسَاجِدَ
 (مسلم کتاب المساجد و مواضع الصلوة باب النهی اكل الثوم والبصل
 و نحوها عند حضور المسجد)

جو اس درخت یعنی لہسن سے کھائے تو وہ مساجد میں نہ آئے۔

پھر ایک دوسری حدیث میں اس کی وجہ یوں بیان فرمائی۔
 فَإِنَّ الْمَلَائِكَةَ تَأْذِي بِسَمَاتِ أَذَى مِنْهُ الْكَلْبُ

(مسلم کتاب المساجد و مواضع الصلوة باب النهی اكل الثوم والبصل
 و نحوها عند حضور المسجد)

کہ ملائکہ بھی ان چیزوں سے تکلیف محسوس کرتے ہیں جن سے انسان تکلیف
 محسوس کرتے ہیں۔

انتہائی مجبوری کی حالت میں حرام اور ممنوعہ چیزوں کا حضورؐ اس استعمال جس سے
 آدمی کی جان بچ جائے کیا باسکتا ہے لیکن اس کے بعد توبہ استغفار کثرت سے کرنا چاہیے۔ تاغفور
 درحیم یہ گناہ بخش دے اور آئندہ ان گناہوں سے محفوظ رکھے۔

گلی سڑی چیزیں اور ایسی چیزیں جن سے طبیعت انقباض محسوس کرے نہیں
 کھانی چاہیے۔

۲۲۔ پڑتکلف کھانوں سے اجتناب کرنا چاہیے تاکہ تعیش کی عادت نہ پڑ جائے۔
 ایک دفعہ حضرت محمد رسول اللہ صلی اللہ علیہ وسلم راستہ میں سے گزر رہے تھے کہ
 آپ نے دیکھا کہ ایک بکری بھون کر لوگوں نے رکھی ہوئی ہے اور دعوت مناسی ہے
 ہیں۔ رسول کریمؐ کو دیکھ کر ان لوگوں نے آپؐ کو بھی دعوت دی۔ مگر آپؐ نے انکار کر دیا۔

(بخاری کتاب الاطعمہ باب ماکان البئی واصحابہ یا کلون)

آپ کے انکار کرنے کی وجہ یہ تھی کہ آپ اس قسم کے تکلف کو ناپسند فرماتے تھے کہ لوگ غریب اور مہجور کے پھرنے والے آدمیوں کے سامنے بکرے بھون بھون کر کھا رہے ہوں۔

حقیقت یہ تھی کہ حضور اکرم کی غذا بہت سادہ تھی۔ آپ نے کبھی پیٹ بھر کر کھانا نہ کھایا تھا۔ اور حدیث میں آتا ہے کہ آلِ محمد نے کبھی گیسوں کی روٹی تین دن تک متواتر سیر ہو کر نہیں کھائی تھی۔ یہاں تک کہ حضور اللہ تعالیٰ سے جا ملے۔

(بخاری کتاب الاطعمۃ باب ما کان النبی واصحابہ یاکلون

آنحضرت نے پُر تکلف کھانے عمر بھر نہیں کھائے۔

حضرت انسؓ سے روایت ہے کہ رسول کریمؐ نے تلی روٹی اور بکری بھنی ہوئی کبھی مرتے دم تک نہیں کھائی۔

(بخاری کتاب الاطعمۃ الخبز الرقن والاکل علی الخوان والسفرة)

۲۵۔ جن کھانوں پر اللہ تعالیٰ کا نام بلند نہ کیا گیا ہو۔ ان کا کھانا حرام ہے۔ اسلام میں نذر و نیاز کے کھانوں کا کھانا گناہ ہے۔ اللہ تعالیٰ نے واضح طور پر ارشاد فرمایا ہے۔

اِنَّمَا حَرَّمَ عَلَیْكُمْ الْمَيْتَةَ وَالدَّمَ وَلَحْمَ الْخِنْزِیْرِ وَ
مَا اٰهَلَ بَعِیْرًا ۗ اِلٰہِیْہِ (سورۃ النحل: ۱۱۴)

کہ جن کھانوں پر اللہ تعالیٰ کے سوا کسی اور کا نام لیا گیا ہو۔ اور ان کھانوں کو غیر اللہ کے ساتھ نامزد کیا گیا وہ تم پر حرام ہے۔

پھر پارہ نمبر ۸ اور رکوع ۱ میں ارشاد ہے۔

تَلٰوْا مِنْ ذِکْرِ اسْمِ اللّٰہِ عَلَیْہِ اِنْ کُنْتُمْ مُؤْمِنِیْنَ ۝

(سورۃ الانعام: ۱۱۹)

پس کھاؤ جن پر اللہ کا نام لیا گیا ہو اگر تم اس کے نشانات پر ایمان لائے والے ہو۔

پس شریعت اسلامیہ نذرونیاز کے کھانے حرام قرار دیتی ہے۔ کیونکہ حرام چیزوں کے استعمال سے انسان یدہی کی طرف جھک جاتا ہے اور نیکی کی راہوں سے دُور ہو جاتا ہے۔ اور حرام کھانے والے شخص کی دُعا بھی قبول نہیں ہوتی۔

۲۶۔ کھانے میں اسراف سے کام نہیں لینا چاہیے۔ ارشاد باری تعالیٰ ہے

كُلُوا وَاشْرَبُوا وَلَا تُسْرِفُوا (سورة الاعراف: ۳۲)

کھاؤ اور پیو اور اسراف نہ کرو۔

۲۷۔ سخت گرم کھانا تناول نہیں کرنا چاہیے۔ کیونکہ آنحضرت صلی اللہ علیہ وسلم نے

سخت گرم کھانے کو پیٹوں میں آگ مہرنے کے مترادف قرار دیا ہے۔

پینے کے آداب

۱۔ پانی پینے سے پہلے بھی بِسْمِ اللہ پڑھنی چاہیے۔ حضرت ابن عباسؓ کہتے ہیں کہ رسول کریم صلی اللہ علیہ وسلم نے فرمایا کہ جب پو تو بِسْمِ اللہ پڑھ کر پو

(ترمذی ابواب الاشریۃ باب ما جاء فی الشفص فی الاناہ)

۲۔ پینے کا برتن ہمیشہ دانے لائٹھ میں پکڑ کر پینا چاہیے کیونکہ دانے لائٹھ میں برکت ہوتی ہے۔ حضور اکرم صلی اللہ علیہ وسلم بھی ہمیشہ دانے لائٹھ سے کھاتے اور پیتے تھے۔

(بخاری کتاب الاطعمۃ باب التیمن فی الاکل وغیرہ)

اور صحابہؓ اور بچوں کو بھی دانے لائٹھ کے استعمال کی تاکید فرماتے تھے۔

(بخاری کتاب الاطعمۃ باب التسمیۃ علی الطعام والاکل بالیمین)

۳۔ پینے کے بعد الحمد للہ کہہ کر خدا تعالیٰ کا شکر ادا کرنا چاہیے۔ آپ صلی اللہ علیہ وسلم فرماتے تھے کہ جب برتن اٹھا دو تو الحمد للہ کہو۔

(ترمذی ابواب الدعوات باب ما یقول اذا فرغ من الطعام)

۴۔ بلا ضرورت کھڑے ہو کر پانی پینا نہیں چاہیے۔

حضرت انسؓ بیان کرتے ہیں کہ آنحضرت صلی اللہ علیہ وسلم نے بلا ضرورت کھڑے ہو کر پانی پینے سے منع فرمایا۔

(مسلم کتاب الشربۃ باب فی الشرب قائماً)

ضرورت کے وقت کھڑے ہو کر پانی پیا جاسکتا ہے۔ اسی طرح احادیث میں

کھڑے ہو کر پانی پینے کی مکمل طور پر ممانعت نہیں آتی۔
حضرت ابن عمرؓ بیان کرتے ہیں کہ آنحضرت صلی اللہ علیہ وسلم کے زمانہ میں ہم بوقت
ضرورت چلتے ہوئے بھی کھاپی لیتے تھے اور کھڑے ہو کر پانی پی لیتے تھے۔

(ترمذی کتاب الاشرۃ باب ماجاء فی الرخصۃ فی الشرب قائماً)

حدیث میں آتا ہے حضرت علی کرم اللہ وجہہ مسجد کوفہ میں تشریف لائے اور کھڑے
ہی کھڑے پانی پی کر فرمایا۔ ہر ایک شخص اس طرح کھڑے ہو کر پینے کو مکرہ سمجھتا ہے۔
حالانکہ میں نے خود نبی صلی اللہ علیہ وسلم کو اسی طرح پیتے ہوئے دیکھا ہے جس طرح تم
اب مجھے دیکھ رہے ہو۔ (بخاری کتاب الاشرۃ باب الشرب قائماً)

حضرت ابن عباسؓ کہتے ہیں کہ نبی کریمؐ نے (آب) زمزم کھڑے ہو کر پیا۔

(تخریج بخاری حصہ دوم ص ۴۳۳)

۵۔ پانی پیتے وقت درمیان میں تین دفعہ سانس لینی چاہیے۔ اس میں ایک طبی حکمت
ہے کہ اگر پانی یک دم پیا جائے تو زیادہ پیا جاتا ہے اور اس سے معدہ خراب ہو جاتا ہے
حضرت انسؓ بیان کرتے ہیں کہ نبی کریم صلی اللہ علیہ وسلم پانی پینے کے درمیان
تین بار دم لیتے تھے۔

(مسلم کتاب الاشرۃ باب کراحتۃ النفس فی الاطعام)

حضرت ابن عباسؓ سے مروی ہے کہ رسول اللہ صلی اللہ علیہ وسلم نے فرمایا۔
ادٹ کی مانند ایک دم مت پیا کرو۔ بلکہ دو تین دم لے کر

(ترمذی ابواب الاشرۃ باب ماجاء فی التنفس فی الاطعام)

۶۔ پانی پیتے وقت برتن کے اندر سانس نہیں لینا چاہیے بلکہ برتن کو ایک طرف کر کے
اس کے باہر سانس لینا چاہیے۔

حضرت ابو قتادہؓ سے روایت ہے کہ نبی کریم صلی اللہ علیہ وسلم نے برتن میں

سانس لینے سے منع کیا۔

(مسلم کتاب الاشریۃ باب کراہتۃ النفس فی الاماء)

ایک شخص کے یہ پوچھنے پر کہ ایک دم میں سیر نہ ہوں تو حضورؐ پھر کیا کریں فرمایا دم لینے کے لئے منہ سے پیالہ علیحدہ کر دیا کر دو۔

(ترمذی ابواب الاشریۃ باب ماجاء فی کراہتۃ النفخ فی الشراب)

۷۔ پینے کی چیز میں مچھونک نہیں مارنی چاہیئے۔

حضرت ابوسعید الخدریؓ سے روایت ہے کہ نبی کریم صلی اللہ علیہ وسلم نے پینے کی چیز میں مچھونک مارنے سے منع فرمایا۔ ایک شخص نے عرض کیا۔ برتن میں تنکے دنگے دیکھے جائیں تو پھر پانی گرا کر صاف کر لے

(ترمذی ابواب الاشریۃ باب ماجاء فی کراہتۃ النفخ فی الشراب)

۸۔ مشکیزہ کا منہ کھول کر منہ لگا کر پانی نہیں پینا چاہیئے۔

حضرت ابوسعید الخدریؓ سے روایت ہے کہ نبی کریم صلی اللہ علیہ وسلم نے اس بات سے منع فرمایا کہ مشکیزہ کا منہ کھول کر منہ لگا کر پانی پیا جائے۔ (مسلم و بخاری) حضرت ابوہریرہؓ سے مروی ہے کہ رسول کریمؐ نے مشک یا سقہ کے منہ سے پینے کو منع فرمایا ہے۔ (تخرید بخاری حصہ دوم ص ۲۳۴)

۹۔ سونے اور چاندی کے برتنوں میں پانی یا کوئی پینے کی چیز نہیں پینی چاہیئے۔

حضرت ام سلمہؓ زوجہ مطہرہ فرماتی ہیں کہ آنحضرتؐ نے فرمایا۔

الَّذِي يَشْرَبُ فِي اَنْبِيَةِ الْفِضَّةِ اَوْ مَا يَجْرُدُ فِي بَطْنِهِ نَارَ جَهَنَّمَ

(مسلم کتاب اللباس والزینتۃ باب تحريم استعمال ادانی الذهب والفضتۃ)

کہ جو شخص چاندی کے برتن میں پیتا ہے گویا وہ اپنے پیٹ میں دوزخ کی

آگ ڈال رہا ہوتا ہے۔

حضرت عبداللہ بن زید سے روایت ہے کہ ہمارے ہاں نبی کریم صلی اللہ علیہ وسلم تشریف لائے۔ ہم نے آپ کے لئے کانسے کے برتن میں پانی ڈال دیا۔ اس سے آپ نے وضو کیا۔

(بخاری کتاب الوضوء باب الوضوء من التود)

عبدالرحمن بن ابی یسی سے مروی ہے کہ ہم لوگ حدیقہ کے پاس بیٹھے تھے۔ انہوں نے پانی مانگا۔ ایک مجوسی ان کے پاس پانی لے کر آیا۔ جب یہ پیالہ ان کے ہاتھوں میں رکھا تو انہوں نے اس کو مھینک دیا اور کہا کہ اگر میں اس کو ایک یا دو مرتبہ منع نہ کر چکا ہوتا تو ایسا نہ کرتا (یعنی پیالہ کو نہ مھینکتا) میں نے آنحضرت کو فرماتے ہوئے سنا کہ رشیم اور دیباچ نہ پہنو اور نہ سونا چاندی کے برتن میں پانی ہو اور نہ ان کی رکابوں میں کھاؤ۔ اس لئے کہ دنیا میں یہ کفار کا سامان ہے اور ہمارے لئے آخرت میں ہے۔

(بخاری کتاب الاشریۃ باب الشرب فی ایۃ الذہب)

۱۰۔ پینے کی چیز اگر پیش کرنی ہو تو ہمیشہ دائیں جانب سے اس کی ابتدا کرنی چاہیے۔ کیونکہ دائیں جانب بیٹھنے والے شخص کا حق پہلے ہے۔

حضرت سہل بن سعد سے روایت ہے کہ آنحضرت کی خدمت میں پینے کی چیز لائی گئی۔ آپ نے اس میں سے پیا۔ آپ کی دائیں جانب ایک لڑکا بیٹھا تھا اور بائیں طرف بوڑھے بوڑھے آدمی بیٹھے تھے۔ آپ نے اس لڑکے سے پوچھا کیا اجازت ہے کہ میں ان بڑی عمر والوں کو سے دوں؟ لڑکے نے عرض کیا۔ نہیں۔ حضور جو عطیہ مجھے آپ سے ملے۔ وہ میں کسی کو نہیں دیتے گا۔ پس رسول کریم نے اس کے ہاتھ پر رکھ دیا۔

(مسلم کتاب الاشریۃ باب استحباب ادرۃ الماء واللبن علی الیمین المبتدی)

۱۱۔ پینے کی چیزوں کو بھی ڈھک کر رکھنا چاہیے۔

حضرت جابر بن عبد اللہؓ کہتے ہیں کہ ابو حمید انصاری موضع بقیع سے ایک برتن میں نبی کریمؐ کے لئے دودھ لائے تو آپؐ نے فرمایا۔ اس کو ڈھک کر کیوں نہیں لائے (اور نہیں تو) ایک چوڑی سی تختی ہی اس پر رکھ لینی تھی۔

(تخرید بخاری حصہ دوم ص ۴۳۲)

۱۲۔ حرام اشیاء کے پینے سے ہمیشہ اجتناب کرنا چاہیے۔ اور ایسی چیزیں جو نشہ آور ہوں ان کا استعمال ناجائز ہے۔ اللہ تعالیٰ نے قرآن پاک میں شراب کو رَجِسٌ مِّنْ عَمَلِ الشَّيْطَانِ ناپاک اور شیطانی کام ہے کہا ہے۔

۱۳۔ میزبان یعنی پیش کرنے والے شخص کو آخر میں نوش کرنا چاہیے کیونکہ حضورؐ کا ارشاد ہے کہ قوم کے ساتی کی باری آخر میں ہوتی ہے۔

(ترمذی ابواب الاشریۃ باب ماجاء ان ساتی القوم اخرهم شراباً)
حضرت قتادہؓ سے روایت ہے کہ رسول کریمؐ نے فرمایا۔ لوگوں کو پلانے والا سب سے پیچھے پا کرے۔

(ترمذی ابواب الاشریۃ باب ماجاء ان ساتی القوم اخرهم شراباً)

دعوتوں کے آداب

اسلامی تمدن کی بنیاد حقیقی موڈت و اخوت پر ہے۔ اس محبت اور اخوت کو بڑھانے کے لئے اور آپس میں برادرانہ تعلقات کو مزید مستحکم کرنے کے لئے دعوتوں کا اہتمام کیا جاتا ہے۔ شادی بیاہ کے مواقع ہوں یا خوشی کی تقاریب ہوں انسان اپنی خوشیوں میں اپنے عزیز و اقارب، ہمایوں اور ملنے بھلنے والوں کو شریک کرنے کے لئے دعوتیں کرتا ہے۔ وہ اپنی خوشیوں کو صرف اپنے تک محدود نہیں رکھتا بلکہ اپنی خوشیوں کو تقسیم کرتے ہوئے محبت اور تعاون کی فضاء میں وہ دعوتوں کا اہتمام کرتا ہے۔

پارٹیاں اور دعوتی جلسے ہماری معاشرت کا ایک اہم حصہ ہیں۔ محلہ داری کا بھی یہ اہم فریضہ ہے کہ انسان وقتاً فوقتاً دعوتوں کے سامان پیدا کرے کیونکہ آنحضرت صلی اللہ علیہ وسلم نے اسے محبت بڑھانے کا ذریعہ قرار دیا ہے۔ دعوتی جلسوں کا قیام اسلامی تمدن پر گہرا اثر ڈالتا ہے اور معاشرہ کی بھی احسن رنگ میں تکمیل ہوتی ہے اس لئے اسلام نے دعوتوں اور تقاریب کے لئے بھی آداب سکھائے تاکہ انسان ان آداب پر عمل پیرا ہو کہ اپنی دعوتوں کو حقیقی رنگ میں خوشیوں کی تقاریب بنا سکے۔

۱۔ جب کوئی شخص دعوت پر بلائے تو اس کی دعوت کو قبول کرنا چاہیے کیونکہ دعوت کا قبول کرنا انسان کی باہمی محبت کی علامت ہے اور آپس میں پیار کے اظہار کی نشانی ہے۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا جب تم میں سے کوئی کھانے کے لئے دعوت دیا جائے تو قبول کرے۔ اور اگر روزہ دار ہو تو ان کے حق میں دُعا کرے (اور اگر روزہ دار نہ ہو تو) کھانا کھالے۔

(مسلم کتاب النکاح باب الامر باجابة الداعی الی دعوة)

۲۔ بمن بلاتے دعوت میں شریک نہیں ہونا چاہیے۔

دعوت کے لغوی معنی ہی بلانے اور پکارنے کے ہیں۔

۳۔ اگر کوئی شخص دعوت پر جاتے ہوئے ساتھ ہو لے تو پھر صاحب خانہ سے

اس کے لئے اجازت طلب کی جائے۔

ابوسعود البدری سے روایت ہے کہ ایک شخص نے رسول کریم صلی اللہ علیہ وسلم کی دعوت کی۔ پانچ کی دعوت تھی۔ ان کے پیچھے ایک اور غیر مدعو شخص ہو لیا جب دروازے پر پہنچے تو آپ نے صاحب دعوت سے کہا کہ یہ شخص ہمارے ساتھ ہو لیا ہے اگر چاہو تو اذن دے دو۔ ورنہ واپس چلا جائے۔ اس نے عرض کیا۔ میں اذن دیتا ہوں اس کو یا رسول اللہ!

(مسلم کتاب الاشریہ باب ما یفعل الضیف اذا تبعه غیر من دعا صاحب الطعام)

۴ دعوت کے لئے وقت پر جانا چاہیے۔ پہلے جا کر بیٹھنا نامناسب ہے کیونکہ اہل خانہ کو اس سے پریشانی اٹھانی پڑتی ہے۔ وہ آپ کو اپنی پوری توجہ اور وقت نہیں دے سکتا اور بجائے محبت بڑھنے کے مُنہ جھرت کا احساس دلوں پر غالب آنے لگتا ہے۔

۵ قرآنی حکم فَسَلِّمُوا عَلٰی الْاَنْفُسِکُمْ

کے مطابق کہ اپنے عزیزوں اور دوستوں کو سلام کہو۔ سلام کرنا چاہیے اور

مصافحہ کرنا چاہیے۔

کیونکہ آنحضرت صلی اللہ علیہ وسلم نے سلام کرنے اور مصافحہ کرنے کو باہمی اتحاد کا ذریعہ قرار دیا ہے۔ سلام کہنا بہت بڑی نیکی ہے اور پاکیزہ موعظہ ہے۔ اور اخوت اسلامی کے قیام کے لئے ضروری ہے کہ دعوتوں اور تقاریب میں آپس میں سلام اور مصافحہ کو رواج دیا جائے۔

۶۔ ہاتھ دھو کر اور بسم اللہ پڑھ کر کھانا کھایا جائے اور کھاتے وقت صفائی کا خاص خیال رکھا جائے۔

۷۔ کھانے میں نقص نہ نکالے جائیں اور نہ ہی مذمت کی جائے۔

حضرت رسول کریم صلی اللہ علیہ وسلم دسترخوان پر جو کھانا آتا اگر ناپسند ہوتا تو اس میں ہاتھ نہ ڈالتے لیکن اس کو بڑا نہ کہتے۔

(بخاری کتاب الاطعمۃ باب ما عاب النبی طعاماً قط)

۸۔ منہ میں لقمہ ہو تو باتیں نہیں کرنی چاہئیں۔

۹۔ کھانے کی میز پر اگر بزرگ بیٹھے ہوں تو کھانے میں جلدی نہیں کرنی چاہیے بلکہ جب تک وہ کھانا شروع نہ کریں باقیوں کو کھانا شروع نہیں کرنا چاہیے۔

حضرت مذلیفہ رضی اللہ عنہ سے روایت ہے جب ہم رسول اللہ صلی اللہ علیہ وسلم کے ساتھ کسی کھانے پر جمع ہوتے تو ہم کھانے میں ہاتھ نہیں ڈالتے تھے۔ جب تک کہ رسول اللہ صلی اللہ علیہ وسلم کھانا شروع نہ کریں۔

(مسلم کتاب الاشریۃ باب اداب الطعام والشرب واحکامها)

۱۰۔ چھری کانٹے اگر میز پر ہوں تو ان کا استعمال کیا جائے۔ اسلام نے ان سے منع نہیں فرمایا۔ تکلف اور ایک فعل پر زور دینے سے منع کیا ہے تاکہ غیر قوم سے مشابہت نہ ہو جائے۔ اسلام سادگی کو پسند کرتا ہے اور گوشت وغیرہ کو دانتوں سے بھی کھایا جاسکتا ہے۔

حضرت جعفر بن عمرو بن امیہ اپنے والد عمرو بن امیہ سے روایت کرتے ہیں کہ انہوں نے نبی کریم صلی اللہ علیہ وسلم کو دیکھا کہ بجری کا ایک شانہ آپ کے دست مبارک میں تھا جسے آپ چھری سے کاٹ کاٹ کر کھا رہے تھے۔ پھر نماز کے لئے اذان کہی گئی تو اس شانہ اور چھری کو جس سے گوشت کاٹ رہے تھے ایک طرف ڈال دیا اور کھڑے ہو گئے۔ پھر نماز پڑھی لیکن وضو نہیں کیا۔

(بخاری کتاب الاطعمۃ باب قطع اللحم بالسیکن)

۱۱۔ جب کوئی شخص کھانے کی دعوت دے اور پھر خود کسی کام میں مشغول ہو جائے تو اس میں منانا چاہیے کہ وہ ہمارے پاس ضرور کیوں نہیں آ کر بیٹھا۔ حضرت انسؓ سے مروی ہے کہ میں کب تک رسول کریم صلی اللہ علیہ وسلم کیساتھ چلا جا رہا تھا کہ رسول کریم صلی اللہ علیہ وسلم اپنے ایک بڑی غلام کے گھر میں داخل ہوئے تو اس نے ایک پیالہ پیش کیا جس میں کچھ کھانے کی چیز تھی اور اس میں کدو تھا۔ رسول کریم صلی اللہ علیہ وسلم کدو ڈھونڈ ڈھونڈ کر نکال رہے تھے۔ جب میں نے یہ دیکھا تو میں نے آپ کے سامنے کدو جمع کرنا شروع کیا اور وہ غلام اپنے کام میں مشغول ہو گیا۔

حضرت انسؓ کا بیان ہے کہ جب سے میں نے رسول اللہ کو اس طرح کرتے دیکھا اسی دن سے میں کدو پسند کرنے لگا۔

(بخاری کتاب الاطعمۃ باب من اصناف رجلا علی طعام و اقبل دھو علی عملہ)

۱۲۔ ایک میز سے یا ایک دسترخوان سے کھانا دوسرے دسترخوان یا میز تک اٹھا کر نہیں دینا چاہیے۔

محمد بن یوسف نے کہا میں نے محمد بن اسماعیل کو بیان کرتے ہوئے سنا کہ جب چند لوگ دسترخوان پر بیٹھے ہوئے ہوں تو جائز نہیں کہ ایک دسترخوان والے دوسرے دسترخوان پر بیٹھے ہوئے لوگوں کو دیں لیکن ایک ہی دسترخوان پر بیٹھے ہوئے

لوگوں کو آپس میں ایک دوسرے کو دینے یا نہ دینے کا اختیار ہے۔

(بخاری کتاب الاطعمۃ باب من نادل او قدم علی صاحبہ علی المائدۃ تینعاً)

۱۳۔ کھانا آنے پر بے صبری، جلدی بازی اور حرص کا مظاہرہ نہیں کرنا چاہیئے

بلکہ بڑے وقار کے ساتھ ہذبانہ طریقے سے کھانا کھانا چاہیئے، اور نہ ہی کھلتے وقت منہ سے آوازیں نکالنی چاہیئیں۔ کیونکہ اس سے دوسرے شخص کو کوفت ہوتی ہے۔

۱۴۔ جب کسی دعوت میں جائیں تو اپنے نزدیک اور سامنے کے کھانے سے

حصہ لینا چاہیئے۔ حضور اکرم صلی اللہ علیہ وسلم جو سالن سامنے ہوتا اسی میں ہاتھ ڈالتے

ادھر ادھر ہاتھ نہ بڑھاتے تھے، اور اس سے اوروں کو بھی منع فرماتے تھے۔ اور

فرماتے تھے مِمَّا يَلِيكَ كَمَا جَوِزْتَهُ لِمَنْ مَعَكَ۔

(ریاض الصالحین کتاب الطعام باب الأمر فی الأکل من جانب القصدہ....)

۱۵۔ دعوت میں کوئی ایسی حرکت نہیں کرنی چاہیئے جس سے دوسروں کو گھن گئے

آنحضرت صلی اللہ علیہ وسلم کا رونا پناہ فرماتے تھے اور فرماتے تھے کہ اتنا زیادہ کیوں کھا جاتے ہو۔

۱۶۔ دعوتوں میں کھانے کو فضاغ نہیں کریں اپنی پلیٹ میں اتنا ہی ڈالیں جتنی

آپ کو کھانے کی چاہت ہے اور پھر اپنی پلیٹ کو صاف کریں اس میں کھانا نہ بچائیں۔

(ابن ماجہ کتاب الاطعمۃ باب الاقتصاد فی الأکل وکراہتہ البشع)

حضرت جابر بن عبد اللہ رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا کہ جو شخص

کھانے کے بعد برتن کو چاٹ کر صاف کر دیتا ہے تو وہ برتن اس کے حق میں گواہ کرتے

ہیں (دارمی کتاب الاطعمۃ باب فی لحق الصفحۃ)

۱۷۔ کھانے سے فارغ ہونے کے بعد اَلْحَمْدُ لِلّٰہ پڑھنی چاہیئے اور صاحب خانہ

کے لئے دُعا کرنی چاہیئے۔

۱۸۔ کھانے سے فارغ ہونے کے بعد دوپہر تک وہاں نہیں بیٹھنا چاہیئے بلکہ

صاحبِ خانہ سے اجازت لے کر جلد واپس چلے جانا چاہیے۔ صاحبِ خانہ جھجک
کی وجہ سے تم سے واپس چلے جانا کا نہیں کہتا۔
اللہ تعالیٰ فرماتا ہے۔

فَاِذَا طَعِمْتُمْ فَانْتَشِرُوا۔ سورۃ احزاب: (۵۴)

کہ جب تم کھانا کھا لو تو منتشر ہو جاؤ۔

حضرت انسؓ سے روایت ہے کہ پردہ کی آیت نازل ہونے کے بارے
میں لوگوں میں سب سے زیادہ میں جانتا ہوں۔ امی بن کعبؓ مجھ ہی سے پوچھتے
تھے رسول کریم صلی اللہ علیہ وسلم کی شادی زینب بنت جحش سے نئی نئی ہوئی تھی اور ان سے
نکاح مدینہ ہی میں کیا تھا۔ دن چڑھنے کے بعد لوگوں کو کھانے کے لئے مدعو کیا۔
رسول کریم صلی اللہ علیہ وسلم بیٹھ گئے جب کچھ لوگ کھا کر فارغ ہوئے اور رسول کریم صلی اللہ علیہ وسلم کھا کر
فارغ ہوئے اور چلنے لگے تو ہم بھی آپ کے ہمراہ چل پڑے۔ یہاں تک کہ حضرت
عائشہؓ کے حجرہ کے دروازہ پر پہنچ گئے تو خیال کیا کہ لوگ چلے گئے ہونگے میں بھی
آپ کے ساتھ واپس ہوا تو دیکھا کہ وہ لوگ اپنی جگہ پر بیٹھے ہوئے ہیں۔ پھر
آپ واپس ہو گئے۔ میں بھی آپ کے ساتھ دوسری مرتبہ واپس آیا تو دیکھا کہ لوگ چلے
گئے ہیں۔ آپ نے میرے اور اپنے درمیان پردہ ڈال دیا۔ اسی وقت پردہ کی آیت
نازل ہوئی۔

(بخاری کتاب الاطعمۃ باب قول اللہ عزوجل فاذا طعمتم فانتمشروا)

۱۹۔ امیر لوگ جب دعوت کریں۔ تو انہیں عنیب شخص کو بھی دعوت میں لازماً بلانا چاہیے۔
حضرت ابوہریرہؓ بیان کرتے ہیں کہ رسول کریم صلی اللہ علیہ وسلم فرماتے تھے کہ بہترین دعوت وہ
ہے جس میں امیر لوگوں کو بلایا جائے اور عنیبوں کو نظر انداز کر دیا جائے۔

(بخاری کتاب النکاح باب من ترک الدعوة فقد عصی اللہ ورسولہ)

۲۰۔ اگر کوئی عزیز شخص دعوت کرے اور وہ امراء کو بلائے تو امراء پر لادم ہے کہ وہ اس کی دعوت میں شریک ہوں۔ اگر وہ امیر عزیز کی عزبت کی وجہ سے دعوت کو رد کر دے تو ایسا شخص خدا اور اس کے رسول کا نافرمان شمار ہوگا۔
حضرت رسول اکرم صلی اللہ علیہ وسلم فرماتے تھے۔

لَوْ دُعِيْتُ إِلَى كِسْفِ كَأَجِثَةٍ۔

(شامل ترمذی باب ماجاء فی تواضع رسول اللہ)

یعنی اگر کوئی عزیز شخص بکری کا ایک گھریا پایہ پکا کر بھی مجھے اپنے گھر پر بلائے تو میں اس کی دعوت کو ضرور قبول کروں گا۔

اسلامی تعلیم عزیزوں اور امیروں کے درمیان تمدنی تعلقات کو فروغ دینے اور انہیں ایک ہی خاندان کا فرد سمجھنے کے لئے ایسے سہنری اصول قائم کرتی ہے جو معاشرے کی سالمیت اور باہمی محبت کے لئے ضروری ہیں۔

۳۱ دعوتوں میں اپنے ہمسایوں کو بھی ضرور بلانا چاہیے۔ انہیں اپنی خوشیوں میں ضرور شریک کرنا چاہیے۔
حضرت رسول اکرم صلی اللہ علیہ وسلم فرماتے تھے کہ قرابت نواز ہی حسین خلق اور خوشگوار ہمسائیگی سے بتیاں آباد ہوتی ہیں اور عمریں دراز ہوتی ہیں۔

(کنز العمال کتاب الثالث باب فی الاخلاق والافعال المحمودۃ)

باب صلۃ الرحم والترغیب فیہما والترہیب من قطعہما)

(۳۲) دعوتوں میں تکلف اور اسراف سے کام نہیں لینا چاہیے۔ کیونکہ اسراف کرنا شیخی ہے اور اللہ تعالیٰ فرماتا ہے۔

إِنَّ اللَّهَ لَا يُحِبُّ كُلَّ مُخْتَالٍ فَخُورٍ

(سورۃ لقمان ۱۹)

اللہ تعالیٰ ہر شیخی کرنے والے اور فخر کرنے والے کو پسند نہیں فرماتا۔

پس دعوتیں خدا تعالیٰ کی برکتوں کی سبیل ہیں۔ پس اپنی جسمانی صحت کی حفاظت کے ساتھ ساتھ رُوحانی صحت کا خاص خیال رکھیں۔ حرام اور منہیات سے بچتے ہوئے ہمیشہ ملالِ طیبِ غذاؤں کا استعمال کریں تا اخلاق بھی پاکیزہ ہو جائیں۔

عیادت کے آداب

اللہ تعالیٰ رؤف ورحیم ہے۔ اس کی رحمت کی کوئی حد نہیں ہے۔ جیسا کہ وہ خود فرماتا ہے۔ "رَحْمَتِي وَسِعَتْ كُلَّ شَيْءٍ" (سورة الاعراف : ۱۵۷)

کہ میری رحمت ہر چیز پر حاوی

ہے۔ اپنے بندوں پر اس کا لطف و احسان اور فضل و کرم بے انتہا ہے۔ اور بیمار بندوں پر اس کی شفقت و رحمت اس طرح عیاں ہے کہ اس نے انہیں بعض فرانس کی ادائیگی میں ان کی بیماری اور تکلیف کے بڑھ جانے کے سبب رخصت فرمادی۔ جیسا کہ سورة المائدہ آیت نمبر ۷ میں اللہ تعالیٰ فرماتا ہے۔

وَإِنْ كُنْتُمْ مَرْضَىٰ

کہ اگر تم بیمار ہو تو تیمم کر لیا کرو یعنی تم پاک مٹی کا قصد کرو اور اس سے کچھ مٹی لے کر اپنے مونہوں اور اپنے ہاتھوں کو ملو۔ اللہ تعالیٰ تم پر کسی قسم کی تنگی نہیں کرنا چاہتا۔ پھر سورة المزمل آیت نمبر ۲۱ میں بیماریوں کو نماز تہجد کو ادا کرنے میں سہولت عطا فرمائی اور فرمایا عَلِمَ أَنْ سَيَكُونُ مِنْكُمْ مَرْضَىٰ (سورة المزمل : ۲۱) کہ اللہ تعالیٰ جانتا ہے کہ تم میں سے کچھ بیمار بھی ہوں گے۔

آنحضرت صلی اللہ علیہ وسلم خدا تعالیٰ کی صفات کا منظر اتم تھے۔ آپ مخلوق خدا کی ہمدردی و شفقت میں مہرباں ماں سے بھی بڑھ کر شفیق تھے۔ آپ نے مسلمانوں کو بیماریوں کی عیادت کرنے کی خاص تاکید فرمائی اور اس کے آداب بھی سکھائے۔

عیادت ایک مذہبی فریضہ ہے اور مذہبی حیثیت سے کھل کر اس کی ابتداء اس

وقت ہوئی جب حضور اقدس صلی اللہ علیہ وسلم مدینہ تشریف لائے۔
ذیل میں سنت نبوی اور احادیث مبارکہ کے تحت عیادت کے آداب پیش
کئے جاتے ہیں۔

۱۔ بیماروں کی عیادت کرنے میں دوست، دشمن، مومن، کافر کسی کی تخصیص نہیں
کرنی چاہیے۔ حدیث میں آتا ہے۔

أَلْخَلْقُ عِيَالُ اللَّهِ (کنز العمال جلد نمبر ۶ حدیث نمبر ۱۶۱۷۱)

کہ ساری مخلوق اللہ تعالیٰ کی آل اولاد ہے۔

پس خواہ انسان کا تعلق کسی بھی عقیدے کے ساتھ ہو ان کے ساتھ ہمدردی اور
خیر خواہی رکھنا مومن کا فرض ہے حضور اکرم صلی اللہ علیہ وسلم بلا تخصیص مذہب و ملت
بیماروں کی عیادت کرتے تھے۔

حضرت انسؓ سے روایت ہے ایک یہودی لڑکا نبی کریمؐ کی خدمت کیا کرتا تھا
وہ بیمار ہو گیا۔ نبی کریم صلی اللہ علیہ وسلم اس کی مرض الموت میں عیادت کو آئے۔ اور اس
کے سر کے پاس بیٹھ گئے اور فرمایا مسلمان ہو جا۔ اس نے اپنے باپ کی طرف دیکھا جو
اس کے پاس تھا۔ اس نے کہا۔ بیٹے ابوالقاسم کی بات مان لے۔ وہ لڑکا مسلمان ہو
گیا۔ نبی کریم صلی اللہ علیہ وسلم باہر تشریف لائے اور فرمایا سب تعریف اس اللہ کی ہے
جس نے اُسے آگ سے نجات دی۔

(بخاری کتاب الجنائز باب اذا اسلم الصبیبی فمات هل یصلی علیہ)

غریب سے غریب بیمار ہوتا تو آپؐ اس کی عیادت کو تشریف لے جاتے تھے۔

(شمائل ترمذی باب ما جاء فی التواضع الرسول اللہ)

۲۔ خدا تعالیٰ کی خوشنودی اور محبت کی خاطر بیمار کی عیادت کرنی چاہیے۔ کیونکہ جب
خدا تعالیٰ کے لئے کسی کی عیادت کی جائے تو خدا تعالیٰ اپنے اس بندے پر بہت خوش

ہوتا اور اس کی جزا خود بن جاتا ہے۔ حدیث میں آتا ہے۔
 حضرت ابوہریرہؓ سے روایت ہے کہ رسول کریم صلی اللہ علیہ وسلم نے فرمایا۔
 اللہ تعالیٰ عزوجل قیامت کے دن فرمائے گا۔ اے ابن آدم! میں بیمار ہوا تو نے میری
 عبادت نہ کی۔ بندہ کہے گا اے پروردگار! تو رب العالمین ہے۔ میں تیری عبادت کیوں نہ کر
 کر سکتا ہوں۔ اللہ تعالیٰ فرمائے گا۔ کیا تجھے علم نہیں تھا کہ میرا فلاں بندہ بیمار تھا۔ تو نے
 اس کی عبادت نہ کی۔ کیا تو جانتا نہیں کہ اگر تو اس کی عبادت کرتا تو تو مجھے وہاں پانا

(مسلم کتاب البر والصلة باب فضل عبادۃ المریض)

۳۔ ایک مسلمان کا حق ہے کہ وہ عبادت کرے۔ آنحضرت صلی اللہ علیہ وسلم نے
 صحابہ کرامؓ کو اس کا حکم دیا کہ وہ بیمار کی عبادت کریں۔

(بخاری کتاب المرضی باب وجوب عبادۃ المریض)

حضور اکرمؐ بڑے رقیب القلب اور متاثر الطبع تھے۔ دوسروں کی تکلیف کو دیکھ
 کہ بہت دکھی ہو جاتے اور عبادت میں بڑا تہجد رکھتے۔
 ایک دفعہ حضرت سعد بن عبادہؓ بیمار ہوئے۔ آپ عبادت کو تشریف لے
 گئے۔ اُن کو دیکھ کر آپ پر رقت طاری ہو گئی اور آنکھوں سے آنسو نکل آئے۔ آپ
 کو روتا دیکھ کر سب رو پڑے۔

(بخاری کتاب الجنائز باب البکاء عند المریض)

حضرت براء بن عازبؓ سے روایت ہے کہ رسول کریم صلی اللہ علیہ وسلم نے
 ہیں حکم دیا۔ بیمار پُرسی کا۔ جازوں کے پیچھے جانے کا۔ چھینکنے والے کو جواب دینے کا
 اور کمزور کی مدد کا اور سلام کو افشا کرنے کا اور قسم کھانے والے کو سچا کرنے کا۔

(بخاری کتاب الاستیذان باب افشاء السلام)

عیادت کا بہت ثواب ہے۔ حدیث میں آتا ہے کہ جب کوئی آدمی کسی مریض

کی عبادت کرتا ہے.... تو ایک آواز دینے والا اُسے آواز دیتا ہے کہ تو بھی مرغوب ہے اور تیرا چلنا پھرنا بھی مرغوب ہے۔ تو نے جنت میں اپنا گھر بنالیا۔

(ترمذی ابواب البر والصلة باب ما جاء في زيارة الاخوان)

۴۔ عبادت صرف ایک بار ہی نہ کی جائے بلکہ جہاں تک ہو سکے۔ بیمار کی بیماری اور مزاج پُرسی کے لئے جتنی بار ہو سکے جائے۔

حضرت عائشہؓ روایت کرتی ہیں کہ جب حضرت سعدؓ کو خندق کے روز تیر لگا تو حضور صلی اللہ علیہ وسلم نے ان کا خیمہ مسجد میں لگوا دیا۔ اور حضور ان کی بار بار عبادت فرماتے تھے۔
(ابوداؤد کتاب الجنائز باب العیادة مراراً)

حضرت زید بن ارقمؓ روایت کرتے ہیں مجھے آشوبِ چشم کی تکلیف ہوئی تو حضورؐ بار بار میری عبادت فرماتے تھے۔

(ابوداؤد کتاب الجنائز باب العیادة علی الرمہ)

۵۔ صبح اور شام کے اوقات میں عبادت کرنے کا بہت زیادہ ثواب ہے حضورؐ فرماتے ہیں کہ صبح کو کوئی بیمار کی عبادت کرتا ہے تو شام تک ستر ہزار فرشتے اس کی مغفرت کی دعا کرتے ہیں اور اسی کے لئے جنت میں ایک باغ مقرر کیا جاتا ہے اور جب وہ شام کو عبادت کرتا ہے تو صبح تک ستر ہزار فرشتے اس کی مغفرت کے لئے بارگاہِ الہی میں اس کے لئے دعا کرتے ہیں اور اُس کے لئے جنت میں ایک باغ مقرر کیا جاتا ہے۔

(سنن ابی داؤد کتاب الجنائز باب فی فضل العیادة علی الوضوء)

دوسری روایت میں ہے کہ عبادت کرنے والے کے لئے ستر ہزار فرشتے دعا کرتے ہیں۔ یہاں تک کہ شام کرے۔ اگر پچھلے پہر عبادت کرے تو صبح تک

(ترمذی ابواب الجنائز باب ما جاء فی عیادة المریض)

حضرت ثوبانؓ سے روایت ہے کہ نبی کریم صلی اللہ علیہ وسلم نے فرمایا ہے کہ
مسلمان جب مسلمان بھائی کی عیادت کرتا ہے تو واپس لوٹتے تیک بہشت کی میوہ خوری میں
ہوتا ہے۔ (مسلم کتاب البر والصلة باب فضل عیادة المرعین)

۶. مریض کی عیادت کے لئے جب جایا جائے تو اس کے پاس بیٹھ کر اسے تسلی
دی جائے۔ اور محبت کے ساتھ اس سے گفتگو کی جائے اور اچھی باتوں کے ساتھ اس
کا دل بہلایا جائے۔ کیونکہ بیماری میں انسان بہت حساس ہو جاتا ہے۔ اس کے جذبات
بہت نازک ہوتے ہیں۔ ایسی صورت میں اپنے ہمدرد دوست کی تسلی و تشفی کے چند
الفاظ بھی اس کی مرض اور تکلیف کی شدت کو کم کرنے کا موجب بن جاتے ہیں۔ مریض
کو یوں تسلی دی جائے کہ آنحضرت صلی اللہ علیہ وسلم نے فرمایا ہے کہ اللہ تعالیٰ نے
کوئی بیماری پیدا نہیں کی جس کی دوا نہ ہو۔

(بخاری کتاب الطب باب ما أنزل اللہ من داء إلا أنزل له شفاءً)

اور یہ کہ اس کی بیماری سے اس کے گناہ چھڑ جائیں گے۔ جیسا کہ حضور اکرم صلی
اللہ علیہ وسلم فرماتے تھے۔ مومن کو جو بھی دکھ یا تکلیف یا بیماری یا رنج پہنچتا ہے
اللہ تعالیٰ اس کے ذریعے اس کی کمزوریوں اور غلطیوں کا کفارہ کر دیتا ہے۔ یعنی
بڑے بڑے نقصانات اور آفات کی گرفت سے اللہ تعالیٰ اس کو بچا لیتا ہے۔

(مسلم کتاب البر والصلة باب ثواب المومن فیما یصیبہ)

حضرت رسول کریمؐ فرماتے تھے کسی مسلمان کو کوئی تکلیف نہیں پہنچتی مگر اللہ تعالیٰ
اس کے سبب اس کے گناہوں کو بھٹا دیتا ہے۔ جس طرح درخت کے پتے۔

(بخاری کتاب المرضی باب ما یقال المرعین وما یحبیب)

سفر السادات میں ابوسعیدؓ سے روایت ہے کہ جب تم کسی مریض کی عیادت

کے لئے جایا کر دو مریض کے سامنے اس کی درازی عمر کے متعلق بات کرو۔ حالانکہ ایسا کہنا تقدیر کو ٹال نہیں سکتا لیکن مریض کا دل خوش ہو جاتا ہے۔

۷۔ مریض کی جب عیادت کی جائے تو اس کے ہاتھ اور اس کی پیشانی پر ہاتھ رکھ کر اس کو تسلی دی جائے۔

نبی کریم صلی اللہ علیہ وسلم اپنے بعض اہل کی عیادت کرتے تو اپنا دایاں ہاتھ لگاتے

(بخاری کتاب المرضی باب وضع الید علی المریض)

حضرت عائشہؓ بیان کرتی ہیں کہ آنحضرت صلی اللہ علیہ وسلم جب اپنے کسی رشتہ دار کی عیادت کے لئے آتے تو اپنا دایاں ہاتھ اس کے سر پر پھیرتے۔

(مسلم کتاب السلام باب استحباب الرقیۃ المریض)

عائشہ بنت سعد کے والد نے کہا کہ میں مکہ میں بہت سخت بیمار ہوا تو آنحضرت

صلی اللہ علیہ وسلم میری عیادت کو تشریف لائے۔ آپ نے اپنا ہاتھ میری پیشانی

پر رکھا۔ پھر میرے چہرے اور پیٹ پر میرا ہاتھ پھیرا اور دعا کی کہ اللہ سعد کو

شفا دے اور اس کی ہجرت کو مکمل کر دے میں اس وقت سے اب تک اپنے جگر میں

اس کی ٹھنڈک محسوس کرتا ہوں۔

(بخاری کتاب المرضی باب وضع الید علی المریض)

۸۔ مریض کی عیادت کے لئے جب جایا جائے تو اس کی صحت یابی کے لئے دعا

بھی مانگی جائے۔

حضور اقدس صلی اللہ علیہ وسلم اپنے بعض اہل کی عیادت کرتے اپنا دایاں ہاتھ

لگاتے اور کہتے۔

اللَّهُمَّ رَبَّ النَّاسِ أَذْهَبِ الْبَاسَ وَاشْفِ أَنْتَ الشَّافِي لَا شِفَاءَ
إِلَّا شِفَاؤُكَ شِفَاءً لَا يُعَادِرُ سَقَمًا -

(بخاری کتاب الطب باب مسح الرأقی فی الوجع بیدہ الیمنی)

اے اللہ لوگوں کے رب تکلیف دور کر اور تندرستی عطا کر تو ہی شفا دینے
والا ہے۔ کوئی شفا نہیں مگر تیری شفا۔ ایسی شفا جو بیماری نہ چھوڑے۔ (بخاری و مسلم)
حضرت ابن عباسؓ سے روایت ہے کہ جو شخص بیمار کی عیادت کرے تو سات
بار کہے اَسْأَلُ اللّٰهَ الْعَظِيمَ رَبَّ الْعَرْشِ الْعَظِيمِ اَنْ يَشْفِيكَ -

(ابوداؤد کتاب الجنائز باب الدعاء للمريض عند العيادة)

ترجمہ: میں سوال کرتا ہوں اللہ عظمت والے سے جو کہ عرش عظیم کا رب ہے
تجھ کو تندرستی عطا کرے، اللہ اس مرض سے شفا دے گا اگر اس کی اجل مقدر نہیں۔
ابوسعید الخدریؓ سے روایت ہے کہ حضرت جبریلؑ حضرت نبی کریمؐ کے پاس آئے اور کہا
یا محمد! آپ بیمار ہیں۔ فرمایا۔ ہاں۔ تو اس نے کہا جِسْمِ اللّٰهِ اَرْذِيكَ مِنْ كُلِّ شَيْءٍ
يُوْذِيكَ مِنْ شَرِّ كُلِّ نَفْسٍ اَوْ عَيْنٍ حَاسِدٍ اَللّٰهُ يَشْفِيكَ بِسْمِ اللّٰهِ اَرْذِيكَ
اللہ کے نام کے ساتھ میں تعویذ کرتا ہوں تجھ کو ہر ایک تکلیف دینے والی چیز سے
ہر ایک نفس کے شر سے یا ہر ایک حاسد کی آنکھ سے اللہ تجھ کو شفا دے میں اللہ کے
نام کے ساتھ تجھ کو تعویذ کرتا ہوں۔

(مسلم کتاب السلام باب الطب والمرض والرتقی)

۹۔ مریض کی جب عیادت کی جائے تو اس کی توجہ دعا کی طرف بھی پھرائی جائے کہ
آنحضرت صلی اللہ علیہ وسلم بیمار کی عیادت کا بہت اچھی طرح خیال رکھتے تھے اور دعا
کی طرف اُسے متوجہ بھی فرماتے تھے۔

حضرت عثمان بن ابی العاصؓ کا بیان ہے کہ اس نے رسول کریمؐ کے پاس اپنے درد

کی شکایت کی جو اس کے جسم میں ہو رہا تھا تو رسول کریم نے فرمایا۔ اپنا دایاں ہاتھ رکھ جہاں درد ہو رہا ہے اور تین بار جِسْمِ اللہ پڑھ اور سات بار پڑھ اَعُوذُ بِعِزَّةِ اللہِ وَ قُدْرَتِهِ مِنْ شَرِّ مَا اَجِدُ وَاُحَاذِرُ

(مسلم کتاب السلام باب استجاب وضع یدہ علی الموضع الالم مع دعا)

میں اللہ تعالیٰ کی عزت اور قدرت کی پناہ پکڑتا ہوں اس شر اور تکلیف سے جس کو میں پاتا ہوں اور میں بچاؤ کرتا ہوں۔

۱۰۔ مریض کو چاہیے کہ وہ بے صبری کے کلمات نہ کہے اور نہ ہی موت کی تمنا کرے۔ اور زندگی سے بالکس نہ ہو۔ حدیث میں آتا ہے۔

انس بن مالک سے روایت ہے کہ رسول کریم صلی اللہ علیہ وسلم نے فرمایا کہ تم میں سے کوئی شخص موت کی تمنا اس مصیبت کی وجہ سے نہ کرے جو اسے پہنچتی ہے۔ اور اگر ایسا کرنا ضروری ہی مجھے تو یہ کہے لے اللہ! جب تک میرا زندہ رہنا میرے لئے بہتر ہے۔ اس وقت تک ہمیں زندہ رکھ اور مجھے وفات دے۔ اگر مر جانا میرے لئے بہتر ہے۔

(بخاری کتاب المرضیٰ باب نہی تمنی المریض الموت)

حضرت ابو ہریرہ سے روایت ہے کہ آنحضرت صلی اللہ علیہ وسلم نے فرمایا کہ تم میں سے کوئی شخص موت کی آرزو نہ کرے۔ اس لئے کہ یا تو نیکو کار ہو گا تو امید ہے کہ اللہ تعالیٰ اس کی نیکی میں اضافہ کرے اور اگر بدکار ہے تو امید ہے کہ وہ توبہ کرے۔

(بخاری کتاب المرضیٰ باب نہی تمنی المریض الموت)

حضرت عائشہ سے روایت ہے کہ میں نے آنحضرت کو اس حال میں کہ مجھ پر

سہارا لگائے ہوئے تھے فرماتے ہوئے سنا کہ

اللَّهُمَّ اغْفِرْ لِي وَارْحَمْنِي وَاجْعَلْ لِي مَخْرَجًا

اللہ! مجھ کو بخش دے اور مجھ پر رحم کر۔ اور مجھ کو رفیق (اعلیٰ) سے ملا دے۔

(بخاری کتاب المرضیٰ باب ہنہی تمنی المرلین الموت)

۱۱۔ مریض کی شفا یابی کے لئے جہاں اس کی عبادت کے وقت دعا کی جانی چاہیے وہاں اس مریض کے لئے غایبانہ دعائیں بھی مانگنی چاہئیں کیونکہ خلوص دل سے مانگی جاتے والی دعا اللہ تعالیٰ کے حضور قبولیت کا شرف حاصل کر لیتی ہے حضور صلی اللہ علیہ وسلم کا ارشاد ہے کہ کوئی دعا اتنی سرعت سے قبول نہیں ہوتی جتنی کہ غایبانہ دعا۔

(ترمذی ابواب البر والصلة باب ماجاء فی دعوة الاُخ لاُخیہ بظہر الغیب)

۱۲۔ عبادت کے وقت اپنے بیمار بھائی کو دم کرنا بھی جائز ہے لیکن دم اور درود کو پیشہ اور کمائی کا ذریعہ نہیں بنانا چاہیے۔

حضرت جابرؓ بیان کرتے ہیں کہ میرے ایک ماموں تھے جو کچھ کا دم کرتے تھے حضورؐ نے جب دم کرنے سے منع فرمایا تو وہ حضورؐ کے پاس آئے اور عرض کیا۔ اے اللہ کے رسول! آپ نے دم کرنے سے منع فرمایا ہے اور میں کچھ کا دم کرتا ہوں۔ اور لوگوں کو اس سے فائدہ ہوتا ہے۔ اس پر آپؐ نے فرمایا تم میں سے جو شخص اپنے بھائی کو کوئی فائدہ پہنچا سکے وہ ضرور پہنچائے۔

(اسلم کتاب السلام باب استجاب الرقیۃ من العین والتملة والحمة)

مقصود یہ ہے کہ دم درود کو پیشہ اور کمائی کا ذریعہ نہ بنایا جائے۔ اگر کسی کے

پاس بابرکت دعائیں کلمات ہیں جن میں کسی قسم کا شرک نہیں پایا جاتا تو پھر وہ ان کے ذریعہ سے اپنے بھائی کو فائدہ پہنچا سکتا ہے۔

حضرت ابوسعید خدریؓ بیان کرتے ہیں کہ آنحضرتؐ کے کچھ صحابہؓ ہجرت میں تھے وہ عرب کے ایک قبیلے کے پاس سے گزرے اور ان کا ہمان بننا چاہا۔ لیکن انہوں نے

جہانی ترکی (اس رات اس قبیلے کے سردار کو سانپ نے ڈس لیا) وہ ان صحابہ کے پاس آئے اور پوچھا تم میں سے کوئی دم کر سکتا ہے؟ صحابہ میں سے ایک شخص نے کہا۔ ہاں میں کر سکتا ہوں۔ چنانچہ وہ بیمار کے پاس آئے اور سورۃ فاتحہ پڑھ کر دم کیا۔ اس پر وہ سردار اچھا ہو گیا اور خوش ہو کر بکریوں کا ایک چھوٹا سا ریوران کو بطور انعام دیا لیکن انہوں نے یہ ریور قبول نہ کیا اور کہا کہ جب تک آنحضرتؐ سے پوچھ نہ لوں یہ ریور نہ لوں گا۔ چنانچہ آنحضرتؐ کے پاس وہ آئے اور اس واقعہ کا ذکر کیا اور ساتھ ہی عرض کیا اے اللہ کے رسول! میں نے صرف سورۃ فاتحہ پڑھ کر دم کیا تھا۔ اس پر حضورؐ نے تبسم فرمایا اور پوچھا تمہیں کیسے معلوم ہوا کہ سورۃ فاتحہ دم ہے۔ پھر فرمایا۔ تم اس قبیلے سے بکریاں لے لو اور میرا حصہ بھی ان بکریوں میں رکھو۔ مقصد یہ ہے کہ اس صورت حال میں جو انعام یا نذرانہ انہوں نے دیا ہے اس کے لینے میں کوئی حرج نہیں۔

مسلم کتاب السلام باب جواز اخذ الاجرة علی الرقیۃ

سورۃ فاتحہ کا ایک نام سورۃ الرقیۃ بھی ہے جس کے معنی ہیں دم کرنے والی سورت قرآن مجید میں "شفا" کا لفظ چھ مقام پر آیا ہے۔ اگر ان چھ آیات کو پڑھ کر دم کیا جائے تو اللہ تعالیٰ اپنے فضل سے شفا دیتا ہے۔ وہ چھ آیات یہ ہیں۔

۱۔ يَا أَيُّهَا النَّاسُ قَدْ جَاءَكُمْ مَوْعِظَةٌ مِّنْ رَبِّكُمْ وَشِفَاءٌ لِّمَا فِي

الضُّدِّ دُرَاهِدٌ وَهَدَىٰ ذَرَاهِمًا ۚ لِّلْمُؤْمِنِينَ ۝

(سورۃ یونس : ۵۸)

اے لوگو! یقیناً تمہارے رب کی طرف سے تمہارے پاس نصیحت آچکی ہے۔ اور وہ شفا ہے

اس کے لئے جو سینوں میں ہے اور ہدایت اور رحمت ہے مومنوں کے لئے۔

۲۔ قَسَمٌ لِّمَنْ فِي كُلِّ الشُّمْرَاتِ فَاَسْئَلُكَ سُبُلَ رَبِّكَ ذُلًّا ۚ يَخْرُجُ مِنْ

بُطُونِهَا شَرَابٌ مُّخْتَلِفٌ أَلْوَانُهُ فِيهِ شِفَاءٌ لِّلنَّاسِ ۚ إِنَّ فِي ذَٰلِكَ

لَايَةٌ لِّقَوْمٍ يَتَفَكَّرُونَ ○ (سورة النحل : ۷۰)

ترجمہ : پھر ہر قسم کے پھلوں میں سے کھا اور اپنے رب کے راستوں پر جو تیرے لئے آسان کئے گئے ہیں چل۔ ان (کھیبوں) کے پٹیوں میں سے پینے کی ایک چیز نکلتی ہے جس کے رنگ مختلف ہیں اور اس میں لوگوں کے لئے شفا ہے۔ یقیناً اس بات میں غور و فکر کرنے والی قوم کے لئے البتہ نشان ہے۔

۳۔ وَنَزَّلْنَا مِنَ الْقُرْآنِ مَاءً مَّوْشَاً وَرَحْمَةً لِّلْمُؤْمِنِينَ لَوْلَا يَزِيدُ الظَّالِمِينَ إِلَّا خَسَارًا ○ (سورة بنی اسرائیل : ۸۳)

ترجمہ : اور ہم قرآن میں سے اتارتے ہیں جو شفا ہے اور رحمت ہے مومنوں کے لئے۔ اور یہ بات ظالموں کو گھائے میں بڑھاتی ہے۔

۴۔ وَإِذَا مَرِضْتُ فَهُوَ يَشْفِينِي ○ (سورة الشعراء : ۸۱)

اور جب میں بیمار ہوتا ہوں تو وہ (خدا) مجھے شفا دیتا ہے۔

۵۔ وَلَوْ جَعَلْنَاهُ قُرْآنًا أَعْجَبِيًّا لَقَالُوا كَوَافًا فَصَلَّتْ إِلَيْهِ
عَاءُ أَعْجَبِيٍّ وَعَرَبِيٍّ قُلْ هُوَ لِلَّذِينَ اسْتَوَاهُدَىٰ وَشَفَاءٌ لِّلَّذِينَ
لَا يُؤْمِنُونَ فِي آذَانِهِمْ وَقُرْءَانٌ هُوَ عَلَيْهِمْ عَسَىٰ أُولَٰئِكَ يَنَادُونَ
مَكَانٍ لِّعِيدٍ ○ (سورة حم سجدة : ۴۵)

ترجمہ : اور اگر ہم اس قرآن کو اعمیٰ بناتے تو وہ (مکہ ولسے) کہتے۔ اس کی آیتیں کھول کر نہیں بیان کی گئیں۔ کیا اعمیٰ زبان اور عربی نبی کوئی بھی مشابہت کہتے ہیں ؟ تو کہہ دے وہ مومنوں کے لئے ہدایت اور شفا ہے۔ اور جو لوگ ایمان نہیں لاتے ان کے کانوں میں بہا رہا ہے اور اس کی حقیقت ان پر محضی ہے۔ وہ لوگ ایسے ہیں جیسے کسی کو دور کی جگہ سے پکارا جائے۔

۶۔ قَاتِلُوهُمْ يُعَذِّبُهُمُ اللّٰهُ بِأَيْدِيكُمْ وَيُخْزِهِمْ وَيَبْطِرْكُمْ

عَلَيْهِمْ وَيَشْفِيهِمْ مَدْرَقَتُمْ مُؤْمِنِينَ ۝ (سورة التوبه : ۱۱۴)

ترجمہ : ان سے ٹرو۔ اللہ ان کو تمہارے ہاتھوں سے عذاب دلائے گا اور ان کو
رسوا کرے گا۔ اور تمہیں ان پر غلبہ دے گا اور اس ذریعہ سے مومن قوم کے دلوں کو (صدمہ
اور خوف سے) نجات دے گا۔

آنحضرتؐ دم کرنے کے لئے یہ دعا پڑھا کرتے تھے۔

حضرت عائشہؓ سے روایت ہے کہ نبی کریم صلی اللہ علیہ وسلم سے جب کوئی آدمی
کسی شے کی شکایت کرتا۔ چھوڑا ہوتا یا زخم۔ تو نبی کریمؐ اپنی انگلی سے یوں کرتے۔ راوی
نے اپنی انگلی زمین پر رکھی اور پھر اٹھائی اور فرماتے۔ بِسْمِ اللّٰهِ تُرْبَةٌ اَرْضِنَا
بِرِئْتِنَا بَعْضُنَا لِيَشْفِي بِهِ سَتَفِيئُنَا بِاِذْنِ رَبِّنَا

(مسلم کتاب السلام باب استنجاب رقیۃ المریض)

اللہ کے نام کے ساتھ یہ مٹی ہماری زمین کی ہے۔ ہمارے بعض کے لعاب کے
ساتھ ملی ہوئی ہے۔ تاکہ شفا دیا جائے۔ اس کے ساتھ ہمارا بیمار ہمارے رب کے
حکم کے ساتھ۔

۱۳۔ بے ہوش آدمی کی بھی عیادت اور تیمارداری واجب ہے۔

حضرت جابر بن عبد اللہؓ کا بیان ہے کہ میں ایک یار بیمار ہوا تو میرے پاس
نبی کریمؐ اور حضرت ابو بکرؓ عیادت کے لئے تشریف لائے۔ دونوں پیادہ پاتھے۔ دونوں
نے مجھے بے ہوشی کی حالت میں پایا تو نبی کریمؐ نے وضو کیا۔ پھر وضو کا بچا ہوا پانی مجھ
پر چھڑکا جس سے مجھے ہوش آ گیا۔ میں نے دیکھا کہ نبی کریمؐ ہیں۔ میں نے عرض کیا۔ یا رسول
اللہ! میں اپنے مال کو کیا کروں۔ تو آپؐ نے میری بات کا کوئی جواب نہ دیا یہاں تک
کہ میراث کی آیت نازل ہوئی۔ يُؤْتِيكُمُ اللّٰهُ فِيْ اَوْلَادِكُمْ

(بخاری کتاب المریضی باب عیادۃ المغشی علیہ)

عبداللہ بن ثابتؓ جب بیمار ہوئے حضورؐ ان کی عیادت کو گئے تو ان پر غشی طاری تھی
 آواز دی وہ سن نہ سکے۔ فرمایا۔ افسوس ابو الریح۔ تم پر ہمارا زور اب نہیں چلتا۔ یہ سن
 کر عورتیں بے اختیار چیخ اٹھیں اور رونے لگیں۔ لوگوں نے روکا۔ آپؐ نے ارشاد فرمایا۔ اس
 وقت رونے دو۔ مرنے کے بعد البتہ رونا نہیں چاہیے۔ عبداللہ بن ثابتؓ کی لڑکی نے کہا
 مجھ کو ان کی شہادت کی امید تھی۔ کیونکہ جہاد کے سب سامان تیار کر لئے تھے۔ آپؐ نے
 فرمایا۔ ان کو نیت کا ثواب مل چکا۔

(ابوداؤد کتاب الجنائز باب فی فضل من مات بالطاعون)

۱۴۔ عورتوں کا مردوں کی عیادت کرنا جائز ہے۔
 حضرت اُمّ دردا نے ایک انصاری مرد کی عیادت کی جو مسجد میں رہتے تھے۔

(بخاری کتاب المرضی باب عیادة النساء الرجال)

حضرت عائشہؓ کا بیان ہے کہ جب نبی کریمؐ مدینہ میں تشریف لائے تو حضرت
 ابوبکرؓ اور حضرت بلالؓ کو بہت تیز بخار ہو گیا تو وہ دونوں کی عیادت کو گئیں اور پوچھا
 اے والد بزرگوار! آپ کا کیا حال ہے؟ اور اے بلالؓ! آپ کا کیا حال ہے؟

(بخاری کتاب المرضی باب عیادة النساء الرجال)

۱۵۔ مریض کے پاس اس کی طبیعت یا بیماری کے مطابق تحفہ پھل یا کھانا لے کر
 جانا بھی محبت و مودت کے تعلق میں مزید اصناف کرنا ہے

آنحضرت صلی اللہ علیہ وسلم فرماتے تھے۔

تم آپس میں تحفے دیا کرو۔ باہم محبت بڑھے گی۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا
 جس شخص کو خوشبودار گھاس یا پھول دیا جائے۔ اس کو رد نہ کرے کیونکہ یہ سبک اور
 خوشبودار چیز ہے۔ (مسند احمد بن حنبل جلد دوم صفحہ ۳۲ مطبع مبینہ مصر)

۱۶۔ مریض کے پاس جا کر زیادہ باتیں اور شور نہیں کرنا چاہیے اور اگر مریض کہے کہ میرے پاس سے اٹھ کر آپ چلے جائیں تو بغیر برائے اٹھ کر چلے جانا چاہیے، حضرت ابن عباسؓ کا بیان ہے کہ آنحضرتؐ کی وفات سے دو تین دن قبل گھر میں بہت سے لوگ تھے جن میں حضرت عمر بن خطابؓ بھی تھے حضورؐ نے فرمایا۔ کاغذ لاؤ۔ میں تمہارے لئے ایک تحریر لکھ دوں۔ تاکہ اس کے بعد تم کبھی گمراہ نہ ہو۔ حضرت عمرؓ نے فرمایا کہ نبی کریمؐ کو درد کی سخت تکلیف ہے اور تمہارے پاس قرآن ہے۔ اس وقت حاضرین میں اختلاف ہوا۔ اور جھگڑنے لگے..... اور جب شور حضورؐ کے پاس ہونے لگا تو آپؐ نے فرمایا۔ یہاں سے اٹھ جاؤ۔

(بخاری کتاب المرضی باب قول المریض قوموا عنی)

پس معاشرہ میں محبت کی فضا کو قائم رکھنے اور یک جہتی پیدا کرنے کے لئے بیمار کی تیمارداری کرنا بہت ضروری ہے۔ یہ وہ مقدس مذہبی فریضہ ہے جس پر عمل کرنے سے انسان خدا تعالیٰ کی محبت اور اس کے رسول پاک صلی اللہ علیہ وسلم کی محبت کو حاصل کر لیتا ہے۔ اور جنت میں اپنا گھر بنا لیتا ہے اور ملائکہ کی دعاؤں سے فیض یاب ہونے لگتا ہے۔

پس ہمیں چاہیے کہ ہم اس فریضہ کی ادائیگی میں کبھی کوتاہی نہ کریں۔ بلکہ اپنے بھائی بندوں کی تکلیف کی گھڑیوں میں ان کے دکھ بانٹیں۔ اور ان کے لئے ہمیشہ دعا گو ہوں تا خدا کے قرب کا شرف حاصل کر سکیں۔

آمین

تعزیت کے ادب

موت ایک اہل حقیقت ہے جس سے کسی کو فرار نہیں۔ قرآنی ارشاد۔
 كُلُّ نَفْسٍ ذَائِقَةُ الْمَوْتِ کے مطابق ہر جان کو موت سے ہمکنار ہونا ہے۔ موت
 انسان کے لئے دوسرے عالم میں جانے کا ایک دروازہ ہے۔ جس سے ہر ذی روح
 کو گزرنا ہے۔ حقیقت یہ ہے کہ ہر شخص کی موت مقررہ وقت پر خدا تعالیٰ کی تقدیر
 اور حکمت کے مطابق ہوتی ہے جیسا کہ اللہ تعالیٰ سورۃ الحديد میں فرماتا ہے۔

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ
 مِنْ قَبْلِ أَنْ نَبْرَأََهَا إِنَّ ذَلِكَ عَلَى اللَّهِ يَسِيرٌ لَكَيْلًا تَأْسُوا
 عَلَى مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ مَنِ
 مُخْتَالٍ فَخُورٍ (سورۃ الحديد: ۲۳، ۲۴)

ترجمہ: زمین میں کوئی مصیبت نہیں آتی اور نہ تمہاری جانوں پر کوئی مصیبت
 آتی ہے لیکن اُس کے ظہور سے پہلے ہی ہم نے اُسے مقرر کر دیا ہوتا ہے۔ یہ بات
 اللہ تعالیٰ کے لئے بالکل آسان ہے تاکہ تم کو اپنی کوتاہی پر کوئی افسوس نہ ہو اور
 نہ اس پر تم خوش ہو جو اللہ تم کو دے دے اور اللہ کسی شیخی خور سے اکثر باز کو پسند
 نہیں کرتا۔

مصائب اور مشکلات کے نزول کے وقت اسلام صبر اور دعا کی تعلیم دیتا
 ہے۔ اور یہ ایسی اعلیٰ درجہ کی تعلیم ہے جو انسانی فطرت کے عین مطابق ہے۔

تمام مسلمان ایک جسم کی مانند ہیں۔ اگر ایک مسلمان کو دکھ یا تکلیف ہو تو تمام مسلمان اس کے دکھ اور درد کی وجہ سے غم میں مبتلا ہو جاتے ہیں۔

دکھ کی ان انتہائی تکلیف دہ گھڑیلوں میں ایک مسلمان پر لازم ہے کہ وہ اپنے دکھی بھائیوں کے دکھ درد میں شریک ہو اور ان کے ساتھ تعزیت کرے۔ تعزیت سے مراد ہے مرنے والے کے عزیزوں سے ہمدردی کرنا۔

جب تعزیت کے لئے جائیں تو مندرجہ ذیل باتوں کا خیال رکھا جائے۔

۱۔ جب کسی کی موت کی خبر سنیں تو اِنَّا لِلّٰهِ وَاِنَّا اِلَيْهِ رَاجِعُونَ کے الفاظ کہیں۔ جس کے معنی یہ ہیں کہ ہم اللہ ہی کے لئے ہیں اور ہم اسی کی طرف لوٹنے والے ہیں۔ (ابوداؤد کتاب الجنائز باب فی الاسترجاع)

جو شخص مصیبت کے وارد ہونے پر سچے دل سے یہ الفاظ اِنَّا لِلّٰهِ وَاِنَّا اِلَيْهِ رَاجِعُونَ کہتے ہیں۔ اللہ تعالیٰ اپنے ان بندوں کے دکھوں کا ازالہ کسی اور رنگ میں فرمادیتا ہے۔ اور ان پر اپنی رحمتیں اور برکتیں نازل فرماتا ہے۔ اللہ تعالیٰ قرآن مجید میں فرماتا ہے۔

وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلّٰهِ وَإِنَّا اِلَيْهِ رَاجِعُونَ ۝ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ ۝ وَأُولَٰئِكَ هُمُ الْمُتَّقُونَ ۝

(سورۃ البقرہ : ۱۵۴، ۱۵۵)

ترجمہ : اور تو ان صبر کرنے والوں کو خوشخبری دے دے جنہیں جب کوئی مصیبت پہنچتی ہے تو وہ کہتے ہیں کہ ہم اللہ ہی کے لئے ہیں اور اسی کی طرف لوٹنے والے ہیں۔ یہی وہ لوگ ہیں جن پر ان کے رب کی طرف سے برکتیں اور رحمت نازل ہوتی ہے۔ اور یہی لوگ ہدایت یافتہ ہیں۔

۲۔ تعزیت کے لئے مرحوم کے رشتہ داروں کے پاس جانا چاہیے اور انہیں تسلی دینی چاہیے۔ اور صبر کی تلقین کرنی چاہیے۔ رسول کریم صلی اللہ علیہ وسلم اور آپ کے صحابہؓ کی مثالیں دے کر انہیں دلاسا دینا چاہیے۔
 حضور اکرم صلی اللہ علیہ وسلم نہایت رقیق القلب تھے۔ اعزہ کی وفات پر آپ کو بہت صدمہ ہوتا تھا۔ آپ ان کے گھروں میں تشریف لے جاتے تھے اور انہیں صبر کی تلقین فرماتے۔

حضرت اسامہ بن زیدؓ سے روایت ہے کہ رسول کریم صلی اللہ علیہ وسلم کی ایک بیٹی نے ایک آدمی کو بھیج کر آپ کو بلا بھیجا اور کہلایا کہ بچہ حالت نزع میں ہے۔ آپ نے اسی آدمی سے کہا۔ واپس جاؤ اور کہو کہ اللہ تعالیٰ کا ہے جو اس نے لیا اور اسی کا ہے جو اس نے دیا۔ ہر چیز اس کے نزدیک ایک وقت مقرر تک ہے۔ اسے کہو کہ صبر کرو اور ثواب کی امید رکھو۔

(مسلم کتاب الجنائز باب البكاء علی المیت)

قرآنی ارشاد وَاصْبِرْ عَلَىٰ مَا أَصَابَكَ

جو تجھے تکلیف پہنچے اس پر صبر کر (سورۃ لقمان : ۱۸)
 کے مطابق تکلیف پر صبر سے کام لینا چاہیے۔ کیونکہ خدا تعالیٰ صابرين سے محبت رکھتا ہے اور ان کا دوست بن جاتا ہے۔

(۳) میت کے پاس جب بیٹھے ہوں تو بجز خیر کے کلمات کے دوسری باتیں نہیں کرنی چاہئیں۔

حضرت ام سلمہؓ سے روایت ہے جب نزع کے وقت ابو سلمہؓ کی آنکھ کھل گئی اس وقت رسول کریم صلی اللہ علیہ وسلم اس کے پاس تشریف لائے۔ آپ نے اس کی آنکھ بند کی اور فرمایا جب رُوح قبض کی جاتی ہے تو آنکھ اس کے تابع

ہوتی ہے۔ گھر والے رونے لگے تو فرمایا کہ تم اپنے نفسوں پر بے بکر خیر کے دوسری دعامت کرو۔ کیونکہ فرشتے جو کچھ تم کہتے ہو۔ اس پر آمین کہتے ہیں۔ پھر آپ نے فرمایا: اے اللہ! ابوسلمہؓ کو بخش اور اس کا درجہ ان لوگوں میں بلند کر جن کو ہدایت کی گئی ہے اور اس کے پچھلوں میں تو اس کا خلیفہ ہو۔ اور تم کو اور اس کو اے رب العالمین بخش اور اس کے لئے اس کی قبر میں ذرا خنی دے اور اس کی قبر میں اس کے لئے روشنی کر۔

(مسلم کتاب الجنائز باب ما یقال عند المرضی والمیت وانما ص المیت)

میت کا ذکر خیر کرنا چاہیے۔ حضورؐ نے فرمایا۔ جو شخص میت کو نہلائے اور اس

کی پردہ پوشی کرے۔ اللہ تعالیٰ اس کی چالیس بار مغفرت کرتا ہے۔

(مسلم)

۴۔ تعزیت کے لئے جائیں تو وہاں فضول باتیں نہ کریں اور نہ ہی کوئی ایسی حرکت یا بات کریں جس سے مرحوم کے اعزہ کو یہ خیال گورے کہ یہ لوگ ہمارے دکھ میں شریک ہونے نہیں آئے بلکہ محض رسماً آئے ہیں۔

۵۔ جزع فزع کرنا اسلام میں منع ہے۔ تعزیت کے وقت چھاتی کو ٹٹا، سر کے بال کھول کر رونا اور چلانا، گریبان پھاڑنا اور بے صبری کے کلمات کہنا سب جاہلیت کی رسمیں ہیں۔ عموماً دیکھا گیا ہے کہ ماتم پرسی کرنے والے ہمسائے اور رشتہ دار صبر کرنے کی تلقین کرنے کی بجائے مرحوم کے اعزہ کے ساتھ مل کر رونے پینے میں شریک ہو جاتے ہیں۔ یاد رکھنا چاہیے کہ ان باتوں سے اللہ تعالیٰ اور اس کا رسولؐ ناراض ہو جاتے ہیں۔ اور انسان کا ایمان اور ثواب ضائع ہو جاتا ہے۔ حضورؐ لوح اور ماتم کو ناپسند فرماتے تھے۔ حضرت جعفرؓ جو آپ کے چچا زاد بھائی تھے۔ ان سے آپ کو بہت محبت تھی۔

جب ان کی شہادت کی خبر آئی۔ تو آپ مجلس ماتم میں بیٹھے۔ اسی حالت میں کسی نے آکر کہا کہ جعفرؓ کو عورتیں رو رہی ہیں۔ آپ نے فرمایا کہ جا کر منع کر دو۔ وہ گئے اور پس

آ کر کہا کہ میں نے منع کیا۔ لیکن وہ باز نہیں آتیں۔ آپ نے دوبارہ منع کر لیا۔ پھر بھی وہ باز نہ آئیں۔ سہ بار منع کرنے پر بھی جب وہ نہ مانیں تو فرمایا کہ جا کر ان کے منہ میں خاک ڈال دو۔ (بخاری کتاب الجنائز باب انہی عن النوح والبكاء)

حضرت ابو سعید خدریؓ کا بیان ہے کہ رسول کریم صلی اللہ علیہ وسلم نے چلنے والی اور سنانے والی عورت پر لعنت کی ہے۔

(ابوداؤد کتاب الجنائز باب فی النوح)

حضرت عبد اللہ بن مسعودؓ سے روایت ہے کہ رسول کریم صلی اللہ علیہ وسلم نے فرمایا کہ وہ شخص میری امت میں سے نہیں ہے جو طمانچے مارے اور گریبان پھاڑے اور جاہلیت کا سا چلانا چلاوے۔

(مسلم کتاب الایمان باب تحريم ضرب الحدود و شق الجيوب و الدعار بدعوى الجاهلیة)

حضرت ابی مالک اشعریؓ کا بیان ہے کہ رسول کریم صلی اللہ علیہ وسلم نے کہا کہ میری امت میں سے چار باتیں کفر کی باتوں میں سے ہیں لوگ ان کو نہیں چھوڑتے۔ ان میں سے آپ نے چلا کر رونے کا ذکر فرمایا کہ اگر چلا کر رونے والی عورت نے اپنے مرنے سے قبل توبہ نہ کی تو قیامت کے دن اس حالت میں اٹھے گی کہ اس کا لباس تار کول کا ہو گا اور اڑھنی خارش کی ہوگی۔ (مسلم کتاب الجنائز باب تحريم النياحة)

حضرت ابن عمرؓ سے روایت ہے کہ رسول کریم صلی اللہ علیہ وسلم نے اس جنازہ کے ساتھ چلنے سے منع فرمایا جس کے ساتھ کوئی نوحہ کرنے والی عورت ہو۔

(ابن ماجہ ابواب الجنائز باب تحريم النياحة)

حضرت ابو بردہؓ کا بیان ہے کہ رسول کریم صلی اللہ علیہ وسلم نے فرمایا
اَنَا مَرْسِيٌّ مِمَّنْ حَلَقَ وَصَلَّقَ وَخَرَّقَ

(مسلم کتاب الایمان باب تحريم ضرب الحدود و شق الجيوب)

کہ میں اس شخص سے بیزار ہوں جو مُر کے بال نوچے اور آواز نکال کر روئے اور گریبان پھاڑے۔

بعض لوگوں میں یہ جاہلانہ رسم بھی ہے کہ خود مرنے والا اپنے عزیز و اقارب کو رونے پینے کی تحریک کر جاتا ہے۔ ایسے مُردے پر اور اس پر نوحہ کرنے والے کو بھی عذاب دیا جائے گا۔

حضرت مُغیرہ بن شعبہ کا بیان ہے کہ میں نے رسول کریم صلی اللہ علیہ وسلم سے سنا فرماتے تھے جس مُردہ پر نوحہ ہوا۔ قیامت کے دن اسی بات کے ذریعہ اسے عذاب دیا جائے گا۔ (یعنی جو بات پینے والی عورت کہتی تھی۔ وہی بات قیامت کے دن فرشتے کہہ کہہ کر عذاب دیں گے کہ تو ایسا تھا۔ ایسا تھا۔)

(مسلم کتاب الجنائز باب المیت یغیب بیکاء اہلم)

۶۔ غم ایک مُدرتی احساس ہے جو کسی کی تکلیف اور دکھ کو دیکھ کر انسان کے اندر پیدا ہوتا ہے۔ غم کی وجہ سے انسان کا دل بوجھل ہو جاتا ہے اور آنسو بہنے لگتے ہیں۔ آنسو بہانے سے عذاب نازل نہیں ہوتا۔ اللہ تعالیٰ اس غم سے منع کرتا ہے جس سے انسان کے حواس ختم ہو جائیں اور اس کی عقل ماری جائے اور کام کرنے کی قوت منفلوج ہو جائے۔ حضور اکرم صلی اللہ علیہ وسلم سے بڑھ کر شفیق و رحیم تھے۔ آپ کی آنکھیں کسی کی تکلیف دیکھ کر بے ساختہ آنسو بہانے لگتیں۔

حضرت ابن عمرؓ سے روایت ہے کہ آنحضرت صلی اللہ علیہ وسلم نے سعد بن عبادہؓ کی عیادت کی۔ آپ کے ساتھ عبدالرحمن بن عوفؓ، سعد بن ابی وقاصؓ، عبداللہ بن مسعودؓ تھے۔ رسول اللہ صلی اللہ علیہ وسلم روپڑے اور آپ کو روتے دیکھ کر اور لوگ بھی رونے لگے۔ آپ نے فرمایا۔ کیا تم مُسنے نہیں۔ اللہ تعالیٰ آنسو بہانے سے اور دل غمگین ہونے پر عذاب نہیں کرتا۔ ہاں زبان کی طرف اشارہ کر کے فرمایا۔ اس وجہ سے عذاب

کرتا ہے یا رحم۔ (مسلم کتاب الجنائز باب البكاء علی المیت)

حضرت انسؓ سے روایت ہے کہ رسول کریم صلی اللہ علیہ وسلم اپنے بیٹے ابراہیم کے پاس اس کی نزع کے وقت تشریف لائے۔ آپ کے آنسو نکل آئے۔ عبدالرحمن بن عوفؓ نے کہا۔ رسول اللہؐ آپ اور یہ حالت؟ فرمایا۔ یہ تو رحمت ہے۔ پھر اس کے بعد دوسری بار آنسو نکلے تو فرمایا۔

إِنَّ الْعَيْنَ تَذْمَعُ وَالْقَلْبُ يَحْزَنُ وَلَا نَقُولُ إِلَّا مَا يَرْضَى
رَبُّنَا وَإِنَّا بِغَضَبِكَ يَا رَبِّنَا لَمَحْزُونُونَ۔

(بخاری کتاب الجنائز باب قول النبیؐ انا بك لمخزونون)

آنکھ آنسو بہاتی ہے۔ اور دل غمگین ہے اور ہم وہی بات کہتے ہیں جس سے ہمارا دل راضی ہو۔ اور اے ابراہیمؑ ہم تمہاری جدائی سے غمگین ہیں۔

حضرت مسامہ بن زیدؓ سے روایت ہے کہ رسول کریم صلی اللہ علیہ وسلم کی بیٹی کا لڑکا حالت نزع میں آپ کے پاس لایا گیا اسے دیکھ کر رسول کریم صلی اللہ علیہ وسلم کی آنکھوں میں پانی بھر آیا۔ سعدؓ نے کہا۔ یا رسول اللہؐ! یہ کیا ہے؟ آپ نے فرمایا۔ یہ اللہ کی رحمت ہے جو اس نے اپنے بندوں کے دلوں میں پیدا کی ہے۔ اور اللہ تعالیٰ نرم دل رحم کرنے والے بندوں پر رحمت کرتا ہے۔

(مسلم کتاب الجنائز باب البكاء علی المیت)

۷۔ اسلام ہمدردی کا مذہب ہے۔ جب کسی بھائی یا ہمسائے کے گھر ماتم ہو جائے تو برادرانہ ہمدردی کی راہ سے کھانا تیار کر کے اس کے گھر بھجوا دیا جائے۔ حدیث میں آتا ہے۔

حضرت عائشہؓ تبلیغیہ جو ایک قسم کا کھانا ہے اور جسے حضورؐ بھی بہت پسند فرماتے تھے، تیار کر کے اپنے رشتہ داروں کے ہاں بھجوا کر تیں تھیں۔

(بخاری کتاب الطب باب التبلیغیہ)

۸۔ تعزیت کے لئے جائیں تو موت فوت کے متعلق بدعات اور رسومات سے قطعی پرہیز کریں۔
 مجلس فاتحہ خوانی، قل خوانی (جو مرنے والے کی وفات کے تیسرے دن کی جاتی ہے) میں
 شامل نہ ہوں۔ یہ سب بدعات ہیں۔ رسول کریم صلی اللہ علیہ وسلم آپ کے خلفاء راشدین اور صحابہ کرام
 کے زمانے میں ان کی کوئی سند نہیں ملتی۔

۳۔ حضرت صلی اللہ علیہ وسلم کا ارشاد ہے۔

كُلُّ بَدْعَةٍ ضَلَالَةٌ

(مسلم کتاب الحجۃ باب خطبۃ فی الجمعة)

کہ ہر بدعت گمراہی کی طرف لے جاتی ہے

بدعت کے بے پناہ داعیوں نے آج مسلمانوں کو گمراہی کے راستوں کی طرف دھکیل
 دیا ہے۔ یاد رکھنا چاہیے کہ میت کو صرف دُعا اور صدقہ پہنچاتا ہے۔

۹۔ تعزیت کے لئے جائیں تو عورتوں کو چاہئے کہ وہ جنازوں کے ساتھ نہ جائیں۔
 حضرت اُمّ عطیہؓ سے روایت ہے آپ فرماتے ہیں کہ ہمیں جنازوں کے پیچھے پیچھے
 جانے سے منع کیا گیا۔ مگر اس باب میں ایسا تشدد نہیں کیا گیا۔

(مسلم کتاب الجنائز باب النهی للنساء عن اتباع الجنائز)

جنازہ کے ساتھ نوحہ اور ماتم کرتے ہوئے جانا ایک نہایت نازیبا حرکت ہے
 اسلام نے اس سے روکا ہے۔ حضورؐ نے تو اس جنازہ کے ساتھ صحابہؓ کو جانے سے
 منع کر دیا جس پر کوئی عورت نوحہ کر رہی ہو۔

(ابن ماجہ ابواب الجنائز باب فی النهی عن النباحۃ)

۱۰۔ جنازہ جب جائے تو تعظیماً کھڑے ہو جانا چاہئے۔

حضور صلی اللہ علیہ وسلم جب جنازہ جاتا تو کھڑے ہو جاتے تھے۔

بخاری میں روایت ہے کہ آپ نے صحابہؓ سے فرمایا کہ جنازہ جانا ہو تو اس کے

ساتھ جاؤ۔ ورنہ کم از کم کھڑے ہو جاؤ اور اس وقت تک کھڑے رہو کہ جنازہ
سامنے سے نکل جائے۔

(بخاری کتاب الجنائز باب متى یقعد اذا قام للجنائزۃ)

سفر کے آداب

اللہ تعالیٰ نے انسان کو اشرف المخلوقات کے لقب سے سرفراز کیا۔ اور اسے ان گنت نعمتوں سے نوازا۔ اُس نے انسان کے سفر کو آسان کرنے کے لئے سواری ہتیا کی۔ جیسا کہ وہ فرماتا ہے۔

وَالَّذِي خَلَقَ الْأَزْوَاجَ كُلَّهَا وَجَعَلَ لَكُم مِّنَ الْفُلْكِ وَالْأَنْعَامِ مَا تَرْكَبُونَ ۝ (سورة الزخرف : ۱۳)

اس نے تمہارے لئے ہر قسم کے جوڑے پیدا کئے ہیں۔ اور اُس نے تمہارے لئے کشتیاں بنائیں اور چوپائے پیدا کئے۔ جن پر تم سوار ہوتے ہو۔
دینی و دنیادی نعام سے متمتع ہونے کے لئے انسان سفر اختیار کرتا ہے اور بسا اوقات وہ سیر و تفریح اور عبرت اور تجربہ حاصل کرنے کے لئے بھی سفر کرتا ہے جیسا کہ ارشادِ باری ہے۔

سَيُرَوِّجُ الْأَرْضِیْنَ۔ (سورة ال عمران : ۱۳۸)

(النمل : ۳۷) (النمل : ۷۰) (الانعام : ۱۲) (العنکبوت : ۲۱) (الہود : ۴۳)

کہ تم زمین میں گھومو پھرو۔

آئیے قرآنی ارشادات اور آنحضرت صلی اللہ علیہ وسلم کی حیاتِ طیبہ کے اسفار سے راہ پاتے ہوئے سفر کے آداب سیکھیں۔

۱۔ کوشش کی جائے کہ سفر دن کے پہلے پہر میں کیا جائے۔

حضور صلی اللہ علیہ وسلم کوچ، عمرہ اور زیادہ تر جہاد کی وجہ سے سفر کی ضرورت پیش آتی تھی۔ آپ سفر کے لئے صبح کے تڑکے روانہ ہوتے اور افواج کو بھی صبح صبح روانہ فرماتے تھے۔

حضرت صحیحین و دعاؤں سے روایت ہے کہ رسول اللہ صلی اللہ علیہ وسلم نے فرمایا کہ یا اللہ! میری امت کے لئے ان کے دن کے پہلے پہر میں برکت دے۔ اور جب کوئی سریر یا لشکر بھیجے تو پہلے پہر کو روانہ فرماتے۔

(ابوداؤد کتاب الجہاد باب الابتکار فی السفر)

۲۔ جمعرات کے دن اگر ممکن ہو تو سفر اختیار کیا جائے۔

کیونکہ حضور اکرم صلی اللہ علیہ وسلم جمعرات کے روز سفر کرنا پسند فرماتے تھے۔ حضرت کعب بن مالک سے روایت ہے کہ رسول کریم صلی اللہ علیہ وسلم جمعرات کے سو اکم ہی سفر کو نکلتے تھے۔

(بخاری کتاب الجہاد باب من اراد غزوة فوری یغزها)

حضرت عمرؓ کا بیان ہے میں نے رسول کریم صلی اللہ علیہ وسلم سے عمرہ کی اجازت مانگی۔ آپ نے مجھے اذن دیا اور فرمایا۔ پیارے بھائی اپنی دعاؤں میں ہمیں نہ بھولنا۔ یہ آپ نے ایسا حکم فرمایا کہ اس کے عرصہ تمام دنیا بل جلتے تو بھی مجھے ایسی خوشی رہو۔

(ترمذی ابواب الدعوات احادیث ششی فی ابواب الدعوات)

حضرت ابن عمرؓ سے روایت ہے کہ رسول کریم صلی اللہ علیہ وسلم جب سفر فرماتے اور رات ہو جاتی تو یہ کلمات فرماتے

يَا اَرْضُ رَبِّي وَكَتَبَ اللهُ اَعُوذُ بِاللّٰهِ مِنْ شَرِّكَ مَا قَتَلَكَ
وَشَرِّ مَا خَلَقَ قَبْلَكَ وَشَرِّ مَا يَدُبُّ عَلَيْكَ اَعُوذُ بِاللّٰهِ بِكَ مِنْ
اَسِيدِمْ اَسْوَدٍ وَمِنْ الْحَيَّةِ وَالْعَقْرَبِ وَمِنْ سَاكِنِي الْبَلَدِ وَمِنْ

وَالِدٍ وَمَا وُلِدَ -

(ابوداؤد کتاب الجہاد باب ما یقول الرجل اذا نزل المنزل)

ترجمہ - لئے نہ میرا اور تیرا رب اللہ ہے۔ میں پناہ مانگتا ہوں اللہ کی تیری
بُرائی سے اور اُس چیز کی بُرائی سے جو تجھ میں ہے۔ اور پناہ مانگتا ہوں اس ثمرت
سے جو تجھ میں پیدا کی گئی ہے۔ اور جو تجھ پر چلتی ہے۔ میں پناہ مانگتا ہوں شیر اور
کالے سانپ اور زچھو کے شر سے اور زمین کے رہنے والوں سے اور والد اور مولود سے
حضرت ثولہ بنت حکیم سے روایت ہے کہ میں نے رسول کریم صلی اللہ علیہ وسلم سے سنا کہ جو
شخص منزل میں اترے اور کہے

أَسْعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ

(اسلم کتاب الذکر باب التعوذ من سوء القضا ودرک الشفا وشرہ)

میں اللہ کے کلماتِ کاملہ کے ساتھ پناہ پکڑتا ہوں۔ ان تمام چیزوں کے شر سے
جو اُس نے پیدا کی ہیں اسے کوئی چیز ضرر نہیں دیتی۔

۳۔ سواری پر چڑھتے ہوئے بِسْمِ اللّٰهِ الرَّحْمٰنِ الرَّحِیْمِ پڑھنی چاہیے۔ پھر سوار ہو کر
تین بار تکبیر اللہ اکبر (اللہ سب سے بڑا ہے) کہنی چاہیے پھر یہ قرآنی دُعا پڑھی جائے۔

سُبْحٰنَ الَّذِیْ سَخَّرَ لَنَا هٰذَا وَمَا كُنَّا لَهٗ مُقْرِنِیْنَ

وَ اِنَّا اِلٰی رَبِّنَا لَمُنْقَلِبُوْنَ - (سورۃ الزخرف: ۱۴، ۱۵)

ترجمہ: پاک ہے وہ ذات جس نے اس (سواری) کو ہمارے تابع کر دیا۔
حالانکہ ہم اس کو بچرٹنے والے نہ تھے۔ اور یقیناً ہم اپنے رب کی طرف لوٹنے
والے ہیں۔

قرآن مجید میں سواری پر چڑھنے کے لئے یہ دُعا بھی آئی ہے جو حضرت نوح
کو اللہ تعالیٰ نے سکھائی تھی۔

بِسْمِ اللّٰهِ مَجْرَهَا وَمِنْ سَهَائِكَ رَجِي لَعَفْوُ رَحِيوُ ۝

(سورة مود : ۲۲۰)

اس (سواری) کا چلنا اور اس کا ٹھہرایا جانا اللہ تعالیٰ کے نام کی برکت سے ہوگا۔ میرا رب یقیناً بہت ہی بخشنے والا بار بار رحم کرتے والا ہے۔

حضور اکرم صلی اللہ علیہ وسلم کے سامنے سواری آتی اور رکاب میں قدم مبارک رکھتے تو بسم اللہ کہتے اور جب زمین پر سوار ہو جاتے تو تین بار بجزیر کہتے۔ اس کے بعد یہ آیت پڑھتے۔

سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِبِينَ
وَإِنَّا إِلَىٰ رَبِّنَا لَمُنْقَلِبُونَ ۝ (سورة الزخرف : ۱۵ : ۱۴)

پھر یہ دعا کرتے

اللّٰهُمَّ إِنَّا نَسْأَلُكَ فِي سَفَرِنَا هَذَا الْبِرَّ وَالتَّقْوَىٰ
وَمِنَ الْعَمَلِ مَا تَرْضَىٰ ۙ اللَّهُمَّ هَوِّنْ عَلَيْنَا فِي سَفَرِنَا هَذَا
وَأَهْوِ عَنَّا بُعْدَهُ ۙ اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ
اللّٰهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ الْمَنْظَرِ
وَسُوءِ الْمُنْقَلَبِ فِي الْمَالِ وَالْأَهْلِ وَالْوَالِدِ

(مسلم کتاب الحج باب ما يقول اذا ركب على سفرا الحج)

تو جمدہ۔ اے اللہ! ہم اپنے اس سفر میں تجھ سے نیکی اور تقویٰ مانگتے ہیں اور وہ عمل جس سے تو راضی ہو جائے۔ اے اللہ! ہمارے اس سفر میں تو ہمارے لئے آسانی پیدا کر۔ اور اس کی دوری اور مسافت ہمارے لئے پیٹ دے۔ اے اللہ! تو ہی اس سفر میں ہمارا ساتھی اور تو ہی ہمارے گھر والوں کے لئے ہمارا قائم مقام ہے۔ اے اللہ! میں تجھ سے اس سفر کی شدت سے

پناہ مانگتا ہوں اور بڑے منظر سے اور گھربار کی طرف بڑی واپسی سے تیری پناہ مانگتا ہوں۔

۴۔ دوران سفر بھی دعائیں مانگتا رہنا چاہیے۔ کیونکہ سفر میں کی گئی دعائیں قبولیت کا رنگ اختیار کر لیتی ہیں۔

حضور صلی اللہ علیہ وسلم کی زبان مبارک ذکرِ الہی سے تر رہتی اور سفر میں آپ کثرت سے دعائیں مانگا کرتے تھے۔

حضرت عبد اللہ بن بروجس سے روایت ہے کہ رسول کریم صلی اللہ علیہ وسلم جب سفر کرتے تو سفر کی شدت اور پھرنے کے رنج اور زیادتی کے بعد نقصان لاحق ہونے اور مظلوم کی دعا اور اہل و مال میں بُری نظر سے تعویذ کیا کرتے تھے۔

(مسلم کتاب الحج استحباب الذکر اذا رکع دابۃ)

حضرت ابو ہریرہ سے مروی ہے کہ رسول خدا صلی اللہ علیہ وسلم نے فرمایا۔ تین دعائیں بپائیہ قبولیت جگہ پاتی ہیں۔ مظلوم کی دعا۔ مسافر کی دعا۔ اور باپ کی بددعا بیٹے کے خلاف۔ (باپ کی دعا بیٹے کے حق میں)

(ترمذی ابواب الدعوات باب ما جاء فی دعوة المسافر)

۵۔ سفر میں اگر کوئی بلند جگہ آئے یا کسی چوٹی پہ چڑھیں تو بحیر یعنی اللہ اکبر کہنی چاہیے اور جب نیچے اتریں تو تسبیح کرنی چاہیے۔

حضرت جابر سے روایت ہے کہ جب ہم بلند جگہ پر چڑھتے تھے تو بحیر کہتے اور جب نیچے اترتے تو تسبیح کہتے۔

(بخاری کتاب الجہاد باب التسبیح اذا صبط وادیا)

حضرت ابو ہریرہ سے روایت ہے۔ ایک شخص نے کہا۔ یا رسول اللہ! میں سفر کا ارادہ رکھتا ہوں۔ آپ مجھے وصیت فرمائیے۔ فرمایا۔ تجھے لازم ہے کہ

اللہ کا تقویٰ اختیار کرے اور جب کسی بلندی پر چڑھے تو بتجیر کہے جب اس شخص نے پیٹھ پھیری تو فرمایا۔

اللَّهُمَّ اطْوِلْ لَهُ الْبَعْدَ وَهَوِّنْ عَلَيْهِ السَّفَرَ

(ترمذی ابواب الدعوات باب ماذا يقول اذا ودع انساناً)

اے اللہ! اس کے لئے مسافت کو لپیٹ دے اور سفر اس پر آسان کر دے۔

۶۔ سفر میں کثرت سے استغفار کرنی چاہیے۔

حضور صلی اللہ علیہ وسلم سفر میں استغفار کرتے اور یہ دعا مانگتے تھے۔

سُبْحَانَكَ اِنِّي ظَلَمْتُ نَفْسِي فَاغْفِرْ لِي فَاِنَّهُ لَا يَغْفِرُ

الدُّنُوبَ اِلَّا اَنْتَ۔

(ابوداؤد کتاب الجہاد باب ما يقول الرجل اذا ركب)

اے اللہ تو پاک ہے۔ میں نے اپنی جان پر ظلم کیا۔ پس تو مجھے بخش دے

کیونکہ تیرے سوا اور کوئی گناہ بخشنے والا نہیں۔

۷۔ جب کسی آبادی میں داخل ہوں تو دعا پڑھنی چاہیے۔

حضور صلی اللہ علیہ وسلم جب کسی آبادی میں داخل ہونا چاہتے تو یہ دعا پڑھتے۔

اللَّهُمَّ رَبَّ السَّمَاوَاتِ السَّبْعِ وَمَا أَظْلَلْنَ وَرَبَّ الْأَرْضِينَ

السَّبْعِ وَمَا أَقْلَلْنَ وَرَبَّ الشَّيَاطِينِ وَمَا أَضَلَّنَّ وَرَبَّ

الرِّيَاحِ وَمَا ذَرَمِينَ أَسْأَلُكَ خَيْرَ هَذِهِ الْقَرْيَةِ وَخَيْرِ

أَهْلِهَا وَأَعُوذُ بِكَ مِنْ شَرِّهَا وَشَرِّ أَهْلِهَا وَشَرِّ مَا فِيهَا۔

(المترک للحی کم جلد نمبر ۱ ص ۲۴۶ کتاب الناسک الدعاء عند رؤیة قریة یبید دخولہ)

اے اللہ! اے ساتوں آسمانوں اور ان تمام چیزوں کے پروردگار جن

پر وہ سایہ افکن ہیں۔ اے ساتوں زمینوں اور ان تمام مخلوقات کے پروردگار

جو ان پر موجود ہیں۔ اے شیاطین اور ان تمام نفوس کے پروردگار جن کو وہ گمراہ کرتے ہیں۔ اے ہوا اور ان تمام چیزوں کے پروردگار جن کو وہ اڑاتی ہیں۔ میں تجھ سے اس گاؤں اور اس گاؤں کے رہنے والوں کی بھلائی کی درخواست کرتا ہوں۔ اور اس گاؤں اور اس گاؤں کے رہنے والوں کی بُرائی سے پناہ مانگتا ہوں۔

حضور صلی اللہ علیہ وسلم جب مدینہ پہنچتے تو پہلے مسجد میں جا کر دو رکعت نماز ادا فرماتے۔ (بخاری کتاب المغازی باب حدیث کعب بن مالک)

۸۔ اگر ہو سکے تو گھر میں سفر سے اپنی واپسی کی اطلاع بھجوائی جائے۔

حضور صلی اللہ علیہ وسلم ہمیشہ سفر سے جب واپس آتے تو گھر میں اپنے آنے کی اطلاع دیتے اسی طرح آپ نے صحابہ کرام کو حکم دیا تھا کہ وہ سفر سے آنے کے ساتھ ہی گھر کے اندر نہ چلے جائیں تاکہ عورتیں اطمینان کے ساتھ سامان درست کر لیں۔ (البوداؤد کتاب الجہاد باب فی الطروق)

حضرت جابرؓ سے روایت ہے کہ رسول کریم صلی اللہ علیہ وسلم نے فرمایا کہ جب کوئی تم میں سے بہت دنوں تک گھر سے جدا رہے تو رات کو اپنے گھر والوں کے پاس نہ آئے۔

(مسلم کتاب الامارۃ باب کراہۃ الطروق وھو الاخول یبالمین ورد من السفر)

حضرت انسؓ سے روایت ہے کہ حضورؐ گھر میں پہلے یا پچھلے پہر آیا کرتے تھے۔

(مسلم کتاب الامارۃ باب کراہۃ الطروق وھو الاخول یبالمین ورد من السفر)

۹۔ رات کے وقت اگر کسی جگہ پر پڑاؤ کرنا پڑے تو راستہ کے کنارے پر

بٹھرا جائے بلکہ راستہ سے ہٹ کر فروکش ہوا جائے۔

حضور صلی اللہ علیہ وسلم فرماتے تھے۔

اور جب تم رات اُترو۔ تو رستہ سے کنارہ پر نہو کر۔ کیونکہ وہ چوپاؤں اور حشرات الارض کی جگہ ہے۔

(مسلم کتاب الامارۃ باب مراعاة مصلحة الاداب فی السیر)

۱۰۔ سفر کے دوران کسی جگہ پر اگر قیام کرنا پڑے تو پھر اگٹھے ہی ایک جگہ ٹھہرا جائے۔ نہ کہ متفرق ہو کر جگہ جگہ قیام کیا جائے۔ حضرت ابو ثعلبہؓ کا بیان ہے کہ لوگ جب کسی منزل میں فروکش ہوتے تو پہاڑوں کے دروں اور نالوں میں متفرق اور منتشر ہو کر اتر پڑتے۔ حضور صلی اللہ علیہ وسلم نے فرمایا کہ یہ تفرقہ ایک شیطانی حرکت (غلطی) ہے۔ اس کے بعد لوگ اترتے تو ایک دوسرے سے متصل ہو کر اترتے۔

(ابوداؤد کتاب الجہاد باب ما یؤمر من الضمام العسکر)

۱۱۔ رات کے وقت اکیلے میں سفر کرنے سے پرہیز کرنا چاہیے۔ حضرت ابن عمرؓ سے روایت ہے کہ رسول کریم صلی اللہ علیہ وسلم نے فرمایا۔ اگر لوگ تنہا چلنے میں نقصان جانتے جیسا میں جانتا ہوں تو کوئی سوار رات کو تنہا نہ چلے۔ (بخاری کتاب الجہاد باب السیر وحده)

حضورؐ فرماتے تھے کہ تین سوار ہیں۔

(ترمذی ابواب الجہاد باب ماجاء فی کراہیۃ ان یسافر الرجل وحده)

حضرت ابن عباسؓ سے مروی ہے کہ حضورؐ فرماتے تھے کہ بہترین ساتھی چار ہیں۔

(ابوداؤد کتاب الجہاد باب نیما یتحبت من الجیوش دار الفقار والسراریا)

۱۲۔ تین آدمی اگر سفر کریں تو چاہیے کہ ایک آدمی کو اپنے میں سے امیر مقرر کر لیں۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا۔

جب تین آدمی سفر کو نکلیں تو لازم ہے کہ ایک کو اپنا امیر بنا لیں۔

(ابوداؤد کتاب الجہاد باب فی القوم یسافرون یؤمرون احدہم)

۱۳۔ سفر میں زادِ راہ ساتھ لے جانا چاہیے۔ لیکن یاد رکھنا چاہیے۔

إِنَّ خَيْرَ الزَّادِ التَّقْوَى (سورة البقرہ : ۱۹۸)

کہ بہترین زادِ راہ تقویٰ ہے

حضرت انسؓ سے روایت ہے کہ ایک شخص نبی کریم صلی اللہ علیہ وسلم کے پاس

آیا۔ اور کہا۔ یا رسول اللہ! آپ مجھے زادِ راہ عطا کیجئے؟ فرمایا

زَوَّدَكَ اللَّهُ التَّقْوَى

(ترمذی ابواب الدعوات باب ماجاء ما يقول اذا ودع انساناً)

اللہ تقویٰ کو تیرا زادِ راہ کرے۔

۱۴۔ دورانِ سفر اپنے دوسرے مسافر بھائیوں کے ساتھ حسن سلوک کیا جائے

ان کی مدد کرنا۔ ان کو کھانے میں سے دینا ان کا حق بنتا ہے۔

اللہ تعلقے قرآن مجید میں فرماتا ہے۔

وَإِذَا الْقُرُوبَىٰ حَقَّةً وَالْمَسْكِينِ وَالْجُنَّ السَّبِيلِ وَلَا تَبْذُرْ

تَبْذِيرًا۔ (سورة بنی اسرائیل ، ۲۷)

اور تو قریبی رشتہ دار کو اس کا حق دے اور مسکین کو اور مسافر کو۔ اور

فضول خرچی نہ کر۔

الوسعید الخدریؒ کا بیان ہے کہ ہم سفر میں تھے۔ جو ایک آدمی اونٹ پر آیا۔

اور دائیں بائیں دیکھنے لگا۔ رسول کریم صلی اللہ علیہ وسلم نے فرمایا۔ جس کے پاس

سواری زائد ہو اسے دیدے اور جس کے پاس سواری نہیں کھانا زائد ہے تو وہ اسے

دیدے۔ اسی طرح آپ نے متعدد چیزیں گنوائیں۔ یہاں تک کہ ہم سمجھے۔ زائد مال

میں ہمارا کچھ حق نہیں۔

(مسلم کتاب اللقطہ باب استجاب المواصاة لفضل المال)

حضور دوران سفر صحابہ کرام کا خیال رکھا کرتے تھے
 حدیث میں آتا ہے کہ حضور اکرم صلی اللہ علیہ وسلم سفر میں چلتے پیچھے ہو جایا کرتے۔ کمزور
 سواری کو ہانکتے اور کسی کو اپنے پیچھے چڑھایا کرتے اور ضعیف کے لئے دُعا کرتے۔
 (ابوداؤد کتاب الجہاد باب فی المزدوم الساقۃ)

حضرت جابرؓ سے روایت ہے کہ رسول کریم صلی اللہ علیہ وسلم نے ایک
 غزوہ کا ارادہ کیا۔ پس فرمایا۔ اے ہاجرو! اے جماعت انصار! تمہارے
 بھائیوں میں سے ایسے بھی ہیں جن کے پاس مال نہیں اور نہ ان کی برادری ہے
 پس مناسب ہے کہ تم میں سے ہر ایک دو، دو، تین، تین آدمی اپنے ساتھ رکھے
 پس ہم میں سے کسی کے پاس سواری نہ تھی۔ مگر یہ کہ ایک دوسرے کے بعد باری باری
 سوار ہوتے تھے۔ (ابوداؤد کتاب الجہاد باب الرجل یحمل بال غیرہ لیغزو)
 ۱۵۔ جس مقصد کے لئے سفر اختیار کیا گیا ہے اگر وہ پورا ہو جائے تو جلد گھر واپس
 لوٹ آنا چاہیئے۔

حضرت ابو ہریرہؓ سے روایت ہے کہ رسول کریم صلی اللہ علیہ وسلم نے فرمایا۔
 سفر عذاب کا ٹکڑا ہے۔ تم کو کھانے پینے سونے سے روکنا ہے۔ سوجب اپنا مطلب
 پورا کر لو تو گھر کو واپس آنے میں جلدی کیا کرو۔

(بخاری کتاب العمرة باب السفر قطعة من العذاب)

۱۶۔ سفر کے دوران بھی نماز ادا کرنی ضروری ہے۔ سفر میں اگر پانی نہ ہو تو تیمم
 کے ساتھ ہی نماز ادا کی جائے۔ سفر میں وتر اور فجر کی دو سنتوں کے علاوہ باقی سنتیں
 معاف ہو جاتی ہیں۔ نفل پڑھے یا نہ پڑھے یہ انسان کی مرضی ہے۔ سفر میں نماز جمع
 کرنا بھی جائز ہے۔ قیلہ اگر معلوم نہ ہو سکے تو جدھر سواری کا رخ ہو اس طرف ہی
 منہ کر کے نماز پڑھ لینی چاہیئے۔

ارشادِ خداوندی ہے۔

آيْمَنَّا تَوَلَّوْا فِئْتِمَّ وَجْهَ اللّٰهِ (سورة البقرہ : ۱۱۶)

ترجمہ : کہ جہاں کہیں تم پھرو گے وہاں اللہ کی توجہ ہوگی۔
اگر مسافر کا پندرہ دن سے کم ٹھہرنے کا ارادہ ہو تو ظہر - عصر اور عشاء کی نماز کے چار فرضوں کی بجائے دو فرض ادا کرے گا۔

اگر امام مقیم ہو اور مسافر اس کی اقتداء میں نماز پڑھ رہا ہو اس صورت میں مسافر کو پوری نماز امام کی اتباع میں پڑھنی ہوگی۔ اور اگر امام مسافر ہو تو وہ دو رکعت نماز پڑھے گا اور اس کے مقیم مقتدی کھڑے ہو کر بقیہ رکعتیں پوری کر کے سلام پھیر لے گا۔
حضرت ابن عباسؓ سے مروی ہے کہ رسول خدا صلی اللہ علیہ وسلم حالت سفر میں نماز ظہر و عصر کو اور نماز مغرب اور عشاء کو ملا کر پڑھ لیا کرتے تھے۔

(تخریج بخاری حصہ اول ص ۲۳۲)

حضرت ابن عمرؓ فرماتے ہیں کہ نبی کریم صلی اللہ علیہ وسلم کیساتھ سفر میں بہت رہا ہوں مگر میں نے آپ کو سفر میں نماز نفل پڑھتے نہیں دیکھا اور اللہ تعالیٰ کا ارشاد ہے۔

لَقَدْ كَانَ لَكُمْ فِي رَسُولِ اللّٰهِ اُسْوَةٌ حَسَنَةٌ

(سورة الاحزاب ، ۲۲)

بے شک تمہارے لئے اللہ تعالیٰ کے رسول کے افعال ایک اچھی اقتداء ہے

(تخریج بخاری حصہ اول ص ۲۳۲)

حضرت عامر بن ربیعہؓ کہتے ہیں کہ انہوں نے رسول کریم صلی اللہ علیہ وسلم کو دیکھا کہ آپ رات کو سفر میں اپنی سواری پر نفل نماز پڑھا کرتے تھے۔ جس طرف وہ جا رہی تھی۔

(اگرچہ اس کا رخ غیر قبلہ ہو جاتا)

(تخریج بخاری حصہ اول ص ۲۳۲)

حضرت انسؓ سے مزی ہے کہ ہم نبی کریم صلی اللہ علیہ وسلم کے ہمراہ مدینہ سے مکہ تک گئے تو آپ برابر دو رکعت نماز پڑھتے رہے۔ یہاں تک کہ ہم لوگ مدینہ لوٹ آئے کسی نے اس کی نسبت پوچھا کہ آپ نے مکہ میں کتنے روز قیام کیا۔ آپ نے فرمایا۔ دس روز

(تخرید بخاری حصہ اول ص ۲۳)

سفر حج میں رسول کریم صلی اللہ علیہ وسلم اور حضرت ابو بکرؓ اور حضرت عمرؓ باجماعت نماز قصر ادا کرتے تھے۔

(بخاری الباب التفسیر الصلوٰۃ باب الصلوٰۃ بمنیٰ)

۱۶۔ عورتوں کو چاہیے کہ وہ ایک رات اور دن کی مسافت کا سفر بغیر محرم کے نہ کرے۔

حضرت ابو ہریرہؓ کہتے ہیں کہ نبی کریم صلی اللہ علیہ وسلم نے فرمایا جو عورت اللہ اور قیامت کے دن پر ایمان رکھتی ہے اُسے جائز نہیں کہ ایک دن رات کی مسافت کا سفر ایسے حال میں کرے کہ اس کے ہمراہ کوئی محرم نہ ہو۔

(تخرید بخاری حصہ اول ص ۲۳)

۱۸۔ سفر پر جانے سے پہلے اجتماعی دعا کی جائے اور دعا کے ساتھ وداع کیا جائے آنحضرت صلی اللہ علیہ وسلم جب کوئی لشکر روانہ کرتے تو اس کو دعاؤں کے ساتھ رخصت فرماتے۔ لشکر کے امیر کو خاص طور پر اپنے رفیقوں کے ساتھ نیکی کرنے کی ہدایت فرماتے اور پرہیزگاری اختیار کرنے کی نصیحت فرماتے۔

حضرت سالم بن عبد اللہ بن عمرؓ سے روایت ہے کہ حضرت عبد اللہ بن عمرؓ سفر کا ارادہ کرنے والے شخص سے کہتے۔ میرے نزدیک ہو۔ میں تجھے وداع کروں جیسا کہ رسول کریم صلی اللہ علیہ وسلم ہم کو وداع کیا کرتے تھے۔ پس آپ کہتے۔

أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ
 (ترمذی ابواب الدعوات باب ماجاء ماذا يقول اذا ددع انساناً)
 میں تیرے دین اور امانت اور تیرے عملوں کے غلتنے کو اللہ کے سپرد
 کرتا ہوں۔

حضور اکرم صلی اللہ علیہ وسلم جب کسی لشکر کو روانہ فرماتے تو لہجہ نبوی الفاظ سے دعا دیتے تھے۔

(ابوداؤد کتاب الجہاد باب فی الدعاء عند الوداع)

۱۹۔ جب سفر سے واپس لوٹیں تو یہ دعا پڑھنی چاہیے۔

أَيُّوْمُنَا يَبُوءُ عَابِدُونَ لِرَبِّنَا حَامِدُونَ
 ہم کتاب الحج باب ماذا يقول اذا رجع من سفر الحج

ہم لوٹنے والے ہیں۔ توبہ کرنے والے ہیں۔ عبادت کرنے والے ہیں۔
 اپنے رب کی حمد کرنے والے ہیں۔

حضور اکرم صلی اللہ علیہ وسلم جب سفر سے واپس آتے تو یہ دعا پڑھا کرتے تھے۔

پس ہمیں چاہیے کہ ہم اپنے سفروں میں سفر کے آداب کو ملحوظ رکھیں اور دعاؤں
 میں لگے رہیں۔ اور خدا تعالیٰ سے دین و دنیا کی بھلائی مانگیں۔ کیونکہ مسافر کی
 دعا قبول ہوتی ہے اور اگر ہم مقیم ہیں تو ہمیں چاہیے کہ ہم مسافر کے ساتھ حسن سلوک
 کریں۔ اس کا اکرام کریں۔ اور اس کا سختی ادا کریں۔ اور اس کی خدمت کریں کیونکہ
 مسافروں کے ساتھ حسن سلوک کرنے سے دنیا سے فتنے فساد اور منافرت اور جھگڑے
 مٹ جانے کا موجب بن جاتے ہیں۔ مسافر کے حق کے متعلق تو حضور اکرم صلی اللہ علیہ وسلم نے
 صحابہؓ کو فرمایا کہ جب تم کسی بستی میں جاؤ تو تین دن تک کی ضیافت کا تم
 کو حق ہے۔

اب حیات (طبع سوم شہادت) حدیث اولیٰ کتاب التہجد باب ماذا یقول اذا رجع من سفر الحج

- ۲۸ ۱. اخلاق حسنہ
- ۱۶ ۲. مقدس ورثہ
- ۳۲ ۳. سبب اشتہار اور پکچر ماکوٹ
- ۱۶ ۴. کونسل
- ۲۰ ۵. چشمہ زمزم
- ۶۲ ۶. غنچہ
- ۴۰ ۷. ضرورت اللہ اور پکچر جیانا
- ۴۰ ۸. "THE NAZARENE KASHMIRI CHRIST" دنیا پور کی مجلس عرفان
- ۸۸ ۹. قاری قواموں
- ۱۰۰ ۱۰. "مکمل" دس سال تک کی عمر کے بچوں کا تعلیمی و تربیتی نصاب مکمل ناز با ترجمہ
- ۶۸ ۱۱. ایک بابرکت انسان کی سرگزشت
- ۲۱۲ ۱۲. افاضات مہنوفا (طبع دوم) حضرت مسیح موعود کے ملفوظات سے اقتباسات
- ۲۴ ۱۳. اصحاب فیل
- ۳۲ ۱۴. بیت بازی
- ۲۴ ۱۵. پانچ بنیادی اخلاق
- ۵۸ ۱۶. تذکرہ الشہداء تین اور پیغام صلح
- ۹۲ ۱۷. حضرت رسول کریم صلی اللہ علیہ وسلم اور بچے
- ۴۸۰ ۱۸. صد سالہ تاریخ احمدیت
- ۴۶ ۱۹. فتوحات
- ۲۸ ۲۰. بچے پردگی کے خلاف جہاد
- ۲۳۳ ۲۱. آداب حیات
- ۱۴۰ ۲۲. مجالس عرفان
- ۲۴ ۲۳. واقفین کو کے والدین کی رہنمائی کے لئے
- ۴۸ ۲۴. برکات الہیہ اور مسیح ہندوستان میں
- ۱۴۳ ۲۵. بڈگاہ ذیشان
- ۲۰۴ ۲۶. انجواب
- ۲۵۲ ۲۷. سووال جواب
- ۶۰ ۲۸. پیاری مخلوق
- ۲۸ ۲۹. دعوت الی اللہ
- ۳۰ ۳۰. SAYYEDNA BILAL بچوں کیلئے انگریزی میں حضرت سیدنا بلالؓ کی زندگی کے حالات
- ۱۶۰ ۳۱. خطبہ لقاء
- ۲۸ ۳۲. سوانح بنیاد اور جنت نظیر معاشرہ
- ۱۵۲ ۳۳. میرے بچپن کے دن
- ۲۰ ۳۴. ری الانبیاء
- ۱۲۰ ۳۵. عہد یداران کے لئے نصائح
- ۲۹۰ ۳۶. سیرۃ سوانح حضرت محمد مصطفیٰ صلی اللہ علیہ وسلم (بطرز سوال و جواب)
- ۱۶۲ ۳۷. دعائے مستجاب
- ۱۲۰ ۳۸. دعائے مستجاب
- ۱۴۳ ۳۹. سیری کہانی
- ۴۲ ۴۰. کلام طاہر
- ۱۴۲ ۴۱. انبیاء کا موعود
- ۴۹ ۴۲. حضرت مرزا ناصر احمد خلیفۃ المسیح الثالثؒ
- ۴۹ ۴۳. ترکیبیں، آسان کم فرج، خالص اشیا بنانے کی ترکیبیں
- ۱۹۲ ۴۴. قدیں سبق آموز واقعات